
ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଡକ୍କର କୃଷ୍ଣଚନ୍ଦ୍ର ପ୍ରଧାନ 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ¬ ଲେଖକ : ଡକୃର କୃଷ୍ଣଚନ୍ଦ୍ର ପ୍ରଧାନ, ପ୍ରକାଶକ : 
ସୁଧୀ ପ୍ରକାଶନ, ବାଖରାବାଦ, କଟକ - ୭୫୩୦୦୨, ଡି.ଟି.ପି. : ୟୁନିଟେକ୍‌, 

BOUDHADHARMA O ODIYA SAHITYA -— Author : Dr. Krushna 
Chandra Pradhan, Publisher : Sudha Prakashan, Bakharabad, 
Cuttack-753002, Orissa (India), Cover Design by : Bijoya Pradhan, 
D.T.P. by : Unitech, Cuttack, Printer : Royal Half tone Co.Cuttack. 


First Edition : 1999 
Price : Rs. 35. 


Source: Author, Digitized by PPRACHIN, SOA 


ପୁୟ୍ତଳ୍କ ସମ୍ପଦରେ 


ଓଡ଼ିଆ ସାହିତ୍ୟର ଆଦ୍ୟ ଉନ୍ନେଷ ଧାର୍ମିକ ସାହିତ୍ୟ ରୂପେ ପ୍ରକାଶ ଲାଭ କରିଥୁଲା ! 
ବୋଧହୁଏ ଧର୍ମ ସହିତ ସାହିତ୍ୟର ନିବିଡ଼ ସମ୍ପର୍କବୋଧରୁ ବିଶ୍ଵର ପ୍ରାୟ ଅଧ୍କାଂଶ ସାହିତ୍ୟର 
ପ୍ରଥମ କୂଆଁରାବ ଏହିଥୁରୁହିଁ ଶୁଣାଯାଇଥୁଲା । ଓଡ଼ିଆ ସାହିତ୍ୟ ବିପୂଳବର୍ଣ୍ଣା ହେଲେହେଁ ଧର୍ମର 
ନିଗଡ଼ ବନ୍ଧନରୁ କଦାପି ମୁକ୍ତ ହୋଇପାରିନାହିଁ । ଜଗନ୍ନାଥଙ୍କ ଦେଶ ଓଡ଼ିଶା ଧର୍ମକ୍ଷେତ୍ରରେ ଯେପରି 
ଉଦାର, ତାର ସାହିତ୍ୟ ମଧ୍ଯ ସେହିପରି ମହାନ୍‌ | ଇତିହାସରୁ ଜଣାଯାଏ, ଏକ ନିଦଦିଷ୍ଟ ସମୟରେ 
ଏକ ନିଝିଷ୍ଠ ଧର୍ମ ଉନ୍ନତିର ଚରମ ସୋପାନ ଆରୋହଣ କରିର୍ଥାଏ । ସେହି ସମୟରେ ପ୍ରୋକ୍ତ 
ଧର୍ମକୁ ଅବଲମ୍ବନ କରି ବହୁ ସାହିତ୍ୟ ସୃଷ୍ଟି ମଧ୍ଯ ଆତ୍ମପ୍ରକାଶ କରିଥାଏ । ଓଡ଼ିଆ ସାହିତ୍ୟରେ 
ବୌଦ୍ଧଧର୍ମର ସ୍ପଷ୍ଟ ପ୍ରଭାବ ଚର୍ଯ୍ୟାଗୀତିକାଠାରୁ ଆରମ୍ଭ କରି ସାମ୍ପୃତିକ କାଳ ପର୍ଯ୍ୟନ୍ତ ପରିଲକ୍ଷିତ 
ହୋଇଥାଏ । କେବଳ ବୌଦ୍ଧଧର୍ମ କାହିଁକି, ଅନ୍ୟ ଧର୍ମର ପ୍ରଭାବ ମଧ୍ଯ ଓଡ଼ିଆ ସାହିତ୍ୟରେ ଅପ୍ରତୁଳ 
ନୁହେଁ । ସେଥ୍ପାଇଁ ଓଡ଼ିଆ ସାହିତ୍ୟ ଉପରେ ବିଭିନ୍ନ ଧର୍ମର ପ୍ରଭାବ ସମ୍ବନ୍ଧରେ ଆଲୋଟନା 
କରିବା ନିମିତ୍ତ ଏକ ଇଚ୍ଛଥାବୋଧ ମୋ ଭିତରେ ବହୁଦିନରୁ ଜନ୍ମ ନେଇଥୁଲା । ଏହି ପୂସ୍ତକରେ 
ତାର ପ୍ରଥମ ଶୁଭାରମ୍ଭ କହିଲେ ଭୂଲ୍‌ହେବ ନାହିଁ । 

ଏକଦା ସମଗ୍ର ଭାରତବର୍ଷରେ ବୌଦ୍ଧଧର୍ମ ଉନ୍ନତିର ଚରମ ସୀମାରେ ପହଞ୍ଚଥୁଲା । 
କେବଳ ଭାରତ କାହିଁକି, ଭାରତ ବାହାରେ ମଧ୍ଯ ଏହା ପ୍ରଭାବ ବିସ୍ତାର କରିଥୁଲା । ବୌଦ୍ଧଧର୍ମ 
ଅବଲମ୍ବନରେ ଭାରତୀୟ ସାହିତ୍ୟରେ ବହୁ ସୃଷ୍ଟି ସୃଷ୍ଟିଲାଭ କରିଛି । ଓଡ଼ିଆ ସାହତ୍ୟର ଆଦ୍ୟ 
-ସୁରଣରେ ଏହି ଧର୍ମର ପ୍ରଭାବ ମଧ୍ଯ କମ୍‌ ନୁହେଁ । ଉକ୍ତ ପୁସ୍ତକଟି ରଚନା କରିବା ସମୟରେ 
ବିଶେଷ ଭାବରେ ଦୁଇଟି ପୂୃସ୍ତକ ନିକଟରେ ମୁଁ ବହୁ ପରିମାଣରେ ରଣୀ ! ପ୍ରଥମଟି ହେଲା 
ମହେଶଚନ୍ଦ୍ର ଘୋଷଙ୍କ ବୃଦ୍ଧ ପ୍ରସଙ୍ଗ ଓ ଅନ୍ୟଟି ହେଲା ଡଃ ଅନୁକୂଳ ଚନ୍ଦ୍ର ବନ୍ଦୋପାଧ୍ଯାୟଙ୍କ 
ବୁଦ୍ଧ ଓ ବୌଦ୍ଧଧର୍ମ” । ଉକ୍ତ ଗ୍ରନ୍ତର ଦ୍ବିତୀୟ, ତୃତୀୟ, ଚତୁର୍ଥ ପରିଛେଦ ସେହି ପୁସ୍ତକଦ୍ଧୟର 
ଅନୁସୃତ ମାଗକୁ ଅବଲମ୍ବନ କରିଛି । ତେଣୁ ଉକ୍ତ ଲେଖକଦ୍ୟଙ୍କ ନିକଟରେ ମୁଁ ବହୁଭାବରେ 
ରଣୀ । ଏକଥା କହିବାକୁ ମୋର କୁଣ୍ଠାନାହିଁ 

ଓଡ଼ିଆ ସାହିତ୍ୟ ଉପରେ ବିଭିନ୍ନ ଧର୍ମର ପ୍ରଭାବ ସମ୍ପର୍କରେ ମୁଁ ଗୋଟିଏ ପୁସ୍ତକ 
ମଧ୍ଯରେ ଆଲୋଚନା କରିବାକୁ ଇଚାପ୍ରକାଶ କରିଥ୍‌ଲି। ମାତ୍ର ମୋର ପୂଜ୍ୟଗୁରୁ ଉତ୍କଳ 
ବିଶ୍ଵବିଦ୍ୟାଳୟ, ବାଣୀବିହାର, ଓଡ଼ିଆ ବିଭାଗର ପ୍ରଫେସର ଡଃ ଆଶୁତୋଷ ପଟ୍ଟନାୟକ ପ୍ରତ୍ୟେକ 
ଧର୍ମର ସାହିତ୍ୟ ଉପରେ ଏକ ଏକ ସ୍ଵତନ୍ତ୍ର ପୁସ୍ତକ ରଚନା ନିମିତ ମତେ ପରାମର୍ଶ ଦେଇଥ୍‌ଲେ । 

ତାଙ୍କର ପରାମର୍ଶ ଓ ପ୍ରେରଣା ପାଇଁ ଉକ୍ତ ପୁସ୍ତକଟି ରଚିତ ହୋଇପାରିଥ୍‌ବାରୁ ମୁଁ ତାଙ୍କ ନିକଟରେ 
ଗଭୀର ଭାବରେ କୃତଜ୍ଞ । ବନ୍ଧୁ ଏବଂ ବଡ଼ଭାଇ ସାଲେପୁର ମହାବିଦ୍ୟାଳୟର ଓଡ଼ିଆ ଅଧ୍ୟାପକ 
ଡଃ ଗିରୀଶଚନ୍ଦ୍ର ସାହୁ ଏବଂ ଚାନ୍ଦୋଳ ମହାବିଦ୍ୟାଳୟର ଓଡ଼ିଆ ଅଧ୍ୟାପକ ଡଃ ପ୍ରକାଶ ଚନ୍ଦୁ 
ପରିଡ଼ାଙ୍କ ପ୍ରେରଣା ଓ ଉତ୍ସାହ କଦାପି ଭୁଲିବାର ନୁହେଁ । ମୋର ପ୍ରତିଟି ପୁସ୍ତକ ପ୍ରତି ସେମାନଙ୍କ 
ସଶ୍ରବ୍ଧ ଆଜର୍ଷଣ ଓ ଉତ୍ସାହ ମତେ ଅଧ୍‌କ ଉତ୍ସାହିତ କରିଛି ଗୋଟିଏ ପାହାଚରୁ ଅନ୍ୟ ଏକ 
ପାହାଚକୁ ଚଢ଼ିବା ପାଇଁ । ଏହି ଅବକାଶରେ ସେମାନଙ୍କୁ କୃତଜ୍ଞତା ଜଣାଉଛି । ଢେଙ୍କାନାଳ 
ମହାବିଦ୍ୟାଳୟର ଓଡ଼ିଆ ଅଧ୍ୟାପକ ବନ୍ଧୁ ଡଃ ପ୍ରଦୀପ କୁମାର ବାରିକଙ୍କ ପ୍ରେରଣା ସବୁଦିନ 
ପାଇଁ ମୋର ମନେରହିବ । ଏମାନଙ୍କ ବ୍ୟତୀତ ଅନ୍ୟାନ୍ୟ ବହୁ ବନ୍ଧୁଙ୍କର ପ୍ରେରଣା ଓ ଉତ୍ସାହ 
ଉକ୍ତ ଗ୍ରନ୍ତର ଆଶୀର୍ବାଦ ରୂପେ କାର୍ଯ୍ୟ କରିଛି; ସେମାନେ ସମସ୍ତଙ୍କୁ ମୋର ଗଭୀର କୃତଜ୍ଚତା 
ଜଣାଉଛି । ସୁଧା ପ୍ରକାଶନ ଉତ୍ସାହର ସହିତ ଏହାର ପ୍ରକାଶନ ଦାୟିତ୍ଵ ଗ୍ରହଣ କରିଥୁବାରୁ ତାଙ୍କ 
ନିକଟରେ ମୋର କୃତଜ୍ଞତା ଜଣାଉଛି ! 


ସର୍ବଶେଷରେ ଏହି ଆଲୋଚନା ପୁସ୍ତକଟି ଛାତ୍ରଛାତ୍ରୀ ଓ ଆଲୋଚକମାନଙ୍କୁ କିଞ୍ଚ୍‌ତ୍‌ 
ସାହାଯ୍ୟ କରିପାରିଲେ ଖୁସି ହେବି । 


—ଲେଖକ- 

ପ୍ରଥମ ପରିଚ୍ଛେଦ ଗୌତମ ବୁଦ୍ଧ : ଜନ୍ମ ଜୀବନୀ ଓ ଅଭିଜ୍ଞତା 
ଦ୍ଵିତୀୟ ପରିଛେଦ — ବୌଦ୍ଧଦର୍ଶନ ଓ ତତ୍ତ୍ବ ୮-୧୬ 
ତୃତୀୟ ପରିଚ୍ଛେଦ — ବୌବ ସାହିତ୍ୟ ୧୭-୨୩ 
ଚତୁର୍ଥ ପରିଚ୍ନେଦ ¬ ବୌଦ୍ଧ ସମ୍ପଦାୟ ୨୪-୩୬ 
ପଞ୍ଚମ ପରିଚ୍ଛେଦ — ବୌଦ୍ଧଧର୍ମର ଉତ୍ତବ ଓ ବିକାଶ ୩୭-୫୪ 


ଷଷ୍ଠ ପରିଚ୍ନେଦ ¬ ଓଡ଼ିଆ ସାହିତ୍ୟରେ ବୌଦ୍ଧଧର୍ମ ୫୫-୧୦୦ 


ପରିଶିଷ୍ଟ — ବୌଦ୍ଧଧର୍ମ ଓ ଶ୍ରୀଜଗନ୍ନୀଥ ୧୦୧-୧୦୬ 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ପ୍ରଥମ ପରିଚ୍ଛେଦ 
ଗୌତମ ବୁଦ୍ଧ : ଜନ୍ମ ଜୀବନୀ ଓ ଅଭିଜ୍ଞତା :— 


ଭାରତବର୍ଷର ଇତିହାସ ରଚନା କରିବାର ପ୍ରଥମ ପ୍ରୟାସ ଖ୍ରୀ:ପୂ: ୬ଷ୍ପ ଶତାହ୍ଦୀରୁହିଁ ଆରମ୍ଭ । 
ଏହାପୂର୍ବରୁ ବେଦ-ଉପନିଷଦ, ରାମାୟଣ, ମହାଭାରତ ଆଦି ଯୁଗର ପରିସମାପ୍ତି ଘଟିଥ୍‌ଲେ 
ହେଁ, ଇତିହାସରେ ଏହି ଯୁଗର ବିଶେଷ ମହର୍ତ୍‌ ଏତିହାସିକ ଦୃଷ୍ଟିକୋଣରୁ ପ୍ରତିପାଦିତ ହେବା 
ସମ୍ଭବ ହୋଇପାରିନାହିଁ । ସେହି ଦୃଷ୍ଟିରୁ ଭାରତବର୍ଷର ଇତିହାସରେ ଖ୍ରୀ:ପୂ: ୬ଷ୍ଠ ଶତାବ୍ଦୀ ଏକ 
ସ୍ଲରଣୀୟ ଯୁଗ ରୂପେ ପରିଗଣିତ । ବିଭିନ୍ନ ଦୃଷ୍ଟିକୋଣରୁ ବେଦୋକ୍ତ ମନ୍ତ୍ର ସୂକ୍ତ ତଥା ରାମାୟଣ, 
ମହାଭାରତର ଶ୍ଵୋକାଦିରୁ ପଶ୍ତିତଗଣ ତଚ୍କାଳୀନ ସାମାଜିକ ବିଧ୍ବ୍ୟବସ୍ଥା ସମ୍ପର୍କରେ ସୂଚନା 
ପ୍ରଦାନ କରିଥ୍ଲେ ମଧ୍ଧ ତାହା ମୁଖ୍ୟତଃ ଅନୁମାନ ଉପରେ ନିର୍ଭରଶୀଳ ! ଭାରତ ଇତିହାସର 
ପ୍ରଥମ ଅଧ୍ୟାୟ, ଅନ୍ୟଭାବରେ କହିଲେ ଭାରତରେ ଇତିହାସ ଲେଖ୍ବାର ଯଥାର୍ଥ ଆରମ୍ଭ 
ବୁଦ୍ଧଦେବଙ୍କ ଆବିର୍ଭାବ ପରେ ହିଁ ସାଧ୍ତ ହୋଇଛି କହିଲେ ଭୂଲ୍‌ ହେବ ନାହିଁ । ବୁଦ୍ଧଦେବଙ୍କ 
ପୂର୍ବରୁ ଭାରତବର୍ଷରେ ପ୍ରଚଳିତ ଧର୍ମ ବ୍ରାହ୍ମଣ୍ୟଧ ର୍ମ ନାମରେ ପରିଚିତ ଥୁଲା । ଉଚ୍ତ ଧର୍ମରେ 
ଯଞ୍ଚ କ୍ରିୟା-ବିଧୂ ଉପରେ ଅଧକ ଗୁରୁତ୍ଵ ଆରୋପ କରାଯାଉଥ୍‌ଲା ଓ ପଶୁବଳି ପ୍ରଥାର ଅବାଧ 
ପ୍ରଚଳନ ଥୁଲା | ମନ୍ତ୍ର ଓ ସୃକ୍ତର ବିଭିନ୍ନ ବ୍ୟାଖ୍ୟା ପ୍ରଦାନ କରି ସମାଜରେ ବ୍ରାହ୍ମଣ ସମ୍ପ୍ରଦାୟ 
ଅବାଧରେ ନିଜର ପ୍ରାଧାନ୍ୟ ବିସ୍ତାର କରି ଚାଲିଥ୍‌ଲେ । ନାରୀ ଓ ଶୂଦ୍ରମାନଙ୍କର ବେଦପାଠରେ 
କୌଣସି ଅଧ୍କାର ନଥ୍ଲା । ନିରୀହ ଜନସାଧାରଣଙ୍କ ସାମାଜିକ ଜୀବନ ଅତ୍ୟନ୍ତ ଶୋଚନୀୟ 
ଥୁଲା । ଏପରି ଅବସ୍ଥାରେ ତତ୍‌କାଳୀନ ଭାରତରେ ଧର୍ମକ୍ଷେତ୍ରରେ ଏକ ପରିବର୍ଭନ ନିମିତ୍ତ 
ଅଧ୍କାଂଶ ଭାରତୀୟ ଆଗ୍ରହୀ ଥ୍ଲେ । ସମୟର ଏହି ଏତି ହାସିକ ଆବଶ୍ୟକତା ବ୍ର୍ଧଦେବଙ୍କ 
ଜନ୍ମ ପରେହିଁ ଅନେକାଂଶଞ୍ତର ପୂରଣ ହୋଇପାରିଥ୍‌ଲା । କେବଳ ଭାରତବର୍ଷରେ କାହିଁକି, ସମଗ୍ର 
ବିଶ୍ଵରେ ଖ୍ରୀ:ପୂ: ୬ଷ୍ଠ ଶତକ ସତେ ଯେପରି ଏକ ପରିବର୍ଭ ନର ବାର୍ଭା ନେଇ ଆବିର୍ଭୂତ 
ହୋଇଥଲା | ଭାରତରେ ମହାବୀର ବର୍ଵନ, ଗୌତମ ବୁଦ୍ଧଙ୍କ ପରି ମହାପୂରୂଷ ଜନ୍ମଗ୍ରହଣ କରି 
ବହୁଦିନରୂ ପରିପୂରିତ ଭାରତୀୟ ସମାଜର ଅନ୍ଧବିଶ୍ଧାସ, କୁସଂସ୍କାର ମୂଳରେ କୁଠାରାଘାତ 
କରିବାପରି ଚୀନ୍‌ରେ କନ୍‌ଫୁସିଅସ୍‌, ଲାଓସି, ଗ୍ରୀସ୍୍‌ରେ ପିଥାଗୋରାସ ଆଦି ଜନୁଗ୍ରହଣ କରି 
ମାନବ ସମାଜରେ ପ୍ରଚଳିତ ଅନ୍ଧବିଶ୍ଵାସ ଓ ପଚନଶୀଳ ପରମ୍ପରା ବିରୁଦ୍ଧରେ ସ୍ଵର ଉତ୍ତୋଳନ 
କରି ନୈତିକ ଆଦର୍ଶବାଦର ପରିପ୍ରଚାର କରିଥ୍‌ଲେ । 


ଭାରତବର୍ଷର ଇତିହାସରେ ଗୌତମ ବୁଦ୍ଧଙ୍କ ଆବିର୍ଭାବ ଏକ ସ୍ଵରଣୀୟ ଘଟଣା | 
ଖ୍ମୀ:ପୂ: ୬୨୩ରେ ହିମାଦରି ପାଦସ୍ଥିତ ନେପାଳ ରାଜ୍ୟରେ କପିଳବାସ୍ତୁ ନଗରର କ୍ଷତ୍ରିୟ ଶାକ୍ୟ 
ସମ୍ପଦାୟର ରାଜା ଶୁଦ୍ଧୋଦନଙ୍କ ପୃତ୍ରରୂପେ ଜନ୍ମଲାଭ କରିଥ୍‌ଲେ ଆଜନ୍ସ ଟିନ୍ତାଶୀଳ ସଂସାର- 

ବିରାଗୀ ଗୌତମ । ଗୌତମଙ୍କ ଜନ୍ମ ସମ୍ବନ୍ଧରେ ବହୁ କିମ୍ବଦନ୍ତୀ ପ୍ରଚଳିତ । ଏଯାବତ୍‌ ଗୌତମ 
ବୃଦ୍ଧଙ୍କ ଜୀବନଚରିତ ମୁଖ୍ୟତଃ ତିନୋଟି ଗ୍ରନ୍କୁ ଅବଲମ୍ବନ କରି ରଚିତ । ସେହି ତିନୋଟି ଗ୍ରନ୍ଷ 
ହେଲା ୧-ଅଶ୍ବଘୋଷ୍ଠଙ୍କ ବ୍ରଦ୍ଧଚରିତ, ୨-ଲଳିତ ବିସ୍ତର ଓ ୩-ଜାତକର ଉପକ୍ରମଣିକା । 
ବ୍ରଦ୍ଧଦେବଙ୍କ ମହାପ ରିନିର୍ବାଣର ବହୁପରେ ଏହି ଗ୍ରନ୍ଧଗୁଡ଼ିକ ରଚିତ ହୋଇଥ୍‌ବାରୁ ଏହାର ଅନେକ 
ଘଟଣା କପୋଳକଳ୍ତିତ, ଅତିରଞ୍ଜନ ବୋଲି ମନେ ହୋଇଥାଏ । ବୁଦ୍ଧଦେବଙ୍କ ଜୀବନଚରିତର 
ବହୁ ସତ୍ୟଘଟଣା ତ୍ରିପିଟକରେ ଉଲ୍ଲେଖ ରହିଛି ! ତ୍ରିପିଟକର ବହୁବିଭାଗ ବିଦ୍ୟମାନ । ଏହାର 
କେତେକ ବିଭାଗ ଅତି ପ୍ରାଚୀନ ପରି ମନେ ହେବା ସମୟରେ ଅନ୍ୟ କେତେକ ବିଭାଗ ବହୁ 
ପରବର୍ଭୀ ସମୟର ରଚନା ବୋଲି ଜଣାଯାଇଥାଏ । ତେଣୁ ବ୍ରଦ୍ଧଦେବଙ୍କ ଜୀବନଚରିତ ସମ୍ବନ୍ଧରେ 
ଅବଗତ ହେବାକୁ ହେଲେ, ଏହି ପ୍ରାଚୀନ ଘଟଣାଗୁଡ଼ିକର ସହାୟତା ନେବାକୁ ପଡ଼ିବ ! 

କିମ୍ବଦନ୍ତୀ ରହିଛି"ରାଣୀ ଗୌତମ ବ୍ରଦ୍ଧଙ୍କୁ ଜନ୍ମନଦେବ! ପୂର୍ବରୁ ଆଷାଢ଼ ପୂର୍ଣ୍ଠିମାର 
ଉଦ୍‌ଯାପନ ଉତ୍ସବ ଦିବସରେ ଏକ ଅତୁତ ସ୍ଵପ୍ନ ଦେଖ୍‌ଥ୍ଲେ । ତାହା ହେଲା, ତାଙ୍କର 
ଶୟନାବସ୍ଥାରେ ଖଟଟଟି ହିମାଳୟ ପର୍ବତ ଉପରକୁ ଉଠି ବିଭିନ୍ନ ରତ୍ବ ଖଚିତ ଏକ ଶାଳଗଛ ମୂଳେ 
ରହିଗଲା ଏବଂ କେତେଜଣ ଅଦିବ୍ୟ ରମଣୀ ପୁଷ୍କରିଣୀରେ ତାଙ୍କୁ ସ୍ବାନ କରାଇ ବିଭିନ୍ନ ବସ୍ତ, 
ଅଳଙ୍କାର, ପୁଷ୍ଠାଦିରେ ଭୂଷଣ କରିବାପରେ ଏକ ରୌପ୍ୟ ପର୍ବତ ଉପରକୁ ନେଇଗଲେ । 
ସେଠାରେ ଏକ ଶ୍ରେତହସ୍ତୀ ଶୁଣ୍ଢରେ ଧଳାପଦ୍ଧଟିଏ ଧରି ରାଣୀଙ୍କ ଚତୁଃପାର୍ଶ୍ଵରେ ପ୍ରଦକ୍ଷିଣ 
କରିସାରିବାପରେ ତାଙ୍କ ଗର୍ଭରେ ପ୍ରବେଶ କଲା । ନିଦ୍ରାହତ ପରେ ରାଣୀ ରାଜା ଶୁଦ୍ଧୋଦନଙ୍କୁ 
ଏହି ସ୍ଵପ୍ନବୃତ୍ତାନ୍ତ କୁହନ୍ତେ ରାଜା ଭବିଷ୍ୟତ୍‌ ଦ୍ରଷ୍ଟା ପଣ୍ଡିତମାନଙ୍କ ଡକାଇ ସ୍ବପ୍ନର ଫଳାଫଳ ଜାଣିବାକୁ 
ଚାହିଁଲେ । ଗଣନାରୁ ଜଣୀ ପଡ଼ିଲା, ରାଣୀଙ୍କ ଗର୍ଭରେ ଯେଉଁ ସନ୍ତାନଟି ରହିଛି, ସେ ଯଦି ଗୃହରେ 
ବାସ କରେ, ତେବେ ରାଜଚକ୍ରବର୍ରୀ ହେବ, ନଚେତ୍‌ ଗୃହତ୍ୟାଗୀ ସନ୍ନ୍ୟାସୀ ହେଲେ ବ୍ରଦ୍ଧତ୍ଧ ଲାଭ 
କରି ସଂସାରରେ ଜ୍ଞାନାଲୋକ ବିତରଣ କରିବ । 


ସେ ଯାହା ହେଉନା କାହିଁକି, ରାଣୀ ମାୟାଦେବୀଙ୍କ ଗର୍ଭରୁ ଲୁମ୍ଭିନୀ ଉଦ୍ୟାନରେ 
ଗୌତମ ବୁଦ୍ଧ ଜନ୍ମଗ୍ରହଣ କରିଥଲେ | ଶାକ୍ୟକୁଳରେ ଜନ୍ମଲାଭ କରିଥ୍‌ବାରୁ ତାଙ୍କର ଏକ ନାମ 
ଶାକ୍ୟସିଂହ | ତାଙ୍କ ଜନ୍ମଯୋଗୁଁ ସମସ୍ତଙ୍କର ମନୋରଥ ପୂର୍ଣ୍ଣ ହୋଇଥ୍‌ବାରୁ ତାଙ୍କର ଅନ୍ୟ ଏକ 
ନାମ ଥୁଲା ସିଦ୍ଧାର୍ଥ । ବିମାତା ଗୌତମୀଙ୍କ ସ୍ଵେହ ଓ ଯତ୍ନରେ ପରିବର୍ବିତ ହୋଇଥ୍‌ବାରୁ ତାଙ୍କର 
ଅନ୍ୟ ନାମ ଗୌତମ ଓ ସର୍ବୋପରି ବୋଧ ବା ସମ୍ୟକ୍‌ ଜ୍ଞାନଲାଭ ପରେ ସେ ପରିଚିତ ହେଲେ 
ବୁଦ୍ଧ ଭାବରେ | ଜନ୍ମର ସାତଦିନପରେ ଗୌତମ ହରାଇଥ୍‌ଲେ ନିଜର ଜନ୍ମିତ ମାତାଙ୍କୁ । ପିଲାଟି 
ଦିନରୁ ସେ ଥିଲେ ଭାବ୍ରକ । ଭୋଗ ଓ ଏଶ୍ବର୍ଯ୍ୟର ମଧ୍ୟରେ ସେ ଜୀବନ ଅତିବାହିତ କରୂଥ୍‌ଲେହେଁ, 
ଏଥ୍‌ପ୍ରତି ସେ ସର୍ବଦା ଥୂଲେ ବୀତସ୍କୃହ । ସାଧାରଣ ପ୍ରାଣୀଙ୍କ ପ୍ରତି ତାଙ୍କ ହୃଦୟରେ କୋମଳତା 


ଓ ମମତା ଭରି ରହିଥ୍ଲା ¦ ମେଧା ଓ ସୁ ତିଶର୍ତିର ପ୍ରଖରତା ଯୋଗୁଁ ଖୁବ୍‌ ସ୍ଵଜ୍ ସମୟ ମଧ୍ଯରେ 

ସମସ୍ତ ଶିକ୍ଷା ସମାପନ କରିପାରିଥୂଲେ । କ୍ଷତ୍ରିୟ ସନ୍ତାନ ଭାବରେ ଅଶ୍ଵାରୋହଣ, ରଥଚାଳନ, 
ଧନୁର୍ବିଦ୍ୟା ଆଦି କ୍ଷେତ୍ରରେ ସେ ଥୁଲେ ବିଚକ୍ଷଣ । ମାତ୍ର ଏ ସବ୍ର ସନ୍ତେେ ସଂସାର ପ୍ରତି ସେ ଥ୍‌ଲେ 
ସମ୍ପୂର୍ଣ ଉଦାସୀନ ଓ ଅନାସକ୍ତ । ପୃତ୍ରର ବୈରାଗ୍ୟଭାବ ସନ୍ଦର୍ଶନରେ ରାଜା ଶୁଦ୍ଧୋଦନ ରଖି 
ଅସୀତଙ୍କ ଭବିଷ୍ୟତ ବାଣୀ ମନେପକାଇ ଚିନ୍ତାଗ୍ରସ୍ତ ହୋଇପଡ଼ିଲେ ! ପ୍ରାଚୂର୍ଯ୍ୟ ଓ ବିଳାସବ୍ୟସନ 
ମଧ୍ଯରେ ସେ ପ୍ରତି ମୁହୂର୍ଁରେ ପୁତ୍ର ଗୌତମଙ୍କୁ ନିମଜନ ରଖୁବାକୁ ଚେଷ୍ଟାକଲେ । ସଂସାର ମଧ୍ଯରେ 
ଆବଦ୍ଧ କରିବା ନିମିତ୍ତ ପ୍ରତିବେଶୀ କୋଲିୟ ଗଣତନ୍ତ୍ରର ରାଜା ଦଣ୍ଡପାଣିଙ୍କ ପରମାସୁନ୍ଦରୀ କନ୍ୟା 
ଯଶୋଧାରାଙ୍କ ସହିତ ଶୁଦ୍ଧୋଦନ ବିବାହ ବନ୍ଧନରେ ବନ୍ଧନ କଲେ ପୂତ୍ର ଗୌତମଙ୍କୁ । ଅଙ୍ଗୁତର 
ନିକାୟ' ଓ ‘ମଜ୍ଝିମ ନିକାୟ!' ଗ୍ରନ୍ତରୁ ଜଣାଯାଏ, ଗୌତମ ବାଲ୍ୟକାଳରୁ ଭୋଗବିଳାସ ମଧ୍ଯରେ 
ଜୀବନ ଅତିବାହିତ କରିଥ୍ଲେହେଁ ଜରା, ବ୍ୟାଧ୍‌ ଓ ମୃତ୍ୟୁ “ଏହି ତିନୋଟି ବିଷୟରେ ଚିନ୍ତାକରି 
ସଂସାରପ୍ରତି ବୀତରାଗ ହୋଇ ଉଠିଥ୍‌ଲେ ! ‘ମଜ୍‌୍ଝିମ ନିକାୟ”ରେ ଉଲ୍ଲେଖ ରହିଛି ଜନ୍ମ, ଜରା, 
ବ୍ୟାଧ୍‌, ମୃତ୍ୟୁ ଶୋକ ଓ ସଂକ୍ଲେଶଓଏହି ଛଅଟି ବିଷୟ ଚିନ୍ତାକରି ଗୌତମ ସଂସାରପ୍ରତି 
ଅନାସକ୍ତଭାବ ପୋଷଣ କରିଥୁଲେ । 

ଶୁଣାଯାଏ, ଗୌତମ ଚାରୋଟି ଦୃଶ୍ୟ ଅବଲୋକନରେ ସଂସାର ତ୍ୟାଗ କରିବାକୁ 
ମନସ୍ଥ କରିଥ୍‌ଲେ । ସେହି ଚାରୋଟି ଦୃଶ୍ୟ ହେଉଛି-ଜଣେ ବୃଦ୍ଧ ବ୍ୟକ୍ତି, ରୁଗ୍ଣ ବ୍ୟକ୍ତି, ଶବ 
ଏବଂ ସନ୍ଧ୍ୟାସୀ । ‘ଦୀର୍ଘ ନିକାୟ” ଗ୍ରନ୍ଧରେ ଏହି ଘଟଣା ବର୍ଣ୍ଣିତ । ଉକ୍ତ ଗ୍ରନ୍ଥର 'ମହାପଦାନ 
ସୁତ୍ତ'ରେ ଏହି ଯେଉଁ ଘଟଣା ବର୍ଣ୍ଣିତ, ତାହା ବୁଦ୍ଧଦେବଙ୍କ ଜୀବନରେ ସଂଘଟିତ ହୋଇନଥ୍‌ଲା ¦ 
ଏହି ଘଟଣାର ବର୍ଣ୍ଣନାକାରୀ ହେଉଛନ୍ତି ସ୍ଵୟଂ ବୁଦ୍ଧଦେବ । ସେ ଦଦୀର୍ଘନିକାୟରେ ତାଙ୍କ ପୂର୍ବର 
ଛଅଜଣ ବ୍ରଦ୍ଧଙ୍କ କାହାଣୀ ତାଙ୍କର ଶିଷ୍ୟମାନଙ୍କ ଆଗରେ ବର୍ଣ୍ଣନା କରିଛନ୍ତି । ଉପରୋକ୍ତ ଚାରୋଟି 
ଦୃଶ୍ୟ ଅବଲୋକନରେ ଗୃହତ୍ୟାଗ କରିଥବା ବ୍ୟକ୍ତିବିଶେଷ ହେଉଛନ୍ତି ବିପଶ୍ରୀ । ସେ ରାଜା 
ବଙ୍କୁମାନ ଓ ରାଣୀ ବଙ୍କମତୀଙ୍କ ଓରସରୁ ଜନ୍ମଗ୍ରହଣ କରିଥୁଲେ । ବିପଶ୍ରୀ ଜନ୍ମଗ୍ରହଣ କରିବାପରେ 
ଦୈବଞ୍ଚ ବ୍ରାହ୍ମଣଗଣ ତାଙ୍କର ଭବିଷ୍ୟତ' ଗଣନା କରି କହିଥ୍‌ଲେ, ଯଦି ଏହି ସନ୍ତାନ ସଂସାର 
ମଧ୍ଯରେ ରହେ, ତେବେ ହେବ ଚକ୍ରବର୍ଭୀ ଏବଂ ସଂସାର ତ୍ୟାଗ କଲେ ସମ୍ୟକ୍‌ ସମ୍ବୃଦ୍ଧ ହେବ | 
ଆଶଙ୍କାଗ୍ରସ୍ତ ରାଜା ବଙ୍କୁମାନ ପୁତ୍ରକୁ ଶୋକ ଓ ଦୁଃଖଠାରୁ ଦୂରେଇ ରଖୁବା ନିମିତ୍ତ ତିନୋଟି 
ପ୍ରାସାଦ ନିର୍ମାଣ କରାଇଥ୍‌ଲେ । ପ୍ରଥମ ପ୍ରାସାଦଟି ଥୁଲା 'ହୈମନ୍ତିକ' ଶୀତଦିନର ବସବାସ 
ନିମିତ୍ତ, ଦ଼ିତୀୟଟି ଥୁଲା ` ଗ୍ରୈଷ୍ଠିକ' ଗ୍ରୀଷ୍କଦିନ ନିମିତ୍ତ ଏବଂ ତୃତୀୟଟି ଥୁଲା ବାର୍ଷିକ” ବର୍ଷାଦିନ 
ନିମିତ୍ତ । ବିପଶ୍ରୀ ଭିନ୍ନ ଭିନ୍ନ ରତୂରେ ଏହି ପ୍ରାସାଦଗୁଡ଼ିକ ମଧ୍ୟରେ କାଳ ଅତିବାହିତ କରୁଥ୍ଲେ । 
ଏକଦା ଉଦ୍ୟାନରେ ପରିଭୁମଣ କରୁଥ୍ବା ସମୟରେ ବିପଶ୍ରୀ ଜଣେ ଜରାଜୀର୍ଣ୍ଣ ବ୍ୟକ୍ତିଙ୍କୁ ଦେଖ୍ବାକୁ 
ପାଇଲେ | ଅନ୍ୟଦିନ ଦେଖୁଲେ ବ୍ୟାଧ୍ଗ୍ରସ୍ତ ବ୍ୟଗ୍ତି ଓ ତପ୍ବରେ ଦେଖୁଲେ ମୃତବ୍ୟକ୍ତି । ସବବଶେଷରେ 
ଜଣେ ସନ୍୍ୟାସୀଙ୍କୁ ଦେଖ୍‌ବାକୁ ପାଇଲେ ! ଏହି ଦୃଶ୍ୟ ଅବଲୋକନରେ ସଂସାରପ୍ରତି ସେ ବୀତରାଗ 
ହୋଇ ଉଠିଲେ ଏବଂ ମୋକ୍ଷଲାଭ ନିମିତ୍ତ ବ୍ୟାକୁଳ ହୋଇ ଗୃହତ୍ୟାଗ କଲେ । ଗୌତମ ବୁଦ୍ଧ 

୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ବି ପଶ୍ରୀଙ୍କ ଏହି ଜୀବନ କାହାଣୀ ତାଙ୍କ ଶିଷ୍ୟମାନଙ୍କ ନିକଟରେ ବର୍ଣ୍ଣନା କରିଥ୍‌ଲେ ହେଁ, 
ପରବର୍ଭୀକାଳରେ ତାଙ୍କର ଜୀବନୀ ରଚୟିତାଗଣ ଏହା ବୁଦ୍ଧଦେବଙ୍କ ଜୀବନର ଘଟଣା ବୋଲି 
ବର୍ଣ୍ଣନା କରିଛନ୍ତି । 

ବ୍ରଦ୍ଧଦେବଙ୍କ ସମ୍ପର୍କରେ ଅନ୍ୟ ଏକ ପରିଚିତ କିମ୍ବଦନ୍ତୀ ମଧ୍ଯ ରହିଛି । ଲଳିତବିସ୍ତର!' 
ଗ୍ରନ୍ତର ପଞ୍ଚଦଶ ଅଧ୍ୟାୟରେ ଲେଖାଯାଇଛି-ସଂସାରପ୍ରତି ବୀତରାଗ ଗୌତମଙ୍କ ଚିତ୍ବିନୋଦନ 
ନିମିତ୍ତ ବିଭିନ୍ନ ରମଣୀମାନଙ୍କୁ ନୃତ୍ୟ , ଗୀତ ଓ ବାଦ୍ୟ ପରିବେଷଣ ନିମିତ୍ତ ନିଯୁକ୍ତ କରାଯାଇଥ୍‌ଲା ! 
ଏକଦା ନିଦ୍ରିତା ଏହି ରମଣୀଗଣଙ୍କ ବୀଭସ ରୂପଦର୍ଶନରେ ଗୌତମ ବୀତରାଗ ହୋଇ ସଂସାର 
ତ୍ୟାଗ କରିବାକୁ ମନସ୍ଥ କରିଥ୍ଲେ । ଗୌତମଙ୍କ ଜୀବନରେ ଏପରି ଏକ ଘଟଣା ଘଟିଥ୍ବାର 
ଉଲ୍ଲେଖ ତ୍ରିପିଟକ'ର କୌଣସି ଅଂଶରେ ଦେଖ୍ବାକୁ ମିଳେ ନାହିଁ । ଏହିପ୍ରକାର ଏକ ଘଟଣା 
ଅନ୍ୟ ଜଣେ ବ୍ୟକ୍ତିଙ୍କ ଜୀବନରେ ଘଟିଥ୍‌ବା ବିଷୟ ‘ବିନୟ ପିଟକ”ର ‘ମହାବଗ୍ଗ” ଅଂଶରେ 
ଦେଖାଯାଏ । ଘଟଣାଟି ହେଉଛି¬ଗୌତମ ବୁଦ୍ଧଙ୍କ ସମୟରେ ଯଶ ନାମକ ଜଣେ ଶ୍ରେଷ୍ଠୀପୂତ୍ର 
ବାସ କରୁଥ୍‌ଲେ । ଶୀତ, ଗ୍ରୀଷ୍କ ଓ ବର୍ଷାରତୁ ଯାପନ ନିମିତ୍ତ ତାଙ୍କ ପାଇଁ ତିନୋଟି ଘର ତିଆରି 
କରାଯାଇଥ୍‌୍ଲା । ଯଶଙ୍କର ଚିଭ୍ବିନୋଦନ ନିମିତ୍ତ ବିଭିନ୍ନ ନାରୀମାନଙ୍କୁ ନିଯୁକ୍ତ କରାଯାଇଥ୍‌ଲା ! 
ଗୀତ, ବାଦ୍ୟ ଓ ନୃତ୍ୟ ପରିବେଷଣ କରିବା ଥ୍ଲା ସେମାନଙ୍କର ଦୈନନ୍ଦିନ କର୍ଭବ୍ୟ 1 ଯଶ ନିଜର 
ପଞ୍ଚେନ୍ଦିୟ ଦ୍ଵାରା କାମୀବସ୍ତୁ ଉପଭୋଗ କରି ଜୀବନଯାପନ କରୁଥ୍‌ଲେ । ବର୍ଷାରତୁରେ ବାର୍ଷିକ 
ଗୃହରେ ଅବସ୍ଥାନ କାଳରେ ଗୋଟିଏ ଦିନ ତଳ ଘରେ ବସବାସ କରୂଥ୍‌ବା ନାରୀମାନଙ୍କର ନିଦ୍ରାଭଗ୍ନ 
ପୂର୍ବରୁ ଯଶଙ୍କର ନିଦ୍ରାଭଗ୍ଧ ହୋଇଥଲା । ସେ ଗୃହର ନିମ୍ପଭାଗକୁ ଆସି ଦେଖୁବାକୁ ପାଇଲେ 
କୌଣସି ନାରୀର ବକ୍ଷରେ ବୀଣା ସଂଲଗ୍ନ ହୋଇ ରହିଛି ତ କାହା କଣ୍ଠରେ ମୃଦଙ୍ଗ ଜଡ଼ିତ । ପୁଣି 
କାହାର ବକ୍ଷରେ ' ଆଡ଼ମ୍ବର? ନାମକ ଯନ୍ତ୍ର ନିବଦ୍ଧ ତ କାହାର ବେଶଭୂଷା ସମ୍ପୂର୍ଣ୍ଣ ଆଲୁଳାୟିତ | 
କାହା ମୁଖରୁ ଲାଳ ନିଃସୃତ ହୋଇଛି ତ କିଏ ନିଦ୍ରାରେ ପ୍ରଳାପ କରିବାକ୍ର ଲାଗିଛି । ଯଶଙ୍କୁ 
ନାରୀମାନଙ୍କର ଏହି ଅବସ୍ଥା ଶ୍ୃଶାନ ସଦୃଶ ପ୍ରତୀୟମାନ ହେଲା ଏବଂ ସେ ଗୃହତ୍ୟାଗ କରି 
ପ୍ରବ୍ରଜ୍ୟା ଅବଲମ୍ବନ କଲେ ! 'ବିନୟପିଟକ”ରେ ଯଶଙ୍କର ଜୀବନ ସମ୍ପର୍କରେ ଯାହା ଲେଖା 
ଯାଇଛି, ପରବର୍ୀ କାଳରେ ବୁଦ୍ଧଦେବଙ୍କ ଜୀବନୀଲେଖକଗଣ ସେହି ଘଟଣାକୁ ବୃଦ୍ଧଦେବଙ୍କ 
ଜୀବନ ସହିତ ସଂଲଗ୍ନ କରିଛନ୍ତି । ତେବେ ଏକଥା ସତ୍ୟ ଯେ, ଗୌତମ ଜରା, ବ୍ୟାଧ୍‌, ମୃତ୍ୟୁ, 
ଶୋକାଦି ଏବଂ ସଂସାରର ନାନାପ୍ରକାର ବୀଭତ୍ସ ରୂପ ଦର୍ଶନ ଏବଂ ଚିନ୍ତନ କରି ସଂସାର ପ୍ରତି 
ବୀତରାଗ ହୋଇଥ୍‌ଲେ ଏବଂ ମୋକ୍ଷଲାଭ ଉଦ୍ଦେଶ୍ୟରେ ପ୍ରବ୍ରଜ୍ୟା ଅବଲମ୍ବନ କରିଥଲେ” । 
ପ୍ରବ୍ରଜ୍ୟା ଅବଲମ୍ବନ ପୂର୍ବରୁ ସେ ଏକ ପୁତ୍ର ସନ୍ତାନର ଜନକ ହୋଇଥ୍‌ଲେ ଏବଂ ଏହା ଏକ ବନ୍ଧନ 
ବା ଶୃଙ୍ଖଳ ମନେ କରି ସନ୍ତାନଟିର ନାମକରଣ କରିଥଲେ ରାହୁଳ । 


” ଦ୍ରଷ୍ଟବ୍ୟଚମହେଶ ଚନ୍ଦ୍ର ଘୋଷଙ୍କ ବବ୍ରଦ୍ଧ ପ୍ରସଙ୍ଗ” ପୁସ୍ତକ । 
Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୫ 


ଗୃହ ତ୍ୟାଗ କରି ବୈଶାଳୀର ଅନୁପ୍ରିୟ ନାମକ ଗ୍ରାମରେ କୁମାର ଅନୁଚର ଛନ୍ଦକକୁ 
ବିଦାୟ ଦେଇ ରାଜଗୃହଠାରେ ପହ୍୍‌ଞ୍ଥ୍‌ଲେ । ନବୀନ ସନ୍ନ୍ୟାସୀଙ୍କର ରୂପ ଦର୍ଶନରେ ନଗରବାସୀ 
ମୋହିତ ହୋଇଥ୍‌ଲେ ଏବଂ ମଗଧରାଜ ବିମ୍ିସାର ନିଜ ରାଜ୍ୟରେ ଅବସ୍ଥାନ କରିବାକୁ ତାଙ୍କୁ 
ଅନୁରୋଧ କରିଥୁଲେ । ମାତ୍ର ଗୌତମ ଏଥୁରେ ଅସଙ୍ମତି ପ୍ରକାଶ କରିବାରୁ ବୋଧ୍ଜ୍ଞାନ ଲାଭ 
ପରେ ସେ ପ୍ରଥମେ ମଗଧ ଆସିବାକୁ ଅନୁରୋଧ କରିବାରୁ ଗୌତମ ସେଥ୍‌ରେ ସ୍ବୀକୃତି ଜଣାଇ 
ମାର୍ଗ ଅନ୍ନେଷଣରେ ଚାଲିଯାଇଥ୍‌ଲେ । 


ଗୃହସ୍ଥାଶ୍ରମ ତ୍ୟାଗ କରି ସେ ପ୍ରଥମେ ପହଞ୍ଚଲେ ଆଲାଡ଼ କାଲାମ ନାମକ ଜଣେ 
ଯୋଗୀଙ୍କ ନିକଟରେ । ଗୌତମ ତାଙ୍କର ଶିଷ୍ୟତୃ ଗ୍ରହଣ କରି ଯୋଗାଭ୍ୟାସ କରିବାକୁ ଲାଗିଲେ ! 
ମାତ୍ର ସେହି ସାଧନାପ୍ରଣାଳୀରେ ସେ ସନ୍ଧଷ୍ଠ ନହୋଇ ସେଠାରୁ ସେ ଅନ୍ୟତ୍ର ଚାଲିଲେ । ଏହାପରେ 
ସେ ରାମପୁତ୍ରଉଦ୍ଦକଙ୍କର ଶିଷ୍ୟତ୍ୁ ଗ୍ରହଣ କଲେ । ମାତ୍ର ସେଠାରେ ସେ ଅନୁଭବ କଲେ ଏହି 
ଶିକ୍ଷାଦ୍ଵାରା ନିର୍ବେଦ, ବୈରାଗ୍ୟ, ନିରୋଧ, ଉପଶମ, ଅଭିଜ୍ଞା, ସମ୍ବୋଧ ଏବଂ ନିର୍ବାଣ ଲାଭ 
କରାଯାଇ ନପାରେ । ଏହାପରେ ସେ ଉଦ୍ଦକଙ୍କର ଆଶ୍ରମ ତ୍ୟାଗ କରି ପହଞ୍ଚ୍‌ଲେ ଉରୂବେଳାରେ । 
ସେଠାରେ ସେ କଠୋର ତପସ୍ୟାରେ ମଗ୍ନହେଲେ ! ପ୍ରଥମେ ହଠଯୋଗ ସାଧନାରେ ବ୍ରତୀ ରହି 
ଅନୁଭବ କଲେ, ଏହି ସାଧନାରେ ଯଥାର୍ଥ ସିଦିଲାଭର ସମ୍ଭାବନା ନାହିଁ ! ପରେ ସେ ନିର୍ଜନ- 
ସାଧନାରେ ପ୍ରବ୍ଵତ୍ତ ହେଲେ । ପ୍ରଥମେ ଖାଦ୍ୟ ଗ୍ରହଣ ନ କରି କୃଚୁସାଧନାରେ ସିଦ୍ଧିଲାଭ କରିବାକୁ 
ମନସ୍ଥ କଲେ । ମାତ୍ର ସେଥୁରେ ବିଫଳ ହେବାରୁ ସେ ଖାଦ୍ୟଗ୍ରହଣ କଲେ । ଏହି ସମୟରେ 
ପାଞ୍ଚଜଣ ଭିକ୍ଷୁ ତାଙ୍କ ନିକଟରେ ସାଧନାରେ ସାହାଯ୍ୟ କରୁଥ୍‌ଲେ । ବୁଦ୍ଧଦେବଙ୍କ ଖାଦ୍ୟ ଗ୍ରହଣ 
ଦେଖ୍‌ ସେମାନେ ତାଙ୍କୁ ଛାଡ଼ି ଚାଲିଗଲେ । ତାହାପରେ ଗୌତମ ନୈରଞ୍ଜନା ନଦୀ ଦେଖ୍‌, 
ତାହାକୁ ଉପଯୁକ୍ତ ସାଧନାକ୍ଷେତ୍ର ଭାବରେ ଗ୍ରହଣ କଲେ । କିମ୍ବଦନ୍ତୀ କୁହେ, ସୁଜାତା ନାମ୍ପୀ ଏକ 
ନାରୀଙ୍କର ମନସ୍କାମନା ପୂରଣ ହୋଇଥ୍‌ବାରୁ ସେ ତାଙ୍କୁ ପାୟାସନ୍ନ ଅର୍ପଣ କରିଥ୍‌ଲେ ! ପାୟାସନ୍ନ 
ଭକ୍ଷଣ ପରେ ସେ ନିରଞ୍ଜନା ନଦୀକୂଳରେ ଅବସ୍ଥିତ ଅଶ୍ବତ୍‌ଥ ବୃକ୍ଷ ମୂଳରେ ସାଧନାରତ ହେଲେ । 
କଥ୍ତ ଅଛି କନ୍ଦର୍ପ ସିଦ୍ଧାର୍ଥଙ୍କ ସାଧନା ଭ୍ରଷ୍ଟ କରିବାକୁ ବିଭିନ୍ନ ବାଧା ସୃଷ୍ଟି କରିଥ୍‌ଲେ । ମାତ୍ର 
ସିଦ୍ଧାର୍ଥ ଥୁଲେ ଅଚଳ ଓ ଅଟଳ | ସେଠାରେ ସେ ନୂତନ ଜ୍ଞାନ ବା ବୋଧ୍‌ ଅଥବା ବୋଧ୍ତୃ ଲାଭ 
କରି ବ୍ରଦ୍ଧ ନାମରେ ପରିଚିତ ହେଲେ । ୩୫ ବର୍ଷ ବୟସରେ ସେ ଏହି ଜ୍ଞାନ ଲାଭ କରିବାପରେ 
ସେ କିଛିଦିନ ସେଠାରେ ଅତିବାହିତ କରିଥ୍ଲେ | ତକୁାଳୀନ ଓଡ଼ିଶାର ତପସ୍ୁ ଓ ଭଲ୍ଲିକ ନାମକ 
ଦୁଇଭାଇ ବାଣିଜ୍ୟ ଉଦ୍ଦେଶ୍ୟରେ ଯୀଉଥ୍‌ବା ସମୟରେ ପଥ ମଧ୍ଯରେ ବୃଦ୍ଧଦେବଙ୍କୁ ମହୁ ଓ ପିଠା 
ଖାଇବାକୁ ଦେଇଥ୍‌ଲେ ଓ ତାଙ୍କଠାରୁ ଧର୍ମୋପଦେଶ ଶ୍ରବଣ କରି ସର୍ବପ୍ରଥମ ବ୍ରଦ୍ଧ ଶିଷ୍ୟ ରୂପେ 
ଗୌରବ ଅର୍ଜନ କରିଥଲେ । ତପୁରେ ବୁଦ୍ଧ ତାଙ୍କର ପୂର୍ବତନ ଦୁଇ ଗୁରୁଙ୍କୁ ନବଲବ୍‌ଧ ତ୍ତ ଜ୍ଞାନ 
ପ୍ରଦାନ କରିବାକୁ ଇଛା ପ୍ରକାଶ କରିଥଲେ । ମାତ୍ର ଧ୍ଯାନବଳରେ ଜାଣିବାକୁ ଚାହିଁଲେ, ସେମାନେ 
ସେତେବେଳକୁ ସ୍ଵର୍ଗବାସୀ ହୋଇ ସାରିଛନ୍ତି । ତପୁରେ ତାଙ୍କୁ ଛାଡ଼ିଯାଇଥ୍‌ବା ପୂର୍ବତନ ପଞ୍ଚଶିଷ୍ୟଙ୍କ 


Source: Author, Digitized by PPRACHIN, SOA 


PD) ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ସମ୍ବନ୍ଧରେ ଜାଣିବାକୁ ଇଚ୍ଛା କରିଥ୍‌ଲେ ଓ ଧ୍ୟାନରେ ଜାଣି ପାରିଲେ ସେମାନେ ବର୍ଭମାନ ବାରଣାସୀ 
ନିକଟବର୍ଭୀ ରଷିପତ୍ତନ ମୃଗବନ ( ବର୍ଉମାନର ସାରନାଥ ) : ଠାରେ ସାଧନାରତ । ସେଠାରେ 
ପହଞ୍ଚବା ମାତ୍ରେ ପୂର୍ବତନ ପଞ୍ଚଶିଷ୍ୟ ତାଙ୍କ ସହିତ କଥାବାର୍ରା ନକରିବାକୁ ପ୍ରତିଜ୍ଞାବଦ୍ଧ ଥୂଲେ 
ହେଁ, ବୁଦ୍ଧଦେବ ସେମାନଙ୍କ ନିକଟବର୍ରଭୀ ହେବାମାତ୍ରେ ସେମାନେ ବୁଦ୍ଧଦେବଙ୍କ ସେବାକାର୍ଯ୍ୟରେ 
ନିଜକୁ ନିୟୋଜିତ କରିଥ୍‌ଲେ । ବୃଦ୍ଧଦେବ ପ୍ରଥମେ ସେମାନଙ୍କ ନିକଟରେ ଚତୁରାର୍ଯ୍ୟସତ୍ୟ, 
ଅଷ୍ଟାଙ୍ଗିକ ମାର୍ଗ ଆଦିର ତକ୍ତ୍‌ ପ୍ରଚାର କଲେ । ଏହାହିଁ ‘ଧର୍ମଚକ୍ର ପ୍ରବର୍ଭନଂ' ନାମରେ ଖ୍ୟାତ । 
ସେଠାରେ ଅବସ୍ଥାନ କାଳରେ ‘ଯଶ ନାମକ ଜଣେ ଏଶ୍ବର୍ଯ୍ୟଶାଳୀ ଶ୍ରେଷ୍ଠୀପୃତ୍ର ନିଜର ଭୋଗ 
ବିଳାସ ତ୍ୟାଗ କରି ବୁଦ୍ଧ ଦେବଙ୍କର ଶରଣ ପଶିଲେ ଓ ସେ ତାଙ୍କୁ ଦାନକଥା, ଶୀଳକଥା, ସୁର୍ଗକଥା 
ଇତ୍ୟାଦି ଧର୍ମକଥା କହି ଦୀକ୍ଷା ଦେଲେ । ପରେ ଅନ୍ୟ ଜଣେ ବ୍ରଦ୍ଧଙ୍କଠାରୁ ଦୀକ୍ଷାଗ୍ରହଣ କରିବାରୁ 
ଏହି ସାତଜଣଙ୍କ ସହାୟତାରେ ପ୍ରତିଷ୍ଠିତ ହେଲା ପ୍ରଥମ ବୌଦ୍ଧ ସଂଘ । ତତ୍ବରେ ବ୍ରଦ୍ଧଦେବ 
ଧର୍ମପ୍ରଚାର ଉଦ୍ଦେଶ୍ୟରେ ବିଭିନ୍ନ ସ୍ଥାନକୁ ନିଜର ଶିଷ୍ୟମାନଙ୍କୁ ପ୍ରେରଣ କଲେ । 


ବୃଦ୍ଧଦେବ ପ୍ରଥମେ ଧର୍ମ ପ୍ରଚାର ଉଦ୍ଦେଶ୍ୟରେ ପହଞ୍ଚଲେ ଉରୂ ବେଳାଠାରେ ! 
ସେଠାରେ ଅବସ୍ଥାନ କରିବା ସମୟରେ କାଶ୍ୟପ ଭ୍ତ୍ାତୃତ୍ରୟ ତାଙ୍କର ଶିଷ୍ୟତ୍ଵ ଗ୍ରହଣ କଲେ । 
ତପୁ୍‌ରେ ଶିଷ୍ୟମାନଙ୍କ ସହିତ ବୃଦ୍ଧ ପହଞ୍ଚଲେ ରାଜଗୃହଠାରେ । ମଗଧରାଜ ବିମ୍ବିସାର ବୃଦ୍ଧଙ୍କ 
ଧର୍ମକଥା ଶ୍ରବଣରେ ତାଙ୍କଦ୍ଧାରା ଦୀକ୍ଷିତ ହେଲେ ଓ ବ୍ରଦ୍ଧଦେବ ତଥା ଶିଷ୍ୟମାନଙ୍କ ନିମିତ୍ତ ଵେଲୁବନ 
ନାମକ ଉଦ୍ୟାନରେ ଏକ ବିହାର ନିର୍ମାଣ କରିଥ୍‌ଲେ ସେମାନଙ୍କର ଅବସ୍ଥାନ ନିମିତ୍ତ । ଏହିଠାରେ 
ସାରୀପୂତ୍ର ଓ ତାଙ୍କର ବନ୍ଧୁ ମୌଦଗଲ୍ୟାୟନ ମଧ୍ଯ ଶିଷ୍ୟତ୍ଵ ଗ୍ରହଣ କରିଥ୍‌ଲେ । ବ୍ଦ୍ଧଦେବ ବହୁପୂତ୍ରକ 
ଚୈତ୍ୟଠାରେ ଅବସ୍ଥାନ କାଳରେ ରାଜଗୃହର ଜନୈକ ଧନୀ କାଶ୍ୟପଙ୍କୁ ଦୀକ୍ଷା ଦେଇଥ୍‌ଲେ | 
ପରବର୍ଭୀ କାଳରେ ସେ ମହାକାଶ୍ୟପ ନାମରେ ପରିଟିତ ହୋଇଥ୍‌ଲେ । ଶାକ୍ୟରାଜା ଶୁଦ୍ଧୋଦନ 
କପିଳବାସ୍ତୁକୁ ନିମନ୍ତ୍ରଣ କରିଥ୍‌ଲେ ବୁଦ୍ଧଦେବଙ୍କୁ । ସେ ସେଠାରେ ପିତା ଓ ପତ୍ନୀଙ୍କୁ ତତ୍ତ୍ବ କଥା 
କହି ଦୀକ୍ଷା ଦେବା ସଙ୍ଗେ ସଙ୍ଗେ ସାରୀପ୍ରତ୍ର ରାହୁଳଙ୍କୁ ଦୀକ୍ଷୀ ଦେଇଥ୍‌ଲେ । ତପ୍ବରେ ଆନନ୍ଦ, 
ଭଦ୍ରୀୟ, ଦେବଦତ୍ତ, ଅନିରୁଦ୍ଧ, ଉପାଳି ଆଦି ବହୁ ଶାକ୍ୟବଂଶୀୟ ବୌଦ୍ଧ ଧର୍ମରେ ଦୀକ୍ଷିତ 
ହୋଇଥ୍‌ଲେ। I 


ଏହାପରେ ବୃଦ୍ଧଦେବଙ୍କ ସୁଖ୍ୟାତି ଚତୁତିଗରେ ବ୍ୟାପିଯିବାକୁ ଲାଗିଲା । ସେ 
କପିଳବାସ୍ତରୁ ପୁଣି ରାଜଗୃହକୁ ଫେରିଆସିଲେ ଓ ସେଠାରୁ କୋଶଳ ଯାତ୍ରା କଲେ । ଅଙ୍ଗୁଳିମାଳ 
ପରି ହିଂସ୍ର ଓ ନିଷୂର ବ୍ୟ୍ତି ମନରୂ କ୍ରୋଧ ଓ ହିଂସା ଦୂରକରି ସ୍ଵଧର୍ମରେ ଦୀକ୍ଷିତ କଲେ । 
ଚମ୍ପାନଗୀରର ଶ୍ରେଷ୍ଠୀପୂତ୍ର ମଧ୍ଯ ଦୀକ୍ଷିତ ହେଲେ ବୌଦ୍ଧଧର୍ମରେ ! କିସା ଗୌତମୀଙ୍କୁ ସଂସାରର 
ସତ୍ୟ ସମ୍ପର୍କରେ ଅବଗତ କରାଇ ତାଙ୍କ ମନରୁ ଦୁଃଖ ଦୂର କରିଥ୍‌ଲେ । କୌଶାମ୍ବୀ ରାଜପୂତ୍ର 
ବୋଧ୍ରାଜକୁମାର ବୁଦ୍ଧଦେବଙ୍କଠାରୁ ଦୀକ୍ଷା ଗ୍ରହଣ କରିଥ୍‌ଲେ ! କୌଶାମ୍ଭୀ ରାଜମହିଷୀ 
ଶ୍ୟାମାବତୀ ମଧ୍ଧ ବୃଦ୍ଧଙ୍କର ଭକ୍ତ ଥୁଲେ | 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୭ 


ଅବନ୍ତୀରାଜ୍ୟର ପୁରୋହିତ ପୂତ୍ର ମହାକାତ୍ୟାୟନ ବୂଦ୍ଧଙ୍କଗର ଜଣେ ପ୍ରଧାନ 
ଶିଷ୍ୟଥ୍‌ଲେ । କ୍ରମେ କ୍ରମେ ଗୃହୀଶିଷ୍ୟ ସଂଖ୍ୟା ଓ ସଂଘ ଭିକ୍ଷୁ ସଂଖ୍ୟା ବୃଵି ପାଇବାକୁ ଲାଗିଲେ | 
ପରେ ଆନନ୍ଦଙ୍କ ପ୍ରଚେଷ୍ଟାରେ ମହାପ୍ରଜାପତିଙ୍କ ଅନୁରୋଧରେ ପ୍ରତିଷ୍ଠା ହେଲା ଭିକ୍ଷୁଣୀ ସଂଘ | 
ଏହିପରି ରାଜା, ଶ୍ରେଷ୍ଠୀ, ଧନୀ, ଗୃହପତି, ପରିବ୍ରାଜକ ବୌଦ୍ଧଧର୍ମରେ ଦୀକ୍ଷିତ ହେବାକୁ 
ଲାଗିଲେ । ସୁଦୂର ତକ୍ଷଶୀଳାର ରାଜା ପୁଷ୍କର ସାଦି, ବରାହୁଣ ପୁରୋହିତ କୂଟଦନ୍ତ, ଶାସ୍ତଜ୍ଞ 
ବ୍ରାହ୍ମଣ ସୋନଦଣ୍ଡ ଆଦି ଏହି ଧର୍ମରେ ଦୀକ୍ଷିତ ହେଲେ । ଏହିପରି ଜାତି, ଧର୍ମ, ବର୍ଣ ନିର୍ବିଶେଷରେ 
ସମସ୍ତେ ବୌଦ୍ଧଧର୍ମରେ ଦୀକ୍ଷିତ ହୋଇପାରିଲେ । 


ଶିଷ୍ୟ ପରିବେଷ୍ଟିତ ବୃଦ୍ଧ କୁଶୀନାରା ଯାତ୍ରା କରିବା ସମୟରେ ପାବା ନାମକ ସ୍ଥାନରେ 
ଚୂନ୍ଦ ନାମକ ଧନୀ ଯୁବକଙ୍କୁ ଶିଷ୍ୟତ୍ଵ ପ୍ରଦାନ କରିବା ପରେ ତାଙ୍କଦ୍ଧାରା ପ୍ରଦତ୍ତ ଶୂକର ମାର୍ଦବ 
ଗ୍ରହଣ କରି ଅସୁସ୍ଥ ହୋଇପଡ଼ିଲେ । କୁଶୀନାରାର ମଲ୍ଲମାନଙ୍କ ଶାଳବନରେ ବିଶ୍ରାମ କରିବା 
ସମୟରେ ସେ ଶିଷ୍ୟ ଆନନ୍ଦ ତଥା ଭିକ୍ଷୁ ସଂଘକୁ କେତେକ ଉପଦେଶ ପ୍ରଦାନ କଲେ ! 


x < 


ସର୍ବଶେଷରେ ଖ୍ରୀ:ପୂ: ୫୪୩ରେ ବୈଶାଖପୂର୍ଣ୍ଣିମା ଦିନ ପରିନିର୍ବାଣ ଗ୍ରହଣ କଲେ । 


ଭାରତର ଧାର୍ମିକ ଇତିହାସକୁ ଅବଲୋକନ କଲେ ଏହା ମଧ୍ଯରେ କେତେକ ବୈଚିତ୍ର୍ୟ 
ପରିଲକ୍ଷିତ ହୋଇଥାଏ । ସର୍ବପ୍ରଥମେ ଏ ଦେଶରେ ଜାତିଶ୍ରେଷ୍ଠ ବୋଲାଉଥ୍‌ବା ବ୍ରାହ୍ମଣମାନେହି 
ଧର୍ମ ପ୍ରଚାର କରିଥୁଲେ । ବ୍ରାହ୍ମଣ୍ୟ ଧର୍ମର ଅଖଣ୍ଡ ପ୍ରବାହ ଭାରତ ବର୍ଷରେ ପ୍ରବାହିତ ହୋଇଥଲା ! 
ସେତେବେଳେ ଏହି ଧର୍ମର ରକ୍ଷାକର୍ଭା। ଥ୍ଲେ କ୍ଷତ୍ରିୟମାନେ । ସମୟର ଆବର୍ଭନରେ ଶର୍ତିଶାଳୀ 
କ୍ଷତ୍ରିୟମାନେ ବଶିଷ୍ଠ, ଜାବାଳୀ ଆଦି ବ୍ରହ୍ମର୍ଷିଙ୍କୁ ନିଜ ରାଜ ଦରବାରରେ ସ୍ଥାନ ଦେଇ ସ୍ଵ “ଆଦର୍ଶକୁ 
ଧର୍ମଭାବରେ ପ୍ରଚାର କରିବାକୁ ଲାଗିଲେ ¦ ତେଣୁ ବ୍ରାହ୍ମଣମାନଙ୍କ ପରିବର୍ରଭେ ରାମ, କୃଷ୍ଣ, 
ମହାବୀର, ବୁଦ୍ଧଙ୍କ ପରି କ୍ଷତ୍ରିୟଗଣ ଧର୍ମପ୍ରଚାରକଭାବେ ଖ୍ୟାତି ଲାଭକଲେ | ବ୍ରାହ୍ମଣ୍ୟ ଧର୍ମର 
ଅଧୋଗତି ଓ ବୌଦ୍ଧଧର୍ମରେ ବ୍ୟଭିଚାର ପ୍ରବେଶପରେ ଷୋଡ଼ଶ ଶତକ ବେଳକୁ ଅନ୍ୟ ଏକ 
ଶୂଦ୍ର ଗୋଷ୍ଠୀ ଏହି ଧର୍ମପ୍ରଚାରର ନେତୃତ୍ଵ ନେବାକୁ ଆରମ୍ଭ କଲେ | ଫଳରେ ଆବିର୍ଭାବ ଲାଭ 
କଲେ ନାନକ, କବୀର, ଦାଦୁ, ବଳରାମ, ଅଚ୍ୟୁତ, ଯଶୋବନ୍ତ ଆଦି । ଏମାନେ ସମସ୍ତେ ନିଜକୁ 
ଶୂଦ୍ର ନାମରେହି ପରିଚିତ କରାଇଥ୍‌ଲେ । ମାତ୍ର ଏକଥା ସତ୍ୟ ବୁଦ୍ଧଦେବଙ୍କ ମହାପ୍ରୟାଣ ପରେ 
ତାଙ୍କର ଜୀବନଚରିତ ପୃଥ୍ବୀର ଯେତେ ଭାଷାରେ ରଚିତ ହୋଇଛି ଏବଂ ବୌଵ୍ଧଧର୍ମ ସମ୍ପର୍କରେ 
ଯେତିକି ଧର୍ମଗ୍ରନ୍ଥ ରଚନା କରାଯାଇଛି, ଅନ୍ୟ କୌଣସି ମହାପୁରୁଷଙ୍କ ଭାଗ୍ୟରେ ଏପରି 
ସୌଭାଗ୍ୟ ଘଟିନାହିଁ । ଭାରତରୁ ଉଦ୍ଭୂତ ଏହି ବୌଦ୍ଧଧର୍ମ ସମୟଥ୍ଲା, ଦିନେ ସମଗ୍ର ବିଶ୍ଧରେ 
ପ୍ରତିଷ୍ଠା ଲାଭ କରିଥଲା ଏବଂ ଅନେକ ସ୍ଥାନରେ ରାଜଧର୍ମ ରୂପେ ବିବେଚିତ ହୋଇଥ୍‌ଲା ¦ ମାତ୍ର 
ଦୁର୍ଭାଗ୍ୟର ବିଷୟ ଆଜି ଭାରତରେ ଏହି ଧର୍ମର ପ୍ରଭାବ ଆଉ ନାହି । ଅଥଚ ସିଂହଳ, ତିଦତ, 
ନେପାଳ, ଜାପାନ ପ୍ରଭୃତି ଦେଶରେ ଏହାର ପ୍ରଭାବ ଅଦ୍ୟାବଧ୍‌ ରହିଛି । 

ଦ୍ଵିତୀୟ ପରିଚ୍ଛେଦ 


ବୌଦ୍ଧ ଦର୍ଶନ ଓ ତତ୍ତ୍ :- 


ଦୀର୍ଘ ଛଅବର୍ଷ ସାଧନା ଦ୍ଵାରା ଭଗବାନ ବୃଦ୍ଧ ବୋଧ୍ଜ୍ଞାନ? ଲାଭ କରିଥୁଲେ । ସେ ତାଙ୍କର ଏହି 
କଷ୍ଟଲବ୍‌ଧ ଜ୍ଞାନକୁ ଜନସାଧାରଣଙ୍କର ମଙ୍ଗଳ ଉଦ୍ଦେଶ୍ୟରେ ସମଗ୍ର ଭାରତବର୍ଷରେ ପ୍ରଚାର 
କରିଥ୍ଲେ | ଏପରିକି ଭାରତ ବାହାରେ ମଧ୍ଯ ବୌଦ୍ଧଧର୍ମ ବୁଦ୍ଧଦେବଙ୍କ ଯୋଗୁଁ ଆଶାତୀତ 
ଲୋକପ୍ରିୟତା ଅର୍ଜନ କରିଥଲା | ପରବର୍ରୀ ସମୟରେ ବୁଦ୍ଧଦେବଙ୍କ ସେହି ଧର୍ମଦର୍ଶନ ଓ ବିଭିନ୍ନ 
ତତ୍ତ୍ଵ ଶିଷ୍ୟମାନଙ୍କ ଦ୍ଵାରା ତ୍ରିପିଟକରେ ଲିପିବଦ୍ଧ ହୋଇ ଜଗତର ହିତାର୍ଥେ ସମର୍ପଣ କରାଯାଇଛି । 
ପାରମ୍ପରିକ ସାମାଜିକ ଅବସ୍ଥା ବିରୁଦ୍ଧରେ ବୌଦ୍ଧଧର୍ମର ବିପ୍ୃବାତମ୍ମକ ପଦକ୍ଷେପ ତତ୍‌କାଳୀନ 
ଜନମାନସକୁ ବହୁ ଭାବରେ ଆନ୍ଦୋଳିତ କରିଥୁଲା ! 


ସାଂସାରିକ ଜୀବନ ଅତିବାହିତ ସମୟରେ ମାନବ ବହୁବିଧ ଦୂଃଖ, ଜରା, ବ୍ୟାଧ୍‌ 
ଦ୍ଵାରା ଆକ୍ରାନ୍ତ ହୋଇଥାଏ । ଏହି ଦୁଃଖରୁ ମୁକ୍ତିଲାଭ ନିମନ୍ତେ ଓ ଜଗତର ମଙ୍ଗଳ ଉଦ୍ଦେଶ୍ୟରେ 
ବୃଦ୍ଧ ଦେବ ଯେଉଁ ଜ୍ଞାନ ଲାଭ କରିଥ୍‌ଲେ, ତାହାକୁ ବିଭିନ ଉପଦେଶ ମାଧ୍ୟମରେ ଲୋକରେ 
ପ୍ରଚାରିତ କରାଇଅଛନ୍ତି । ତାଙ୍କର ନୂତନ ଦିଗ୍ଦର୍ଶନ ଓ ମାର୍ଗ ଆର୍ଯ୍ୟସତ୍ୟ? ନାମରେ ପରିଚିତ 
ଏବଂ ଏହାର ମାର୍ଗ ‘ଅଷ୍ଟାର୍ଗିକ ମାର୍ଗ' ରୂପେ ପରିଚିତ । ଭିକ୍ଷୁମାନଙ୍କୁ ବିଭିନ୍ନ ସମୟରେ ସେ 
ଯେଉଁ ଉପଦେଶ ପ୍ରଦାନ କରିଥୁଲେ, ତାହା ‘ଧର୍ମଚକୁ ପ୍ରବର୍ଭନ ସୃତ୍ର' ନାମରେ ସୁପରିଚିତ । 


` ଆର୍ଯ୍ୟସତ୍ୟ :— 


ବୃଦ୍ଧଦେବଙ୍କ ମତରେ ଜୀବନ ସର୍ବଦା ଦୁଃଖମୟ । ଜାଗତିକ ସୁଖ-ଦୁଃଖ କ୍ଷଣକାଳ ସ୍ଥାୟୀ 
ହେଲେହେଁ କ୍ଲେଶଦାୟକ । ଦୁଃଖ ଉତ୍ପରିର ବିଭିନ୍ନ କାରଣ ମଧ୍ଯରୁ ପୂନର୍ଜନ୍ସ ଜରା, ବ୍ୟାଧ୍‌, 
ମୃତ୍ୟୁ ଆଦି କେତୋଟି କାରଣ ଏଥ୍‌ନିମିତ୍ ବିଶେଷ ଭାବରେ ଦାୟୀ । ଏଥ୍ମଧ୍ଯରେ ଚାରୋଟି 
ଗଭୀର ତତ୍ତ୍ଵ ସନ୍ିବେଶ୍ରିତ ହୋଇଥ୍‌ବାରୁ ଏହା ଚାରି ଆର୍ଯ୍ୟସତ୍ୟ ନାମରେ ଜଗତରେ ଖ୍ୟାତ । 
ଏହି ଚତୁରାର୍ଯ୍ୟ ସତ୍ୟରେ ସାଧକର ଯେଉଁ ଜ୍ଞାନ ଲାଭ ହୋଇଥାଏ, ତାହାକୁ ଆର୍ଯ୍ୟ” 
କୁହାଯାଇଥାଏ । ସେହି ଚାରୋଟି ଆର୍ଯ୍ୟସତ୍ୟ ହେଲା : ୧¬ଦୂଃଖ, ୨¬ସମୂଦୟ, ୩-ନିରୋଧ 
ଓ ୪-ନିରୋଧଗାମୀ ମାର୍ଗ ବା ମଗ୍ଗା । 


ପ୍ରଥମ ଆର୍ଯ୍ୟସତ୍ୟ ଦୁଃଖ ନାମରେ ପରିଚିତ । ଏ ସଂସାର ଦୁଃଖପୂର୍ଣ୍ଣ । ଜୀବନ 

ଦୁଃଖମୟ | ଏହି ଦୁଃଖର କାରଣ ସ୍ଵରୂପ ସେ ମାନବର ଧରାପୃଷ୍ଠରେ ବାରମ୍ବାର ଜନ୍ମଲାଭ 

କରିବାର କାରଣକୁ ନିଦ୍ଦୈଶ କରିଛନ୍ତି ! ପୃଥ୍ବୀରେ ମଣିଷ ବାରମ୍ବାର ଜନ୍ମଲାଭ କରୂଥ୍‌ବାରୁ 

ସେ ଜରା; ବ୍ୟାଧୁ ଆଦି ଦ୍ଵାରା ପୀଡ଼ିତ ହୋଇଥାଏ । ଅର୍ଥାତ୍‌ ପୂନର୍ଜନ୍ସ ଜରା, ବ୍ୟାଧ୍‌, ମୃତ୍ୟୁ 

ଆଦି ଦୃଃଖୋପୃୃଭିର କାରଣ । ଦୁଃଖର ଅବସାନ ନିମିତ୍ତ ପୂନର୍ଜନ୍ସ ରୋଧ କରିବାର ଆବଶ୍ୟକତା 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୯ 


ରହିଛି । ଦ୍ବିତୀୟ ଆର୍ଯ୍ୟସତ୍ଯ ସମୂଦୟ” ଭାବରେ ଖ୍ୟାତ । ଏହା ପ୍ରତୀତ୍ୟ ସମୁତ୍‌ପାଦ ବା 
କାର୍ଯ୍ୟକାରଣ ନୀତିରୁ ଉଦ୍‌ଭୂତ । ପ୍ରତ୍ୟେକ ଦୁଃଖର ଅନ୍ତରାଳରେ କେତେଗୁଡ଼ିଏ କାରଣ ସର୍ବଦା 
ବିଦ୍ୟମାନ । ଏ ପୃଥ୍ବୀରେ କୌଣସି ପଦାର୍ଥ ଚିରସ୍ଥାୟୀ ବା ଚିରନ୍ତନ ନୁହେଁ । ଜଗତର ପ୍ରତିଟି 
ପଦାର୍ଥ ପରିବର୍ନଶୀଳ | ମଣିଷ ଏଥ୍ରୁ ବାଦ୍ଯାଏ ନାହିଁ । ସେଥ୍ପାଇଁ ଜୀବର ଦୁଃଖ କାରଣ 
ସମ୍ଭୂତ । ଏ ପୃଥ୍ବୀରେ ବିନା କାରଣରେ କିଛି ହେବାର ସମ୍ଭାବନା ନାହିଁ | ବାରମ୍ବାର ମଣିଷ ଏ 
ପୃଥ୍ବୀରେ ଜନୁଲାଭ କରୁଥ୍ବାରୁ ବୁଦ୍ଧଦେବ କହଥ୍ଲେ ବାରମ୍ବାର ପୂନଜନୃହଁ ଦୁଃଖ ।” ଏହି 
ପୁନର୍ଜନ୍ସ କାରଣବିହୀନ ନୁହେଁ । ସାଂସାରିକ ଆସକ୍ତି ପାଇଁ ମଣିଷ ପୃଥ୍ବୀରେ ବାରମ୍ବାର ଜନ୍ମ 
ନେଇଥାଏ । ସାଂସାରିକ ଆସକ୍ତି ଷଡ଼େନ୍ଦରିୟ ଯୋଗୁଁ ସମ୍ଭବ ହୋଇଥୀଏ । ସେହି ଷଡ଼ଇନ୍ଦିୟ ହେଉଛି 
ଚକ୍ଷୁ, କର୍ଣ୍ଟ ନାସା, ଜିହୁା, ତୃକ୍‌ ଓ ମନ | ଏହି ଇନ୍ଦରିୟଗୁଡ଼ିକ କୌଣସି ବସ୍ତୁର ଯଥାର୍ଥ ସ୍ଵରୂପ 
ଉପଲବ୍ଧ୍‌ କରିବାକୁ ଅସମର୍ଥ । ଜ୍ଞାନାଭାବ ଯୋଗୁହିଁ ସାଂସାରିକ ବସ୍ତପ୍ରତି ଆସର୍ତି ଆସିଥାଏ । 
ଆସକ୍ତି ଯୋଗୁଁ ମାନବର ଦୃଷ୍ଟି କଳୁଷିତ ହୁଏ । ଦର୍ଶନ ଶାସ୍ତ୍ରରେ ତାହା ଅବିଦ୍ୟା ବା ଅଜ୍ଞାନ 
ଭାବରେ ଖ୍ୟାତ ! ପ୍ରକୃତ ଜ୍ଞାନର ଅଭାବହି ଆସର୍ତିର ଯଥାର୍ଥ କାରଣ | କାମନା ବା ଆସକ୍ତି 
ଉପସ୍ଥିତି ପର୍ଯ୍ୟନ୍ତ ଦୁଃଖର ଉପସ୍ଥିତି ରହିଥାଏ । ତୃତୀୟ ଆର୍ଯ୍ୟସତ୍ୟ ନିରୋଧ । କାମନାର 
ବିନାଶରେ ଦୂଃଖର ବିନାଶ ହୋଇଥାଏ । ଦୁଃଖ ନିରୋଧର ଏକମାତ୍ର ଉପାୟ ହେଉଛି ପୂନର୍ଜନ୍ନର 
ନିରୋଧ । ପୁନର୍ଜନ୍ଧନର ନିରୋଧ ହେଲେ ଦୁଃଖ ସୃଷ୍ଠି ଅସମ୍ଭବ | ଦୁଃଖ ନଥ୍‌ଲେ ଆସସ୍ତି ନାହିଁ । 
ଆସକ୍ତି ନଥୁଲେ ନିର୍ବାଣପ୍ରାପ୍ତି ସହଜ ସାପେକ୍ଷ । ଚତୁର୍ଥ ଆର୍ଯ୍ୟସତ୍ୟ ନିରୋଧଗାମୀ ମାର୍ଗ ବା 
ମଗ୍ଗା । ଅର୍ଥାତ୍‌ ଦୁଃଖର ନିରୋଧ ନିମିତ୍ତ ମାର୍ଗାବିଷ୍କାର । ମାର୍ଗ ସତ୍ୟର ଜ୍ଞାନ ଲାଭ ମାତ୍ରେ 
ଦୁଃଖ ଉପଲବ୍ଧ୍ର କାରଣ ସମୂହର ଜ୍ଞାନ ସଷ୍ଟ ହୋଇଯାଇଥାଏ । ଏହି ଚତୁର୍ଥ ଆର୍ଯ୍ୟସତ୍ୟ 
ମଧ୍ଯମମାର୍ଗ' ଭାବେ ପରିଚିତ । ଏ କ୍ଷେତ୍ରରେ ଅସଂଯତ ଭୋଗ କିମ୍ବା କଠୋର ତପସ୍ୟା ଉଭୟ 
ନିନ୍ଦନୀୟ ଏବଂ ପରିତ୍ୟାଜ୍ୟ । ଯିଏ ଯଥାର୍ଥ ସାଧକ ସେ କଦାପି ଏ ଦୃଇଟି ପନଛ୍ଞା ଗ୍ରହଣ କରି 
ନଥାଏ । ବୌଦ୍ଧ ସାହିତ୍ୟ ଓ ଦର୍ଶନରେ ମଧ୍ଯମ ମାର୍ଗ ଆର୍ଯ୍ୟ ଅଷ୍ଟାର୍ଗିକ ମାର୍ଗ” ରୂପେ ପରିଚିତ । 


ଅଷ୍ଟାର୍ଗିକ ମାର୍ଗ :— 


ଦୀର୍ଘ ସାଧନା ଦ୍ଵାରା ବୃଦ୍ଧଦେବ ଯେଉଁ ଜ୍ଞାନ ଲାଭ କରିଥ୍୍‌ଲେ, ତାହା ଥ୍ଲା ଅପରୋକ୍ଷ, ପ୍ରତ୍ୟକ୍ଷ 
ଏବଂ ସାକ୍ଷାତ୍‌ ଜ୍ଞାନ । ସେ ଏହାକୁ ପ୍ରଜ୍ଞା, ବିଦ୍ୟା ଏବଂ ଆଲୋକ ବୋଲି କହୁଥଲେ । ବୂଦ୍ଧତ୍ବ 
ଲାଉ ପରେ ସେ ତାଙ୍କର ପଞ୍ଚଶିଷ୍ୟଙ୍କୁ ଉପଦେଶ ଦେଇ କହିଥ୍‌ଲେ-ହେ ଭିକ୍ଷୁଗଣ ¦ ସନ୍ୟାସୀ 
ଦୁଇଟି ପନ୍ଥାଠାରୁ ସର୍ବଦା ଦୂରରେ ରହିବା ଉଚିତ । ପ୍ରଥମଟି ହେଲା, ହୀନ ଗ୍ରାମ୍ୟ ଇତର-ଜନଂ- 
ଭୋଗ୍ୟ-ଅନାର୍ଯ୍ୟ, ଅନର୍ଥ-ସଂଯୁକ୍ତ କାମ୍ୟ ବସ୍ତୁର ଉପଭୋଗ । ଭୋଗବିଳାସ ମଧ୍ୟରେ ଜୀବନ 
ଅତିବାହିତ କରିବା ଅତୀବ ଦୁଃଖଦାୟକ ! ଏହାଦ୍ଵାରା ମଣିଷ କେବଳ ଦୂୁଃଖଲାଭ କରିଥାଏ ! 
ଦ୍ଵିତୀୟଟି ହେଲା, ଦୁଃଖମୟ-ଅନାର୍ଯ୍ୟ, ଅନର୍ଥ-ସଂଯୁକ୍ତ ଦେହଂନିର୍ଯ୍ୟାତନ । ଅର୍ଥାତ୍‌ ଶରୀରକୁ 

କ୍ଳେଶ ଦେଇ କୌଣସି ସାଧନା କରିବା ଅନୁଚିତ । ଏହାଦ୍ଵାରା ମାନବର କୌଣସି ଲାଭ 
ହୋଇନଥାଏ ! ଏହି ଦୂଇଟି ପନ୍ଥା ବ୍ୟତିରେକେ ବୃଦ୍ଧ ଅନ୍ୟ ଏକ ମଧ୍ୟମ ପନ୍ଷ୍ଥା ଆବିଷ୍କାର 
କରିଥୁଲେ । ଏହି ମଧ୍ୟମ ପନ୍ଧ୍ରାରେ ଗତି କରିବା ଦ୍ଵାରା ଦୃଷ୍ଟିଲାଭ ହୋଇଥାଏ; ଜ୍ଞାନ ଲାଭ 
ହୋଇଥାଏ, ପ୍ରାଣ ପ୍ରଶାନ୍ତ ହୁଏ, ଅଭିଜ୍ଞା ସମ୍ବୋଧ ଓ ନିର୍ବାଣ ଲାଭ ହୁଏ । ତଥାଗତଙ୍କର ସେହି 
ମଧ୍ଯମ ପନ୍ାହିଁ ଆର୍ଯ୍ୟ ଅଷ୍ଟାଟ୍ଗିକ ମାର୍ଗ । ସେହି ଆଠୋଟି ମାର୍ଗ ହେଉଛି : ୧¬ସମ୍ୟକ୍‌ ଦୃଷ୍ଟି, 
୨¬ସମ୍ୟକ୍‌ ସଂକନ୍, ୩-ସମ୍ୟକ୍‌ ବାକ୍ୟ, ୪¬ସମ୍ୟକ୍‌ କର୍ମ, ୫¬ସମ୍ୟକ୍‌ ଜୀବିକା, ୬—ସମ୍ୟକ୍‌ 
ପ୍ରଚେଷ୍ଟା, ୭-ସମ୍ୟକ୍‌ ସୁ ତି, ୮ ସମ୍ୟକ୍‌ ସମାଧ୍‌ । 

ସମ୍ୟକ୍‌ ଦୃଷ୍ଟି ହେଉଛି ଚତୁରାର୍ଯ୍ୟ ସତ୍ୟ ଓ ପ୍ରତୀତ୍ୟ ସମୁତ୍ପାଦ ଜ୍ଞାନ । ଦୁଃଖ କ'ଣ, 
ଦୁଃଖର ଉପ୍ପତ୍ତି କିପରି ହୁଏ, ଦୁଃଖର ନିରୋଧ କଂ ଣ ଏବଂ କେଉଁ ଉପାୟରେ ଦୁଃଖର ନିରୋଧ 
ହୁଏ¬ଏହି ସମସ୍ତଜ୍ଞାନର ନାମ ସମ୍ୟକ୍‌ ଦୃଷ୍ଟି । ଏ ଦୃଷ୍ଟି ସାଧାରଣ ଦୃଷ୍ଚି ନୁହେଁ । ଏହା ମଧ୍ୟରେ 
ନିହିତ ଥାଏ ଜଗତର ମଙ୍ଗଳ କାମନା । ଜଗତରୁ ଅହଙ୍କାର ଓ ଅମଙ୍ଗଳ ଦୂର କରିବା କ୍ଷେତ୍ରରେ 
ଏହି ଦୃଷ୍ଟିର ଆବଶ୍ୟକତା ରହିଛି । 


ନିଷ୍କାମ, ଦ୍ବେଷହୀନତା ତଥା ଅହିଂସା¬ଏ ସମସ୍ତ ବିଷୟରେ ସଂକନ୍ର ନାମ ସମ୍ୟକ୍‌ 
ସଂକଳ୍ପ । ଆତ୍ମସଂଯମ ଦ୍ଵାରା ସାଧକ ଯେଉଁ ପ୍ରକୃତ ଜ୍ଞାନ ଲାଭ କରିଥାଏ, ତାହା ହେଉଛି ସମ୍ୟକ୍‌ 
ସଂକଳ୍ଥ । ରୂପ, ଶହ, ଗନ୍ଧ, ରସ, ସର୍ଶ ଓ କାମଗୁଣ ପରିହାର କରିବା, ମୈତ୍ରୀଭାବ ତଥା 
କରୁଣାଭାବ ଉତ୍ପାଦନ କରିବାହିଁ ଅନ୍ୟଭାବରେ ସମ୍ୟକ୍‌ ସଂକଳ୍ପ । ଏହାଦ୍ରାରୀ ମାନବ ସମାଜର 
ମଙ୍ଗଳ ସାଧ୍ତ ହୋଇଥାଏ ଓ ସାଧକ ଯଥାର୍ଥ ଜ୍ଞାନ ଲାଭ କରିଥୀଏ ! 


ଅସତ୍ୟ ବାକ୍ୟ, ପରଷ ବାକ୍ୟ, ଅସାର ପ୍ରଳାପ ବାକ୍ୟ, କଟୁଭାଷଣ, ମିଥ୍ୟାକଥା, 
ମର୍ମ ଭେଦୀ ବାକ୍ୟରୁ ବିରତ ହେବାହିଁ ସମ୍ୟକ୍‌ ବାକ୍ୟ । ଅନ୍ୟ ଭାବରେ କହିଲେ ପ୍ରତ୍ୟେକ ସାଧକ 
ସତ୍ବାକ୍ୟ, ମଧୂରବାକ୍ୟ ତଥା କଥନରେ ସଂଯତ ଅବଲମ୍ବନ ଜରିବା ଆବଶ୍ୟକ | ତଦ୍ବାରା 
ସମାଜରେ ଶାନ୍ତି ଓ ଶୃଙ୍ଖଳା ଆସିଥାଏ । ମାତ୍ର ମିଥ୍ୟା ଓ କଟୁବାକ୍ୟ ସମାଜରେ ହିଂସା ଓ ବିଶ୍ଵଖ୍ଖଳା 
ସୃଷ୍ଟି କରିବାରେ ସହାୟତା କରିଥାଏ । 


ଜୀବହତ୍ୟା, ଚୌର୍ଯ୍ୟ ଓ ବ୍ୟଭିଚାରରୁ ବିରତ ଆଦି ସମ୍ୟକ୍‌ କର୍ମ । ଅନ୍ୟଭାବରେ 
କହିଲେ, କାହାର ପ୍ରାଣ ବିନାଶ ନକରିବା, ଅଦତ୍ତ ବସ୍ତୁ ଗ୍ରହଣ ନ କରିବା, କାମ ଭୋଗରୁ 
ବିରତ ହେବା, ସତ୍କର୍ମ ସମ୍ପାଦନ କରିବା, ସମାଜର ମଙ୍ଗଳ ନିମିତ୍ତ କାର୍ଯ୍ୟକରିବାଦି ସମ୍ୟକ୍‌ 
କର୍ମ । 

ସମ୍ୟକ୍‌ ଜୀବିକା ବା ଆଜୀବର ଅର୍ଥ ହେଉଛି ସତ୍‌ଜୀବନଯାତ୍ରା; ନ୍ୟାୟସଙ୍ଗତ ଜୀବିକା 
ଉପାର୍ଜନ । ଅସତ୍‌ ଉପାୟରେ ଜୀବନଯାପନ ନକରି ସତ୍‌ ଜୀବନଯାପନ କରିବା, ଅନ୍ୟାୟ 
ଉପାୟରେ ଜୀବନ ନ ବିତାଇ ନ୍ୟାୟୋଚିତ ଓ ନ୍ୟାୟସଙ୍ଗତ ଭାବରେ ଜୀବିକା ଉପାର୍ଜନ କରିବାହି 

ସମ୍ୟକ୍‌ ଜୀବିକା । ସମାଜର ଅମଙ୍ଗଳ ସାଧନ କରୁଥ୍ବା ଏବଂ ଗୃହସ୍ଥର କ୍ଷତି କରୁଥ୍ବା କୌଣସି 
ଜୀବିକା ଗ୍ରହଣ କରିବା ଅନୁଚିତ । 

ଅନୁତ୍ପନ୍ନ ପାପ ପରିହାର, କୁଶଳର ଉତ୍ପାଦନ, ଉପୂନନ କୁଶଳର ସ୍ଥିତି ଓ ବୃଦ୍ଧି 
ହେଉଛି ସମ୍ୟକ୍‌ ପ୍ରଚେଷ୍ଟା । ବୁଦ୍ଧଦେବଙ୍କ ମତରେ ଚାରିଗୋଟି ପ୍ରଚେଷ୍ଟା ଦ୍ଵାରା ମନର କୁଭାବନା 
ଦୂରୀଭୂତ ହୋଇଥାଏ ! ଯଥା ; ୧=ହୃଦୟରେ ପାପବିଚାରାଦି ସୃଷ୍ଟି ନ ହେବା ଉଚିତ, ୨— 
ହୃଦୟରେ ପାପ ଓ କୃଭାବ ସୃଷ୍ଟି ହେଲେ ତାକୁ ଦୂର କରିବା ଉଚିତ, ୩ଯଦି କୃଶଳ ଧର୍ମ ବା 
ସୁବିଚାର ସୃଷ୍ଟି ନ ହେଉଛି, ତାର ସୃଷ୍ଠି ନିମିତ୍ତ ଚେଷ୍ଟା କରିବା ଉଚିତ, ୪ ଯେଉଁ କୃଶଳ ଭାବ 
ବା ସୁବିଚୀର ମନରେ ସୃଷ୍ଟିହେଉଛି, ତାକୁ ସ୍ଥାୟୀ କରିବା ଏବଂ ତାର ପୂର୍ଣ୍ଣ ବିକାଶ ପାଇଁ ଚେଷ୍ଟା 
କରିବା ଆବଶ୍ୟକ । ଏହି ଚାରୋଟି ବିଷୟରେ ଚେଷ୍ଟାର ନାମହି ସମ୍ୟକ୍‌ ପ୍ରଚେଷ୍ଟା 


ସମସ୍ତ ବିଷୟରେ ସ୍କ ତିକୂ ଜାଗ୍ରତ ରଖ୍ବାର ନାମହିଁ ସମ୍ୟକ୍‌ ସୁ ତି । କାୟ ଓ ମନରେ 
ଧର୍ମର ସର୍ବଦା ସରଣ ମଧ୍ଯ ସମ୍ୟକ୍‌ ସଲ୍‌ ତି । କେଉଁ କେଉଁ ବିଷୟରେ ସ୍କ ତିକୂ ଜାଗ୍ରତ ରଖୁବା 
ଉଚିତ, ସେ ସମ୍ପର୍କରେ ବୃଦ୍ଧଦେବ ତାଙ୍କର ଶିଷ୍ୟମାନଙ୍କୁ ଉପଦେଶ ଦେଇଛନ୍ତି । ସେଗୁଡ଼ିକ 
ହେଲା 

୧. ଦେହମୂଳକ ସମୂଦାୟ ଘଟଣା-ଯଥା : ଭୁମଣ, ଉପବେଶନ, ଶୟନ, 
ଅଶନ, ବାକ୍ୟ ଉଚ୍ଚାରଣ ଇତ୍ୟାଦି । 

୨. ସୁଖଂ-ଦରଃଖମୂଳକ ସମୁଦାୟ ଅବସ୍ଥା । 
ଚିତ୍ତ ବିଷୟକ ଅଦସ୍ଥା-ଯଥା! : ରାଗ, ଦ୍ରେଷ, ମୋହ ଆଦି । 

୪. ପଞ୍ଚ ନୀବରଣ, ରୂପ, ବେଦନା, ସଂଜ୍ଞା, ସଂସ୍କାର ଓ ବିଜ୍ଞାନ ଏଟି ମଞଚସ୍କନ୍ଧ 1 
ଚକ୍ଷୁ, କର୍ଣ୍ଣ ନାସା, ଜିହ୍ବା ଆଦି ଷଡ଼ ଆୟତନ, ସପ୍ତ ବୋଧ୍ୟଙ୍ଗ, ଦୂଃଖ, 
ଦୁଃଖର ଉପରି, ଦୁଃଖର ନିରୋଧ, ଦୁଃଖ ନିରୋଧର ଉପାୟ ଆଦି ସମସ୍ତ 
ବିଷୟରେ ସୁ ତିବାନ୍‌ ହେବାହିଁ ସମ୍ୟକ୍‌ ସ୍ଲୁ ତି । 

ଚିତ୍ତର ଏକାଗ୍ରତାହିଁ ସମ୍ୟକ୍‌ ସମାଧ୍‌ ! ସମାଧ୍‌ଦ୍ଵାରା ମଣିଷ ଦିବ୍ୟଜ୍ଞାନ ଲାଭ 

କରିଥାଏ | ଏହାକୁ ମଧ୍ଧ ନିର୍ବାଣ କୁହାଯାଇଥାଏ । ବୁଦ୍ଧଦେବ ଚାରୋଟି ଧାନକୁ ସମ୍ୟକ୍‌ ସମାଧ୍‌ 
ବୋଲି କହି ଛନ୍ତି । ଯଥା-କାମଭାବ ତ୍ୟାଗ, ଅକୁଶଳ ଧର୍ମ ତ୍ୟାଗ କରି ବିଚାରପୂର୍ଣ୍ 
ବିବେକାନୁମୋଦିତ ଭାବରେ ଧ୍ୟାନରେ ନିମଗ୍ନ ହେବା ପ୍ରଥମ ଧ୍ଯାନ ! ବିତର୍କ ଓ ବିଚାର ଅତିକ୍ରମ 
କରି, ଅଧ୍ୟାମ ସମ୍ପଦାନ ଲାଭ କରି, ଚିତ୍ତର ଏକାଗ୍ରତା ସଂସାଧନ ପୂର୍ବକ ବିଚାର ବିହୀନ, ବିତର୍କ 
ବିହୀନ ସମାଧ୍‌ରେ ମଗ୍ରହେବା ଦ୍ବିତୀୟ ଧାନ । ଉପେକ୍ଷା ଭାବ ଲାଭ କରି ସଲ୍‌ ତିମାନ ଓ ସଂପ୍ରଜ୍ଞ 
ଭାବରେ ଧାନଯୁକ୍ତ ହେବା ତୃତୀୟ ଧାନ । ସୁଖ-ଦୂଃଖର ଅତୀତ ହୋଇ ସ୍ଵ ତିଦ୍ଵାରା ପରିଶୁଦ୍ଧ 

ଚତୁର୍ଥ ଧାନରେ ବିହାର କରିବା ଚତୁର୍ଥ ଧାନ । ଏହି ଚାରୋଟି ଧ୍ୟାନର ନାମ ହେଉଛି ସମ୍ୟକ୍‌ 
ସମାଧ୍‌ । 

ପ୍ରଜ୍ଞା, ଶୀଳ ଓ ସମାଧ୍‌ ଭେଦରେ ଅଷ୍ଟାଙ୍ଗିକ ମାର୍ଗ ତିନିଭାଗରେ ବିଭକ୍ତ । ଅଷ୍ଟାଙ୍ଗିକ 
ମାର୍ଗର ଅନୁଶୀଳନ ଦ୍ଵାରା ମାନବର ତୃଷ୍ଣା, ଅବିଦ୍ୟାଦି ଦୂରହୋଇ ନିର୍ବାଣଲାଭ ହୋଇଥାଏ । 
ବୌଦ୍ଧ ଦର୍ଶନରେ ପ୍ରଜ୍ଞାର ଅର୍ଥ ଜ୍ଞାନ | ଏହି ଜ୍ଞାନଲାଭ ଦ୍ଵାରା ଅଜ୍ଞାନତା ଦୂରୀଭୂତ ହୋଇଥାଏ |! 
ଶୀଳ ଅର୍ଥ ସତ୍‌-ଆଚାର । ସତ୍‌ ଆଚାର ଯୋଗୁଁ ଜୀବର ସଦ୍‌ଗତି ଲାଭ ହୁଏ । ବୁଦ୍ଧଦେବ 
ଭିକ୍ଷୁମାନଙ୍କୁ ଦଶଶୀଳ ସମ୍ବନ୍ଧରେ ଉପଦେଶ ଦେଇଛନ୍ତି । ସେହି ଦଶଶୀଳ ହେଲା 


୧. କୌଣସି ଜୀବହତ୍ଯା କରିବା ଅନୁଚିତ କିମ୍ବା ଏପରି କାର୍ଯ୍ୟପାଇଁ ଅନ୍ୟକାହାକୁ 
ପ୍ରୋତ୍ସାହିତ କରିବା ଅନୁଚିତ । 


ଅଦତ୍ତ ବସ୍ତୁ ଗ୍ରହଣୀୟ ଅନୁଚିତ । 

ଆୟୁ ନିମିତ୍ତ ବ୍ରହ୍ମଚର୍ଯ୍ୟ ପାଳନୀୟ । 

ସୁରାପାନ ବା ମାଦକଦ୍ରବ୍ୟ ଅସେବନୀୟ । 

ନୃତ୍ୟ, ଗୀତ, ବାଦ୍ୟ ପ୍ରଭୃତିର ଦର୍ଶନ ବା ଶ୍ରବଣ ଅନୁଚିତ ! 
ମିଥ୍ୟା ଭାଷଣରୁ ବିରତ । 

ସାଲ୍ୟ, ଗନ୍ଧ, ବିଲେପନ ଆଦିର ବର୍ଜନ । 

ବିକଳ ଭୋଜନ ପରିତ୍ୟାଗ । 


\O 


ରମଣୀୟ, ଉଚ୍ଚ ଓ କୋମଳ ଆସନ ପରିତ୍ୟାଗ | 

ସ୍ବର୍ଣ ତାମ୍ର, ରଜତାଦି ଅଗ୍ରହଣ୍ୀୟ । 


ଶୀଳର ପରବର୍ରୀ ଅବସ୍ଥା ସମାଧ୍‌ ନାମରେ ଖ୍ୟାତ । ସମାଧ୍ଦ୍ଵାରା ଚିତ୍ତ ସ୍ଥିର, ଅଚଞଚଳ 
ହୁଏ ଏବଂ ନିର୍ବାଣଲାଭର ପଥ ପରିଷ୍କାର ହୁଏ । 


ନିବାଣ ତତ୍ତ୍ବ :— 


ବୁଦ୍ଧଦେବ ଦୀର୍ଘଦିନର ସାଧନାପରେ ଯେଉଁ ଜ୍ଞାନ ଲାଭ କରିଥଲେ, ଜଗତର ମଙ୍ଗଳ ନିମିତ୍ତ 
ତାହା ସେ ପ୍ରଦାନ କରିଯାଇଛନ୍ତି । ଦୁଃଖ କ”ଣ ପାଇଁ, ଏହାର ନିରୋଧ କିପରି ' କରାଯାଇ 
ପାରିବ, ଏ ସମ୍ପର୍କରେ ସେ ତାଙ୍କର ଶିଷ୍ୟମାନଙ୍କ ଉପଦେଶ ଛଳରେ ବହୁ ତାତ୍ବିକ ଆଲୋଚନା 
କରିଛନ୍ତି । ନିର୍ବାଣଲାଭ ମାନବ ଜୀବନର ସର୍ବଶ୍ରେଷ୍ଠ ଲକ୍ଷ୍ୟ । ତେବେ ନିର୍ବାଣ କଂ ଣ, ଏହାର 
ସ୍ଵରୂପ କିପରି, ଏହାକୁ ଲାଭ କରିବାର ଉପାୟ ଆଦି ସମ୍ମନ୍ଧରେ ବିସ୍ତୃତ ଆଲୋଚନା କରିଛନ୍ତି । 


Source: Author, Digitized by PPRACHIN, SOA 

ନିର୍ବାଣ ତନ୍ତ୍ର ସମ୍ପର୍କରେ ବୁଦ୍ଧଦେବ ତାଙ୍କର ଶିଷ୍ୟମାନଙ୍କୁ ଯାହା କହିଛନ୍ତି, ତାର ପାଣ୍ିତ୍ୟପୂର୍ଣ୍ 
ବ୍ୟାଖ୍ୟା ମହେଶଚନ୍ଦ୍ର ଘୋଷଙ୍କ ବୃଦ୍ଧ ପ୍ରସଙ୍ଗ ପୁସ୍ତକରେ ପ୍ରଦତ୍ତ ହୋଇଛି । 


ନିର୍ବାଣ କ”ଣ ?~ ମହେଶଚନ୍ଦ୍ୁ ଘୋଷ ବୁଦ୍ଧଦେବଙ୍କ ବିଭିନ୍ନ ସମୟରେ ପ୍ରଦତ୍ତ 
ଉପଦେଶମାନଙ୍କୁ ବିଶ୍ଲେଷଣ କରି କହିଛନ୍ତି¬ନିର୍ବାଣ୍ ଅର୍ଥଓ ସଂସାର ଅବସ୍ଥାର ନିର୍ବାଣ, 
ବ୍ୟାବହାରିକ ସତ୍ତାର ନିର୍ବାଣ, ଉପାଧ୍ର ନିବାଣ । ଉପାଧ୍ର ନିର୍ବାଣ ଏବଂ ନିରୂପାଧ୍‌ ଅବସ୍ଥାଲାଭ 
ପ୍ରାୟ ଏକ କଥା | ଗୋଟିକର ଆତ୍ୟନ୍ତିକ ନିର୍ବାଣ ହେଲେ ଅପରଟି ସ୍ଵାଭାବିକ ଭାବରେ ପ୍ରକାଶ 
ଲାଭ କରିଥାଏ । ବ୍ୟାବହାରିକ ସତ୍ତାର ବିନାଶ ଯାହା, ପାରମାର୍ଥିକ ସତ୍ତାର ପ୍ରକାଶହି ତାହା | 
ତେଣୁ ନିର୍ବାଣର ବିନାଶର ଓ ପ୍ରକାଶରଏହିପରି ଦୁଇଟି ଦିଗ ରହିଛି । ବ୍ୟାବହାରିକ ସତ୍ତାର 
ବିନଷ୍ଟ କରି ଯେ ପାରମାର୍ଥିକ ରୂପରେ ଉତ୍ମନନ କରିବାକୁ ହେବ, ତାହା ନୁହେଁ । କାରଣ ପାରମାର୍ଥିକ 
ରୂପର ଉତ୍ପରି ନାହିଁ । ବ୍ୟାବହାରିକ ସତ୍ତାକୁ ନିର୍ମଳ କରିପାରିଲେ କେବଳ ପାରମାର୍ଥିକ ସତ୍ତାର 
ପ୍ରକାଶ ହେବା ସମ୍ଭବ । ଏହାହିଁ ନିତ୍ୟାବସ୍ଥା, ଏହାହିଁ ପରମାବସ୍ଥା ଓ ଏହାକୁ ନିର୍ବାଣ ମଧ୍ଯ 
କୁହାଯାଇଥାଏ । 


ନିର୍ବାଣ ତତ୍ତ୍୍‌ ସମ୍ବନ୍ଧରେ ଗୌତମ ବୁଦ୍ଧ ଓ ତାଙ୍କ ଶିଷ୍ୟଗଣ ଯେପରି ବ୍ୟାଖ୍ୟା କରିଛନ୍ତି 

ତାର ସଂକ୍ଷିପ୍ତ ଆଲୋଚନା ଆଲୋଚକ ଘୋଷ ଏହିପରି କରିଛନ୍ତି 

( ୧) ଉବନିରୋଧ- ବୌଦ୍ଧ ସାହିତ୍ୟର ବହୁ ସ୍ଥଳରେ କୁହାଯାଇଛି ˆ ଭବ 
ନିରୋଧୋ ନିବ୍ଧାନଂ', ସଂଯୁତ୍ତ ନିକାୟ, ଅଙ୍ଗୁଭର ନିକାୟ ଆଦିରେ 
ଭବନିରୋଧକୁ ନିର୍ବାଣ ବୋଲି କୁହାଯାଇଛି । ‘ଭବଂ ଅର୍ଥ ‘ଜନ୍ମ , ଉପରି 
ନିରୋଧ! ଅର୍ଥ ନିବୃରି? । ତେଣୁ ଜନ୍ମର ନିରୋଧ ବା ଅନ୍ୟଭାବେ କହିଲେ 
ପୁନର୍ଜନ୍ମର ଅତୀତହି ନିର୍ବାଣ । 

(୨) ସର୍ବ-ଗ୍ରଛି-ପ୍ରମୋଚନ- ସଂଯୁତ୍ତ ନିକାୟ”ରେ କୁହାଯାଇଛି ନିବ୍ଧାନଂ 
ଭଗବାତାହୁ ସବ୍‌ବ-ଗନଛ୍ଧ-ପ୍ତମୋଚନଂ ଅର୍ଥାତ୍‌ ସମସ୍ତପ୍ରକାର ବନ୍ଧନରୁ 
ମୁକ୍ତିଲାଭ କରିବା ନିର୍ବାଣ । 

(୩) ତୃଷ୍ଣାକ୍ଷୟ — ମାନବ ଯେ ପର୍ଯ୍ୟନ୍ତ ବାସନା ଦ୍ଵାରା ଆସକ୍ତ ରହିଥାଏ ବା 
ତୃଷ୍ଣା ତା ମନରୁ ବିଦୂରିତ ହୋଇନଥାଏ, ସେ ସଂସାର ବନ୍ଧନତ୍ତେ ପଡ଼ି 
ଛଟପଟ ହେଉଥାଏ | ତୃଷ୍ଣାଦିକୁ ଅତିକ୍ରମ କରି ନ ପାରିଲେ ଭବ ବନ୍ଧନ 
ନ୍ଥନ୍ନ କରିବା କଷ୍ଟସାଧ୍ୟ । ସେଥୁପାଇଁ ବୌଦ୍ଧ ଶାସ୍ତମାନଙ୍କରେ କୁହାଯାଇଛି 
ତଣ୍ହାୟ ବିସ୍ନହାନେନ ନିବବାନଂ ଇତି ବୁଚଚନ୍ତି" ଅର୍ଥାତ୍‌ ତୃଷ୍ଣାର ବିନାଶହି 
ନିର୍ବାଣ । 


Source: Author, Digitized by PPRACHIN, SOA 


୧୪ : ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


(୪) ରାଗକ୍ଷୟ, ଦ୍ଵେଷକ୍ଷୟ, ମୋହକ୍ଷୟ ¬ ଅରେ ସାରୀପୁତ଼ ଜଣେ 
ପରିବ୍ରାଜକର ନିର୍ବାଣ କଂ ଣଂ ପ୍ରଶ୍ନର ଉତ୍ତର ଦେଇ କହିଥ୍‌ଲେ ¬ ରାଗ 
କ୍ଷୟ ( ଆସଚ୍ତି), ଦ୍ରେଷକ୍ଷୟ ଏବଂ ମୋହକ୍ଷୟ ~ ଏହାକୁହଁ ନିର୍ବାଣ 
କ୍ରହାଯାଇଥାଏ । 

(୫) ବିରାଗ, ନିରୋଧ, ନିର୍ବାଣ ¬ ନିର୍ବାଣର ବ୍ୟାଖ୍ୟା କରାଯାଇ କୁହାଯାଇଛି 
(କ) ସମୁଦାୟ ସଂସ୍କାରର ଉପଶମ । 

(ଖ) ସର୍ବପ୍ରକାର ଉପ୍ବଭତିର ଯେଉଁ ଉପାଦାନ ସମୂହ, ସେହି ସମସ୍ତ 

ଉପାଦାନର ବିନାଶ | I 

(ଗ) ତୃଷ୍ଠାକ୍ଷୟ । 

(ଘ) ବିରାଗ। 

(ଡ) ନିରୋଧ । 

ଇତିବୃରଭକ ଏବଂ 'ଅଙ୍ଗୁଇର ନିକାୟ”ରେ ଏହାକୁ ସାମାନ୍ୟ ପରିବର୍ଭନ କରାଯାଇ 

କୁହାଯାଇଛି ¬ ସଂସ୍ତ ବା ଅସଂସ୍ତ ଯେଉଁ ସମସ୍ତ ଧର୍ମ ଅଛି, ତାହା ମଧ୍ଯରେ ଶ୍ରେଷ୍ଠ ହେଉଛି 
ବିରାଗ । ତାହା ହେଲା ¬ ମଦ ନିର୍ମଦନ, ପିପାସା-ବିଲୟ, ଆସକ୍ତିର ଉଚ୍ଛେଦ, ସଂସାର 
ଆବର୍ଭନର ଉପଚ୍ଛେଦ, ତୃଷ୍ଣାକ୍ଷୟ, ବିରାଗ, ନିରୋଧ, ନିର୍ବାଣ । 

(୬) ପଞ୍ଚସ୍କନ୍ଧର ନିରୋଧ — ‘ଖୁଳକ ନିକାୟ”'ର ପଟିସମ୍ଭିଦା'ରେ 
କୁହାଯାଇଛି ପଞ୍ଚନଂ ଖନ୍ଧାନଂ ନିରୋଧ ¬ ଳିବ୍ାନଂ? ଅର୍ଥାତ୍‌ ପଞଚସ୍କନ୍ଧର 
ନିରୋଧହି ନିର୍ବାଣ ¦ ପଞଚସ୍କନ୍ଧ ହେଉଛି ¬ ରୂପ ( ଦେହ), ବେଦନା ( ରନ୍ଦରିୟ 
ଉପରାଗ), ସଂଜ୍ଞା, ସଂସ୍କାର ଏବଂ ବିଜ୍ଞାନ । ଏହି ପାଞ୍ଚଟି ମାନବର 
ବ୍ୟାବହାରିକ ଅବସ୍ଥା | ଯେତେବେଳେ ଏହି ପଞ୍ଚସ୍କନ୍ଧର ସମ୍ପର୍ଣ୍ଣ ରୂପେ ନିରୂଦ୍ଧ 
ହୁଏ, ସେତେବେଳେ ଏହାର ଆଉ ପୂନରୁପ୍ଭି ସମ୍ଭବ ହୁଏ ନାହିଁ ¬ 
ସେତେବେଳେ ନିର୍ବାଣ ଲାଭ ହୋଇଥାଏ । 


ତେଣୁ ପଞ୍ଚସ୍କନ୍ଧ ନିରୋଠ, ାବ ନିରୋଧ, ତୃଷ୍ଣାକ୍ଷୟ, ରାଗକ୍ଷୟ, ମୋହକ୍ଷୟ, ବିରାଗ 
ଏବଂ ନିର୍ବାଣ ପ୍ରାୟ ସମସ୍ତ ଏକ କଥା” । 


~~ «< 


ବ୍ଦ୍ଧଦେବଙ୍କ ମହାପରିନିର୍ବାଣ ପରେ ବୌଦ୍ଧଧର୍ମରେ ବିଭାଜନ ଦେଖାଦେଲା । ହୀନଯାନୀ 
ଓ ମହାଯାନୀ ବ୍ର୍ଦଦେବଙ୍କ ନିର୍ବାଣ ତତ୍ତ୍ଵକୁ ଭିନ୍ନ ଭିନ୍ନ ଭାବରେ ବ୍ୟାଖ୍ୟା କରିବାକୁ ଲାଗିଲେ । 


” ଦ୍ରଷ୍ଟବ୍ୟ ¬ ବୁଦ୍ଧ ପ୍ରସଙ୍ଗ ¬ ମହେଶ ଚନ୍ଦ୍ର ଘୋଷ, ବୁଦ୍ଧ ଓ ବୌଦ୍ଧଧର୍ମ - ଡଃ ଅନୁକୂଳ ଚନ୍ଦ୍ର 
ବନ୍ଦୋପାଧ୍ଯାୟ | 
Source: Author, Digitized by PPRACHIN, SOA 

ମାତ୍ର କେତେକ କ୍ଷେତ୍ରରେ “ନିର୍ବାଣ”ର ବ୍ୟାଖ୍ୟା ବେଳେ ଉଭୟ ସମ୍ପଦାୟରେ କେତେକ ସାମଞ୍ଜସ୍ୟ 

ପରିଲକ୍ଷିତ ହୋଇଥାଏ । ନଳିନାକ୍ଷ ଦତ୍ତ ତାଙ୍କର 'Mahayana Buddhism’ ପୁସ୍ତକରେ 

ଏହି ସାମଞ୍ଜସ୍ୟ ସମ୍ପର୍କରେ ଉଲ୍ଲେଖ କରିଛନ୍ତି — 

(I) Nirvana is inexpressible (Mis Prapanca); it is unconstituted, 
and has no origin, no decay and no change. 


(Il) Itis to be realised only within one's own self—the Pratyatma— 
Vedya of the Yogacarins and the paccattam veditabbam: 


(II) Itis not abhava (absence of anything) as maintained by the 
Sautrantikas. 


(IV) {It is one and the same for all Buddhas, past, present and 
future. 


(V) Marga leads to Nirvana. 

(VI) Individuality ceases in Nirvana. 

(VII) The Hinayanists, in agreement with the Mahayanists, hold 
that Buddhas possess extraordinary powers and knowledge, 
for superior to the Arhats. But they do not consider that the 
Nirvana attained by Buddha is different from that attained by 
the Arhats. They thus object to the assertion of the 
Mahayanists that the Nirvana of the Arhats is a lower and 
not a perfect state. 

(VIII) Vimukti (freedom) from affictions {klesa) as an aspect of 

Nirvana is the same for Arhats and Buddhas. 


ଧର୍ମଶୂନ୍ଯତା :— 


ଶୂନ୍ଯତାରୁ ବୌଦ୍ଧଧର୍ମ ଦର୍ଶନର ଆରମ୍ଭ । ବୁଦ୍ଧଙ୍କର ଉଚ୍ଚାରଣ ବାକ୍ୟରୁ ଏ ଜଗତ୍‌ ସୃଷ୍ଟି ବୋଲି 
ବୌବ୍ଧମାନେ ବିଶ୍ଵାସ କରିଥାନ୍ତି । ଜଗତର ପ୍ରକୃତ ସତ୍ୟ ମାତ୍ର ଅନ୍ନ କେତେଜଣ ସାଧକ ଜାଣିଛନ୍ତି 
ତନ୍ମଧ୍ଧରେ ଗୌତମ ବୃଦ୍ଧ ଅନ୍ୟତମ । ଏହି ସତ୍ୟ ଜ୍ଞାନର ଅଗମ୍ୟ, ଗମ୍ଭୀର ଓ ଅକଳ୍ଚନୀୟ 
ହୋଇଥ୍‌ବାରୁ ବୁଦ୍ଧଦେବ ତାଙ୍କ ଜ୍ଞାନକୁ ପ୍ରଥମେ ପ୍ରଚାର କରିବାକୁ ନାରାଜ ଥୁଲେ । ଏହି ଜ୍ଞାନ୍‌ 
ଅତ୍ୟନ୍ତ ଶାନ୍ତ ଓ ଅପୂର୍ବ । ତେଣୁ ତା ସମ୍ପର୍କରେ କୌଣସି ବାଦବିସମ୍ବାଦ କରାଯାଇ ନପାରେ । 
“ସଧମ ସଂଘଂ ରେ ତେଣୁ କୁହାଯାଇଛି ‘ମୋର ଅପୂର୍ବ ଚମକ୍ରାର ଧ୍ଚ ବା ଶିକ୍ଷାକୁ ଯିଏ ଅନୁଭବ 

୧୬ 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


କରେ, ସେହିଁ କେବଳ ମୋତେ ଦେଖ୍ପାରେଂ । ଯେଉଁମାନେ ତାଙ୍କୁ ଦେଖ୍ପାରନି, ସେହିମାନଙ୍କୁ 
ଧର୍ମ-ଶୂନ୍ୟତାର ଆଖ୍ୟା ପ୍ରଦାନ କରାଯାଇଛି । ପାଲି ନିକାୟ ଗ୍ରନଛଗୁଡ଼ିକରେ ଏହା 'ତଥତା' 
ନାମରେ ପରିଚିତ । ଏହାର ଅର୍ଥ ବିଶ୍ଵର ପ୍ରତ୍ୟେକଟି ବସ୍ତୁ ସହିତ ନିଜକୁ ଏକାକାର କରିଦେବା | 
ଜଗତର ସତ୍ତା ମଧ୍ୟରେ ନିଜର ସଭାକୁ ବିଲୁପ୍ତ କରିଦେବା । 


ବୁଦ୍ଧ 


ବୋଧ୍ସଭୁ- 


ବଦ୍ଧ ଏକ ବିଶେଷଣ ! ନିର୍ଦିଷ୍ଟ ବ୍ୟକ୍ତିବିଶେଷ ନୁହନ୍ତି । ଗୌତମ ବୂଦ୍ଧଙ୍କ ପୂର୍ବରୁ 
ଆହୁରି ଅନେକ ବୃଦ୍ଧ ମଧ୍ଯ ଜନ୍ମଗ୍ରହଣ କରିଥୂଲେ | ମହାଯାନପନ୍ୀମାନଙ୍କ ମତରେ 
ଞ୍ଞାତା ଓ ଜ୍ଞେୟ ମଧ୍ୟରେ କୌଣସି ପାର୍ଥକ୍ୟ ନଥ୍‌ବାରୁ ବଦ୍ଧ ବା ଧର୍ମଶୂନ୍ୟତା 
ଅଥବା ତଥତା ମଧ୍ଯରେ କୌଣସି ପାର୍ଥକ୍ୟ ନାହିଁ । ଧର୍ମକାୟ ଶରୀରଧାରୀ 
ତଥାଗତ ନାମରେ ପରିଚିତ । ଯିଏ ବିଶ୍ଵର ବିଭିନ୍ନ ଧର୍ମ ସହିତ ମିଶି ଏକ 
ହୋଇଯାଏ, ସେହିଁ ଧର୍ମକାୟ । ସେଥ୍ପାଇଁ ବୁଦ୍ଧଦେବ କୁଶଳ ଧର୍ମ? ନାମରେ 
ପରିଚିତ । ସେ ଉପଦେଶ କର୍ରା ବା ଅବତାର । ଏହାର କୌଣସି ସୂଳରୂପ 
ନାହିଁ । କେବଳ ଶୀର୍ଷ ସ୍ତରରେ ଉପନୀତ ହୋଇଥୁବା ବ୍ୟଲ୍ତିବିଶେଷ ବା ସାଧକ 
ତାଙ୍କୁ ଦେଖ୍ବାକୁ ବା ଅନୁଭବ କରିବାକୁ ସମର୍ଥ । 


ଦୀପଙ୍କର ବୃଦ୍ଧଙ୍କ ସହିତ ସାକ୍ଷାତା କରିବା ପୂର୍ବରୁ ବୁଦ୍ଧ ଯେଉଁ ସମସ୍ତ ଅବସ୍ଥା 
ପ୍ରାପ୍ତ ହୋଇଥୁଲେ, ସେହି ସମସ୍ତ ଅବସ୍ଥାର ନାମ ହେଉଛି ବୋଧ୍‌ସତ୍ତ୍ ଅବସ୍ଥା । 
ମହାଯାନପନ୍ୀ ବିଶ୍ଵାସ କରନ୍ତି, ବୃଦ୍ଧଙ୍କର ଏହିପରି ଦଶଟି ଅବସ୍ଥା ରହିଥୁଲା | 
ପ୍ରତ୍ୟେକ ଜନ୍ମରେ ସେ ବୋଧ୍‌ ବା ଜ୍ଞାନ ଅର୍ଜନ କରି ବ୍ରଦ୍ଧତ୍ୃ ପ୍ରାପ୍ତି ହୋଇଥୂଲେ | 
ଏହାକୁ ମଧ୍ଯ ପାରମିତା କୁହାଯାଇଥାଏ । ବୌଦ୍ଧଶାସ୍ତ୍ରରେ ଏହିପରି ଦଶଟି ଅବସ୍ଥା 
ବା ପାରମିତାର ପରିକଳ୍ପନା କରାଯାଇଛି । ସେଗୁଡ଼ିକ ହେଲା¬ଦାନ, ଶୀଳ, 
କ୍ଷାନ୍ତି, ବୀର୍ଯ୍ୟ, ଧାନ, ପ୍ରଜ୍ଞା, ପ୍ରଣିଧୀନ, ଉପାୟ କୌଶଲ୍ୟ, ବଳ ଓ ଞ୍ଞାନ । 


ଏତଦ୍‌ବ୍ୟତୀତ ଶୂନ୍ୟବାଦ, ସହଜାନନ୍ଦ, କରୁଣା, ସମାଧ୍‌ ଆଦି ଦାର୍ଶନିକତର୍ତ୍ ବିଭିନ୍ନ 
ଆଲୋଚନା ସମୟରେ ପ୍ରଦତ୍ତ ହୋଇଥ୍‌ବାରୁ ଦ୍ଧିରୁଲ୍ତି କାରଣରୁ ସେଗୁଡ଼ିକୁ ପୁଣି ଏଠାରେ 
ଆଲୋଚନା କରାଗଲା ନାହିଁ | 

ତୃତୀୟ ପରିଚ୍ଛେଦ 


ବୌଦ୍ଧ ସାହିତ୍ୟ : 


ବ୍ରଦ୍ଦଦେବଙ୍କ ଜୀର୍୍‌ବନକାଳ ମଧ୍ଯରେ ତାଙ୍କ ପ୍ରଦତ୍ତ ଧର୍ମ ସମୂହ ଓ ଉପଦେଶ ଲିପିବଦ୍ଧ ହୋଇ 
ପାରିନଥୁୂଲା | ମୌଖ୍କ ଭାବରେ ତାଙ୍କର ଉପଦେଶଗୁଡ଼ିକ ଶିଷ୍ୟମାନଙ୍କ ମଧ୍ଯରେ ପ୍ରଚାର ଲାଭ 
କରିଥ୍ଲା ଏବଂ ଗୁରୁଶିଷ୍ୟ ପରମ୍ପରାଳ୍ରମେ ମୁଖରୁ ମୁଖକୁ ଏହା ପ୍ରସାର ଲାଭ କରିଥଲା । 
ବୁଦ୍ଧଦେବଙ୍କ ମହାପରିନିର୍ବାଣର କିଛିକାଳପରେ ସପ୍ତପର୍ଣ୍ଣ ଗୁହାର ରାଜା ଅଜାତଶତୁଙ୍କ ସମର୍ଥନ 
କ୍ରମେ ମହାକାଶ୍ୟପଙ୍କ ମନ୍ତ୍ରଣାରେ ରାଜଗୃହଠାରେ ଏକ ସମ୍ମିଳନୀର ଆୟୋଜନ କରାଯାଇଥ୍‌ଲା 
ଏବଂ ଏଥୁରେ ପ୍ରାୟ ୫୦୦ ଭିକ୍ଷୁ ଯୋଗଦାନ କରିଥୁଲେ । ଏହା ହେଉଛି ପ୍ରଥମ ବୌଦ୍ଧ ସମ୍ମିନନୀ । 
ଆଲୋଚନାରେ ବୁଦ୍ଧଦେବଙ୍କ ଦ୍ଵାରା ବିଭିନ୍ନ ସମୟରେ ପ୍ରଦାନ କରାଯାଇଥୁବା ପ୍ରବଚନଗୁଡ଼ିକୁ 
ସଂଗ୍ରହ କରାଯିବାର ନିଷ୍ପତ୍ତ ନିଆଯାଇଥୁଲା । ବୁଦ୍ଧଦେବଙ୍କ ମହାପରିନିର୍ବାଣର ଏକଶତ ବର୍ଷପରେ 
ରାଜା କାଳାଶୋକଙ୍କ ଆନୁକୂଲ୍ୟରେ ଯଶ ମହାସ୍ତବିରଙ୍କ ନେତୃତ୍ଵରେ ବୈଶାଳୀରେ ଅନ୍ୟ ଏକ 
ସମ୍ମିଳନୀ ଅନୁଷ୍ଠିତ ହୋଇଥ୍‌ଲା ଏବଂ ଏଥୁରେ ୯୦୦ ଭିକ୍ଷୁ ଯୋଗଦାନ କରିଥଲେ । ଏଥ୍‌ରେ 
ମୁଖ୍ୟତଃ ଭିକ୍ଷୁମାନଙ୍କ ଆଚରଣୀୟ ନିୟମ ଓ ଗହିଁତ ନିୟମ ସମ୍ପର୍କରେ ବିଚାରାଲୋଚନା 
କରାଯାଇଥ୍ଲା । ବୃଵଙ୍କ ମହାପରିନିର୍ବାଣର ଦୂ ଇଶତ ବର୍ଷପରେ ସମ୍ରାଟ ଅଶୋକଙ୍କ 
ପୃଷ୍ଠପୋଷକତାରେ ପାଟଳୀପୁତ୍ରଠାରେ ତୃତୀୟ ବୌଦ୍ଧ ସମ୍ମିଳନୀ ଅନୁଷ୍ଠିତ ହୋଇଥଲା । ପୂର୍ବରୁ 
ବୃଦ୍ଧଙ୍କ ବଚନକୁ ଧର୍ମ ଓ ବିନୟ-ଏହିପରି ଦୁଇଭାଗରେ ବିଭକ୍ତ କରାଯାଇଥ୍‌ୁଲା । ମାତ୍ର ଏଥୁରେ 
ତାର ଅନ୍ୟ ଏକ ବିଭାଗ ପରିକଳ୍ପନା କରାଗଲା | ଯଥା-ସୂଭ ପିଟକ, ବିନୟ ପିଟକ ଓ ଅଭିଧର୍ମ 
ପିଟକ । ଧର୍ମର ଦୂଇଟି ଭାଗ ହେଲା ଯଥାକ୍ରମେ ସୂତ୍ର ପିଟକ ଓ ଅଭିଧର୍ମ ପିଟକ | ଆକ୍ଷରିକ 
ଭାବରେ ପିଟକ ଶବ୍ଦର ଅର୍ଥ ପାତ୍ର ବା ଝୁଡ଼ି ହେଲେହେଁ ପାଲିଭାଷାରେ ଏହା କିମ୍ବଦନ୍ତୀ ଅର୍ଥରେ 
ବ୍ୟବହୃତ । ବୌଦ୍ଧଶୀସ୍ତ୍ରରେ ପିଟକର ପାରିଭାଷିକ ଅର୍ଥ ଗ୍ରନ୍ଥର ଆଧାର ଓ ଆଧେୟ । 
ବୁଦ୍ଧଦେବଙ୍କ ଉପଦେଶଗୁଡ଼ିକ ମୁଖ୍ୟତଃ ତିନିଭାଗରେ ବିଭକ୍ତ । ଅନ୍ୟଭାବରେ କହିଲେ 
ଏହି ତ୍ରିପିଟକର ପ୍ରଥମ ଭାଗ ବିନୟ, ଦିତୀୟ ଭାଗ ସୂତ୍ତ ଏବଂ ତୃତୀୟ ଭାଗ ଅଭିଧନ୍ମ ଭାବରେ 
ଖ୍ୟାତ । ପିଟକ ଅନ୍ତର୍ଗତ ଗ୍ରକ୍ଧଗୁଡ଼ିକର ଆଲୋଚନା ନିମ୍ନମତେ କରାଗଲା ! 
ବିନୟ ପିଟକ : — 
ନବିନୟ”ର ଅର୍ଥ ନିୟମ । ବିନୟ ପିଟକ”ରେ ସଂଘର ନିୟମକାନୁନ୍‌ ତଥା ଭିକ୍ଷୁ ଭିକ୍ଷୁଣୀଙ୍କର. 
ଦୈନନ୍ଦିନ ଜୀବନର ଆଚରଣୀୟ ନିୟମଗୁଡ଼ିକ ଲିପିବଦ୍ଧ । ବିଧ୍ନିଷେଧ ସମ୍ପର୍କରେ ବିସ୍ତୃତ ବିବ୍ରରଣୀ 
ଏଥ୍‌ରେ ରହିଛି । ‘ବିନିୟ ପିଟକ” ମୁଖ୍ୟତଃ ତିନିଭାଗରେ ବିଭକ୍ତ । ଯଥା¬ସୁଭ ବିଭଙ୍ଗ, ଖନ୍ଧକ 
ଓ ପରିବାର । ସୂତ୍ତ ବିଭଙ୍ଗର ପ୍ରଧାନ ଅଙ୍ଗ ହେଉଛି ପାତିମୋକ୍‌ ଖ । ବିନୟପିଟକର ଏହା 

୧୮ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ସର୍ବାପେକ୍ଷା ଗୁରୁତ୍ରପୂର୍ଣ୍ଚ ଗ୍ରନ୍ଥ । ଏଥୁରେ ଭିକ୍ଷୁଭିକ୍ଷୁଣୀଙ୍କର ପାଳନୀୟ କର୍ମପଦ୍ଧତି, ନିୟମାବଳୀ 
ଏବଂ ଦଣ୍ଡବିଧାନ ସମ୍ପର୍କରେ ଆଚାରମାନ ଲିପିବଦ୍ଧ । ସୁତ୍ତବିଭଙ୍ଗରେ ପ୍ରତିମୋକ୍ଷ ସମ୍ପକିରେ 
ବିଶଦ ବିବରଣୀ ଲିପିବଦ୍ଧ । ବିଭଙ୍ଗର ଅର୍ଥ ଯାହାକୁ ଭାଙ୍ଗି ଅର୍ଥ ବା ବ୍ୟାଖ୍ୟା କରାଯାଏ । 
ପ୍ରତିମୋକ୍ଷର ନିୟମଗ୍ଧଡ଼ିକ ଆଠଭାଗରେ ବିଭଜ୍ତ । ଯଥା¬ପାରାଜିକ, ସଂଘାଦିଶେଷ, ଅନିୟତ, 
ନୈଃସର୍ଗୀୟ, ପ୍ରାୟଶ୍ଚିତ୍ତ ପ୍ରତି ଦେଶନୀୟ, ଶୈକ୍ଷ୍ୟ ଓ ଅଧ୍କରଣ ସମଥ | ଶିକ୍ଷାପଦ ବା 
ଅନୁଶାସନଗୁଡ଼ିକର ବ୍ୟାଖ୍ୟା କରିବା ହେଉଛି ସୁତ୍ତବିଭଙ୍ଗର ମୁଖ୍ୟ ଉଦ୍ଦେଶ୍ୟ । ଏହି ସୁତ୍ବିଭଙ୍ଗ 
ମହାବିଭଙ୍ଗ ଏବଂ ଭିକ୍ଖୁଣୀ ବିଭଙ୍ଗ-ଏହିପରି ଦୁଇଭାଗରେ ବିଭକ୍ତ । ମହାବିଭଙ୍ଗ ଭିକ୍ଷୁବିଭଙ୍ଗ 
ଭାବେ ପରିଚିତ । ମହାବିଭଙ୍ଗରେ ଭିକ୍ଷୁମାନଙ୍କର ଆଠପ୍ରକାର ଅପରାଧ ଅନୁରୂପ ଆଠଟି 
ପରିଛେଦ ରହିଛି । ଭିକ୍ଷୁଣୀବିଭଙ୍ଗ ଭିକ୍ଷୁ ପ୍ରତିମୋକ୍ଷର ଆଦର୍ଶରେ ରଚିତ । ‘ଖନ୍ଧକ”ରେ ସଂଘର 
ବିଭିନ୍ନ ନିୟମକାନୂନ ତଥା ଭିକ୍ଷୁ ଏବଂ ଭିକ୍ଷୁଣୀର ଦୈନନ୍ଦନ ଆଚାର ବ୍ୟବହାର ଲିପିବଦ୍ଧ । 'ଖନ୍ଧକ 
ମହାବଗ୍ଗ” ଓ “ ଚୂଲ୍ବଗ୍ଗ” ଏହିପରି ଦୁଇଭାଗରେ ବିଭକ୍ତ ¦ ‘ମହାବଗ୍ଗ”ରେ ଦଶୋଟି 
ପରିଚ୍ଛେଦ ରହିଛି । ସେଗୁଡ଼ିକ ହେଲା-ମହାସ୍କନ୍ଧ ଉପୋଶେଥସ୍କତନ୍ଧ, ବର୍ଷୋପନାୟକ ସ୍କନ୍ଧ, 
ପ୍ରବାରଣାସ୍କନ୍ଧ, ଚର୍ମସ୍କନ୍ଧ ଭୈଷଜ୍ୟ ସ୍କନ୍ଧ କଠିନ ସ୍କନ୍ଧ ଚୀବର ସ୍କନ୍ଧ ଚସ୍ପୋଯ୍ୟସ୍କନ୍ଧ ଏବଂ 
କୌଶାମ୍ପୀସ୍କନ୍ଧ । ମହାବଗ୍‌ଗରେ ବୁଦ୍ଧଙ୍କ ଜୀବନର ଆଂଶିକ ଚିତ୍ର ରହିଛି । ବୃଦ୍ଧତ୍ଧଲାଭ ପୂର୍ବରୁ 
ବୃଦ୍ଧଙ୍କ ଜୀବନର କୌଣସି ଘଟଣା ଏଥୁରେ ଦୃଷ୍ଠାପ୍ୟ । ଏଥ୍‌ରେ ମଧ୍ଯ ସଂଘର ଉତ୍ପତଭି ଓ 
କ୍ରମବିକାଶର ବିବରଣୀ, ବିନୟର ବିଭିନ୍ନ ବିଧାନ ସୁନ୍ଦର ରୂପେ ବର୍ଣ୍ଣିତ । ଅନେକ ନୀତିମୂଳକ 
ଆଖ୍ୟାନ, ପ୍ରାଚୀନ ଭାରତର ନାଗରିକ ଓ ସାମାଜିକ ଜୀବନର ବହୁଘଟଣା ଏଥୁରେ ଲିପିବଦ୍ଧ । 
ଅନୁରୂପ ଭାବେ “ ଚୂଲୁବଗ୍ଗ” ବାରୋଟି ପରିଚ୍ଛେଦରେ ବିଭକ୍ତ । କର୍ମସ୍କନ୍ଧ ପାରିବାସିକ ସ୍କନ୍ଧ, 
ସମୁଚ୍କ ସ୍କନ୍ଧ ଶମଥ ସ୍କନ୍ଧ, କ୍ଷୁଦ୍ରକ ବସ୍ତୁ ସ୍କନ୍ଧ, ଶୟନାସନ ସ୍କନ୍ଧ ସଂଘଭେଦ ସ୍କନ୍ଧ, ବ୍ରତସ୍କନ୍ଧ, 
ପ୍ରାତିମୋକ୍ଷସ୍ତାପନ ସ୍କନ୍ଧ, ଭିକ୍ଷୁଣୀ ସ୍କନ୍ଧ ପଞ୍ଚଶତିକ ସ୍କନ୍ଧ ଏବଂ ସପ୍ତଶତିକ ସ୍କନ୍ଧ । ଏହି ସ୍କନ୍ଧଗୁଡ଼ିକ 
ଆୟତନରେ କ୍ଷୁଦ୍ର ହୋଇଥ୍‌ବାରୁ ଏହାକୁ ଚୂଲୁବଗ୍ଗ” ନାମ ଦିଆଯାଇଛି | ଏଥ୍‌ରେ ଭିକ୍ଷୁ ଓ 
ଭିକ୍ଷୁଣୀମାନଙ୍କର ଆଚାର-ବ୍ୟବହାର ତଥା ପ୍ରାୟଶ୍ଚିତ୍ତ ବିଧାନମାନ ଲିପିବଦ୍ଧ । ଏହାବ୍ୟତୀତ ବୁଦ୍ଧଙ୍କ 
ଜୀବନୀ ଏବଂ ସଂଘର ଇତିବୃତ୍ତ ମଧ୍ଯ ରହିଛି । ମହାବଗ୍‌ଗ ଏବଂ ଚୂଲ୍ଲବଗ୍‌ଗ ବିନୟର ମୁଖବନ୍ଧ 
ସ୍ଵରୂପ କହିଲେ ଅତ୍ୟୁକ୍ତି ହେବନାହିଁ । ‘ପରିବାର ପାଠ? ବିନୟପିଟକର ସର୍ବଶେଷ ଗ୍ରନ୍ଥ ! 
କେତେକଙ୍କ ମତରେ ଏହା ସିଂହଳର କେତେଜଣ ବୌଦବଦ୍ଧଭିକ୍ଷଙ୍କ ଦ୍ବାରା ରଚିତ । ଏଥୁରେ ବିନୟ 
ବା ନିୟମ ସମ୍ପର୍କୀୟ ବିଷୟଗୁଡ଼ିକ ପ୍ରଶ୍ମୋଭତର ଛଳରେ ବ୍ୟାଖ୍ୟା କରାଯାଇଛି । 


ସୂତ୍ତ ପିଟକ :— 
ବିନୟ ପିଟକ” ରେ ଯେପରି ବୌଦ୍ଧ ସଂଘ ଏବଂ ଭିକ୍ଷୁଜୀବନର ବିଶଦ ବିବରଣୀ ରହିଛି, ସେହିପରି 
ସୂତପିଟକରେ ବୌଦ୍ଧଧର୍ମ ଏବଂ ବୌଦ୍ଧ ପ୍ରବଚନର ତଥା ଶିଷ୍ୟମାନଙ୍କ ସମ୍ପର୍କରେ ଆଲୋଚନା 


ରହିଛି । ଏଥ୍‌ରେ ଲୋକପ୍ରଚଳିତ ଉପଦେଶର ଆଧ୍କ୍ୟ ଦେଖାଯାଏ । ଏଥ୍‌ରେ ବ୍ୟବହୃତ ଗଦ୍ୟ 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୧୯ 


ଉଙ୍ଟାଙ୍ଗ ସାହିତ୍ୟ ମୂଲ୍ୟବୋଧକ । “ସୂର ପିଟକ”ର ପାଞ୍ଚଟି ବିଭାଗ ରହିଛି । ସେ ଗୁଡ଼ିକ ହେଲା 
ଦୀଘ ନିକାୟ, ମଜ୍ଝିମ ନିକାୟ, ସଂଯୁତ୍ତ ନିକାୟ, ଅଙ୍ଗୁରର ନିକାୟ ଏବଂ ଖୁଦ୍ଦକ ନିକାୟ | 
ନିକାୟ” ଶବ୍ଦର ଅର୍ଥ “ସମୂହ' ବା ‘ନିଦାସ” । ବୌଦ୍ଧ ସଂସ୍କୃତ ଗ୍ରନ୍ଧଗୁଡ଼ିକରେ ‘ନିକାୟ” ପରିବର୍ରେ 
‘ଆଗମ ଶବ୍ଦର ବ୍ୟବହାର ହୋଇଛି । ଯଥା_ଦୀଘ ନିକାୟଦୀର୍ଘାଗମ, ମଜ୍ଝିମ ନିକାୟ- 
ମଧ୍ଯମାଗମ୍ମ ଇତ୍ୟାଦି । 


ଦୀଘ ନିକାୟରେ ବୁଦ୍ଧଙ୍କର ଅନୁଶାସନଗୁଡ଼ିକର ଦୀର୍ଘପ୍ରମାଣ ଲିପିବଦ୍ଧ । ଏଥ୍‌ରେ 
ସମୁଦାୟ ୩୪ଟି ସୂତ୍ର ରହିଛି । ଏହି ସୃତ୍ରଗୁଡ଼ିକ ମଧ୍ୟରେ କୌଣସି ସମ୍ବନ୍ଧ ବା ଯୋଗସୂତ୍ର ନାହିଁ । 
ବରଂ ପ୍ରତ୍ୟେକଟି ସୂତ୍ର ସ୍ଵୟଂସମ୍ପର୍ଣ । ବର୍ଗଭେଦରେ ଏହି ସୃତ୍ରଗୁଡ଼ିକ ଶୀଳସ୍କନ୍ଧ ମହା ଏବଂ 
ପାଥ୍କ ଏହିପରି ତିନି ଭାଗରେ ବିଭକ୍ତ । ୧-୧୩ ପର୍ଯ୍ୟନ୍ତ ଶ୍ଳୋକ ଶୀଳସ୍କନ୍ଧ ବର୍ଗ ଅନ୍ତର୍ଭୁକ୍ତ | 
ଶୀଳ ଏବଂ ସଦାଚାର ଏହାର ପ୍ରଧାନ ବିଷୟବସ୍ତୁ । ୧୪-୨୩ ପର୍ଯ୍ୟନ୍ତ ଶ୍ଲୋକ ମହାବଗ୍‌ଗ 
ଅନ୍ତର୍ଗତ । ଏହି ସୂତ୍ରଗୁଡ଼ିକ ବିଭିନ୍ନ ଅମୂଲ୍ୟ ତଥ୍ୟରେ ପରିପୂର୍ଣ୍ଣ । ୨୪-୩୪ ପର୍ଯ୍ୟନ୍ତ ଶ୍ଲୋକ 
ପାଥ୍କବଗ୍ଗ ଅନ୍ତର୍ଭୂକ୍ତ ! ଏହି ସୂତ୍ରଗୁଡ଼ିକରେ ଗୃହୀଜୀବନର କର୍ଭବ୍ୟବୋଧ, ଆଦର୍ଶ, ନିୟମ, 
ବିଭିନ୍ନ ସମ୍ପଦାୟର ମତବାଦ ଏବଂ କଠୋର ତପସ୍ୟା ସମ୍ପର୍କରେ ଆଲୋଚନା ରହିଛି । 
ମଜ୍‌ଝିମ ନିକାୟରେ ୧୫ ୨ଟି ମଧ୍ଯମ ପ୍ରମାଣ ସୂତ୍ର ରହିଛି । ସମୁଦାୟ ସୂତ୍ରଗୁଡ଼ିକ 
୧୫ଟି ବର୍ଗରେ ବିଭକ୍ତ । ବିଷୟବସ୍ତୁ ଅନୁଯାୟୀ ଏହା ବିଭକ୍ତ ହୋଇଥ୍‌ବାର ଜଣାଯାଏ । କେତେକ 
ବର୍ଗର ନାମକରଣ ବର୍ଗର ପ୍ରଥମ ସୂତ୍ର ଅନୁଯାୟୀ କରାଯାଇଛି । ଏହି ସୂତ୍ରଗୁଡ଼ିକରେ ଭିକ୍ଷୁଗଣଙ୍କର 
ଶୀଳ, ସମାଧ୍‌ ଏବଂ ପ୍ରଜ୍ଞା ବିଷୟକ ଶି କ୍ଷାର ଆଲୋଚନା ହୋଇଛି । ସମୂଦାୟ ସୃତ୍ରଗୁଡ଼ିକରେ 
ମୁଖ୍ୟତଃ ବୃଦ୍ଧ ଦେବଙ୍କ ଜୀବନର ଅଲୌକିକ ଘଟଣା, ଜୈନ ଆଚାର୍ଯ୍ୟଙ୍କ ସହିତ ବୁଦ୍ଧଦେବଙ୍କ 
ବିତର୍କ, ବିଭିନ୍ନ ଜାତି, ଆଦଧ୍ଯାମଭିକ ତତ୍ତ୍‌, ବିଭିନ୍ନ ଅପରାଧ ଓ ଶାସ୍ତି ଆଦି ବିଷୟରେ ଆଲୋଚନା 
ରହିଛି । 
ସଂଯୂତ ନିକାୟରେ ସମୁଦାୟ ୫୬ଟି ଗୁଚ୍ଛ ରହିଛି ଓ ଏହା ପାଞ୍ଚଟି ବର୍ଗରେ ବିଭକ୍ତ । 
ଏହି ନିକାୟର ସୃତ୍ର ଗୁଡ଼ିକ ତି ନୋଟି ପଦ୍ଧତିରେ ଶ୍ରେଣୀବଦ୍ଧ ହୋଇଛି । ଯଥା-ବୌବଦ୍ଧ 
ମତବାଦାନୁଯାୟୀ, ଦେବତା, ମନୁଷ୍ୟ ବା ଦୈତ୍ୟାନୁଯାୟୀ ଏବଂ ନାୟକ ବା ବକ୍ତାନୁଯାୟୀ | 
ସଂଯୁତ ନିକାୟର ସୂତ୍ରଗୁଡ଼ିକ ମୁଖ୍ୟତଃ ଆଧ୍ଯାମ୍ଭିକ, ନୈତିକ ଏବଂ ଦାର୍ଶନିକ ବିଷୟରେ ପରିପୂର୍ଣ୍ଣ । 
ଅଙ୍ଗୁତର ନିକାୟ ସମୁଦାୟ ୧୧ଟି ଭାଗରେ ବିଭକ୍ତ । ପ୍ରତ୍ୟେକ ବିଭାଗକୁ ନିପାତ 
ବୋଲାଯାଏ | ନିପାତ ମଧ୍ଯ ଏଗାରଟି ! ଯଥା¬ଏକ ନିପାତ, ଦୁକ ନିପାତ ଇତ୍ୟାଦି । ଏକ ନିପାତ 
ଏକରକମ କଥା, ଯଥା-ଉପାସଙକର କଥା, ବିବିଧ ଧାନର କଥା । ଦୁକ ନିପାତ, ଦୁଇରକମ 
କଥା ଦ୍ରଇପ୍ରକାର ପାପର କଥା, ଦୃୁଇପ୍ରକାର ବୁଦ୍ଧର କଥା, ଦୁଇକାରଣେ ବନବାସର କଥା 
ଇତ୍ୟାଦି । ଏଥୁରେ ସମୁଦାୟ ୨୩୦ଟି ସୂତ୍ର ରହିଛି । କେତେକ ସୂତ୍ରରେ ସ୍ତ୍ୀଲୋକମାନଙ୍କର 

କଥା ମଧ୍ଯ ଆଲୋଚନା ହୋଇଛି । ବିବିଧ ବିଷୟବସ୍ତୁକୁ ନେଇ ଏହାର ସୃତ୍ରଗୁଡ଼ିକ ରଚିତ 
ହୋଇଥ୍‌ବାରୁ ଏହା ବୈଚିତ୍ୁମୟ | ଏହାର ଭାଷା ଗମ୍ଭୀର, ସ୍ବଚ୍ଛ ଓ ପ୍ରାଞ୍ଜଳ ! 

ଖୁଦ୍ଦକ ନିକାୟ ଅନେକ ଗୁଡ଼ିଏ କ୍ଷୁଦ୍ର କ୍ଷୁଦ୍ର ଗ୍ରନ୍ଧର ସମଷ୍ଟି । ଏଥ୍‌ରେ ପନ୍ଦରଟି ଗ୍ରନ୍ଭଧର 
ସମାବେଶ ହୋଇଛି । ଯଥା-ଖୁଦକ ପାଠ, ଧମ୍ପପଦ, ଉଦାନ, ଇତିବୃଭକ, ସୁଭ୍ନିପାତ, ବିମାନ 
ବତ୍ଥୁ, ପେତ ବତ୍ଥ୍‌, ଥେରଗାଥା, ଥେରୀଗାଥା, ଜାତକ, ନିଦେଶ, ପଟିସମ୍ଭିଦାମଗ୍ଗ, 
ଅପଦାନ, ବୃଦ୍ଧବଂଶ ଓ ଚରିୟା ପିଟକ । ଏଥୁରେ ପ୍ରଯୁକ୍ତ ଗ୍ରନ୍ଧଗୁଡ଼ିକ ମଧ୍ୟରେ କୌଣସି ସମ୍ପର୍କ, 
ନାହିଁ । ମାତ୍ର ଏ ଗୁଡ଼ିକର ସାହିତ୍ୟିକ ମୂଲ୍ୟ ଉଚ୍ଚକୋଟୀର । ଖୁ୍ଦକ ପାଠରେ କ୍ଷୁଦ୍ର କ୍ଷୁଦ୍ଧ ନଅଟି 
ସୂତ୍ର ରହିଛି । ଯେଉଁ ଶିକ୍ଷାର୍ଥୀ ସଂଘରେ ପ୍ରବେଶ କରନ୍ତି, ଏହି ସୂତ୍ର ଗୁଡ଼ିକ ମୁଖସ୍ଥ କରି 
ସେତେବେଳେ ବୋଲାଯାଏ । ବୌଦ୍ଧଙ୍କର ଧର୍ମୀୟ କାର୍ଯ୍ୟରେ ଏଗୁଡ଼ିକ ମନ୍ତ୍ରରୂପେ ପ୍ରୟୋଗ 
କରାଯାଇଥାଏ । ଏହା ବୌଦ୍ଧଧର୍ମର ଏକ ଉନ୍ଜଷ୍ଟ କ୍ଷୁଦ୍ର ପୁସ୍ତକ । ଏଥ୍‌ରେ ସନ୍ିବେଶିତ କେତୋଟ 
ସୂତ୍ର ଅତ୍ୟନ୍ତ ପବିତ୍ର ମନ୍ତ୍ରରୂପେ ସ୍ଵୀକୃତ । ଧକ୍ଷପଦ ଗୋଟିଏ କବିତା ସଂଗ୍ରହ ଗ୍ର । ଏଥ୍‌ରେ 
ସମୂଦାୟ ୪ ୨୩ଟି ଗାଥା ରହିଛି । ଗାଥାଗୁଡ଼ିକ ପୁଣି ୨ ୬ଟି ବର୍ଗରେ ବିଭକ୍ତ । ଏହାର ଗାଥାଗୁଡ଼ିକ 
ଭଗବାନ ତଥାଗତଙ୍କର ମୁଖନିଃସୃତ ବାଣୀରୂପେ ଗୃହୀତ । ବିଭିନ୍ନ ସମୟ ଓ ଉଦ୍ଦେଶ୍ୟରେ 
ଗାଥାଗୁଡ଼ିକ ବୋଲାଯାଇଥାଏ । ଧର୍ମନୀତି ସମ୍ବଳିତ ପଦାବଳୀ ଏଥ୍‌ରେ ସଂଯୁକ୍ତ ହୋଇଥ୍‌ବାରୁ 
ଏହାର ନାମ ଧନମ୍ମପଦ । ଏଥୁରେ ପ୍ରଦତ୍ତ ହିତୋପଦେଶଗୁଡ଼ିକ ମହାଭାରତ ଏବଂ ଗୀତା ଆଦି 
ଗ୍ରନ୍୍ରରେ ମଧ୍ଯ ପରିଲକ୍ଷିତ ହୋଇଥାଏ । ଗୀତାପରି ଏହା ଏକ ଅମୂଲ୍ୟ ଗ୍ରନ୍ଥ । ଅନେକ ବୌଦ୍ଧ 
ଗୃହୀ ଏହାର ଗାଥାଗୁଡ଼ିକୁ ସମ୍ପର୍ଣ୍ଣ କଣ୍ଠସ୍ଥ କରିଥାନ୍ତି । ଗୃହସ୍ଥ, ଶ୍ରମଣ, ଭିକ୍ଷୁ ସମସ୍ତଙ୍କ ପାଇଁ 
ଏଥୁରେ ଉପଦେଶ ରହିଛି । ନୈତିକ ଉପଦେଶ ପ୍ରଦାନ ଏହାର ମୁଖ୍ୟ ଉଦ୍ଦେଶ୍ୟ । ଧର୍ମୀୟ 
ଭାବାବେଶରେ ମହତ୍‌ ମଣିଷ ଯେଉଁ ମୂଲ୍ୟବାନ, ଗମ୍ଭୀର ଉଚ୍ତି ପ୍ରକାଶ କରିଥାନ୍ତି ତାହା ଉଦାନ । 
ଉଦାନରେ ଆଠଟି ସର୍ଗ ଏବଂ ପ୍ରତ୍ୟେକ ସର୍ଗରେ ଦଶଟି ସୂତ୍ର ରହିଛି । ଏଥ୍‌ରେ ମୁଖ୍ୟତଃ ବୌଦ୍ଧ 
ଜୀବନର ଆଦର୍ଶ ଓ ପରମପଦ, ନିର୍ବାଣର ଗୁଣ ଆଦି ସମ୍ପର୍କରେ ବର୍ଣ୍ଣିତ । ଇତିବୃୁତ୍ତକ ଉଭୟ 
ପଦ୍ୟ ଓ ଗଦ୍ୟରେ ରଚିତ । ଏଥୁରେ ସମୁଦାୟ ୨୧ ୨ଟି କ୍ଷୁଦ୍ର କ୍ଷୁଦ୍ର ସୃତ୍ର ରହିଛି । ସୂତ୍ରଗୁଡ଼ିକ 
୪ଟି ବର୍ଗରେ ବିଭକ୍ତ । ଏଥୁରେ ନୈତିକ ଉପଦେଶର ଆଧ୍କ୍ୟ ପରିଲକ୍ଷିତ । ସୁତ୍ତନିପାତ ୭ ୦ଟି 
ସୂତ୍ର ସଂଗ୍ରହ | ଏହା ଉରଗ, ଚୂଲ୍ଲ୍‌ୟ ମହା, ଅଟ୍୍‌ଠକ ଓ ପାରାୟଣ—ଏହିପରି ପାଞ୍ଚଟି ବର୍ଗରେ 
ବିଭକ୍ତ ! ଏଥୁରେ ବ୍ରାହ୍ମଣ୍ୟ ଭାବଧାରାର ବିଶେଷ ଉଲ୍ଲେଖ ଅଛି । ଏହାର ଭାବଧାରା ସହିତ 
ଭଗବତଗୀତା ଭାବଧାରର ସାଦୃଶ୍ୟ ରହିଛି । ବ୍ରାହ୍ମଣ୍ୟ ଆଦର୍ଶ ଓ ବୌଦ୍ଧ ଆଦର୍ଶର ତୁଳନା 
କରାଯାଇ ବୌଦ୍ଧ ଆଦର୍ଶକୁ ଉଚ୍ଚ ସ୍ଥାନ ପ୍ରଦାନ କରାଯାଇଛି । ନୈତିକ ଶିକ୍ଷା ଉପରେ ସୃତ୍ତନିପାତ 
ଗୁରୁତ୍ଵ ଆରୋପ କରିଥାଏ । ବିମାନବତ୍ଥୁ ଓ ପେତବତ୍ଥୁ ଦୁଇଟି କ୍ଷୁଦରଗ୍ରନ୍ଧ । ବିମାନବତ୍‌ଥୁତ୍ତେ 
୮୫ଟି ଗାଥା ରହିଛି ଏବଂ ଏହା ସାତଟି ସର୍ଗରେ ବିଭକ୍ତ । ଏଥୁରେ ଦେବତାଙ୍କର ଦିବ୍ୟାବାସର 
ବର୍ଣ୍ଣନା ଅଛି । ପେତବତ୍‌ଥର ଗାଥାଗୁଡ଼ିକ ଚାରୋଟି ଭାଗରେ ବିଭକ୍ତ । ଗ୍ରନ୍ଧଟି ପ୍ରେତକଥାରେ 
ପରି ପୂର୍ଣ୍ଣ । ମୃତ୍ୟୁପରେ ଅସତ୍‌କର୍ମ ଯୋଗୁଁ ପ୍ରେତ ଅଶେଷ ଦ୍ରଃଖ ଭୋଗକରେ | ସତ୍‌କର୍ମର 

Source: Author, Digitized by PPRACHIN, SOA 


ବୌଦ୍ଦଧର୍ମ ଓ ଓଡ଼ିଆ ସାହିତ୍ୟ 9.୧ 


ସତ୍‌ଫଳ ଏବଂ ଅସତ୍‌କର୍ମର ଅସତ୍‌ଫଳ ବୋଲି ଏଥୁରେ କୁହାଯାଇଛି | କର୍ମବାଦର ପ୍ରଚାର 
ଗ୍ର୍ଟିର ମୁଖ୍ୟ ଉଦ୍ଦେଶ୍ୟ | ଥେର ଓ ଥେରୀ ଗାଥା ବୌଦ୍ଧଧର୍ମର ଅନ୍ୟ ଦୂଇଟି ପ୍ରସିଦ୍ଧ ଗ୍ରନ୍ଥ ! 
“ଥେର!ର ଆକ୍ଷରିକ ଅର୍ଥ ବୃଦଧ । ବୌଦ୍ଧ ସାହିତ୍ୟରେ ଜ୍ଞାନବଦ୍ଧ ଭିକ୍ଷମାନଙ୍କୁ ସାଧାରଣତଃ ଥେର 
ଓ ଜ୍ଞାନବୃଦ୍ଧା ଭିକ୍ଷୁଣୀଙ୍କୁ ଥେରୀ ଆଖ୍ୟା ଦିଆଯାଇଥାଏ ! ଶାସନ ଅଥବା ନୀତିନିୟମ ମାର୍ଗରେ 
ଉନ୍ନତି ଲାଉ କରିଥୁବା ଭିକ୍ଷୁ ଓ ଭିକ୍ଷଣୀ ଏହି ପଦବୀର ଅଧ୍କାରୀ ହୋଇଥାନ୍ତି । ଥେରଗାଥାରେ 
୨୬୪ଟି ସ୍ଥବିରଙ୍କ କଥ୍ତ ୧୩୬ ୦ଟି ଗାଥା ରହିଛି । ଥେରୀଗାଥାରେ ୯୩ଟି ପୂତଶୀଳା ସ୍ଥବିରାଙ୍କ 
କଥ୍ତ ୫ ୨୨ଟି ଗାଥାର ସମାବେଶ ହୋଇଛି । ଏଗୁଡ଼ିକ ସାଧାରଣତଃ ମଙ୍ଗଳଗୀତି । ବୌଦ୍ଧ 
ଧର୍ମର ବୈଶିଷ୍ୟ ଓ ସାରଧର୍ମ ଅନେକ ଗୁଡ଼ିଏ ଗାଥାରେ ବର୍ଭମାନ । ଭିକ୍ଷୁ ଓ ଭିକ୍ଷୁଣୀଙ୍କ ଅନ୍ତରର 
ଏଗୁଡ଼ିକ ସ୍ଵତଃସ୍ତୂର୍ଭ ଉନ୍ମାସ । ଏହି ଗାଥା ଗୁଡ଼ିକରୁ ତକ୍ରାଳୀନ ସାମାଜିକ ଅବସ୍ଥା ତଥା ନାରୀ 
ଜୀବନ ସମ୍ପର୍କରେ କେତେକ ଉଲ୍ଲେଖ ଦେଖବାକୁ ମିଳେ | ଏହାର ସାହିତ୍ୟିକ ମୂଲ୍ୟର ତୁଳନା 
ନାହିଁ । ପ୍ରକୃତି ବର୍ଣନା ଓ ଉପମା ପ୍ରୟୋଗ କ୍ଷେତ୍ରରେ ଏହା ଗୋଟିଏ ଗୋଟିଏ ରତ୍ନ ସଦୃଶ ! 
ଜାତକରେ ଗୌତମ ବ୍ରଦ୍ଧଙ୍କର ପୂର୍ବ ଜନ୍ମକାହାଣୀ ବର୍ଣ୍ଣିତ । ଜାତକର ଅର୍ଥ ଯିଏ ଜନ୍ମଗ୍ରହଣ 
କରିଛି । ବୌଦ୍ଧ ସାହିତ୍ୟରେ ଏହାର ପାରିଭାଷିକ ଅର୍ଥ ଗୌତମବୁଦ୍ଧଙ୍କର ପୂର୍ବଜନ୍ମ ବୃତ୍ତାନ୍ତ 
ଜାତକ ଗ୍ରନ୍ଥରେ ସର୍ବମୋଟ ୫ ୪୭ଟି ଜାତକ ରହିଛି । ପ୍ରତ୍ୟେକ ଜାତକର ପାଞ୍ଚଟି ଅଙ୍ଗଯଥା : 
ପ୍ରତ୍ୟୁତ୍‌ପନ୍ନ ବା ବର୍ଭମାନ କାହାଣୀ, ଅତୀତ ବସ୍ତୁ ବା ଅତୀତ କାହାଣୀ, ଗାଥୀ ବା ଶ୍ଲୋକ, 
ବ୍ୟାକରଣ ବା ଟୀକା ଏବଂ ସମୋଧାନ ବା ସଂଯୋଗ । ବୌଦ୍ଧଧର୍ମକୁ ଜନପ୍ରିୟ କରିବା 
ଉଦ୍ଦେଶ୍ୟରେ ଜାତକ ରଚିତ ! ବିଭିନ୍ନ ତଥ୍ୟର ସମାବେଶରେ ଏହା ଅତ୍ୟନ୍ତ ମନୋରମ । 
ଉପାଖ୍ୟାନ, ଆଖ୍ୟାୟିକା, ପରୀ କାହାଣୀ, ନୀତିକଥା, ପୌରାଣିକ ଆଖ୍ୟାନ ଆଦି ବିଷୟବସ୍ତୁ 
ଏଥୁରେ ସ୍ଥାନଲାଭ କରିଛି । ଆତ୍ମତ୍ୟାଗର ଅନେକ କରୁଣ କାହାଣୀ ଏହାକୁ ଅତୀବ ଜନପ୍ରିୟ 
କରାଇପାରିଛି । ନିଦ୍ଦେଶ ହେଉଛି ଶାରୀପୂତ୍ରଙ୍କ ଦ୍ବାରା ରଚିତ ଏକ ବିଶେଷ ଟୀକା । ସୂଭନିପାତର 
ଆଠଟି ଓ ପାରାୟଣ ବର୍ଗର ୩୨ଟି ସୂତ୍ର ଏଥ୍‌ରେ ରହିଛି । ଏହା ମହାନିଦେଶ ଓ ଚୂଲ୍ଲନିଦଦେଶ 
ଏହିପରି ଦୃଇଭାଗରେ ବିଭକ୍ତ । କୌଣସି ଗୋଟିଏ ଶବ୍ଦର ବହୁ ପ୍ରତିଶବ୍ଦ ମଧ୍ଯ ଏଥୁରେ ରହିଛି । 
ପଟିସମ୍ଭିଦାମଗ୍‌ଗରେ ବହୁ ବିଷୟ ପ୍ରଶ୍ନୋତ୍ତର ଛଳରେ ବିଶ୍ଳେଷଣ କରାଯାଇଛି । ଏହାର ତିନୋଟି 
ବର୍ଗ ରହିଛି । ଯଥା-ମହାବଗ୍ଗ, ଯୁଗନନ୍ଧ ବଗ୍ଗ, ପଞ୍ଜାବଗ୍ଗ । ପ୍ରତ୍ୟେକ ବର୍ଗର ଦଶଟି 
ପରିଚ୍ଛେଦ ରହିଛି । ବୌଦ୍ଧଧର୍ମ ମତବାଦଗୁଡ଼ିକର ଚମକ୍ରାର ବିଶ୍ଳେଷଣ ଏହି ବର୍ଗ ଗୁଡ଼ିକରେ 
ଦେଖ୍ବାକୁ ମିଳେ ! ଅପଦାନ ଗ୍ରନ୍ଧରେ ବୃଦ୍ଧ ଏବଂ ତାଙ୍କ ଶିଷ୍ୟମାନଙ୍କର କୀର୍ରି କଳାପ ବର୍ଣ୍ଣିତ । 
ଅପଦାନ ଅର୍ଥ ମହତ୍‌କର୍ମ | ବୃଦ୍ଧଙ୍କ କାହାଣୀ ବ୍ୟତୀତ କେତେଜଣ ପ୍ରଧାନ ଶିଷ୍ୟମାନଙ୍କର ବୃତ୍ତାନ୍ତ 
ଏଥୁରେ ଦେଖ୍ବାକୁ ମିଳେ । ଏହା ଗାଥାରେ ରଚିତ ¦ ଏଥୁରେ ସନିବେଶିତ କାହାଣୀ ୫୫ଟି 
ବର୍ଗରେ ବିଭକ୍ତ ହୋଇଛି । ପ୍ରତ୍ୟେକ ବର୍ଗରେ ଦଶଟି କାହାଣୀ ରହିଛି | ବୃଦ୍ଧବବଂଶରେ ଗୌତମ 
ବୁଦ୍ଧ ଓ ତାଙ୍କ ପରବର୍ରୀ ୨୪ଜଣ ବ୍ରଦ୍ଧଙ୍କ ଜୀବନ ବୃତ୍ତାନ୍ତ ରହିଛି । ଏଥ୍‌ରେ ସମୁଦାୟ ୨ ୬ଟି 
ପରିଚ୍ଛେଦ ରହିଛି । ବୃଦ୍ଧ ହେବାର ସଂକଳ୍ପ, ଅନ୍ୟାନ୍ୟ ବୁଦ୍ଧଙ୍କ ଧର୍ମ ପ୍ରବର୍ଗନର ବିଷୟ ତଥା ଗୌତମ 

ବୁଦ୍ଧ ଓ ଅନ୍ୟାନ୍ୟ ବୃଦ୍ଧଙ୍କ ଦେହାବସାନ ବଣ୍ଟନର କଥା ରହିଛି । ଚରିୟାପିଟକରେ ୩୫ଟି ଜାତକ 
କାହାଣୀ ଲିପିବଦ୍ଧ | ବୋଧ୍ସତ୍ର ପାରମିତାର ପୂର୍ଣ୍ଣତାପ୍ରାପ୍ରି ବିଷୟ ଏଥ୍‌ରେ ଚମକ୍ରାର ଭାବେ 
ବର୍ଣ୍ଣିତ 

ଅଭିଧନମ୍ମ ପିଟକ :¬ 

 ଅଭିଧମ୍ମ ପିଟକ” ତ୍ରିପିଟକର ତୃତୀୟ ବିଭାଗ । ବିଭିନ୍ନ ସୃତ୍ରକୁ ଅବଲମ୍ବନ କରି ' ଅଭିଧମ୍ନ ପିଟକ” 
ରଚିତ । “ସୃତ୍ରପିଟକ”ର ବିଭିନ୍ନ ସର୍ଗଗୁଡ଼ିକର ଚମନ୍କାର ବ୍ୟାଖ୍ୟା ଏଥରେ ରହିଛି ଏବଂ ତାର 
ଶାସ୍ତ୍ରୀୟ ବିବେଚନ କରାଯାଇଛି । ଏହା ସାତଭାଗରେ ବିଭକ୍ତ | ଯଥା--ଧମ୍ମସଙ୍ଗଣି, ବିଭଙ୍ଗ, 
କଥାବତ୍ଥୁ, ପୁଗ୍ଗଳ ପଞ୍ଚତି, ଧାତୁକଥା, ଯମକ ଓ ପଟାନ | ପାଲିଶାସ୍ତ୍ରରେ ଏହା ସପ୍ତପ୍ରକରଣ 
ଭାବରେ ଖ୍ୟାତ | 


ଧମ୍ମସଙ୍ଗଣି?ରେ ମୁଖ୍ୟତଃ ଲୌକିକ ଓ ଲୋକୋଉର ପଦାର୍ଥର ଗଣନା 
କରାଯାଇଛି । ଏଥ୍‌ରେ ଉଭୟ ଅନ୍ତର୍ଜଗତ ଓ ବହିଜଗତର ଯାବତୀୟ ବିଷୟଗୁଡ଼ିକର ଶ୍ରେଣୀବିଭାଗ 
କରାଯାଇ ପର୍ଯ୍ୟବେକ୍ଷଣ କରାଯାଇଛି । ଏଗୁଡ଼ିକ ହେଲା ଚିତଉ, ଚୈତସିକ, ରୂପ ଓ ନିର୍ବାଣ ! 
ଗ୍ରନ୍ଧଟି ତିନିଭାଗରେ ବିଭକ୍ତ । ପ୍ରଥମ ଭାଗରେ ଚିତ୍ତ ଓ ଚୈତସିକର ବିଶ୍ଲେଷଣ, ଦିତୀୟ ଭାଗରେ 
ରୂପର ବିଶ୍ଲେଷଣ ଓ ତୃତୀୟ ଭାଗରେ ନାମ ବିକ୍ଷେପ ବା ପୂର୍ବ ବର୍ଣ୍ଣିତ ବଵିଷୟଗୁଡ଼ିକର ସଂକ୍ଷିପ୍ତ 
ବିବରଣୀ ପ୍ରଦତ୍ତ । ବିଭଙ୍ଗ ଶବ୍ଦର ଅର୍ଥ ବିଶଦ ବ୍ୟାଖ୍ୟା | ଧମ୍ମସଙ୍ଗଣିରେ ଯେଉଁ ବିଷୟ ଗୁଡ଼ିକର 
ବିଶ୍ଲେଷଣ କରାଯାଇଛି, ବିଭଙ୍ଗରେ ତାର ସଂଶ୍ଳେଷଣ କରାଯାଇଛି । ଏଥ୍‌ରେ ୧୮ଟି ଅଧ୍ୟାୟ 
ରହିଛି । କଥାବତ୍ଥୁ ୨୨୩ଟି ଅଧ୍ୟାୟରେ ବିଭକ୍ତ । ପ୍ରତ୍ୟେକ ଅଧ୍ୟାୟରେ ବିଭିନ୍ନ ସମ୍ପରଦାୟର 
ମତବାଦ ଖଣ୍ଡନ କରାଯାଇଛି । ବରଦ୍ଧଙ୍କ ପରବର୍ଜଭୀ ସମୟର ବୌଦ୍ଧ ମତବାଦ ସମ୍ବନ୍ଧରେ ଏଥ୍‌ରେ 
ଆଲୋକପାତ ହୋଇଛି । ପୂୁଗ୍ଗଳପଞ୍ଜତି ଏକ କ୍ଷୁଦ୍ର ଗ୍ରନ୍ଥ । ଏଥୁରେ ବିଭିନ୍ନ ପର୍ଯ୍ୟାୟର 
ବ୍ୟକ୍ତିବିଶେଷଙ୍କ ସମ୍ବନ୍ଧରେ ଆଲୋଚନା ରହିଛି । ଧମ୍ମସଙ୍ଗଣିର ଗନ୍ଧବିଭଙ୍ଗ, ଧାତୁବିଭଙ୍ଗ ଓ 
ଆୟତନ ବିଭଙ୍ଗ¬ ଏହି ତିନୋଟି ଅଧ୍ୟାୟ ଧାତୃକଥାର ଭିତିଭୂମି । ଏଥୁରେ ୧୪ଟି ପରିଚ୍ଛେଦ 
ରହିଛି । ପ୍ରଶ୍ରୋତ୍ତର ଛଳରେ ଖନ୍ଧ ଧାତୁ ଓ ଆୟତନ ଆଦି ସମ୍ବନ୍ଧରେ ଆଲୋଚନା କରାଯାଇଛି । 
ଯମକର ଅର୍ଥ ଯୁଗ । ଏଥୁରେ ପରସ୍ପର ବିରୋଧୀ କଥାର ସମାବେଶ ଘଟିଛି । ଦଶଟି ଅଧ୍ୟାୟର 
ସମାହାରରେ ଗ୍ରକ୍ଷଟିର କଳେବର ପରିପୁଷ୍ଟ । ପ୍ରତ୍ୟେକ ଅଧ୍ୟାୟ ସ୍ଵତନ୍ତ୍ର ଏବଂ ସ୍ଵୟଂସମ୍ପର୍ଣ୍ଠ । 
ପଟ୍ଟାନର ଅର୍ଥ ପ୍ରଧାନ କାରଣ । ପଟ୍ଟାନ ପ୍ରତୀତ୍ୟସମୂତ୍‌ ପାଦେର ବିଶଦ ବ୍ୟାଖ୍ୟା । ଏହାର 
ଚାରୋଟି ପ୍ରଧାନ ବିଭାଗ ରହିଛି । ସେଗୁଡ଼ିକ ହେଲା-ଅନୁଲୋମ ପଟ୍ଟାନ, ପଢନିୟପଟ୍ଟାନ୍‌, 
ଅନୁଲୋମ ପଚ୍ଚନୀୟ ଓ ପଚ୍ନୀୟ ଅନୁଲୋପ ପଟ୍ଟାନ । 

ସ୍ଥବିରବାଦର କେତୋଟି ସମ୍ପରଦାୟର ପାଲି ତ୍ରିପିଟକର ମତ ସଂସ୍କୃତ, ପ୍ରାକୃତ ପ୍ରଭୃତି 
ଭାଷାରେ ଲିଖ୍ତ ତିପିଟକ ଥ୍ଲା | ଏହା ମଧ୍ଯରେ ସର୍ବାନ୍ତିବାଦ ସମ୍ପରଦାୟର ସଂସ୍କୃତ ତ୍ରିପିଟକର 
ଖଶ୍ଡିତ ଅଂଶ ମଧ୍ଯ ଏସିଆ, ଗିଲଗିଟ ( କାଶ୍ୀର ) ଆଦି ସ୍ଥାନରେ ମିଳେ । ସର୍ବାନ୍ତିବାଦ ତ୍ରିପିଟକର 

ତିନୋଟି ପ୍ରଧାନ ବିଭାଗ | ଯଥା-ଆଗମ ( ନିକାୟ ) , ବିନୟ ଓ ଅରିଧର୍ମ । ସଂସ୍ତ ଆଗମର 
ପାଞ୍ଚଟି ବିଭାଗ¬ଦୀର୍ଘାଗମ, ମଧ୍ଯମାଗମ, ସଂଯୁକ୍ତାଗମ, ଏକୋତ୍ତରାଗମ ଓ କ୍ଷୁଦ୍ରକାଗମ | 
ସେହିପରି ବିନୟପିଟକ ଚାରିଭାଗରେ ବିଭକ୍ତ-ବିନୟ ବିଭଙ୍ଗ, ବିନୟ ବସ୍ତୁ, ବିନୟ କ୍ଷୁଦ୍ରକ ଓ 
ବିନୟ ଉତ୍ତର ଗ୍ରଛ୍ଥ । ଅଭିଧର୍ମ ପିଟକର ସାତୋଟି ଗ୍ରନ୍ଥ । ଯଥା-ଜ୍ଞାନ ପ୍ରସ୍ଥାନ ସୂତ୍ର , 
ସଂଗୀତିପର୍ଯ୍ୟାୟ, ପ୍ରକରଣପାଦ, ବିଜ୍ଞାନ କାୟ, ଧାତୁକାୟ, ଧର୍ମସ୍ନ୍ଧ ଓ ପ୍ରଞଚପ୍ତିଶାସ୍ତ୍ | ` 


ଏହାଛଡ଼ା ତ୍ରିପିଟକ ଗ୍ରନ୍ ବ୍ୟତିରେକେ ଅନ୍ୟାନ୍ୟ କେତେକ ଗ୍ରନ୍ଥ ଦେଖୁବାକୁ ମିଳେ । 
ତା” ମଧ୍ୟରୁ ଅଧୁକାଂଶ ହେଉଛି ସିଂହଳର ବୌଦ୍ଭିକ୍ଷୁମାନଙ୍କ ଦ୍ଵାରା ରଚିତ ଟୀକା- ଟିପ୍ପଣୀ ଓ 
ବ୍ୟାକରଣାଦି ଗ୍ରନ୍ଥ । ଏହା ବ୍ୟତୀତ ବ୍ରହ୍ମଦେଶରେ ମଧ୍ଯ ପରବର୍ରୀ ସମୟରେ ବହୁ ପାଲିଗରଛ୍ 
ରଚିତ ହୋଇଛି । ସେହି ଗ୍ରନ୍ଧଗୁଡ଼ିକ ମଧ୍ଯରେ ମିଳିନ୍ଦପଞ୍ଚହ, ନେତିସ୍ତକରଣ ଓ ପେଟକୋପଦେଶ, 
ନିଦାନକଥା, ମହାବଂଶ ଓ ଦାପବଂଶ, ବଦ୍ଧଦତ୍ତଙ୍କ ବିନୟ ବିନିଜୟ, ଉତ୍ତର ବିନିଜଚଚୟ, 
ଅଭିଧମ୍ମତାର, ରୂପାରୁପ ବିଭାଗ; ବୃଦ୍ଧ ଘୋଷଙ୍କ ବିଶୂଦ୍ଧି ମଗ୍‌ଗ, ସମନ୍ତ ପାସାଦିକା, ଶୁମ୍ଙ୍ଗଳ 
ବିଳାସିନୀ, ପପଞ୍ଚସୂଦନୀ, ଅତ୍ଥସାଳିନୀ; ଧର୍ମପାଳଙ୍କ ପରମତ୍‌ଥ ଦୀପିନୀ ଆଦି ପ୍ରଧାନ । 
ଏତଦ୍‌ବ୍ୟତୀତ ଆଉ କେତେକ ଆଧ୍ନିକ ଗ୍ରନ୍ ରଚନା ହୋଇଥ୍‌ବାର ଦେଖିବାକୁ ମିଳେ । ସେଗୁଡ଼ିକ 
ମଧ୍ଯରୁ ଏକାଦଶ ଶତାବ୍ଦୀର ଭିକ୍ଷୁ ଉପତିସ୍‌ସଙ୍କ ରଚିତ ମହାବଵୋଧ୍‌ ବଂଶ ବା ବୋଧ୍‌ବଂଶ; 
ତ୍ରୟୋଦଶ ଶତକର ଧନ୍ପକୀର୍ରିଙ୍କ ରଚିତ ଜାଠାବଂଶ; ବାଚିସ୍‌ସଙ୍କ ରଚିତ ଥୂପବଂଶ; ବ୍ରହ୍ମଦେଶର 
ଜନୈକ ବୌବ୍ଧାଚାର୍ଯ୍ୟଙ୍କ ରଚିତ ଛକେସଧାତୂବଂଶ, ବ୍ରହ୍ମଦେଶର ନନ୍ଦ ପଞ୍ଜଙ୍କ ରଚିତ ଗନ୍ଧବଂଶ; 
ଉନବିଂଶ ଶତକର ମଧ୍ଯଭାଗରେ ବିହାରର ପ୍ରଜ୍ଚାସ୍ବାମୀଙ୍କ ରଚିତ ଶାସନ ବଂଶ ଆଦି ପ୍ରଧାନ | 
ଏହାଛଡ଼ା ଜୀନଚରିତ, ତେଲକଟାହ ଗାଥା, ପଜମଧୁ, ସଦ୍ଧମୋପାୟନ, ପଞ୍ଚଗତିଦୀପନ ଆଦି 
କାବ୍ୟଗ୍ରନ୍ଥ ଦେଖ୍ବାକୁ ମିଳେ । ଏହା ବ୍ୟତୀତ ଶୁସନ୍ଧିକପ, ମହାରୂପସିଛି, ବାଳାବତାର, 
ପୟୋଗସିବି, ପଦସାଧନ, ଶହ୍ନୀତି ଆଦି ବ୍ୟାକରଣ ଗ୍ରନ୍ଧ ଓ ଶୁବୋଧାଳଂକାର, ବୁଭୋଦୟ 
ଆଦି ଅଳଙ୍କାର ଓ ଛନ୍ଦଗ୍ରନ୍ଥ ଦେଖୁବାକୁ ମିଳେ । ମହାଯାନ ବୌଦ୍ଧ ଗ୍ରନ୍ଭ ମଧ୍ଯରେ ଲଳିତ ବିସ୍ତର, 
ଗଣ୍ଡବ୍ୟୁହସୂତ୍ର, ସଦ୍ଧଧର୍ମ ପୁଣ୍ଡରିକ , ସୁବର୍ଣ୍ଣ ପ୍ରଭାସ ସୂତ୍ର ତଥାଗତଗୁହ୍ୟକ ସୂତ୍ର, ଅଷ୍ଟସହସ୍ତିକା 
ପ୍ରଜ୍ଞା ପାରମିତା, ସମାଧ୍ରାଜ, ଦଶଭୂମିସ୍ବର ଆଦି ପ୍ରଧାନ ! ତନ୍ତ୍ରଯାନ ଶାସ୍ତ୍ର ମଧ୍ଧରେ ଅଦ୍ଧୟସିଛି, 
ଅଦ୍ଵୟବକ୍ର ସଂଗ୍ରହ, ଜ୍ଞାନସିଵି, ପ୍ରଜ୍ଞୋପାୟ ବିନିଶ୍ଚୟ ସିବି, ଗୁହ୍ୟସମାଜ ତନ୍ତ୍ର, ଚର୍ଯ୍ୟାଗୀତି 
ଆଦି ମୁଖ୍ୟ । ଉପରୋକ୍ତ ଗ୍ରନ୍ଧଗୁଡ଼ିକୁ ବାଦ୍ଦେଲେ ତିବ୍ଦତୀୟ ଓ ଚୀନ୍‌ ଭାଷାରେ ଅନୁଦିତ 
ବୌଦ୍ଧଶାସ୍ତ୍ ତିଦତ ଏବଂ ଚୀନ୍‌ରେ ରହିଛି । ତେଣୁ ବୌଦ୍ଧଧର୍ମର ଶାସ୍ତ୍ର ସଂଖ୍ୟା ଯେ ଅକଳନୀୟ, 
ଅସ୍ଵୀକାର କରାଯାଇନପାରେଂ । 


* ଦ୍ରଷ୍ଟବ୍ୟତ ଡଃ. ଅନୁକୂଳ ଚନ୍ଦ୍ର ବନ୍ଦୋପାଧାୟଙ୍କ ‘ବୁଦ୍ଧ ଓ ବୌଦ୍ଧଧର୍ମ ଗ୍ରନ୍ଥ । 
ଉକ୍ତ ଗ୍ରନ୍ଥର ବୌଦ୍ଧସାହିତ୍ୟ ପରିଚ୍ଛେଦ ଅବଲମ୍ବନରେ ଏହା ରଚିତ । 

ଚତୁର୍ଥ ପରିଚ୍ଛେଦ 


ବୌଦ୍ଧ ସମ୍ପ୍ରଦାୟ :¬— 


a < 


ବୂଦ୍ଧଦେବଙ୍କ ମହାପରିନିର୍ବାଣର ପ୍ରାୟ ଏକଶତ ବର୍ଷପରେ ବୌଦ୍ଧ ସଂଘ ମଧ୍ଯରେ କେତେକ 
କ୍ଷେତ୍ରରେ ମତାନ୍ତର ସୃଷ୍ଟିଲାଭ କଲା । କେତେକ ବୌବ୍ଧଭିକ୍ଷୁ ନିଜର ସ୍ଵତନ୍ତ୍ର ମତବାଦ ସଂଘ 
ମଧ୍ଯରେ ପ୍ରଚଳନ କରିବାକୁ ଚାହିଁଲେ ଏବଂ ପରମ୍ପରା କ୍ରମେ ପ୍ରଚଳିତ ଆଚାର-ବ୍ୟବହାର 
କ୍ଷେତ୍ରରେ ପରିବର୍ଭନ ଆଣିବାକୁ ଚେଷ୍ଟାକଲେ । ବୈଶାଳୀର ବୃଜିପୁତ୍ର ନିଜର ଆଚାର 
ବ୍ୟବହାରରେ ବ୍ୟତିକ୍ରମ ଆଣି ସଂଘରେ ଭେଦ ସୃଷ୍ଚିକରିବାକୁ ଚେଷ୍ଟାକଲେ । ଦଳେ ଭିକ୍ଷୁ 
ରକ୍ଷଣଶୀଳ ଭିକ୍ଷୁମାନଙ୍କର ଆଚାରବ୍ୟବହାର ଦ୍ଵାରା ପରିଚାଳିତ ହେବାକୁ ଇଚ୍ଛାପ୍ରକାଶ କଲେ 
ନାହିଁ । ଏହି ମତପାର୍ଥକ୍ୟ ଯୋଗୁଁ ଏକ ମହାସଭାର ଆୟୋଜନ କରାଯାଇଥୂଲା ଏବଂ ସେଥ୍‌ରେ 
ବୁଜିପୂତ୍ର ଭିକ୍ଷୁଙ୍କର ମତାମତକୁ ସମାଲୋଚନା କରାଯାଇ ରକ୍ଷଣଶୀଳ ଓ ପାରମ୍ପରିକ ମତବାଦ 
ଯଥାର୍ଥ ବୋଲି ମତପ୍ରକାଶ ଲାଭକଲା । ଏଥ୍‌ରେ ଅପମାନିତ ବୃଜିପୁତ୍ର ଅଛ କେତେଦିନପରେ 
ଆଉ ଦଳେ ଭିକ୍ଷୁଙ୍କ ସହାୟତାରେ ବୈଶାଳୀର ଉପକଣ୍ଠରେ ମହାବନର କୂଟାଗାର ଶାଳଠାରେ 
ଅନ୍ୟ ଏକ ମହାସଭାର ଆୟୋଜନ କଲେ | ଏହି ମହାସଭାରେ ଦଶହଜାରରୁ ଅଧକ ଭିକ୍ଷୁ 
ଯୋଗଦାନ କରିଥଲେ । ବୌଦ୍ଧଧର୍ମର ଇତିହାସରେ ଏହା ମହାସଙ୍ଗୀତି ନାମରେ ଖ୍ୟାତ । ଏହି 
ମହାସଙ୍ଗୀତିରେ ଯେଉଁମାନେ ଯୋଗ ଦେଇଥ୍‌ଲେ ତାଙ୍କୁ ମହାସାଂଘିକ କୁହାଗଲା । ପ୍ରାଚୀନପନ୍୍ୀ 
ଭିକ୍ଷୁ ଥେରବାଦୀ ବା ସ୍ଥବିରବାଦୀ ନାମରେ ଅଭିହିତ ହେଲେ । ଏହିପରି ଦୁଇଟି ଶାଖାରୁ ପରବର୍ୀ 
କାଳରେ ଅନେକ ଶାଖା ଜନ୍ମନେଲା । 

ମହାସାଂଘିକ ନିଜର ମତବାଦକୁ ଅତ୍ୟନ୍ତ ଉତ୍ସାହର ସହିତ ପ୍ରଚାର କରିବାକୁ ଲାଗିଲେ | 
ପରେ ଏମାନେ ଏକ ବିରାଟ ସମ୍ପରଦାୟରେ ପରିଣତ ହେଲେ | ଏହି ସମ୍ପଦାୟ ମହାଯାନ ସମ୍ପରଦାୟର 
ପ୍ରଥମ ମୋଡ଼ ନେଲା ¦ କାଳକ୍ରମେ ମହାସାଂଘିକ ସାତଟି ଏବଂ ସ୍ଥବିରବାଦୀ ଏଗାରଟି ଶାଖାରେ 
ବିଭକ୍ତ ହେଲା ! ମହାସାଂଘିକରୁ ଉତ୍ତବ ହେଲା¬ଏକ ବ୍ୟବହାରିକ, ଚୈତ୍ୟକ ( ଚୈତ୍ୟକ), 
କୋକୁଟିକ ( ଗୋକୁଳିକ ), ବହୁଶୂୃତୀୟ, ପ୍ରଜ୍ଞପ୍ତିବାଦୀ, ପୂର୍ବଶୈଳ ଏବଂ ଅପରଶୈଳ | ଏହି 
ଶାଖାଗୁଡ଼ିକ ମଧ୍ଯରୁ ଚୈତ୍ୟବାଦ ( ଲୋକତ୍୍ତର ) ଏବଂ ଶୈଳ ସମ୍ପଦାୟ ଗୁରୁତୃପୂର୍ଣ୍ଣ ଭୂମିକା ଗ୍ରହଣ 
କରି ଦକ୍ଷିଣଭାରତରେ ତାର ପ୍ରଭାବ ବିସ୍ତାର କଲା । 

ସ୍ଥବିରବାଦୀରୂ ଯେଉଁ ୧୧ଟି ଶାଖାର ଉ୍୍ତବ ହେଲା, ସେଗୁଡ଼ିକ ହେଉଛି 
ମହୀଶାସକ, ବାତ୍ସୀ ପୃତ୍ରୀୟ, ସାମ୍ମିତୀୟ, ଷଣ୍ଠଗାରିକ, ଭଦ୍ରଯାନୀୟ, ଧର୍ମୋଇରୀୟ, 
ସର୍ବାସ୍ଥିବାଦ, ଧର୍ମଗୁପ୍ତକ, କାଶ୍ୟପୀୟ, ହୈମବତ ଏବଂ ସଂତ୍ରାନ୍ତିକ । ଏଗୁଡ଼ିକ ମଧ୍ଯରୁ 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୨୫ 


ଧର୍ମୋତ୍ତରୀୟ, ମହୀଶାସକ, କାଶ୍ୟପୀୟ, ସର୍ବାସ୍ତିବାଦ ଏବଂ ସାମ୍ମିତୀୟ ଶାଖାଗୁଡ଼ିକର ସମ୍ବନ୍ଧ 
ଖୁବ୍‌ ନିକଟତର । 


ସ୍ଥବିରବାଦ ( ଥେରବାଦ ) — 


ଏହା ସର୍ବପ୍ରାଚୀନ ଓ ମୂଳ ସମ୍ପ୍ରଦାୟ । ବୃଦ୍ଧଦେବଙ୍କର ଧର୍ମମତଗୁଡ଼ିକ ପାଲିଗ୍ରନ୍ଧ ଗୁଡ଼ିକରେ 
ଲିପିବଦ୍ଧ । ଏହି ଧର୍ମ ସାହିତ୍ୟକୁ ତ୍ରିପିଟକ କୁହାଯାଏ । ଏହା ବିନୟ ପିଟକ, ସୂତ୍ର ପିଟକ ଓ ଅଭିଧର୍ମ 
ପିଟକ-ଏହିପରି ତିନିଭାଗରେ ବିଭକ୍ତ । ଏହି ସ୍ଥବିରବାଦୀ ବ୍ରଦ୍ଧଦେବଙ୍କ ନିଦ୍ଦେଶିତ ଆଚାର - 
ବ୍ୟବହାରଗୁଡ଼ିକୁ ନିଷ୍ଠାର ସହ ପାଳନ କରୁଥ୍‌ଲେ । ସେମାନଙ୍କ ମତରେ ବ୍ୃଦ୍ଧଦେବ ଏକ ମାନବ 
ଏବଂ ନିଜ ଉଦ୍ୟମରେ ସେ ବୋଧ୍୍‌ଞ୍ଞାନ ଲାଭ କରିଥୁଲେ । ମାନବିକ ଦୁର୍ବଳତା ଅପେକ୍ଷା ଅଲୌକିକ 
ଶକ୍ତିଥୁଲା ତାଙ୍କର ଅଧ୍କ | ନିକାୟଗ୍ରନ୍ଧର'ବହୁ ସୂତ୍ରରେ ତାଙ୍କୁ ଦେବାଦିଦେବ ବୋଲି କୁହାଯାଇଛି ! 
ସ୍ଥବିରବାଦୀଙ୍କ ମତରେ ବୁଦ୍ଧଦେବଙ୍କ ଧର୍ମମତ ଅତ୍ୟନ୍ତ ସରଳ । ଏ ସମ୍ପରଦାୟର ମୂଳକଥା ହେଲା 
ପାପକାର୍ଯ୍ୟ କରନାହିଁ, କୁଶଳ କାର୍ଯ୍ୟକର ଏବଂ ଚି ଶୁଦ୍ଧରଖ । ଏହାର ପରିପାଳନ ନିମିତ୍ତ 
ଆବଶ୍ୟକ ଶୀଳ, ସମାଧ୍‌ ଓ ପ୍ରଜ୍ଞାର ଅନୁଶୀଳନ । ଶୀଳ ବା ସଦାଚାର ଧର୍ମ ଜୀବନର ମୂଳଭିତ୍ତି ! 
ଶୀଳ ବା ସଦାଚାର କହିଲେ ଦଶଶୀଳକୁ ବୁଝାଏ । ସେଗୁଡ଼ିକ ହେଲା-ପ୍ରାଣୀହତ୍ୟା, ଚୌର୍ଯ୍ୟ, 
ବ୍ୟଭିଚାର, ମିଥ୍ୟାଭାଷଣ, ସୁରାପାନ, ବିକାଳ ଭୋଜନ, ନୃତ୍ୟଗୀତ ଦର୍ଶନ ଓ ଶ୍ରବଣ, 
ମାଳାସୂଗନ୍ଧ ଦ୍ରବ୍ୟାଦି ବ୍ୟବହାର, ଉଚ୍ଚାସନ ବ୍ୟବହାର, ସ୍ଵର୍ଣ୍ଣରୋପ୍ୟ ଗ୍ରହଣ ଇତ୍ୟାଦିରୁ ବିରତ ! 
ବୌଦ୍ଧଗୃହୀଗଣ ଏଥ୍‌ରୁ ପାଞ୍ଚଟି ଶୀଳ ପାଳନ କରିବା ସମୟରେ, ସତ୍ଗୃହୀ ଆଠଟି ଓ ବୌଦ୍ଧଗଣ 
ଦଶଟି ଶୀଳ ପାଳନ କରିଥାନ୍ତି । 


ଚାଳିଶଟି କର୍ମସ୍ଥାନ ବା ସମାଧ୍ର ଆଲମ୍ବନେ ଯେ କୌଣସି ଏକଟିର ଅବଲମ୍ବନ 
କରିଲେ ସମାଧ୍‌ ଲାଭ ହୋଇଥାଏ । ପ୍ରଜ୍ଞା ଅବିଦ୍ୟାରୂପ ଅନ୍ଧକାର ଦୂର କରିଥାଏ | ପ୍ରଜ୍ଞାର 
ଅନୁଶୀଳନରେ ଆର୍ଯ୍ୟସତ୍ୟ ଓ ପ୍ରତୀତ୍ୟ ସମୁତ୍ପାଦ ଜ୍ଞାନ ଲାଭ ହୋଇଥାଏ | 

ଏହି ମତବାନ୍ଦରେ କୌଣସି ଜଟିଳତା ନାହିଁ । ଏମାନଙ୍କ ମତରେ ଜଗତର ସମସ୍ତ 
କିଛି ଅନିତ୍ୟ, ଦୁଃଖମୟ ଓ ଅନାମତ୍ମ । ସକଳ ବସ୍ତୁ ଓ ଜୀବ କ୍ଷଣଭଙ୍ଗୁର ଏବଂ ବିନାଶଧର୍ମୀ । 
ସମସ୍ତ ସଂସ୍କୃତ ଧର୍ମରୁହିଁ ଉତ୍ପଭି ନାମରୂପ ବା ପଞ୍ଚସ୍ନ୍ଧ । ରୂପ, ବେଦନା, ସଂଜ୍ଞା, ସଂସ୍ାର ଓ 
ବିଜ୍ଞାନ-ଏହି ପଞ୍ଚସ୍ପନ୍ଧକୁ ସଂସ୍କୃତ କୁହାଯାଏ । ଯାହାର ଉତ୍ପାଦ୍ୟ ଓ ବିନାଶ ଅଛି; ତାକୁହିଁ - 
ସଂସ୍କୃତ ଧର୍ମ ବୋଲାଯାଏ । ଜାତ, ଜରା ଓ ମରଣଏ ତିନୋଟି ସଂସ୍କୃତ ଧର୍ମର ଲକ୍ଷଣ | 
ସ୍ଥବିରବାଦୀଙ୍କ ମତରେ ମଧ୍ଧମମାର୍ଗହିଁ ପ୍ରକୃତ ପନ୍ଥା | ଅସଂଯତ ଭୋଗ ଓ କଠୋର ତପସ୍ୟା 
ଉଭୟ ନିନ୍ଦନୀୟ ଓ ପରିତ୍ୟାଜ୍ୟ । ପ୍ରକୃତ ସାଧକ ଏ ଦୁଇଟି ପନ୍ଥା ସର୍ବଦା ପରିହାର କରିବା 
ଉଚିତ । ମଧ୍ୟମ ପନ୍ାହିଁ ଆର୍ଯ୍ୟ ଅଷ୍ଟାର୍ଗିକ ମାର୍ଗ । ଚତୁରାର୍ଯ୍ୟ ସତ୍ୟ, ଅଷ୍ଟାର୍ଗିକ ମାର୍ଗ, ଅନାତ୍ମବାଦ, 
କର୍ମବାଦ ଓ ପ୍ରତୀତ୍ୟ ସମୁତ୍‌ପାଦ ପ୍ରଭୃତିର ଉପରେ ଏହା ବିଶେଷ ଗୁରୁତ୍ଵ ଦେଇଥାଏ । ଏହାର 

୨୬ 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଚରମ ଆଦର୍ଶ ହେଲା ଅହିଁତୃ । ଅନ୍ୟର କଥା ଚିନ୍ତା ନକରି ନିଜର ସିଦିଲାଭ ନିମିତ୍ତ ଏମାନେ 
ବିଶେଷ ଭାବରେ ବ୍ୟସ୍ତ । ଏହାକୁ କେତେକ ହୀନ ଯାନବୋଲି କହିଥାନ୍ତି । 


(କ) ମହୀଶାସକ :-ପାଲି ମତରେ ଏ ସମ୍ପଦାୟର ଉତ୍ପତ୍ତି ବାତ୍‌ସୀପୁତ୍ର ସମ୍ପଦାୟ ସଙ୍ଗେ 


(ଖ) 


(ଗ) 


ଥେରବାଦୀ ସମ୍ପରଦାୟର ମିଳନରୁ । ମହୀଶାସକରୁ ସର୍ବାସ୍ତିବାଦର ଉତ୍ପତ୍ତି ହୋଇଛି । 
ସିଂହଳରେ ଏ ସମ୍ପରଦାୟଟି ବିଶେଷ ବିସ୍ତାର ଲାଭ କରିଥୁଲା । ଏମାନଙ୍କର ବିଶ୍ଵାସ 
ଅହିଁତଙ୍କର ଧର୍ମଜୀବନରେ ଚ୍ୟୁତିର କୌଣସି ସମ୍ଭାବନା ନାହିଁ । କିନ୍ତୁ ଶ୍ରୋତାପନ୍ନର ଚ୍ୟୁତିର 
ଯଥେଷ୍ଟ ସମ୍ଭାବନା ରହିଛି । ଆଧ୍ଯାମ୍ବିକ ଜୀବନରେ ସାଧକର ଟାରୋଟି ଶୁଦ୍ଧାବସ୍ଥା ରହିଛି । 
ଯଥା-ଶ୍ରୋତାପରି, ସକଦାଗାମୀ, ଅନାଗାମୀ ଓ ଅହଁତୃ । ଏମାନଙ୍କ ମତରେ ଅହଁତ 
ଏପରି କୌଣସି କାର୍ଯ୍ୟ କରିବା ଅନୁଚିତ, ଯାହା ତାଙ୍କୁ ପାର୍ଥିବ ସୁଖ ପ୍ରଦାନ କରିବ । 
ଇନ୍ଦରିୟର ଉପାଦାନଗୁଡ଼ିକ ଟିଭ ଓ ଚୈତ୍ୟସିକ ପରିବର୍ଉନଶୀଳ । ବୃଦ୍ଧଙ୍କୁ ଦାନ ଦେବା 
ଅପେକ୍ଷା ସଂଘକୁ ଦାନ ଦେବାହିଁ ଅଧ୍କ ଶୁଭଫଳଦାୟକ । କାରଣ ବ୍ରଦ୍ଧ ସଂଘର ଅନ୍ତର୍ଭୁକ୍ତ । 
ଏମାନେ ବୁଦ୍ଧଙ୍କ ଅପେକ୍ଷା ସଂଘପ୍ରତି ଅଧ୍କ ଗୁରୁତ଼ ଆରୋପ କରୁଥ୍‌ଲେ | ଅଷ୍ଟାଙ୍ଗିକ 
ମାର୍ଗ ମଧ୍ୟରେ ଏମାନଙ୍କ ମତରେ ସମ୍ୟକ୍‌ ବାକ୍ୟ, ସମ୍ୟକ୍‌ କର୍ମ ଓ ସମ୍ୟକ୍‌ ଜୀବିକା 
ଏହି ତିନୋଟି ଉପାୟ ଏ ମାର୍ଗର ଅଙ୍ଗ ନୁହେଁ । କାରଣ ଏଗୁଡ଼ିକ ଶୀଳ ବିଷୟକ । ଏହି 
ସମ୍ପଦାୟଟିର ଅନ୍ୟଦୂଇଟି ବିଭାଗ ହେଲା-ପୂର୍ବ ମହୀଶାସକ ଓ ଉତ୍ତମ ମହୀଶାସକ । 
ପ୍ରଥମଟି ସ୍ଥବିରବାଦ ସମ୍ପଦାୟର ଓ ଦ୍ଵିତୀୟଟି ସହିତ ସର୍ବାସ୍ତିବାଦ ସମ୍ପରଦାୟ ମତବାଦର 
ସାଦୃଶ୍ୟ ରହିଛି । 

ହୈମବତ :¬ ହିମାଳୟ ପ୍ରଦେଶରୁ ଏହାର ଉତ୍ପତ୍ତି ହୋଇଥ୍‌ବାରୁ ଏହାର ନାମ ହୈମବତ । 
ସର୍ବାସ୍ତିବାଦପରି ଏମାନେ ବ୍ୃଦ୍ଧଦେବଙ୍କର କୌଣସି ଅସାଧାରଣ ବୈଶିଷ୍ଟ୍ୟ ଥ୍ବା ବିଷୟ 
ବିଶ୍ଵାସ କରନ୍ତି ନାହିଁ । ଏମାନଙ୍କ ମତରେ ବୁଦ୍ଧଦେବ ଜଣେ ସାଧାରଣ ମନୁଷ୍ୟ । ପୁଣି 
ସେମାନେ କୁହନ୍ତି ପବିତ୍ର ସଂଯତ ଜୀବନଯାପନ: କଲେ କେହି ଦେବତା ହୋଇପାରେ 
ନାହିଁ । ଅର୍ହିତଙ୍କ ମଧ୍ୟରେ ଅଜ୍ଞାନ ଓ ସନ୍ଦେହ ଥାଏ । ସେ ମଧ୍ଯ ଲୋଭର ବଶବର୍ଭୀ 
ହୋଇଥାଏ | ତୀର୍ଥଙ୍କର ଅଲୌକିକ ଜ୍ଞାନ ଲାଭ କରିପାରେ ନାହିଁ । ଅର୍ହଁତ ଅନ୍ୟ 
ସାହାଯ୍ୟରେ ଆଧ୍ୟାମ୍ଭିକ ଜ୍ଞାନ ଲାଭ କରିଥାଏ । ଧ୍ଯାନାବସ୍ଥାରେ ହଠାତ୍‌ ବିସ୍କୟସୂଚକ ଶବ୍ଦ 
ଉଚ୍ଚାରଣ ଦ୍ବାରା ସତ୍ୟ ଉପଲବ୍‌ଧୁ ହୋଇଥାଏ । ଏହି ସମ୍ପଦାୟର ମତବାଦ ସହିତ 
ସର୍ବାସ୍ତିବାଦ ମତବାଦର ବେଶ୍‌ ସାଦୃଶ୍ୟ ରହିଛି । 


ବାତ୍‌ସୀପୁତ୍ରୀୟ :- ବୌଦ୍ଧ ସମୁଦାୟ ମଧ୍ଯରେ ଏ ସମ୍ପରଦାୟର ଏକ ବିଶେଷ ଭୂମିକା 
ରହିଛି । ଜୀବର ପୁଦ୍ଗଳ ନାମକ ଏକ ସତ୍‌ବସ୍ତୁର ଅସ୍ତିତୃ ଉପରେ ଏମାନେ ବିଶ୍ଵାସ 


କରନ୍ତି । ଏମାନଙ୍କ ମତରେ ପୁଦ୍‌ଗଳ ଭିନ୍ନ ଜୀବର ପୂନର୍ଜନ୍ସ ହୋଇପାରେନା । ଏହା 
Source: Author, Digitized by PPRACHIN, SOA 


(ଘ) 


(ଡ) 


(ଚ) 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୨୭ 


ବର୍ଣ୍ଣନାତୀତ ଓ ଅପରିବର୍ରିତ । ଦାର୍ଶନିକ ନାଗାର୍ଡୁନ ଓ ଆଚାର୍ଯ୍ୟ ବସୁବନ୍ଧୁ ଏମାନଙ୍କର 
ମତବାଦ ଖଣ୍ଡନ କରିବାକୁ ବହୁ ପ୍ରୟାସ କରିଛନ୍ତି । ପୁଦ୍ଗଳ ଓ ସ୍କନ୍ଧ ଏକ ଏବଂ ଅଭିନ୍ନ 
ନୃହନ୍ତି । ସ୍କନ୍ଧ ଆୟତନ ଓ ଧାତୁର ସମଷ୍ଟିକୁ ସାମୟିକଭାବେ ପୁଦ୍‌ଗଳ କୁହାଯାଏ । 
ପୁଦ୍ଗଳ ଛଡ଼ା ଧର୍ମସମୂହର ଅବସ୍ଥାନ୍ତର ହୁଏ ନାହିଁ । ପଞ୍ଚବିଜ୍ଞାନ ରାଗ ବା ବିରାଗ 
ଆସିପାରେନା | ସର୍ବାସ୍ତିବାଦ ପରି ଏମାନେ ବିଶ୍ଵାସ କରନ୍ତି ଅହଁତର ପତନ ଅଛି ଏବଂ 
ଆଜୀବକ ଅଲୌକିକ ଜ୍ଞାନ ଲାଭ କରିପାରେନା ! ଜୀବର ଅନ୍ତଃ ଭାବ ଉପରେ ଏମାନେ 
ବିଶ୍ଵାସ କରନ୍ତି । ସାରନାଥ ଏ ସମ୍ପଦାୟର ଏକ ପ୍ରଧାନ କେନ୍ଦ୍ରଥୁଲା ଏବଂ ରାଜା 
ହର୍ଷବର୍ଵନଙ୍କ ଭଗ୍ନୀ ରାଜ୍ୟଶ୍ରୀ ଏ ସମ୍ପଦାୟର ବିଶେଷ ପୋଷକତା କରିଥଲେ | 


ଧର୍ମଗୁପ୍ତିକ :¬ ଏହା ମହୀଶାସକର ଏକ ଶାଖା | କିନ୍ତୁ ନିୟମଜାନୁନ୍‌ କ୍ଷେତ୍ରରେ ଏହା 
ମହୀଶାସକଠାରୁ ଭିନ୍ନ । ଏମାନେ ସଂଘ ଏବଂ ସ୍ତୁପଦାନରେ ପୂୁଣ୍ୟାର୍କନର ପ୍ରକୃତ ପନ୍ଧନା 
ମନେ କରିଥାନ୍ତି । ଅରହଁତ ସର୍ବଦା ଅନାଶ୍ରବ ଓ ବୀତରାଗ । ଆଜୀବକ ଅଲୌକିକ ଜ୍ଞାନ 
ଲାଭ କରିପାରେନା । ସାଧକ ବୋଧ୍ଜ୍ଞାନ ଅତର୍କିତ ଭାବେ ଲାଭ କରିଥାନ୍ଷ । ଏହି 
ସଂପ୍ରଦାୟଟି ମଧ୍ଯ ଏସିଆ ଓ ଚୀନ୍‌ ଦେଶରେ ବେଶ୍‌ ଜନପ୍ରିୟତା ଅର୍ଜନ କରିଥଲା । 
ମହାସାଂଘିକ ସମ୍ପରଦାୟର ମତବାଦ ସହତ ଏ ସମ୍ପରଦାୟ ମତବାଦର ସାଦୃଶ୍ୟ ଲକ୍ଷ୍ୟ 
କରାଯାଇଥାଏ ! 

କାଶ୍ୟପୀୟ :¬ ଏହା ସର୍ବାସ୍ଥିବାଦର ଏକ ଶାଖା । ମାତ୍ର ସ୍ଥବିରବାଦ ସହିତ ଏହି 
ମତବାଦର ବିଶେଷ ସାଦୃଶ୍ୟ ରହିଛି । ଏହାଙ୍କ ମତରେ ଅହିଁତଙ୍କର କ୍ଷୟଜ୍ଞାନ ଓ ଉଦ୍‌ପାଦ 
ଜ୍ଞାନ ଅଛି । ଏହା ବୀତରାଗ । ପ୍ରତି ମୁହୂର୍ରରେ ସଂସ୍କାରର କ୍ଷୟ ହୋଇଥାଏ | ଅତୀତ 
କର୍ମଫଳରୂ ସଂସ୍କାରର ଉତ୍ପତ୍ି ହୁଏ; ଭବିଷ୍ୟତର କର୍ମଫଳରେ ନୁହେଁ ¦ ବିପାକ ଫଳ 
ମଧ୍ଯ ରହିଛି । ପାଲି କଥା ବତ୍‌ଥୂ ଗ୍ରନ୍ଧରେ. ଏହି ମତବାଦର ବିଶେଷ ପରିଚୟ ମିଳିଥାଏ । 
ସୌତ୍ରାନ୍ତିକ :- ପାଲି କିମ୍ବଦନ୍ତୀ ଅନୁଯାୟୀ ଏହା କାଶ୍ୟପୀୟ ସମ୍ପଦାୟର ଏକ ଶାଖା | 
ଏମାନେ ସତ୍ତ୍ଵର ଦେହାନ୍ତର ପ୍ରାପ୍ତିରେ ବିଶ୍ଵାସ କରନ୍ତି । ଜୀବର ପଞ୍ଚସ୍ପନ୍ଧ ମଧ୍ଯରୁ ଗୋଟିଏ 
ସ୍ାନ୍ଧର ଦେହାନ୍ତର ଘଟେ । କାଶ୍ୟପୀୟ ମତରେ ଏହାହିଁ ପ୍ରକୃତ ପୁଦ୍‌ଗଳ ! ମହାସାଂଘିକ 
ମତରେ ଏହା ସୃକ୍ଷ୍ ବିଜ୍ଞାନ । ଯୋଗାଚାର ସମ୍ପରଦାୟର ଆଳୟ ବିଜ୍ଞାନ ସହିତ ଏହାର 
ସାଦୃଶ୍ୟ ରହିଛି । ସୌତ୍ରାନ୍ତିକ ମତରେ ଅହିଁତର ଦେହ ପବିତ୍ର । କାରଣ ଏହା ଜ୍ଞାନରୁ 
ଉଦୂତ । ଆର୍ଯ୍ୟମାର୍ଗ ବ୍ୟତିରେକେ ସ୍କନ୍ଧର ସମ୍ପୂର୍ଣ ବିନାଶ ହୁଏ ନାହିଁ । ମନୁଷ୍ୟ ମଧ୍ଯରେ 
ବୁଧ ହେବାର ଶକ୍ତି ନିହିତ ଅଛି । ଏକ ସମୟରେ ଅନେକ ବୁଦ୍ଧର ଆବିର୍ଭାବ 
ହୋଇପାରେନା | ଅସଂସ୍କୃତ ଧର୍ମର ପ୍ରକୃତ ଅସ୍ତିତ୍ବ ନାହିଁ । ହୀନଯାନ ଓ ମହାଯୀନ 
ମତବାଦର ସମନ୍ମୟ ଏହା କରିଥାଏ ! 

ସର୍ଵାସ୍ଥିବାଦ :¬ ସବିରବାଦର ଏହା ଏକ ବଡ଼ ଶାଖା । ସମ୍ରାଟ କନିଷ୍ଠ ଏହ ସମ୍ପ୍ରଦାୟର 
ଜଣେ ପ୍ରଧାନ ପୃଷ୍ଠପୋଷକ ଥୁଲେ। ଖ୍ରୀଷ୍ଟପୂର୍ବ ଯୁଗରେ ଓ ତାହାପରେ ମଧ୍ଯ ସମଗ୍ର 


. ଉତ୍ତର ଭାରତରେ ଏହି ସମ୍ପଦାୟଟି ଖୁବ୍‌ ପ୍ରତିପତ୍ତି ଲାଭ କରିଥଲା 1 ତିଦତ, ମଧ୍ଯ ଏସିଆ, 


ଚୀନ୍‌ ପ୍ରଭୃତି ଦେଶରେ ଏ ସମ୍ପରଦାୟର ମତବାଦ ପ୍ରଚାରିତ ହୋଇଛି । ଏହାର ସାହିତ୍ୟ 
ଓ ଦର୍ଶନ ସଂସ୍କୃତ ଭାଷାରେ ଲିଖ୍ତ ! ଏହି ସମ୍ପଦାୟ ମତରେ ଧର୍ମ ମାତ୍ରେଇ ତ୍ରିକାଳ 
ସତ୍‌ । ଅର୍ଥାତ୍‌ ଧର୍ମର ଅନାଗତ, ବର୍ଭମାନ ଓ ଅତୀତ-ଏହି ତିନିକାଳର ଅସ୍ଥିତୃ ସ୍ଵୀକାର 
କରାଯାଏ । ଏମାନେ ମନେକରନ୍ତି ଅତୀତ ଓ ଭବିଷ୍ୟତର ଉପକରଣଗୁଡ଼ିକ ବର୍ରମାନରେ 
ନିହିତ । ଅତୀତ ବର୍ଭମାନର ମୂଜ ଓ ଭବିଷ୍ୟତର ଫଳ । ଧର୍ମର ତ୍ରିକାଳ ଅସ୍ତିତୃରୂପ ଅର୍ଥହି 
ସର୍ବାସ୍ତିବାଦ । ସର୍ବାସ୍ତିବାଦ ଆଚାର୍ଯ୍ୟଙ୍କ ମଧ୍ୟରେ ସଂସ୍କୃତ ଧର୍ମର ତ୍ରିକାଳସତ ଆଖ୍ୟାରେ 
ମତାନୈକ ଦେଖାଯାଏ । ଏ ସମ୍ପର୍କରେ ଚାରୋଟି ମତ ଦେଖାଯାଏ । ପାଲି କଥା ବତ୍ଥୁ 
ଗ୍ରନ୍ରେ ସର୍ବାସ୍ତିବାଦ ଶବ୍ଦର ଅର୍ଥ ଓ ସମ୍ପଦାୟଟିର ଦାର୍ଶନିକ ମତବାଦର ପ୍ରଚୂର 
ଆଲୋଚନା ରହିଛି । ବ଼ିକାଳବାଦ ମତବାଦ ସହିତ ଏହାର ବେଶ୍‌ ସମ୍ପର୍କ ରହିଛି । ସାଂଖ୍ୟର 
ସତ୍‌କାର୍ଯ୍ୟବାଦ ସହିତ ମଧ୍ଯ ସର୍ବାସ୍ତିବାଦ ମତବାଦର କେତେକ ବିଷୟରେ ସାଦୃଶ୍ୟ ରହିଛି । 
ସର୍ବାସ୍ତିବାଦ ମତରେ ଅର୍ହତଙ୍କର ଚ୍ୟୁତି ଅଛି । ସମସ୍ତ ଅହଁତ ଅନୁତ୍‌ପାଦଜ୍ଞାନ ଲାଭ 
କରିପାରନ୍ତି ନାହିଁ । ଏହା ପ୍ରତୀତ୍ୟସମୁତ୍‌ପାଦ ତତ୍ତ୍ଵର ଅଧୀନ ଓ ଅତୀତ କର୍ମର ଫଳ 
ଭୋଗ କରେ । ଶ୍ରୋତୀପନ୍ନର ଚ୍ୟୁତି ନାହିଁ । ଆଜୀବକ ଅଲୌକିକ ଜ୍ଞାନ ଲାଭ 
କରିପାରେନା । ଜୀବର ଅନ୍ତରଭାବ ପ୍ରତି ଏମାନଙ୍କର ବିଶ୍ଵାସ ରହିଛି । ଚିତ୍ତ ଓ ଚୈତସିକ 
ଧର୍ମର ଆଲମ୍ବନ ଅଛି । ଏମାନେ ୧୫ଟି ଦ୍ରବ୍ୟର ଅସ୍ତିତ୍ଵ ସ୍ଵୀକାର କରନ୍ତି । ଏହା ମଧ୍ୟରେ 
୧୨ଟି ଦ୍ରବ୍ଯ ଅନିତ୍ୟ ଏବଂ ତିନୋଟି ଯଥା-ଆକାଶ, ପ୍ରତିସଂଖ୍ୟା ନିରୋଧ ଓ 
ଅପ୍ରତିସଂଖ୍ୟା ନିରୋଧ ନିତ୍ୟ । 

ମହାସାଂଘିକ :¬- ସଂଘ ମଧ୍ଯରେ ପ୍ରଥମ ଭେଦ ମହାସାଂଘିକଙ୍କ ଦ୍ଵାରା ସୃଷ୍ଟି ହୋଇଥୂଲା । 
ପରବର୍ଭୀ ସମୟରେ ଏ ସଞମ୍ପରଦାୟର ଆଉ କେତେଗୁଡ଼ିଏ ଶାଖାର ଉଦ୍ଭବ ହେଲା । ପ୍ରଥମ 
ସଂଗୀତି ବା ମହାସଭାରେ ଯେଉଁ ସୂତ୍ଛ ବିନୟ, ପିଟକ ସଙ୍କଳିତ ହୋଇଥଲା, ତାହା 
ମଧ୍ଯରୁ ଅନେକ ଗ୍ରନ୍ଥ ବ୍ରଦ୍ଧ ବଚନ ବୋଲି ଏମାନେ ସ୍ଵୀକାର କଲେ ନାହିଁ । କେତେକ 
ଆଚାର୍ଯ୍ୟ ମନେକରନ୍ତି ପ୍ରାକୃତଥ୍ଲା ମହାସାଂଘିକ ସାହିତ୍ୟର ଭାଷୀ ! ମହାସାଂଘିକ 
ଧର୍ମମତବାଦ ମଗଧ, ମଥୁରା, ବମ୍ଭେ ଓ ଆଫଗାନି ସ୍ଥାନରେ ପ୍ରବଳ ଭାବେ ପ୍ରଚାର 
ଲାଭ କରିଥୂଲା । ତେବେ ଭାରତର ଦନକ୍ଷିଣଭାଗ ଗୁଣ୍ଡର ଓ କୃଷ୍ଣା ଜିଲ୍ଲାରେ ଏ ସମ୍ପଦାୟଟି 
ବିଶେଷ ପ୍ରସାର ଲାଭ କରିଥଲା । ମହାସାଂଘିକ ସ୍ଥବିରବାଦୀଙ୍କର ଚତ୍ରାରାର୍ଯ୍ୟସତ୍ୟ, 
ଅ୍ଟା୍ଗିକମାର୍ଗ, ପ୍ରତୀତ୍ୟସମୁତ୍‌ ପାଦ, ସ୍କନ୍ଧର ଅନିତ୍ୟତାଃ ଅନାତ୍ମବାଦ, ବୋଧ୍ୟଙ୍ଗ 
ପ୍ରଭୃତିର ଗୃଢ଼ ସତ୍ୟକୁ ସ୍ଵୀକାର କରନ୍ତି । ତାଙ୍କ ମତରେ ବଦ୍ଧ ଲୋକୋଭତତର | ତାଙ୍କର 

~~ < 


କୌଣସି ଆଶ୍ରବ ଅର୍ଥାତ୍‌ ଆସକ୍ତି ନାହିଁ । ସେ ନିରନ୍ତର ସମାଧ୍ମଗ୍ଧ ! ମହାପରିନିର୍ବାଶ 
କାଳ ପର୍ଯ୍ୟନ୍ତ ବୁଦ୍ଧଦେବଙ୍କର କ୍ଷୟଜ୍ଞାନ ଓ ଲୋକୋଇ୍ତର ଜ୍ଞାନ ଥଲା ! ଏହି ଚିନ୍ତାଧାରାରୁ 
ପରବର୍ଭୀ ସମୟରେ ମହାଯାନର ତ୍ରିକାୟ ମତବାଦର ଉତ୍ପତ୍ତି ହେଲା । ଏହାଙ୍କ ମତରେ 
ଶ୍ରୋତାପନ୍ନ ଧର୍ମ ଜୀବନରେ ଚ୍ୟୁତିର ସମ୍ଭାବନା ରହିଛି । କିନ୍ତୁ ଅରହିତର ଏ ସମ୍ଭାବନା 
ନାହିଁ । ଶ୍ରୋତାପନ୍ନ ଚିତ୍ତ ଚୈତସିକ ଦ୍ଵାରା ନିଜର ସ୍ଵଭାବ ଜାଣିପାରେ । ଚିତ୍ତ ସ୍ଵଭାବତଃ 
ନିର୍ମଳ । ଏହା ଆଗନ୍ତୁକ ଦୋଷେ ଦୃଷ୍ଟ । ଏହି ମତରୁ ପରବର୍ଭୀକାଳରେ ଯୋଗାଚାର 
ଦେବଆଳୟ ବିଜ୍ଞାନର ସୃଷ୍ଟି । ସତ୍ୟୋପଲବ୍‌ଧ୍‌ ହଠାତ୍‌ ଘଟିଥାଏ | ମହାବସ୍ତୁ କଥାବତ୍‌ଥ, 
ବସୁମିତ୍ର ଏବଂ ଭବ୍ୟ ଓ ବିନୀତ ଦେବଗ୍ରନ୍ଧରେ ଏ ସମ୍ପଦାୟର ପ୍ରଚୂର ଆଲୋଚନା 
ଦେଖ୍ବାକୁ ମିଳେ । 

ବହୁଶୂୃତୀୟ :¬ଏହା ମହାସାଂଘିକ ସମ୍ପଦାୟର ପରବର୍ରୀ ଶାଖା । ଏହାର ପ୍ରତିଷ୍ଠାତା 
ଥୁଲେ ଜଣେ ବହୁଶ୍ରତ ଅର୍ଥାତ୍‌ ବୌଦ୍ଧ ଶାସ୍ତ୍ର ଆଚାର୍ଯ୍ୟ । ସେଥ୍‌ପାଇଁ ଏହାର ନାମ 
ରଖାଯାଇଛି ବହୁଶ୍ଵତୀୟ । ହରିବର୍ମନଙ୍କର “ସତ୍ୟସିଵିଶାସ୍ତ୍ରୀ ବହୁଶ୍ୃତୀୟ ସମ୍ପ ଦାୟର 
ପ୍ରାମାଣିକ ଗ୍ରନ୍ଥ । ଏହା ମହାସାଂଘିକର ଏକ ଶାଖା ହେଲେହେଁ ସମ୍ପଦାୟଟିର ମତବାଦ 
ସହିତ ସର୍ବାସ୍ଥିବାଦ ମତବାଦର ଯଥେଷ୍ଟ ସାଦୃଶ୍ୟ ଅଛି । ଏମାନଙ୍କ ମତରେ ବ୍ରଦ୍ଧ ଅନିତ୍ୟ, 
ଦୁଃଖ, ଶୂନ୍ୟ ଓ ନିର୍ବାଣ ସମ୍ବନ୍ଧରେ ଯେଉଁ ସବ୍ର ଉପଦେଶ ଦେଇଛନ୍ତି, ତାହା ଲୋକୋରର 
ଏହାଛଡ଼ା ତାଙ୍କର ଅନ୍ୟାନ୍ୟ ଉପଦେଶଗୁଡ଼ିକ ଲୌକିକ । ସଂଘ ପାର୍ଥିବ ନିୟମକାନୁନ୍‌ର 
ଅତୀତ । ସଂଘଭେଦକାରୀ ମହାଦେବଙ୍କ ପାଞ୍ଚଟି ମତବାଦକୁ ଏହା ସମର୍ଥନ କରେ । 
ବୃଦ୍ଧଙ୍କର: ଦଶବଳ ଯଥା-ସ୍ଥାନାସ୍ଥାନ ଜ୍ଞାନ, କର୍ମବିପାକ ଜ୍ଞାନ, ନାନାଧ୍‌ ମୁରତି ଜ୍ଞାନ, 
ନାନାଧାତୁ ଜ୍ଞାନ, ଇନ୍ଦିୟ ବରାବର ସଞ୍ଞାନ, ସର୍ବତ୍ରଗାମନୀ ପ୍ରତିପତଜ୍ଞାନ ସର୍ବଧୋନ 
ବିମୋକ୍ଷ ସମାଧ୍‌ ସମାପରି ସଂକ୍ସେଶ ବାବଦାନବ୍ର୍ୟଷ୍ଟାନ୍‌ ଜ୍ଞାନ, ପୂର୍ବ ନିବାସାନୁସୂ ତିଜ୍ଞାନ, 
ଚୃତ୍ୟୁତ୍‌ପରତ୍ତିଜ୍ଞାନ ଓ ଆଶ୍ରବଜ୍ଞାନ ତଥା ବିଶେଷ ଶକ୍ତି ଉପରେ ଏମାନେ ବିଶ୍ଵାସ କରୁଥ୍‌ଲେ । 
ଏମାନଙ୍କ ମତରେ ବର୍ଭମାନର ଅସ୍ଥିତ୍ଵ ଅଛି କିନ୍ତୁ ଅତୀତ ଓ ଅନାମତର ଏ ରୂପର କୌଣସି 
ଅସ୍ତିତ୍ଵ ନାହିଁ । ଏମାନେ ହୀନଯାନ ଓ ମହାଯାନ ମତବାଦ ମଧ୍ଯରେ ଏକ ସମନ୍ସୟ ସାଧନ 
କରିବାକୁ ଚେଷ୍ଟିତ ଥୂଲେ | 


( ଞ) ପ୍ରଜ୍ଞସ୍ତିବୀଦ :¬ ଏହା ମହାସାଂଘିକ ସମ୍ପଦୀୟରୁ ଉଦ୍ଭବ । ଏହାଙ୍କ ମତରେ ସ୍କନ୍ଧ ଓ ଦୁଃଖ 


ସହଗାମୀ ନୁହେଁ । ଦ୍ବାଦଶାୟତନ ଅବାସ୍ତବ | ମାର୍ଗଲାଭ ବା ମୃତ୍ୟୁ କର୍ମ ଉପରେ ନିର୍ଭର 
କରେ | ମାର୍ଗଲାଭ ପରେ କୌଣସି ଚ୍ୟୁତି ହୁଏ ନାହିଁ । କର୍ମ ବିପାକର ହେତୁ । ବିପାକ 
ହେତୁ ଆଉ ବିପୀକର ଫଳ । ମହାସାଂଘିକ ସମ୍ପ୍ରଦାୟର ମତବାଦ ସହିତ ଏହାର ଅଧ୍‌୍କ 
ସାଦୃଶ୍ୟ ରହିଛି । 

୩୦ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


(ଟ) ଚୈତ୍ୟବାଦ :¬ ପ୍ରସିଦ୍ଧ ବୌଦ୍ଧାଚାର୍ଯ୍ୟ ମହାଦେବ ଏହି ସମ୍ପଦାୟର ପ୍ରତିଷ୍ଠାତା । ପର୍ବତ 
ଉପର ଏକ ଚୈତ୍ୟ ଉପରେ ସେ ବାସ କରୁଥ୍‌ବାରୁ ସେହି ସମ୍ପଦାୟର ନାମ ଚୈତ୍ୟବାଦ । 
କେତେକଙ୍କ ମତରେ ଏମାନେ ଚୈତ୍ୟର ପୂଜା କରୁଥ୍ବାରୁ ଏହାର ନାମକରଣ ଏପରି 
ହୋଇଛି । ଏହାକୁ କେତେକ ଲୋକୋତ୍ତରବାଦ ସମ୍ପଦାୟ କହିଥାନ୍ତି । ଏମାନେ 
ମହାସାଂଘିକ ଧର୍ମମତ ଉପରେ ବିଶ୍ଵାସ କରନ୍ତି । ଏହାଙ୍କ ମତରେ ଚୈତ୍ୟନିର୍ମାଣ, 
ଚୈତ୍ୟପୂଜା ଓ ଚୈତ୍ୟର ଚତୁଦଦିଗରେ ପ୍ରଦକ୍ଷିଣ କଲେ ପୁଣ୍ୟଲାଭ ହୋଇଥାଏ । 
ଚୈତ୍ୟଉପରେ ପୁଷ୍ଠଦାନ, ମାଲ୍ୟଦାନ ଓ ଗନ୍ଧଦାନ ଦ୍ଵାରା ବିଶେଷ ପୂଣ୍ୟହୁଏ ବୋଲି 
ଏମାନଙ୍କର ବିଶ୍ଧାସ । 

ଏହି ସମସ୍ତ ସମ୍ପ୍ରଦାୟ ବୁଦ୍ଧଦେବଙ୍କ ମହାପରିନିର୍ବାଣର ୩୦୦ ବର୍ଷ ମଧ୍ଯରେ 
ଉତ୍ପତ୍ତି ହୋଇଛି । ଏହା ମଧ୍ଯରୁ ଅନେକ ନିଜର ଅସ୍ତିତ୍ଵ ବଜାୟ ରଖ୍‌ ନପାରି କାଳକ୍ରମେ 
ଅନ୍ୟ ସମ୍ପ୍ରଦାୟ ସହିତ ମିଶିଗଲେ | ମାତ୍ର ଚାରୋଟି ସମ୍ପରଦାୟ ନିଜର ବୈଶିଷ୍ଟ୍ୟ ବଜାୟ 
.ରଖ୍‌ ପାରିଥୂଲା । ସେଗୁଡ଼ିକ ହେଲା ବୈଭାଷିକ, ସୌତ୍ରାନ୍ତିକ, ମାଧ୍ୟମିକ ଓ ଯୋଗାଚାର । 
ବୈଭାଷିକ ଓ ସୌତ୍ାନ୍ତିକ ସମ୍ପଦାୟ ପ୍ରାଚୀନପନ୍ଥୀ ବା ହୀନଯାନ ସମ୍ପଦାୟର ସର୍ବାସ୍ତିବାଦର 
ଶାଖା, ମାଧମିକ ଓ ଯୋଗାଚାର ଉଦାରପନ୍ଧୀ ବା ମହାଯାନର ଶାଖା । 


ବୈଭାଷିକ :— 


ଉପରୋକ୍ତ ଚାରୋଟି ମତବାଦ ମଧ୍ଯରେ ବୈଭାଷିକ ମତବାଦହି ମୂଳ ମତବାଦ । ସର୍ବାସ୍ତିବାଦ 
ସମ୍ପ୍ରଦାୟ ସଂସ୍କୃତରେ ରଚିତ ଜ୍ଞାନପ୍ରସ୍ଥାନ, ପ୍ରଳରଣ ପାଦ, ବିଜ୍ଞାନକାୟ, ଧର୍ମସନ୍ଧ, ପ୍ରଞ୍ଚାପ୍ରିଶାସ୍ତ୍ର 
ଧାତୁକାୟ ଓ ସଙ୍ଗୀତି ପର୍ଯ୍ୟାୟ" ଏହି ସାତଖଣ୍ଡି ଅଭିଧର୍ମ ଗ୍ରନ୍ଛହି ବୈଭାଷିକର ଶାସ୍ତ୍ର । ଏହା 
ଉପରେ ଆହୁରି ଅନେକ ଟୀକା ରଚିତ ହୋଇଛି । ଖ୍ରୀଷ୍ଟୀୟ ପ୍ରଥମ ଦ୍ଵିତୀୟ ଶତକରେ ଏହି 
ସମ୍ପ ଦାୟର ଉତ୍ପତ୍ତି । ଏମାନେ ଅସ୍ତିବାଦୀ । ତାଙ୍କ ମତରେ ମନ ଓ ତଦତିରିକ୍ତ ସମସ୍ତହି ସତ୍ୟ । 
ବାହ୍ୟବସ୍ତୁ ସମୂହର ଜ୍ଞାନ ପ୍ରତ୍ୟକ୍ଷ ସିଦ୍ଧ । ଏ କ୍ଷେତ୍ରରେ ସୌତ୍ରାନ୍ତିକଙ୍କ ସହିତ ବୈଭାଷିକଙ୍କର 
ମତପାର୍ଥକ୍ୟ ଦେଖାଯାଏ । ସୌତ୍ରାନ୍ତିକଙ୍କ ମତରେ ବାହ୍ୟବସ୍ତୁ ଅନୁମାନ ସିଦ୍ଧ । ନିର୍ବାଣ 
ଆନନ୍ଦମୟ | ଧର୍ମସମୂହ ଶାସ୍ରବ ( ମଜଯୁକ୍ତ ) ଓ ଅନାସ୍ବବ ( ମଳହୀନ) । ଶାସ୍ରବ ଧର୍ମ ସଂସ୍କୃତ 
ଧର୍ମ ନାମରେ ପରିଚିତ । ଅନାସ୍ରବ ଧର୍ମ ଅସଂସ୍କୃତ ଧର୍ମନାମରେ ପରିଚିତ । ସଂସ୍କୃତ ଧର୍ମ ହେତୁ 
ସମୂହରୁ ଉଦ୍ଭୂତ । ଅସଂସ୍କୃତ ଧର୍ମ ଅହେତୁକ । ସଂସ୍କୃତ ଧର୍ମର ସଂଖ୍ୟା ୧୨ଟି ଏବଂ ଅସଂସ୍କୃତର 
ସଂଖ୍ୟା ୩ଟି । ୧୨ଟି ସଂସ୍କୃତ ଧର୍ମ ପୁଣି ୪ ଭାଗରେ ବିଭକ୍ତ । ଆମ୍ମା ବା ପୁଦ୍‌ଗଳର ଅସ୍ତିତ୍ବ 
ନାହିଁ । ସ୍କନ୍ଧ ଓ ମହାଭୂତ ସମବାୟରେ ଜୀବର ଉପ୍ପରି । ପ୍ରତୀତ୍ୟସମୂତ୍‌ପାଦର ପୂର୍ବାପୂର୍ବ ଓ 
ସହକାରିତ୍ଵ ଏହି ଦୁଇ ମତହି ସ୍ଵୀକୃତ । 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୩୧ 


ସୌତ୍ରାନ୍ତିକ :¬ 


ବୈଭାଷିକ ମତବାଦର ପରବର୍ଭୀ ସମୟରେ ଏହାର ଉତ୍ପତ୍ତି ! ଏହାର ପ୍ରତିଷ୍ଠାତା ଆଚାର୍ଯ୍ୟ କୁମାର 
ଲାତ ଓ ତାଙ୍କ ଶିଷ୍ୟ ହରିବର୍ମ । ଖ୍ରୀଂଃଝ ୨ୟ ଶତକବେଳକୁ ଏହାର ସୃଷ୍ଟି ବୋଲି ଅନୁମାନ କରାଯାଏ | 
ହରିବର୍ମଙ୍କର “ସତ୍ୟସିଦ୍ଧ" ଶାସ୍ତ୍ର ଏହି ସମ୍ପ୍ରଦାୟର ପ୍ରାମାଣିକ ଗ୍ରଛ୍ଧ । ସୂତ୍ରଗ୍ରନ୍ଧକୁ ପ୍ରମାଣ ଭାବେ 
ସ୍ବୀକାର କରୁଥ୍ବାରୁ ଏହି ସମ୍ପଦାୟର ନାମ ସୌତ୍ରାନ୍ତିକ । ଏହାଙ୍କ ମତରେ ବାହ୍ୟବସ୍ତୁ ଅନୁମାନ 
ସିଦ୍ଧ । ପୁଦ୍ଗଳ ଶୂନ୍ୟତା ଓ ଧର୍ମଶୂନ୍ୟତାଏହି ଦୁଇଟି ସୌତ୍ରାନ୍ତିକର ମୂଳସୂତ୍ର । ଏମାନେ ସଂବ୍ତି 
ଓ ପରମାର୍ଥ ସତ୍ୟ¬ଏହି ଦୁଇଟି ସତ୍ୟକୁ ସ୍ଵୀକାର କରନ୍ତି ¦ ଅନିତ୍ୟତାହିଁ ଧର୍ମସମୂହର ଲକ୍ଷଣ । 
ଧର୍ମସମୂହ ଶୂନ୍ୟ ସ୍ଵଭାବ ବିଶିଷ୍ଟ ଓ ଅଳୀକମାତ୍ର । ନିର୍ବାଣ ଅବସ୍ତୁକ । ଏହି ମତ ପୁଣି ସର୍ବବୈନାଶିକ 
ନାମରେ ପରିଚିତ । 


ମାଧ୍ଯମିକ :— 


ମାଧ୍ଯମିକ ମତବାଦ ମହାଯାନର ଏକ ପ୍ରଧାନ ମତବାଦ । ମଧ୍ଯମପନ୍ଥା ଅନୁସରଣ କରୁଥ୍‌ବାରୁ' 
ଏହାକୁ ମାଧ୍ଯମିକ କୁହାଯାଇଥାଏ । ବାରାଣସୀରେ ବରଦ୍ଧଦେବ ନିଜର ମତବାଦ ପ୍ରଚାର କରିବା 
ସମୟରେ ସେ ଏହି ମଧ୍ଯମ ପଥର କଥା କହିଥୂଲେ । ତାଙ୍କ ମତରେ ସୂଖଭୋଗ ଓ କଠୋର 
ଦୈହିକ କ୍ଳେଶ ଦୂଇଟିହିଁ ନିନ୍ଦନୀୟ ଓ ପରିତ୍ୟାଜ୍ୟ । ଏ ଦୁଇଟିର ମଧ୍ଯମପନ୍ଥା ଅବଲମ୍ବନ କରିବା 
ସମୀଚୀନ ବୋଲି ସେ କହିଛନ୍ତି । କିନ୍ତୁ ମାଧ୍ଯମିକଙ୍କର ଏହା ମଧ୍ଯମପନ୍ଧ୍ଧା ନୁହେଁ । ତାଙ୍କ ମତରେ 
ଅସ୍ତି ନାସ୍ତି, ନିତ୍ୟ-ଅନିତ୍ୟ, ଆତ୍ମା- ଅନାତ୍ମା ପ୍ରଭୃତି କୌଣସି ଦ୍ଵାରା ମଧ୍ଯମ ପନ୍ଥା ବ୍ଯାଖ୍ଯା 


କରାଯାଏ ନାହିଁ 

ଅସ୍ତିତି ଶାଶ୍ବତ ଗ୍ରାହୋ ନାସ୍ତିତୁଛ୍ଛେଦଦର୍ଶନମ୍‌ 

ଶାଶ୍ଵତୋଛେଦନିର୍ମୁକ୍ତଂ ତତ୍ତୃଂ ସୌଗତସନ୍ମାତମ୍‌ 
ଅସ୍ତି କହିଲେ ବସ୍ତର ଶାଶ୍ବତ ଏବଂ ନାସ୍ତି କହିଲେ ବସ୍ତୁର ଅଶାଶ୍ଵତକୁ ସ୍ଵୀକାର କରାଯାଏ | ତାହାହିଁ 
ଅସ୍ତିତ୍ଵ ବା ନାସ୍ତିତ୍ଵ ଏବଂ କୌଣସିଟି ଗ୍ରହଣୀୟ ନୁହେଁ । ଏହା ଆପେକ୍ଷିକ ସମନ୍ଧଯୁକ୍ତ ମାତ୍ର ! 


ଦାର୍ଶନିକ ନାଗାର୍ଜୁନ ମାଧ୍ୟମିକ ମତବାଦର ପ୍ରବର୍ଉକ । ସେ ଖ୍ରୀଷ୍ଟୀୟ ଦ୍ବିତୀୟ ଶତକରେ 
ଦକ୍ଷିଣ ଭାରତରେ ଏକ ବ୍ରାହ୍ମଣ ବଂଶରେ ଜନ୍ମଗ୍ରହଣ କରିଥୂଲେ । ନାଗାର୍ଡୁନଙ୍କ ପରେ ଆର୍ଯ୍ୟଦେବ, 
ବ୍ରଦ୍ଧପାଲିତ, ଭାବବିବେକ, ଚନ୍ଦ୍ରକୀରରି ଓ ଶାନ୍ତିଦେବ ଆଦି ଆଚାର୍ଯ୍ୟଗଣ ମାଧ୍ୟମିକ ମତବାଦ. 
ସମ୍ବନ୍ଧରେ ଆଲୋଚନା କରିଛନ୍ତି । ନାଗାର୍ଜୁନଙ୍କ ମାଧ୍ୟମିକ କାରିକା ମାଧ୍ୟମିକ ଦର୍ଶନର ପ୍ରାମାଣିକ 
ଗ୍ରଚ୍ । ଶୂନ୍ୟତା ହେଉଛି ଏହି ଦର୍ଶନର ମୂଳସୂତ୍ର । ଶୂନ୍ୟତା ଓ ସଂସାର ବା ନିର୍ବାଣର କୌଣସି 
ଭେଦ ନାହିଁ । ସେଥୁପାଇଁ କେତେକ ଏହାକୁ ଶୂନ୍ୟବାଦ ଆଖ୍ୟା ଦେଇଥାନ୍ତି । ମାଧ୍ୟମିକ ମତରେ 
ସତ୍ୟ ଦୂୁଇପ୍ରକାର । ଯଥା¬ସଂବ୍ତି ଓ ପରମାର୍ଥ । ସଂବୃତି ଅର୍ଥ ଅଜ୍ଞାନ ବା ମୋହ ! ଏହାକୁ 

୩୨ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ବ୍ୟାବହାରିକ ସତ୍ୟ କୁହାଯାଏ | ପରମାର୍ଥ ହେଉଛି ଲୋକୋଉର ଜ୍ଞାନ । ସଂବୃତି ଉପାୟ ଏବଂ 
ପରମାର୍ଥ ପରିଣାମ । ସଂବୃତି ଦୃଷ୍ଟିଭଙ୍ଗୀରେ ଲକ୍ଷ୍ୟ କଲେ ପ୍ରତୀତ୍ୟସମୁତ୍‌ ପାଦ ଅର୍ଥ ଜାଗତିକ 
କାର୍ଯ୍ୟକାରଣ । କିନ୍ତୁ ପରମାର୍ଥ ଦୃଷ୍ଟିଭଙ୍ଗୀରେ ଏହା ନିର୍ବାଣ ବା ଶୂନ୍ୟତା । 


ଯୋଗାଚାର :¬ 


ଏହା ମହାଯାନର ଅନ୍ୟ ଏକ ପ୍ରଧାନ ଶାଖା । ଖ୍ରୀଷ୍ଟୀୟ ୩ୟ ଶତକରେ ଆଚାର୍ଯ୍ୟ ମୈତ୍ରେୟ ବା 
ମୈତ୍ରନାଥ ଏ ସମ୍ପ୍ରଦାୟ ପ୍ରତିଷ୍ଠା କରିଥ୍‌ଲେ । ଅସଙ୍ଗ ( ୪ର୍ଥ ଶତକ ) , ବସୂବନ୍ଧୁ ( ୪ର୍ଥ ଶତକ), 
ସଥିରମତି (୫ମ ଶତକ), ଦିଙ୍ନାଗ (୫ମ ଶତକ), ଧର୍ମପାଳ, ଧର୍ମକୀର୍ରି, ଶାନ୍ତରକ୍ଷିତ, 
କମଳଶୀଳ ଆଦି ଯୋଗାଚାରର ଉଲ୍ଲେଖଯୋଗ୍ୟ ଆଚାର୍ଯ୍ୟ । ଅସଙ୍ଗ ଓ ବସୁବନ୍ଧୁ "ଏହି ଦୁଇ 
ଭାଇଙ୍କ ସମୟରେ ସମ୍ପରଦାୟଟି ବିଶେଷ ପ୍ରଭାବଶାଳୀ ହୋଇଥଲା । ଅସଙ୍ଗ ଏହି ସମ୍ପ୍ରଦାୟର 
ନାମ ଯୋଗାଚାର ଦେବାବେଳେ ବସ୍ଲବନ୍ଧୁ ଏହାର ନାମ ଦେଇଥଲେ ବିଜ୍ଞାନବାଦ ବା ବିଜ୍ଞପ୍ରିମାତ୍ରତା 
ବାଦ | 

ବୋଧ୍ଲାଭ ନିମିତ୍ତ ଯୋଗମାର୍ଗ ଉପରେ ଏହି ସମ୍ପଦାୟ ଗୁରୁତ ଦେଉଥ୍‌ବାରୁ ଏହାର 
ନାମ ଯୋଗାଚାର | ଏହାଙ୍କ ମତରେ ବୋଧ୍‌ସତ୍ତ୍କୁ ବୋଧ୍‌ଜ୍ଞାନ ନିମିତ୍ତ ଦଶଟି ଭୂମି ଅତିକ୍ରମ 
କରିବାକୁ ପଡ଼ିଛି । ଏହି ଦଶଟିଭୂମି ଦଶଭୂମି ନାମରେ ପରିଚିତ । ଭୂମି ଅର୍ଥ ଶାସନ ମାର୍ଗର 
ସ୍ତର | ଦଶଟି ସାଧନ ମାର୍ଗର ଭୁମି ଅତିକ୍ରମ କଲେ ବୋଧ୍‌ସତ୍ତ ବ୍ରଦ୍ଧତୁ ପାଇଥ!ଏ । ବିଜ୍ଞାନ, ଚିତ୍ତ 
ବା ମନହିଁ ଏକମାତ୍ର ସତ୍ୟ । ଅନ୍ୟ ସମସ୍ତ ମିଥ୍ୟା । ବିଜ୍ଞାନ ମାତ୍ର ତାର ପାରମାର୍ଥିକ ସତ୍ୟ | 
ବିଜ୍ଞାନ ଦୁଇପ୍ରକାର ପ୍ରକୃତି ବିଜ୍ଞାନ ଓ ଆଳୟ ବିଜ୍ଞାନ | ପ୍ରତ୍ୟେକ ଜ୍ଞାନ କ୍ରିୟାହିଁ ପ୍ରକୃତ ବିଜ୍ଞାନ । 
ଆଳୟବିଜ୍ଞାନ ଜ୍ଞାନ ସମଷ୍ଟି ସକଳ ଧର୍ମର ବୀଜ ସ୍ଵରୂପ ! ଏହାକୁ ତଥାଗତ ଗର୍ଭ କୁହାଯାଏ ! 
ଲଙ୍କାବତାର ସୂତ୍ର ଓ ଶାନ୍ତରକ୍ଷିତ ତନ୍ତ ସଂଗ୍ରହ ଏ ସମ୍ପରଦାୟର ପ୍ରାମାଣିକ ଗ୍ରନ୍ଥ । ଯୋଗାଚାର 
ମତରେ ନୈରାମ୍ମା ଦୁଇଟି-ପୁଦ୍ଗଳ ନୈରାତ୍ମା ଓ ଧର୍ମ ନୈରାମତ୍ମା । ପୁଦ୍ଗଳ ନୈରାତ୍ମାର ଜ୍ଞାନ 
କ୍ଲେଶାବରଣ ନିରାକରଣ ପାଇଁ ଏବଂ ଧର୍ମ ନୈରାତମ୍ମର ଜ୍ଞେୟାବରଣର ନିରସନ ପାଇଁ । ମୋକ୍ଷ 
ଓ ସଟଜ୍ଞତୁ¬ଏହି ଦୁଇଟି ନୈରାମ୍ମ ଦ୍ଵାରା ଲାଭ କରାଯାଏ । ସତ୍ୟ ତିନିପ୍ରକାର : ପରିକଳିତ, 
ପରତନ୍ତ୍ର ଓ ପରିନିଷ୍ଠନନ । ପରିକଳ୍ପିତ ଓ ପରତନ୍ରସତ୍ୟ ମାଧ୍ୟମିକ ସଂବ୍ୃତି ସତ୍ୟ ସଙ୍ଗେ ଏବଂ 
ପରିନିଷ୍ଠନନ ସତ୍ୟ ପରମାର୍ଥ ସତ୍ୟ ସଙ୍ଗେ ଯଥେଷ୍ଟ ସାଦୃଶ୍ୟ ରଖେ | ଯୋଗାଚାର ମତରେ ସତ୍ତା 
ବିଜ୍ଞାନ ମାଦରତା | କିନ୍ତୁ ମାଧ୍ୟମିକ ମତରେ ଏହା ଶୂନ୍ୟତା । 

କାଳକ୍ରମେ ପୂର୍ବୋକ୍ତ ଚାରୋଟି ସମ୍ପଦାୟ ପୁନରାୟ ଦୁଇଭାଗରେ ବିଭକ୍ତ ହେଲା ! 
ଯଥା ହୀନଯାନ ଓ ମହାଯାନ । ବୌଦ୍ଧଧର୍ମରେ ଏହି ଦୂଇଟି ସମ୍ପଦାୟ ପ୍ରଧାନ ଶାଖା | 
ବୁଦ୍ଧଦେବଙ୍କ ଶାଶ୍ମତ ଅମୃତମୟ ବାଣୀ ଏହି ଦୁଇଟି ସମ୍ପଦାୟରେ ପ୍ରଯତ୍ନରେ ପ୍ରଚାରିତ ହୋଇଛି । 
ହୀନଯାନ ସମ୍ପରଦାୟ ସିଂହଳ, ବର୍ମା, ଶ୍ୟାମଦେଶ, କାନ୍ୋଡ଼ିଆ ପ୍ରଭୃତି ଅଞ୍ଚଳରେ ବ୍ୟାପ୍ତ ହେବା 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୩୩ 


ସଙ୍ଗେ ସଙ୍ଗେ ମହାଯାନ ତିଦ୍ଦତ, ନେପାଳ, ଚୀନ, ଜାପାନ ପ୍ରଭୃତି ଅଞ୍ଚଳରେ ପ୍ରସାରିତ 
ହୋଇଥଲା । 


ସଂକ୍ଷେପରେ ମହାଯାନ ଓ ହୀନଯାନ :— 


ମହାଯାନୀ ପ୍ରାଚୀନ ବ୍ରା ରକ୍ଷଣଶୀଳ ବୌଦ୍ଧମାନଙ୍କୁ ହୀନଯାନ ନାମରେ ଅଭିହିତ କଲେ । ମାତ୍ର 
ହୀନଯାନୀ କୌଣସି କ୍ଷେତ୍ରରେ ନିଜକୁ ହୀନଯାନ ବୋଲି କହିନାହାନ୍ତି । ବରଂ ସେମାନେ ନିଜକୁ 
ସ୍ଥବିରବାଦୀ ବା ଥେରବାଦୀ ଵୋଲି କହିଛନ୍ତି । ଏହି ଦୁଇଟି ସମ୍ପଦାୟ ମଧ୍ଯରେ ମୁଖ୍ୟତଃ ନିମ୍ନଲିଖିତ 
ବିଷୟ କ୍ଷେତ୍ରରେ ପ୍ରଭେଦ ଦେଖାଯାଏ 


() ଆଶୟ-ଉପଦେଶର ଆକାଂକ୍ଷା 
() ଉପଦେଶ 
(¦) ପ୍ରୟୋଗ-ଉପଦେଶର ପ୍ରୟୋଗ 
(୪) ଆଲମ୍ବନ-ସାଧନାର ସାମଗ୍ରୀ 
(୪) ସାଧନାର କାର୍ଯ୍ୟସିଦ୍ଧିର ସମୟ 


‘ଯାନଂ ର ଅର୍ଥ ବାହନ । ‘ଯାନ ପୂର୍ବରୁ ମହା” ଯୋଗ କରାଯାଇ ମହାଯାନ' ଶହ ସୃଷ୍ଠିଲାଭ 
କରିଛି ଏବଂ ଏହାର ଅର୍ଥ ହେଉଛି ଯାହା ସାଧକକୁ ଚରମଲକ୍ଷ୍ୟ ଦିଗକୁ ନେଇଯାଇଥାଏ । ଏହାକୁ 
ବୂଦ୍ଧାବସ୍ଥା ବା ତଥାଗତ ଅବସ୍ଥା କୁହାଯାଏ । ମହାସାଂଘିକ ଯେଉଁ ସାତଟି ଦଳରେ ବିଭଚ୍ତ 
ହୋଇଥଲା, ସେଗୁଡ଼ିକ ମହାଯାନ ମତବାଦର କ୍ରମବିକାଶରେ ଯଥେଷ୍ଟ ସାହାଯ୍ୟ କରିଥଲା । 
ମହାଯାନର ଉଦ୍ଦେଶ୍ୟ ବ୍ରଦ୍ଧତୁଲାଭ । ‘ହୀନଯାନ” ଶହ୍ରେ ‘ଯାନ! ପୂର୍ବରୁ ‘ହୀନ? ଶହ୍ଦ ପ୍ରୟୋଗ 
କରିବାର କାରଣ ସମ୍ପର୍କରେ କୁହାଯାଇଥାଏ—ଏହା ସାଧକକୁ ବୁଦ୍ଧାବସ୍ଥାକୁ ଉନ୍ନୀତ ନକରି ଅହିତ 
ଅବସ୍ଥାକୁ ଉନ୍ନୀତ କରାଇଥାଏ । ବୃଦ୍ଧାବସ୍ଥାଠାରୁ ଏହି ଅବସ୍ଥା ନିମ୍ସ୍ତରର ! ସ୍ରାବକମାନଙ୍କ ପାଇଁ 
ଏହା ଉଦ୍ଦିଷ୍ଠ । ହୀନଯାନୀ ନିଜର ନିର୍ବାଣ ଓ ଅହିତ ପ୍ରାପ୍ତି ନିମିର ସତତ ବ୍ୟଗ୍ର । ସେମାନେ 
କଦାପି ଅନ୍ୟ ବିଷୟରେ ଚିନ୍ତା କରନ୍ତି ନାହିଁ । ମହାଯାନୀମାନଙ୍କର ଆଦର୍ଶ ସମ୍ପୂର୍ଣ୍ଣ ବିପରୀତ । 
ଏମାନେ ଅତି ମହାନ୍‌ । ଏମାନେ କଦାପି ନିଜ ନିମିତ୍ତ ନିର୍ବାଣ ଚାହାନ୍ତି ନାହିଁ । ଜଗତର ହିତ 
ନିମିତ୍ତ ଏମାନେ ନିଜକୁ ଉତ୍ସର୍ଗ କରିଥାନ୍ତି । ଜଗତର ସମସ୍ତଙ୍କୁ ମୋକ୍ଷ ବା ନିର୍ବାଣ ଲାଭ କରାଇବା 
ମହାଯାନୀଙ୍କର ଉଦ୍ଦେଶ୍ୟ । ମହାଯାନ ଦ୍ଵାରା ଜଣେ ବୃଦ୍ଧ ବା ବିଜ୍ଞ ହୋଇପାରେ, କିନ୍ତୁ ହୀନଯାନରେ 


ଜଣେ ସାଧକ କେବଳ ସ୍ରାବକ ବା ଅହିତ ଅବସ୍ଥା ପର୍ଯ୍ୟନ୍ତ ଯାଇପାରେ ! 


ଅସଙ୍ଗ ତାଙ୍କର ସୃତ୍ରାଳଙ୍କାର'ରେ ମତଦେଇ କୁହନ୍ତି ମହାଯାନୀମାନେ ପ୍ରଥମେ 
ଅନ୍ୟର ମୁକ୍ତି କାମନା କରି ପରେ ନିଜର ମୁକ୍ତି କାମନା କରିଥାନ୍ତି । ବୋଧ୍‌ଅବସ୍ଥା ପ୍ରାପ୍ରି ପୂର୍ବରୁ 

୩୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଆବଶ୍ୟକ ହେଲେ ଅନ୍ୟମାନଙ୍କ ପାଇଁ ସେମାନେ ଆତ୍ମବଳି ଦେବାକୁ ପ୍ରସ୍ତୃତ । ଅଥଚ 
ହୀନଯାନୀଗଣ ପ୍ରଥମେ ନିଜର ମୁକ୍ତି କାମନା କରିଥାନ୍ତି । ବୌଦ୍ଧଧର୍ମରେ ପ୍ରଦର୍ଶିତ ଶାରୀରିକ ଓ 
ମାନସିକ ପ୍ରକ୍ରିୟାଦ୍ଵାରା ନିଜେ ପ୍ରଥମେ ଅହଁତ ଅବସ୍ଥା ପ୍ରାପ୍ତି ହୋଇଥାନ୍ତି । ତାଙ୍କର ଏହି ସ୍ବାର୍ଥପର 
ମନୋବୃରି ଯୋଗୁଁ ସେମାନଙ୍କୁ ‘ହୀନଯାନୀ” କୁହାଯାଇଥାଏ । 


ମହାଯାନର ଅନ୍ୟ ଏକ ଆଦର୍ଶ ବୋଧ୍‌ସତ୍ତ୍ଵବାଦ । ଏମାନଙ୍କ ମତରେ ସମସ୍ତେ ବ୍ରଦ୍ଧତ୍ 
ଲାଭ କରିପାରିବେ । ତେବେ ପ୍ରଥମେ ସେମାନଙ୍କୁ ବୋଧ୍ସତ୍ଵ ହେବାକୁ ପଡ଼ିବ | ବୋଧ୍‌ସତ୍ତ 
ହେବାକୁ ହେଲେ, ବୋଧ୍ଚିଭ ହେବାକୁ ହୁଏ । ଯେ କୌଣସି ବ୍ୟକ୍ତି ପରୋପକାର ନିମିତ୍ତ 
ଆମ୍ମୋତ୍ଥର୍ଗର ପ୍ରତିଜ୍ଞା କରିପାରିଲେ ବୋଧ୍‌ସତ୍ତ୍ର ଆଖ୍ୟା ଲାଭ କରେ | ଜଗତର ଦୁଃଖ ଦୂରୀକରଣ 
ପାଇଁ ଆକାଶ ଓ ଜଗତର ସ୍ଥିତି କାଳପର୍ଯ୍ୟନ୍ତ ବୋଧ୍‌ସନ୍ତ୍ ନିଜର ସ୍ଥିତି କାମନା କରିଥାଏ 


ଆକାଶସୀ୍ୟ ସ୍ଥିତିର୍ଯାବଦ୍‌ ଯାବଜ ଜଗତଃ ସ୍ଥିତିଃ 


= < 


ତାବନ୍ନାମ ଛ୍ଥିତିର୍ଭୁ୍‌ୟାତ୍‌ ଜଗଦ୍‌ଦୂଃଖାନି ବିଘ୍ନତଃ । 

ସେମାନେ ଜଗତର ସମସ୍ତ ଦୁଃଖ ନିଜେ ଭୋଗ କରିବାକୁ ଚାହାନ୍ତି ଏବଂ ସେମାନଙ୍କ 
କୁଶଳ କର୍ମଯୋଗୁଁ ଜଗତରେ ସୁଖର ଉଦୟ ହେଉ ବୋଲି ଆଶାପ୍ରକାଶ କରନ୍ତି । ସେହି ବୋଧ୍‌ସତ୍ତ 
ଅବସ୍ଥା ମହାଯାନପନ୍ଥୀର କାମ୍ୟ । ଏହି ରୂପେ ସେ ବୁଦ୍ଧତ୍ଧ ଦିଗକୁ ଅଗ୍ରସର ହୋଇଥାଏ । 
ଚର୍ଯ୍ୟାଗୁଡ଼ିକର ପୂର୍ଣ୍ତତା ଲାଭହିଁ ପାରମିତା । ହୀନଯାନପରି ମହାଯାନର ଦଶଟି ପାରମିତାର 
ଉଲ୍ଲେଖ ରହିଛି । ମାତ୍ର ଏହି ଦୁଇଟି ସମ୍ପରଦାୟର ଚର୍ଯ୍ୟାର ନାମରେ ପ୍ରଭେଦ ଅଛି । ମହାଯାନରେ 
ପ୍ରଧୀନତଃ ଦାନ, ଶୀଳ, କ୍ଷାନ୍ତି, ବୀର୍ଯ୍ୟ, ଧ୍ଯାନ, ପ୍ରଜ୍ଞା ଏହି କେତୋଟି ପାରମିତା ପାଳନ 
ଉପରେ ବିଶେଷ ଗୁରୁତ୍ଵ ଦିଆଯାଇଥାଏ । ବୋଧ୍ସତ୍ତ ଯେତେବେଳେ କ୍ଷାନ୍ତି, ବୀର୍ଯ୍ୟ ଓ ଧାନ 
ପ୍ରଭୃତି ପାରମିତାରେ ଦକ୍ଷ ହୋଇଯାଏ, ସେତେବେଳେ ତାର ମନୋବୃରି ଉର୍୍ଧିଗାମୀ ହୁଏ । 
କରୁଣାରେ ତାର ଚିତ୍ତ ଭରପୂର ହୋଇଉଠେ ¦ ଏହି କାରଣରୁ ମହାଯାନ ମନୋବୃତତିର ଅବସ୍ଥା 
ଅନୁଯାୟୀ ଦଶଟି ଭୂମିର ପରିକଳ୍ଥନା କରାଯାଇଛି । ଏହି ଦଶଭୂମି ଅତିକ୍ରମ କରିପାରିଲେ 
ବେଧ୍ସତ୍୍‌ ବୃଦ୍ଧତୃ ପ୍ରାପ୍ତ ହୋଇଥାଏ । ‘ହୀନଯାନଂରେ ଚାରୋଟି ଶୁଦ୍ଧ ଅବସ୍ଥାର ଉଲ୍ଲେଖ ରହିଛି ! 
ଯଥା-ଶ୍ରୋତାପରି, ସକୃଦାଗାମୀ, ଅନାଗାମୀ ଓ ଅହଁତ଼ୃ । ‘ମହାଯାନ”ରେ ବୃଦ୍ଧର ତିନୋଟି 
କାୟର କଳ୍ପନା କରାଯାଇଛି । ଯଥା-ନିର୍ମାଣକାୟ, ସମ୍ଭୋଗକାୟ ଓ ଧର୍ମକାୟ ! ନିର୍ମାଣକାୟ 
ମଣିଷରୂପୀ ବୁଦ୍ଧ । ଏହି ଶରୀରରେ ସେ ଜଗତର ହିତସାଧନ କରିଥାଏ । ସମ୍ଭୋଗକାୟ ବୁଦ୍ଧର 
ଜ୍ୟୋତିର୍ମୟକାୟଂ | ଏ ଦେହରେ ସେ ବୋଧ୍ସତ୍ତର ଗୃଢ଼ଧର୍ମ ଦେଖୁଥାଏ । ଧର୍ମକାୟ ବୂଦ୍ଧର 
ଶାଶୃତ, ବିଶୁଦ୍ଧ ଓ ଚିରଶାନ୍ତ ଅବସ୍ଥା । ଏହାକୁ ତଥତା ବୋଲାଯାଏ ! ନିର୍ମାଣକାୟ ଓ 
ସମ୍ଭୋଗକାୟର ସଂଖ୍ୟା ଅନେକ । ଧର୍ମକାୟ ମାତ୍ର ଗୋଟିଏ । ସାଧାରତଃ ସତ୍ୟପ୍ରାପ୍ତି ନିମିତ 
ଦୁଇଟି ଆବରଣର ପରିକଳ୍ନା କରାଯାଇଛି |! ଯଥା-କ୍ଲେଶାବରଣ ଓ ଞ୍ଞେୟାବରଣ । ନୈତିକ 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୩୫ 


ନିୟମ ଓ ସାଧନା ମାଧ୍ଯମରେ ସାଧକ କ୍ଲେଶାବରଣରୁ ମୁଲ୍ତିଲାଭ କରିଥାଏ | ହୀନଯାନୀମାନେ 
ଏହି ଜ୍ନେଶାବରଣରୁ କେବଳ ମୁକ୍ତିଲାଭ କରିଥାନ୍ତି । ମାତ୍ର ମହାଯାନୀଗଣ ନିଜକ୍ର କ୍ଲେଶାବରଣରୁ 
ମୁକ୍ତ କରିବା ସଙ୍ଗେ ସଙ୍ଗେ ପରମଜ୍ଞାନ ଲାଭକରି ଜ୍ଞେୟାବରଣରୁ ମଧ୍ଯ ନିଜକୁ ମୁକ୍ତି କରିପାରିଥାନ୍ତି 
ଏବଂ ଧର୍ମକାୟ ଲାଭ କରିଥାନ୍ତି । ମହାଯାନୀ ହୀନଯାନୀଙ୍କ ପରି କେବଳ ପୁଦ୍‌ଗଳ-ନୈରାମ୍ଭା 
ବିଶ୍ଵାସ କରନ୍ତି ନାହିଁ । ସେମାନେ ପୁଦ୍ଗଳ ଓ ଧର୍ମ-ଉଭୟ ନୈରାମତ୍ମ୍ୟ ବୋଲି ବିଶ୍ବାସ କରନ୍ତି । 
ହୀନଯାନରେ ଆତ୍ମାକୁ ଅସ୍ଵୀକାର କରାଯାଇଛି | ମହାଯାନରେ ଚାରୋଟି ବ୍ରହ୍ମବିହାର ଭାବନାର 
ଉପଦେଶ ରହିଛି । ଏ ଚାରୋଟି ମୈତ୍ରୀ, କରୁଣା, ମୁଦିତା ଓ ଉପେକ୍ଷା! ଅପରିମିତ ମାନସରେ 
ଏ ଚାରୋଟିର ଭାବନା କହିଲେ ଚିତ୍ତରେ ପ୍ରସନ୍ନତା ଓ ବିଶୁଦ୍ଧି ଆସିଥାଏ । ମହାଯାନରେ ବ୍ରଦ୍ଧଙ୍କର 
ଦାର୍ଶନିକ ମତବାଦ ଉପରେ ବିଶେଷ ଗୁରୁତ୍ଵ ଦିଆଯାଇଛି । ହୀନଯାନରେ ଦର୍ଶନ ଅପେକ୍ଷା 
ନୈତିକ ତତ୍ତ୍ର ଉପରେ ଅଧକ ଗୁରୁତ୍ଵ ଦିଆଯାଇଛି । ସେଥ୍ପାଇଁ ମହାଯାନ ଦର୍ଶନମୂଳକ 
ହୋଇଥ୍ବାବେଳେ, ହୀନଯାନ ମୁଖ୍ୟତଃ ନାତିମୂଳକ | ତଥାପି ଏ ଦୁଇଟି ମତବାଦ ଘନିଷ୍ଠଭାବେ 
ନିବିଡ଼ କହିଲେ ଭୂଲ୍‌ ହେବ ନାହିଁ 
ଖ୍ରୀଷ୍ଟୀୟ ୮ମ ଓ ୯ମ ଶତକ ବେଳକୁ ମହାଯାନ ଧର୍ମରେ ବିବର୍ଭନ ଦେଖାଦେଲା । 
ମନ୍ତ୍ର, ତନ୍ତ୍ର, ମୁଦ୍ରା, ନ୍ୟାସ, ମଶ୍ଚଡଳ ପ୍ରଭୃତି ତାନ୍ତିକ କ୍ରିୟାକର୍ମ ମହାଯାନରେ ପ୍ରବେଶ ଲାଭକଲା ! 
ତନ୍ତ୍ରବାଦର ପ୍ରାଧାନ୍ୟ ଦେଖାଦେଲା । ଫଳରେ ଧର୍ମଜଗତରେ ଉତ୍ପତ୍ତି ହେଲା ଏକ ଅଭିନବ 
ମହାଯାନ ଧର୍ମର । ଏହି ମହାଯାନକୁ ସାଧାରଣଭାବେ ତାନ୍ତିକ ମହାଯାନ କୁହାଯାଇଥାଏ । ଏହି 
' ରୂପାନ୍ତରିତ ମହାଯାନରୁ ମନ୍ତ୍ରଯାନର ସୃଷ୍ଟି ହେଲା । ପୁଣି ଏଥ୍‌ରୁ ସୃଷ୍ଟିଲାଭ କଲା ବଜ୍ରଯାନ, 
ସହଜଯାନ ଓ କାଳଚକ୍ରଯାନ । 


ମନ୍ତ୍ରଯୀନ := 


ମନ୍ତ୍ରକୁ ଆଶ୍ରୟ କରି ସାଧନାର ଯେଉଁ ପଥ ସିରୀକୃତ, ତାହା ମନ୍ତ୍ରଯାନ | ବୁଦ୍ଧତୃ ଲାଭ କରିବା 
ଅତୀବ କଠିନ | ବହୁ କଠୋର ସାଧନାପରେ ଏହି ଜ୍ଞାନ ଲାଭ ହୋଇଥାଏ । ମନ୍ତ୍ରଯାନ ମତରେ 
ମନ୍ତ୍ର ଜପ, ପୂଜା ଓ କ୍ରିୟାକଳାପର ଅନୁଷ୍ଠାନ ପ୍ରଭୃତି ବୃଦ୍ଧ ଲାଭର ପ୍ରକୃଷ୍ଟ ପଥ ! ମନ୍ତ୍ର ଉପରେ 
ଗଭୀର ଆସ୍ଥାସ୍ଥାପନ କରିବା ଏହି ମନ୍ତ୍ରଯାନର ମୂଲଲକ୍ଷ୍ୟ ! 


(କ) ବଜରଯାନ :¬ ବଜକୁ ଆଶ୍ରୟ କରି ସାଧନାର ଯେଉଁ ପଥ, ତାହା ବକୁଯାନ । ଜ୍ଞାନସିବି' 
ଗ୍ରନ୍ତରେ ଲେଖାଯାଇଛି ‘ବୋଧ୍ଚିଭଂ ଭବେତ୍‌ ବକୁମ୍‌', ଅର୍ଥାତ୍‌ ବୋଧ୍ସଭୁହଁ ବକ 
କଠୋର ସାଧନାର ଫଳରୁ ବୋଧ୍ଚିତ୍ତ ସ୍ଥିର ସ୍ଵଭାବ ପ୍ରାପ୍ତ ହୋଇଥାଏ | ବଜ୍ର ମତରେ 
ଏହା ଅଭେଦ୍ୟ, ଅଛେଦ୍ୟ ଓ ଅଦାହ୍ୟ । ବୋଧ୍ଚିତ୍ତରେ ବଜ୍ର ସ୍ଵଭାବ ଲାଭ ହେଲେ ସାଧକର 
ବୋଧ୍ଜ୍ଞାନ ଲାଭ ହୋଇଥାଏ | ବୋଧ୍‌ ବା ସମ୍ୟକ୍‌ ଜ୍ଞାନଲାଭର ଦୃଢ଼ ସଂକଳ୍ପରୁ ଏହାର 
ସୃଷ୍ଟି । କିନ୍ତୁ ବଜୁଯାନ ମତରେ ମୈଥୁନ ଯୋଗେ ଟିତ୍ତର ଯେଉଁ ଚରମ ଆନନ୍ଦ ଭାବ 

(ଖ) 


(ଗ) 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଉତ୍ପରି ହୁଏ, ତାହାହିଁ ବୋଧ୍ଚିଇ । ଯାହାର ବ୍ରଜ ସ୍ଵଭାବ ଲାଭ ହୋଇଥାଏ, ତାହାକୁ 
ବଜ୍ରସତ୍ତର ବା ବଜ୍ରଧର କୁହାଯାଇଥାଏ । ବକ୍ରଯାନରେ ଗୁରୁହିଁ ସର୍ବସ୍ଵ । ସେ ସ୍ଵୟଂ ଏହି 
ବଜ୍ରଧାରୀ । 

ସହଜଯାନ :¬ ବଜଯାନ ସାଧନାର ସୃକ୍ଷ୍ତର ସ୍ତର । ଏହି ମତରେ ଶୂନ୍ୟତା ପ୍ରକୃତି ଓ 
କରୁଣା ପୂରୁଷ । ଶୂନ୍ୟତା ଓ କରୁଣା ଉଭୟର ମିଳନରେ ବୋଧ୍ଚିତ୍ତ ଉତ୍ପନ୍ନ ହୋଇଥାଏ । 
ପ୍ରକୃତି ଓ ପୂରୁଷ ଅର୍ଥାତ୍‌ ସ୍ତ୍ରୀ ଓ ପୁରୁଷର ମିଳନରେ ଯୋଗ ମାର୍ଗରେ ଏକ ଅନିର୍ବଚନୀୟ 
ସୁଖର ଉପପତି ହୁଏ । ଏହି ସୁଖହି ମହାସୁଖ ! ଏହି ସୁଖ ଏପରି ଏକ ଅବସ୍ଥା, ଯେଉଁଠାରେ 
କୌଣସି ଭେଦ ଜ୍ଞାନ ନାହିଁ । ଏହାଦ୍ଵାରା ମୋହ ଦୂରୀଭୂତ ହୁଏ ଓ ଶୂନ୍ୟତା ଜ୍ଞାନ ଳାଉହୁଏ । 
ଏହାହିଁ ସହଜ ସୁଖ । ସାଧକ ଏହି ଅବସ୍ଥାରେ ଉପନୀତ ହେଲେ ମୁଚ୍ତି ଲାଭ କରିଥାଏ । 
ଏହି ମତରେ ପୂଜା, ମନ୍ତ, ଜପ, ପ୍ରଭୃତିର କୌଣସି ସ୍ଥାନ ନାହିଁ । ସହଜଯାନର ଅଧ୍କାଂଶ 
ଗ୍ରନ୍ ତିଦତୀୟ ଅନୁବାଦରେ ସଂରକ୍ଷିତ । ଦୋହାଜୋଷ ଓ ଚର୍ଯ୍ୟାଗୀତିଗୁଡ଼ିକରେ ଏ 
ସମ୍ପଦାୟର ସାଧନା ପଦ୍ଧତିର ଯଥେଷ୍ଟ ଆଭାସ ମିଳିଥାଏ | 


କାଳଚକ୍ର ଯାନ :¬ ବଜୁଯାନର ଏହା ଅନ୍ୟ ଏକ ସାଧନା ମାର୍ଗ । କାଳଚକ୍ରଯାନ ମତରେ 
'କାଳଚକ୍ର ଶୂନ୍ୟତା ଓ କରୁଣାର ପ୍ରତୀକ ! ତାର ଉତ୍ପତ୍ତି ଓ କ୍ଷୟ କିଛି ନାହିଁ । ସହଜ ଜ୍ଞାନ 
ଓ ଞ୍ଚେୟ ସେଥ୍‌ରେ ମିଶିକରି ରହିଛି । ସକଳର ଉଭବ ଏହି କାଳଚକ୍ରରୁ । ତ୍ରିକାଳ- 
ଅତୀତ, ବର୍ଜମାନ ଓ ଭବିଷ୍ୟତ, ତରିକାୟ-ସମ୍ଭୋଗକାୟ, ନିର୍ମାଣକାୟ ଓ ଧର୍ମକାୟ 
ତାହା ମଧ୍ଯରେ ନିହିତ । ଏହି କାଳଚକ୍ରହି ସର୍ବଜ୍ ; ମହାଶୂନ୍ୟ ଓ ଆଦିବୂଦ୍ଧ । ଏଥ୍‌ରୁ ସକଳ 
ବୁଦ୍ଧର ଜନ୍ମ । କଳଚକ୍ରଯାନୀଙ୍କର ଉଦ୍ଦେଶ୍ୟ, ହେଉଛି, ନିୟତ ପରିବର୍ଭନଶୀଳ କାଳଚକ୍ରକୁ 
ପ୍ରତିରୁଦ୍ଧ କରିବା ଏବଂ ନିଜକୁ କାଳଚକ୍ରର ଉଦ୍ଦିରେ ରଖ୍‌ବା । ଏହି ସମ୍ପରଦାୟର ସାଧନା 
ବିଷୟରେ ତିଥ୍‌, ନକ୍ଷତ୍ର ଯୋଗକରଣ, ରାଶି ପ୍ରଭୃତି ବିଶେଷ ସ୍ଥାନ ଅଧ୍କାର କରେ | 
ଲଘୁକାଳଚକ୍ର ତନ୍ତ୍ରରାଜଟୀକା ବା ବିମଳପ୍ରଭାଟୀକା ପ୍ରଭୃତିରେ ଏହାର ଦାର୍ଶନିକ 
ମତବାଦର ସନ୍ଧାନ ମିଳେ ! ଏହି ସାଧନା ପଦ୍ଧତିରେ ଗୁରୁମାନଙ୍କର ବିଶେଷ ଭୂମିକା 
ରହିଛି । ଗୁରୁଉପଦେଶ ବ୍ୟତିରେକେ ଏହାର ସାଧନା ପ୍ରଣାଳୀ ଓ ସୃକ୍ଷ୍ଟତତ୍ତ୍ର ଜ୍ଞାନ ଲୀଭ 
କରିବା ଅତୀବ କଠିନ ! ଏହି ସମ୍ପରଦାୟଗୁଡ଼ିକର ଭାଷାଥୂଲା ସନ୍ଧ୍ୟାଭାଷା । ” 


” ଦ୍ରଷ୍ଟବ୍ୟ ¬ ଡଃ ଅନୁକୂଳ ଚନ୍ଦ୍ର ବନ୍ଦୋପାଧ୍ଯାୟଙ୍କ ‘ବୃଦ୍ଧ ଓ ବୌଦ୍ଧଧର୍ମ ପୁସ୍ତକ 


ଉକ୍ତ ଗ୍ରନ୍ଧର ବୌଦ୍ଧ ସମ୍ପଦାୟ ପରିଚ୍ଛେଦ ଅବଲମ୍ବନରେ ଏହି ପରିଚ୍ଛେଦଟି ରଚିତ । 

ପଞ୍ଚମ ପରିଚ୍ଛେଦ 


ବୌଦ୍ଧଧର୍ମର ଉଭବ ଓ ବିକାଶ :— 


ପ୍ରତ୍ୟେକ ଧର୍ମର ବିକାଶରେ ରାଜାନୁଗ୍ରହର ଭୂମିକା ବିଶେଷ ଟୁରୁତୃପୂର୍ଣ । ରାଜ ଅନୁକମ୍ପା ଲାଭ 
ନକରି କୌଣସି ଧର୍ମ ନିଜ ଅସ୍ତିତୂର ପ୍ରଚାର ଓ ପ୍ରସାର କରିପାରିନାହିଁ । ବୌଦ୍ଧଧର୍ମର ବିକାଶ 
କ୍ଷେତ୍ରରେ ଜଗତର ଏହି ଅବଧାରିତ ସତ୍ୟଟିକ୍ର ଅସ୍ଵୀକାର କରାଯାଇ ନପାରେ ! ଭାରତରେ 
ବୌଦ୍ଧଧର୍ମର ଉଦ୍ଭବ ଓ ବିକାଶ ସହିତ ଓଡ଼ିଶାରେ ଏହାର ବିକାଶଧାରା ସମ୍ପର୍କରେ ସଂକ୍ଷେପରେ 
ଏଠାରେ ଆଲୋଚନା କରାଗଲା ! 


ଭାରତରେ ବୌଦ୍ଧଧର୍ମ :¬ 


ବୌଦ୍ଧଧର୍ମର ବିକାଶ ଓ ପ୍ରସାରରେ ମଗଧର ଭୁମିକା ବେଶ୍‌ ଟୁରୁତ୍ରପୂର୍ଣ । ବୃଦ୍ଧଦେବ ବୋଧ୍ଲାଭର 
ଦ୍ବିତୀୟ ବର୍ଷରେ ତଳ଼୍ାଳୀନ ମଗଧରାଜ ବିମ୍ଭିସାରଙ୍କ ସହିତ ସାକ୍ଷାତ୍‌ କରିଥ୍‌ଲେ ! ମଗଧରାଜ 
ନବଲବ୍ଧ ଧର୍ମବାଣୀ ସମ୍ବନ୍ଧରେ ଜାଣିବାକୁ ଇଚ୍ଛାପ୍ରକାଶ କରିବାରୁ, ବୁଦ୍ଧଦେବ ତାଙ୍କୁ ଦାନ, ଶୀଳ 
ଓ ସ୍ଵର୍ଗ ସମ୍ପର୍କରେ ଅତି ସରଳଭାବରେ ଶିକ୍ଷାଦେବା ସଙ୍ଗେ ସଙ୍ଗେ ଚତୁରାର୍ଯ୍ୟ ସତ୍ୟ, ଆର୍ଯ୍ୟ 
ଅଷ୍ଟାଟ୍ଗିକମାର୍ଗ ପ୍ରଭୃତି ସମ୍ବନ୍ଧରେ ଉପଦେଶ ପ୍ରଦାନ କରିଥୁଲେ । ବିମ୍ଭିସାର ବୌଦ୍ଧଧର୍ମରେ ଦୀକ୍ଷିତ 
ହେବାପରେ ଏହାର ପ୍ରଚାର ଓ ପ୍ରସାର ନିମିତ୍ତ ସକ୍ରିୟ ଭୂମିକା ଗ୍ରହଣ କରିଥ୍‌ଲେ । ଉପୋଶଥ 
ଦିବସ ପାଳନ, ଭିକ୍ଷୁମାନଙ୍କ ମଧ୍ଯରେ ଧର୍ମଚର୍ଚଚ, ଭିକ୍ଷୁକଙ୍କ ଚିକିତ୍ସା ନିମିତ୍ତ ବୈଦ୍ୟରାଜ ଜୀବକର 
ନିଯୁକ୍ତି ତଥା ଏହାର ପ୍ରଚାର ନିମିତ୍ତ ବିଭିନ୍ନ ପଦକ୍ଷେପ ଯୋଗୁଁ ଏହି ଧର୍ମ ଖୁବ୍‌ କମ୍‌ ସମୟରେ 
ଲୋକପ୍ରିୟ ହୋଇପାରିଥ୍ଲା । ବିମ୍ଭିସାରଙ୍କ ପୁତ୍ର ଅଜାତଶତୁ ପ୍ରଥମେ ବୌଦ୍ଧଧର୍ମର ବିରୁଦ୍ଧାଚରଣ 
'କରିଥୂ୍‌ଲେ ହେଁ, ପରବର୍ଭୀ ସମୟରେ ପିତାଙ୍କ ମୃତ୍ୟୁପରେ ଅନୁତାପାନଳରେ ଦଗ୍ଧ ହୋଇ 
ବୁଦ୍ଧଦେବଙ୍କ ଶରଣ ନେଇଥ୍‌ଲେ ଓ ଏହି ଧର୍ମରେ ଦୀକ୍ଷିତ ହୋଇ ଏହାର ପ୍ରସାର ନିମିତ୍ତ ଗୁରୁତ୍ରପୂର୍ଣ 
ଭୂମିକା ଗ୍ରହଣ କରିଥ୍ଲେ | ବୌଦ୍ଧଧର୍ମର ଇତିହାସର ପ୍ରଥମ ସଂଗୀତିର ପ୍ରଧାନ ପୃଷ୍ଠପୋଷକ 
ଭାବେ ସେ ଚିରସୃରଣୀୟ ହୋଇ ରହିବେ ! 


ତାଙ୍କପରେ କୋଶଳର ରାଜା ପ୍ରସେନ୍‌ଜିତ ବୌଦ୍ଧଧର୍ମରେ ଦୀକ୍ଷିତ ହେବାପରେ ତାଙ୍କ 
ପୃଷ୍ଠପୋଷକତାରେ ଏହାର ବିକାଶ ଆଶାନୁରୂପ ସାଧ୍ତ ହୋଇଥଲା ! ବୁଦ୍ଧ ଏବଂ ଭିକ୍ଷୁମାନଙ୍କ 
ନିମିତ୍ତ ସେ ରାଜାକାରାମ ନାମରେ ଗୋଟିଏ ବିହାର ନିର୍ମାଣ କରିଥ୍ଲେ | ଅବନ୍ତୀର ରାଜା 
ପ୍ରଦ୍ୟୋତ ବୌଦ୍ଧଧର୍ମର ଦୀକ୍ଷିତ ହେବାପରେ ଅବନ୍ତୀକୁ ବୌଦ୍ଧଧର୍ମର ଏକ ପ୍ରଧାନ କେନ୍ଦ୍ର୍ତଳୀରେ 
ପରିଣତ କରିଥ୍ଲେ । ଅବନ୍ଥୀର ରାଜଧାନୀ ଥୁଲା ଉଜୟିନୀ । ଅବନ୍ତୀ ଓ ଉଜ୍ୟିନୀରେ ଅଧ୍କାଂଶ 
ପ୍ରସିଦ୍ଧ ବୌଦ୍ଧଭିକ୍ଷୁ ବାସକରି ଏହାର ପ୍ରଚାର ଓ ପ୍ରସାର କ୍ଷେତ୍ରରେ ଗୁରୁତ୍ଧ ପୂର୍ଣ ଭୂମିକା ଗ୍ରହଣ 
କରିଥୁଲେ । କୌଶୂମ୍ବୀର ରାଜା ଉଦୟନ ପ୍ରଥମେ ବୌଦ୍ଧଧର୍ମର ଘୋର ବିରୋଧୀ ଥ୍ଲେହେଁ 

୩୮ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ପରବର୍ରୀ ସମୟରେ ସେ ବୃଦ୍ଧଙ୍କର ପରମଭକ୍ତରେ ପରିଣତ ହୋଇଥ୍‌ଲେ । ବୂଦ୍ଧଙ୍କ ସମୟରେ 
ରାଜଗୃହ ଓ ଶ୍ରାବସ୍ତିପରେ କୌଶମ୍ବୀର ସ୍ଥାନ ଗୁରୁତ୍ଵପୂର୍ଣ । ବୃଦ୍ଧ ଦେବଙ୍କ ଜୀବଦଶାରେ ଏଠାରେ 
କେତୋଟି ବୌଦ୍ଧ ବିହାର ନିର୍ମିତ ହୋଇଥୂଲା ଏବଂ ସ୍ଵୟଂ ବୃଦ୍ଧଦେବ ଅନେକ ସମୟ ଏଠାରେ 
ଅବସ୍ଥାନ କରି ଧର୍ମୋପଦେଶ ପ୍ରଦାନ କରିଥୁଲେ । 


ବୌଦ୍ଧଧର୍ମର ବିକାଶରେ ଶାକ୍ୟଜାତିର ଏକ ବିଶେଷ ଭୂମିକା ବିଦ୍ୟମାନ । ପ୍ରଥମେ 
ଏମାନେ ବ୍ରାହ୍ମଣ୍ୟ ଧର୍ମର ଉପାସକ ଥୁ୍‌ବାରୁ ବୌଦ୍ଧଧର୍ମର ଘୋର ବିରୋଧ କରୁଥ୍ଲେ, ମାତ୍ର 
ପରେ ବ୍ରଵଦେବଙ୍କ ଅଲୌକିକ କ୍ରିୟାକଳାପ ଦ୍ଵାରା ସ୍ତମ୍ଭୀଭୂତ ହୋଇ ବହୁସଂଖ୍ୟାରେ ବୌଦ୍ଧଧର୍ମ 
ଗ୍ରହଣ କରିଥଲେ । ଏମାନଙ୍କ ମଧ୍ଯରୁ ଆନନ୍ଦ, ଭଦିୟ, ଉପାଳି ପ୍ରଭୃତି ବୁଦ୍ଧଦେବଙ୍କ ପ୍ରଧାନ 
ଶିଷ୍ୟଭାବରେ ଗୃହୀତ ହୋଇଥ୍‌ଲେ । ଏତଦ୍‌ବ୍ୟତୀତ ଅନେକ ଶାକ୍ୟରମଣୀ ମଧ୍ୟ ବୌଦ୍ଧଧର୍ମରେ 
ଦୀକ୍ଷିତ ହୋଇଥ୍‌ଲେ । ଅନୁରୂପଭାବେ ଲିଛୁବୀର ଜନସାଧାରଣ ପ୍ରଥମେ ବ୍ରାହ୍ମଣ୍ୟ ଧର୍ମର 
ଭକ୍ତଥ୍‌ଲେ । ଲିଛୁବୀର ରାଜଧାନୀ ଥଲା ବୈଶାଳୀ ! ପରବର୍ଭୀ କାଳରେ ଏହି ବୈଶାଳୀ 
ବୌଦ୍ଧଧର୍ମର ପ୍ରଧାନ ପୀଠ ରୂପେ ପ୍ରସିଵି ଲାଭ କରିଥଲା | ବୁଦ୍ଧଦେବ ଏଠାକୁ ବହୁବାର ଆଗମନ 
କରି ମୁକୁଟାଗାର ଶାଳା ବିହାରରେ ଅବସ୍ଥାନ କରିଥଲେ । ସେତେବେଳେ ବୈଶାଳୀ ଜୈନଧର୍ମର 
ଏକ ପ୍ରଧାନ କେନ୍ଦ୍ରଥୁଲା | ମାତ୍ର ବ୍ରଦ୍ଧଦେବଙ୍କ ଅମୃତମୟ ଓ ଅଲୌକିକ ବାଣୀଦ୍ଵାରା ଏହାର 
ଜନସାଧାରଣ ମୁଗ୍ଧ ହୋଇ ବହୁପରିମାଣରେ ଏହି ଧର୍ମରେ ଦୀକ୍ଷିତ ହୋଇଥ୍‌ଲେ । ଭକ୍ତିର 
ନିଦର୍ଶନ ସ୍ଵରୂପ ଲିଛବୀର ଅଧ୍ବାସୀ ମହାବନକୂଟାଗୀରଶାଳା, ଗୋଶ୍ଙଗଶାଳବନ ପ୍ରଭୃତି 
କେତୋଟି ଚୈତ୍ୟକୁ ବୃଦ୍ଧଙ୍କୁ ଅର୍ପଣ କରିଥ୍‌ଲେ । ଗୋଶ୍ୃଙ୍ଗଶାଳବନରେ ବୁଦ୍ଧଦେବ, ଶାରୀପୁତ୍ର 
ଓ ମୌଦ୍ଗଲ୍ୟାୟନ ବହୁବାର ଧ୍ୟାନସ୍ଥ ହୋଇଥୁ୍‌ଲେ । ଏହିଠାରେ ତକ୍କାଳୀନ ପ୍ରଖ୍ୟାତ ଗଣିକା 
ଆମ୍ରପାଲୀ ବୌଦ୍ଧଧର୍ମରେ ଦୀକ୍ଷିତ ହୋଇଥ୍‌ଲେ ଏବଂ ଭିକ୍ଷଣୀସଂଘର ପ୍ରଥମ ପ୍ରତିଷ୍ଠା ଏହି 
ବୈଶାଳୀଠାରେହିଁ ଆରମ୍ଭ ହୋଇଥଲା ! 


ମଲ୍ଲଗଣ ପ୍ରଥମେ ବୌଦ୍ଧଧର୍ମର ପୋଷକତା କରିନଥ୍ଲେହେଁ ପରେ ଏହାର ପ୍ରଚାର 
ଓ ପ୍ରସାର କାର୍ଯ୍ୟରେ ନିଜକୁ ନିୟୋଜିତ କରିଥ୍ଲେ | ସେତେବେଳେ କୃଶୀନଗର ଥ୍ଲା 
ମଲୁମାନଙ୍କର ପ୍ରଧାନ ନଗର । ବିଶିଷ୍ଟ ମଲ୍ୁନାୟକ ମଲ୍ଲରୋଜ ପ୍ରଥମେ ଅନ୍ୟଧର୍ମରେ ଦୀକ୍ଷିତ 
ଥୁଲେ ହେଁ, ବୁବଦେବଙ୍କ ଧର୍ମୋପଦେଶ ଶ୍ରବଣରେ ଏହି ଧର୍ମରେ ଦୀକ୍ଷିତ ହୋଇଥ୍ଲେ । ତପୂରେ 
ଦର୍ପମଲ୍ମପୁତ୍ର ଚୂୁନ୍ଦକର୍ମକାରପୂତ୍ର, ପୁକୁର୍ଷ, ଭଦୁକ, ରାଶିୟ ପ୍ରଭୃତି ଏଥ୍‌ରେ ଦୀକ୍ଷିତ ହୋଇଥୁଲେ । 
ବୌଦ୍ଧ ସାହିତ୍ୟ କ୍ଷେତ୍ରରେ ଦର୍ବ ମଲ୍ଲପୁତ୍ର ଓ ଚୂନ୍ଦକ ଅବିସ୍ପରଣୀୟ ହୋଇ ରହିବେ ! ଏଠାରେ 
ଅନେକ ଚୈତ୍ୟ ନିର୍ମାଣ କୁରାଯୀଇଥ୍ଲା ଓ କୁଶୀନଗରଠାରେ ବୁଦ୍ଧଦେବ ମହାପରିନିର୍ବାଣ ଗ୍ରହଣ 
କରିଥ୍‌ଲେ । ବୃଦ୍ଧଦେବ କୋଲିୟରେ ଧର୍ମପ୍ରଚାର ସମୟରେ ବହୁ କୋଲିୟବାସୀ ଏହି ଧର୍ମ 
ଆଗ୍ରହର ସହିତ ଗ୍ରହଣ କରିଥ୍‌ଲେ । 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୩୯ 


ବୁଦ୍ଧଙ୍କ ମହାପରିନିର୍ବାଣପରେ ବହୁ ରାଜା ବୌଦ୍ଧଧର୍ମରେ ଦୀକ୍ଷିତ ହୋଇ ଏହାର 
ପ୍ରଚାର ଓ ପ୍ରସାର କାର୍ଯ୍ୟରେ ନିଜକୁ ନିୟୋଜିତ କରିଥ୍‌ଲେ | ରାଜା କାଳାଶୋକ ବୃଦ୍ଧଦେବଙ୍କ 
ମହାପରିନିର୍ବାଣର ଏକଶହବର୍ଷ ପରେ ତାଙ୍କ ପୃଷ୍ଠପୋଷକତାରେ ବୈଶାଳୀଠାରେ ଦ୍ବିତୀୟ 
ସଂଗୀତିର ଆୟୋଜନ କରିଥଲେ । ଏହିଠାରୁ ଧର୍ମ କ୍ଷେତ୍ରରେ ନୂତନ ମତବାଦର ସୃଷ୍ିହୋଇ 
କାଳକ୍ରମେ ଏହା ଅଠରଟି ସମ୍ପଦାୟ ବା ଶାଖାରେ ବିଭକ୍ତ ହୋଇଥଲା । 


ମୌର୍ଯ୍ୟଯୁଗରେ ବୌଦ୍ଧଧର୍ମ ବିଶେଷ ଭାବରେ ପ୍ରଚାର ଲାଭ କରିଥୁଲା । ବିଶେଷକରି 
ଅଶୋକଙ୍କ କଳିଙ୍ଗ ଆକ୍ରମଣ, ଯୁଦ୍ଧ ଓ ରକ୍ତପାତ ଯୋଗୁଁ ତାଙ୍କ ମନରେ ଆସିଥ୍‌ଲା କ୍ରାନ୍ତିକାରୀ 
ପରିବର୍ଭନ । ପ୍ରଖ୍ୟାତ ବୌଦ୍ଧ ଭିକ୍ଷୁଉପଗୁପ୍ତଙ୍କ ନିକଟରୁ ଦୀକ୍ଷାଗ୍ରହଣ କରି ଏହି ଧର୍ମର ପ୍ରଚାର 
ନିମିତ୍ତ ସେ ଆଗ୍ରହ ପ୍ରକାଶ କରିଥ୍‌ଲେ । ବୌଦ୍ଧଧର୍ମର ପ୍ରଚାର ଉଦ୍ଦେଶ୍ୟରେ ଧର୍ମମହାମାତ୍ର 
ନାମରେ ସେ ଏକ ଶ୍ରେଣୀର କର୍ମଚାରୀ ନିଯୁକ୍ତ କରିଥ୍‌ଲେ । ଲୋକଶିକ୍ଷା ଓ ଧର୍ମପ୍ରଚାର ପାଇଁ 
ରାଜ୍ୟର ବହୁସ୍ଥାନରେ ଧର୍ମର ଅନୁଶାସନଗୁଡ଼ିକୁ ପର୍ବତଗାତ୍ର, ପ୍ରସ୍ତର ସ୍ତମ୍ଭ ଗୁହା ଆଦିରେ ଖୋଦିତ 
କରିଥ୍ଲେ । ଅଶୋକଙ୍କ ଧର୍ମର ସାରମର୍ମ ଥ୍ଲା-ଟୁରୁଜନେ ଭକ୍ତି, ଆତ୍ମୀୟ ସ୍ଵଜନ, ବନ୍ଧୁବାନ୍ଧବ 
3 ଦାସଦାସୀ ପ୍ରତି ସଦ୍‌ବ୍ୟବହାର, ଜୀବେଦୟା, ବାହୁଣ, ଶ୍ରମଣ ଓ ଦରିଦ୍ରେ ଦାନ, ଜୀବନେ 
ପବିତ୍ରତା, ସତ୍ୟବାଦିତା ଓ ଦାନଶୀଳତା | ଅଶୋକ ପାଟଳୀପୂତ୍ରଠାରେ ଏକ ଧର୍ମମହାସଭା 
ଆହାନ କରିଥ୍ଲେ ! ଏହା ବୌଦ୍ଧଧର୍ମ ଇତିହାସରେ ୩ୟ ବୌଦ୍ଧ ସଂଗୀତି ନାମରେ ପରିଚିତ ! 
ବୌଦ୍ଧଧର୍ମ ପ୍ରଚାର ଉଦ୍ଦେଶ୍ୟରେ ବିଭିନ୍ନ ଦେଶକୁ ସେ ପ୍ରଚାରକ ପ୍ରେରଣ କରିଥୁଲେ | ତାଙ୍କର 
ଧର୍ମପ୍ରଚାର ଭାରତ ମଧ୍ଧରେ ସୀମାବଦ୍ଧ ନରହି ସୁଦୂର ଏସିଆ, ଆଫ୍ରିକା, ଇଉରୋପ ପ୍ରଭୃତି 
ମହାଦେଶକୁ ବ୍ୟାପିଯାଇଥ୍୍‌ଲା । ସେ ପୁତ୍ର ମହେନ୍ଦ୍ର ଓ କନ୍ୟା ସଂଘମିତ୍ରାଙ୍କୁ ସିଂହଳ ଦେଶକୁ 
ବୁବ୍ଧବାଣୀ ପ୍ରଚାର ଉଦ୍ଦେଶ୍ୟରେ ପ୍ରେରଣ କରିଥୁଲେ । 


ଉତ୍ତର ପଶ୍ଚିମ ଭାରତ ଓ ଆଫଗାନସ୍ଥାନ ରାଜାଙ୍କ ମଧ୍ଯରେ ସୁପ୍ରସିଦ୍ଧ ରାଜା ମିନାନ୍ଦାର 
ବୌଦ୍ଧ ସଂଘର ପ୍ରଧାନ ପରିପୋଷକ ଥଲେ । ମିଳିନ୍ଦ ପଞ୍ଚହ ନାମକ ପାଲିଗ୍ରନ୍ଧରେ ରାଜା ମିନାନ୍ଦାର 
ମଳିନ୍ଦ ନାମରେ ଖ୍ୟାତ | ତାଙ୍କ ସମୟରେ ଭାରତରେ ଅନେକ ଗ୍ରୀକ୍‌ ବୌଦ୍ଧଧର୍ମ ଗ୍ରହଣ କରିଥୁଲେ । 


ମୌର୍ଯ୍ୟଯୁଗରେ ବୌଦ୍ଧଧର୍ମ ବିସ୍ତାର ଲାଭ କରିଥ୍‌ଲେହେଁ, ଶୁଙ୍ଗବଂଶ ସମୟରେ 
ଏହାର ଅବନତି ଦେଖା ଦେଇଥ୍ଲା | କୃଶାଣଯୁଗରେ ଏହା ପୁଣି ନୂତନ ଜୀବନ ଲାଭକଲା ! 
ରାଜା କନିଷ୍ଠ ଥୁଲେ ଏ ବଂଶର ସର୍ବ ଶ୍ରେଷ୍ଠ ନରପତି । ବୌଦ୍ଧଧର୍ମ ପ୍ରତି ତାଙ୍କର ବିଶେଷ ଅନୁରାଗ 
ରହିଥ୍ଲା । ଏହି ଧର୍ମର ବିଭିନ୍ନ ସମ୍ପଦାୟଙ୍କ ମଧ୍ଯରେ ଥ୍ବା ମତଭେଦର ଦୂରୀକରଣ ଉଦ୍ଦେଶ୍ୟରେ 
ଗୁରୁ ପାର୍ଶ୍ବକଙ୍କ ପରାମର୍ଶ କ୍ରମେ ସେ ଜଳନ୍ଧରଠାରେ ଏକ ମହାସଭାର ଆୟୋଜନ କରିଥୁଲେ ! 
ଏହା ବୌଦ୍ଧଶାସ୍ତ୍ରରେ ଚତୁର୍ଥ ବୌଦ୍ଧ ସଂଗୀତି ନାମରେ ପରିଚିତ । ଏହି ସଭାରେ ତ୍ରିପିଟକଗୁଡ଼ିକର 
ମୂଳସୂତ ସ୍ଥିରୀକୃତ ହୋଇଥଲା । ଏଠାରେ ମହାଯାନ ନାମରେ ଅନ୍ୟ ଏକ ନୂତନ ଧର୍ମମତର 

ଉତ୍ପତ୍ତି ହେଲା । କନିଷ୍ଠ ଅନେକ ଗୁଡ଼ିଏ ଚୈତ୍ୟ ଓ ସ୍ତୁପ ନିର୍ମାଣ କରିଥଲେ | ମଧ୍ୟ ଏସିଆ ଏବଂ 
ଚୀନଦେଶରେ ବୌଦ୍ଧଧର୍ମ ପ୍ରଚାର ଉଦ୍ଦେଶ୍ୟରେ ସେ ଧର୍ମ ପ୍ରଚାରକମାନଙ୍କୁ ନିଯୁକ୍ତ କରିଥୂଲେ । 


ଗୁପ୍ତଯୁଗରେ ବ୍ରାହ୍ମଣ୍ୟ ଧର୍ମର ପୁନରୁତ୍ଥାନ ଘଟିଥ୍ଲେହେଁ, ବୌଦ୍ଧଧର୍ମ ଏହାର 
ପାଖାପାଖ୍‌ ଗତି କରୁଥ୍ବାର ପ୍ରମାଣ ରହିଛି । ସମୁଦ୍ରଗୁପ୍ତ ବ୍ରାହ୍ମଣ୍ୟ ଧର୍ମର ପୃଷ୍ଠପୋଷକ ଥ୍ଲେହେଁ 
ଅନ୍ୟ ଧର୍ମ ପ୍ରତି ସେ ଥୂଲେ ସମ୍ପୂର୍ଣ୍ଣ ଉଦାର । ସେ ସିଂହରାଜ ମେଘବର୍ଣ୍ଣରେ ଗୋଟିଏ ବୌଦ୍ଧବିହାର 
ନିର୍ମାଣ ନିମିତ୍ତ ଅନୁମତି ଦେଇଥୁଲେ ଓ ସୁବିଖ୍ୟାତ ବୌଦ୍ଧ ଦାର୍ଶନିକ ବସୂୁବନ୍ଧୁଙ୍କୁ ରାଜ୍ୟରେ ଅମାତ୍ୟ 
ପଦରେ ନିଯୁକ୍ତ କରିଥୁଲେ । ସମୁଦ୍ରଗୁପ୍ତଙ୍କ ପୁତ୍ର ଦ୍ବିତୀୟ ଚନ୍ଦ୍ରଗୁପ୍ତ ବୈଷ୍ଣବ ଓ ପରମଭାଗବତ 
ଥୁଲେ ହେଁ, ଧର୍ମାନ୍ଧ ନଥ୍ଲେ ! ଚୀନ ପରିବ୍ରାଜକ ଫାହିୟାନ୍‌ଙ୍କ ବିବରଣୀରୁ ଜଣାଯାଏ, ଦିତୀୟ 
ଚନ୍ଦ୍ରଗୁପ୍ତଙ୍କ ରାଜତ୍ଵରେ ପଞ୍ଜାବ ଏବଂ ବାଂଲାଦେଶରେ ବୌଦ୍ଧଧର୍ମର ସମୃଦି ଓ ବିସ୍ତି ଘଟିଥୂଲା । 
ପାଟଳୀପୂୃତ୍ରଠାରେ ହୀନଯାନ ଓ ମହାଯାନ ସମ୍ପ୍ରଦାୟ ନିମିତ୍ତ ଗୋଟିଏ ଗୋଟିଏ ବୌଷ୍ଧବିହାର 
ନିର୍ମାଣ ହୋଇଥଲା ! ଦ୍ଵିତୀୟ ଚନ୍ଦ୍ରଗୁପ୍ତଙ୍କ ପୁତ୍ର ପ୍ରଥମ କୁମାରଗୁପ୍ତ ମଧ୍ଯ ଧର୍ମ କ୍ଷେତ୍ରରେ ଉଦାର 
ଥୁଲେ ଓ ତାଙ୍କ ସମୟରେ ବୌଦ୍ଧଧର୍ମର ବିକାଶ ଘଟିଥୁଲା । ତେଣୁ ଗୁପ୍ତଯୁଗରେ ବହୁ ବୌଦ୍ଧ 


— 


ସ୍ତୂପ, ଚୈତ୍ୟ ଓ ବିହାର ଆଦି ନିର୍ମିତ ହୋଇଥଲା | 


ବର୍ଵନଯୁଗରେ ବୌଦ୍ଧଧର୍ମ ପୁନରାୟ ବିକାଶପଥରେ ଅଗ୍ରସର ହୋଇଥଲା | 
ହର୍ଷବର୍ବନ ଧର୍ମ କ୍ଷେତ୍ରରେ ଥୁଲେ ଅତ୍ୟନ୍ତ ଉଦାର । ତାଙ୍କର ଜ୍ୟେଷ୍ଠଭ୍ରାତା ଓ ଭଗ୍ଧୀ 
ବୌଦ୍ଧଧର୍ମାବଲମ୍ବୀ ଥୁଲେ । ସେ ବୌଦ୍ଧମାନଙ୍କ ନିମିତ୍ତ ବିହାରମାନ ନିର୍ମାଣ କରିଥଲେ ! ତାଙ୍କ 
ସମୟରେ ଚୀନ୍‌ ପରିବ୍ରାଜକ ହୁଏନ୍‌ସାଂ ବୌଦ୍ଧଧର୍ମଗ୍ରନ୍ଧ ସଂଗ୍ରହ ଉଦ୍ଦେଶ୍ୟରେ ଭାରତ ଆସିଥୁଲେ । 
ହୁଏନ୍‌ସାଂଙ୍କ ସମ୍ଚର୍ଵନା ନିମିର କମ୍ବମୋଜଠାରେ ଏକ ସଭାର ଆୟୋଜନ କରାଯାଇଥ୍‌ଲା | ରାଜା 
ହର୍ଷବର୍ଵନ ନାଳନ୍ଦା ବିଶ୍ଵବିଦ୍ୟାଳୟର ପ୍ରଧାନ ପୃଷ୍ଠପୋଷକ ଥୁଲେ ! ଏହାପରେ ପାଳ ରାଜତ୍ଵ 
ସମୟରେ ଉତ୍ତର ଭାରତରେ ବୌଦ୍ଧଧର୍ମ ବିକାଶଲାଭ କରିଥ୍‌ଲା । ଏ କ୍ଷେତ୍ରରେ ଗୋପାଳ, 
ଧର୍ମ ପାଳ ଓ ଦେବପାଳଙ୍କ ନାମ ବିଶେଷଭାବରେ ଉଲ୍ଲେଖଯୋଗ୍ୟ । ପାଳରାଜତ୍ରପରେ ବୌଦ୍ଧ 
ଧର୍ମକ୍ଷେତ୍ରରେ ଦୁଦିନ ଉପନୀତ ହୋଇଥ୍‌ଲା । 


ଅତୀତରେ ବୌଦ୍ଧଧର୍ମ ଭାରତବର୍ଷରେ ଆଧ୍ପତ୍ୟ ବିସ୍ତାର କରିଥ୍ବାର ବହୁପ୍ରମାଣ 
ଉପଲବ୍ଧ । ସେହି କାରଣରୁ ଭାରତର ବହୁସ୍ଥାନରେ ବୌଦ୍ଧ ତୀର୍ଥମାନ ଗଢ଼ି ଉଠିଥଲା । ତୀର୍ଥସ୍ଥଳୀ 
ଭାରତରେ ବହୁ ତୀର୍ଥ ଧର୍ମଜିଜ୍ଞାସୁମାନଙ୍କ ମନରେ ଅଶେଷ ଭର୍ରିଭାବ ସୃଷ୍ଟି କରିଥାଏ । ଭାରତରେ 
ପରିଲକ୍ଷିତ ହେଉଥ୍ବା ବୌଦ୍ଧତୀର୍ଥ ସ୍ଥାନମାନଙ୍କ ମଧ୍ଯରୁ ନିମ୍ପରେ କେତୋଟିର ସୂଚନା ପ୍ରଦାନ 
କରାଗଲା | ` 


ବୌଦ୍ଧତୀର୍ଥ ସ୍ଥାନମାନଙ୍କ ମଧ୍ଯରେ ଲୁମ୍ଭିନୀର ଏକ ବିଶେଷ ଭୂମିକା ରହିଛି । ଲୁମ୍ଭିନୀର 
ଉଦ୍ୟାନ ମଧ୍ଯରେ ମହାମାୟାଙ୍କ ଗର୍ଭରୁ ଗୌତମ ଜନ୍ମଲାଭ କରିଥୂଲେ 1 ଏହା ବର୍ଭମାନ ଭାରତ 

ନେପାଳ ସୀମାନ୍ତରେ ଅବସ୍ଥିତ | ସମ୍ଥାଟ ଅଶୋକ ଲୁମ୍ଭବିନୀର ଏହି ଉଦ୍ୟାନ ମଧ୍ଯରେ ଏକ ସୁ ତିସ୍ତମ୍ଭ 
ନିର୍ମାଣ କରିଛନ୍ତି । ଏହି ସ୍ତମ୍ଭରେ ଅଶୋକଙ୍କ ଅନୁଶାସନ ଲିପି ଖୋଦିତ ହୋଇଛି । ବୃଦ୍ଧଗୟା 
ବୌଦ୍ଧମାନଙ୍କର ଅନ୍ୟତମ ଶ୍ରେଷ୍ଠ ତୀର୍ଥସ୍ଥାନ । ଏହା ବିହାର ପ୍ରଦେଶ ଅନ୍ତର୍ଗତ ଗୟା ସହରଠାରୁ 
ପ୍ରାୟ ୬୭ ମାଇଲ ଦକ୍ଷିଣ-ପଶ୍ଚିମରେ ଅବସ୍ଥିତ । ଏହି ସ୍ଥାନରେ ସିଦ୍ଧାର୍ଥ ବୈଶାଖ ପୂର୍ଣ୍ଣିମାରେ 
ସନ୍ବୋଧ୍‌ଜ୍ଞାନ ଲାଭକରି ବ୍ରଦ୍ଧ ନାମରେ ପରିଚିତ ହୋଇଥୁଲେ । ପ୍ରାଚୀନ କାଳରେ ଏହାର 
ନାମଥୁ୍‌ଲା ଉରୁବେଳା । ନିରଞ୍ଜନା ନଦୀକୂଳରେ ଏହା ଅବସ୍ଥିତ । ଏଠାରେ ଏକ ବିରାଟ ଚୌକଣା 
ଆକୃତିର ବଦ୍ଧ ମନ୍ଦିର, ବୋଧ୍ବୃକ୍ଷ ଓ ବଜ୍ରାସନ ରହିଛି । ମନ୍ଦିର ମଧ୍ଯରେ ଭୂମିସ୍ଥର୍ଶ କରୁଥ୍‌ବା 
ମୁଦ୍ରାରେ ଉପବିଷ୍ଟ ବିରାଟ ବୁଦ୍ଧ ମୂର୍ତି ରହିଛି । ମନ୍ଦିର ସଂଲଗ୍ନ ପଶ୍ଚିମ ଦିଗରେ ବୋଧ୍ବୃକ୍ଷ ତଳେ 
ଅଖଣ୍ଡ ପଥରରେ ନିର୍ମିତ ବଜ୍ରାସନ ରହିଛି । ମନ୍ଦିର ଚାରିପାଖରେ କେତେଗ୍ରଡ଼ିଏ ଚୈତ୍ୟ ରହିଛି । 
ସେହି ଚୈତ୍ୟଗୁଡ଼ିକ ମଧ୍ଯରୁ ମୁଖ୍ୟ ହେଲା ଅନିମେଷ ଚୈତ୍ୟ, ରତ୍ୃଗୃହ ଚୈତ୍ୟ, ଅଜପାଳ ନିଗ୍ରୋଧଂ 
ଚୈତ୍ୟ, ରାଜାୟତନ ଚୈତ୍ୟ, ମୁଚଲିଦ ଚୈତ୍ୟ ଇତ୍ୟାଦି । 


ସାରନାଥ ଅନ୍ୟତମ ବୌଦ୍ଧ ତୀର୍ଥସ୍ଥଳ ! ଏହା ଉତ୍ତର ପ୍ରଦେଶର ବାରଣାସୀଠାରୁ 
ଚାରି ମାଇଲ ଦୂରରେ ଅବସ୍ଥିତ । ବୌଦ୍ଧମାନଙ୍କର ଚାରୋଟି ମହାପୁଣ୍ୟ ସ୍ଥାନମାନଙ୍କ ମଧ୍ଯରୁ 
ସାରନାଥ ଅନ୍ୟତମ । ବୁଦ୍ଧଗୟାଠାରେ ସମ୍ବୋଧ୍ଲାଢ ପରେ ବୁଦ୍ଧଦେବ ପ୍ରଥମେ ଏହିଠାରେ 
ତାଙ୍କର ବାଣୀ ପାଞ୍ଚଜଣ ଶିଷ୍ୟଙ୍କ ନିକଟରେ ପ୍ରଚାର କରିଥୁଲେ ! ସେହି ବାଣୀ ଧର୍ମ ପ୍ରବର୍ଉନ 
ସୂତ୍ର ନାମରେ ପରିଚିତ । ଏଠାରେ ବୁଦ୍ଧଦେବ ତାଙ୍କର ସାତଜଣ ଶିଷ୍ୟଙ୍କ ସହାୟତାରେ ପ୍ରଥମ 
ବୌଦ୍ଧସଂଘ ପ୍ରତିଷ୍ଠା କରିଥ୍‌ଲେ । ଧର୍ମ ଇତିହାସରେ ଏହାହି ପ୍ରଥମ ବିଧ୍ବଦ୍ଧ ସଂଘ । ଅଶୋକ 
ଏଠାରେ ଅନେକ ସ୍ଵ ତିସ୍ତମ୍ଭ ନିର୍ମାଣ କରିଥ୍ଲେ । ଏହାମଧ୍ଯରେ ମୁଖ୍ୟ ହେଉଛି ଧର୍ମାରାଜିକ ସ୍ତୁପ, 
ଧାମେକ ସ୍ତୂପ, ଚତୁର୍ମୁଖ ସପ, ଅଶୋକସ୍ତମ୍ଭ ଇତ୍ୟାଦି | 

ବୌଦ୍ଧମାନଙ୍କର ମୁଖ୍ୟ ଧର୍ମ ସ୍ଥାନମାନଙ୍କ ମଧ୍ଯରୁ କୁଶୀନଗର ଅନ୍ୟତମ | ଏହିଠାରେ 


= < 


ଭଗବାନ ବ୍ରଦ୍ଧ ମହାପରିନିର୍ବାଣ ଗ୍ରହଣ ନ ରିଅୂଲେ । ବୈଶାଖ ପୂର୍ଣ୍ଣିମାଦିନ ଶାଳବନ ମଧ୍ଯରେ 
ସେ ମହାପରିନିର୍ବାଣ ଲାଭ କରଥ୍‌ଲେ । ସମ୍ରାଟ ଅଶୋକ ଏଠାରେ ବୁଦ୍ଧଦେବଙ୍କ ମହାପରିନିର୍ବାଣର 
ସ୍ମ ତିସ୍ଵରୂପ ସ୍ତୂପ ଓ ସ୍ତମ୍ଭ ସ୍ଥାପନ କରିଥୁଲେ | ଗୁପ୍ତଯୁଗର ରାଜା କୁମାରଗୁପ୍ତଙ୍କ ଶାସନକାଳରେ 
ହରିବଳ ନାମକ ଜଣେ ବୌଦ୍ଧ ଏଠାରେ ବାଇଶ ହାତ ଲମ୍ବର ଗୋଟିଏ ଶାୟିତ ବୃଦ୍ଧମୂ୍ି ସ୍ଥାପନ 
କରିଥ୍ଲେ । 

ଶ୍ରାବସ୍ଥି ବୌଦ୍ଧମାନଙ୍କର ଅନ୍ୟତମ ତୀର୍ଥସ୍ଥାନ । ଏହା ଉତ୍ତର ପ୍ରଦେଶର ଅଟିରାବତ୍ୀ 
ନଦୀ ତୀରରେ ଅବସ୍ଥିତ । ଏଠାରେ ବୁଦ୍ଧ ତାଙ୍କ ଜୀବଦ୍ଦଶାରେ ପଚିଶଟି ବର୍ଷାବାସ ଯାପନ 
କରିଥୁଲେ | ଏହା ଷୋଡ଼ଶ ମହାଜନ ପଦ ମଧ୍ଯରୁ ଅନ୍ୟତମ କୌଶଳ ଜନପଦ୍ରର ପ୍ରଧାନ ନଗର 


ଥୁଲା ! ଏଠାରେ ତେଜବନ, ପୂର୍ବାରୀମ ଏବଂ ରାଜକାରାମ ନାମକ ତିନୋଟି ସୂପ୍ରସିଦ୍ଧ 

୪୨ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ବୌଦ୍ଧବିହାର ଥୁଲା । ସମ୍ରାଟ ଅଶୋକ ତେଜବନ ବିହାର ତୋରଣର ଦକ୍ଷିଣପଟରେ ସତରଫୁଟ 
ଉଚ୍ଚର ଦୂଇଟି ସ୍ତମ୍ଭ ନିର୍ମାଣ କରିଥ୍‌ଲେ । ଗୋଟିଏ ସ୍ତମ୍ଭ ଉପରେ ଥୁଲା ଚକ୍ର । ସେଠାରେ ବ୍ରଦ୍ଧ ଓ 
ବୋଧ୍ସଭ୍ତ୍‌ ମୃରି ନିର୍ମାଣ କରିଥୂଲେ | ଗୁପ୍ତଯୁଗରେ ଏଠାରେ ବହୁତ ମହିର ନିର୍ମାଣ 
କରାଯାଇଥ୍‌୍ଲା । ପରେ ଏଠାରେ ଅନେକ ମହାଯାନ ଦେବଦେବୀଙ୍କୁ ସ୍ଥାପନ କରାଯାଇଥ୍‌ଲା | 
ତନ୍ମଧ୍ଯରୂ ମୁଖ୍ୟଥ୍ଲା ଲୋକନାଥ, ତରେଲୋକ୍ୟ ବିଜୟ, ଅବଲୋକିତେଶୁବର, ସିଂହନାଦ ଲୋକେଶ୍ଵର 
ଇତ୍ୟାଦି । 


ବୌଦ୍ଧମାନଙ୍କର ଅନ୍ୟତମ ତୀର୍ଥସ୍ଥଳ ରାଜଗୃହ ବି ହାର ପ୍ରଦେଶର ପାଟନା ଜିଲ୍ଲାର 
ଦକ୍ଷିଣ-ପୂର୍ବ ଦିଗରେ ଅବସ୍ଥିତ । ଅତୀତରେ ମଗଧରାଜ ବିମ୍ଭିସାରଙ୍କର ଏହାଥୂଲା ରାଜଧାନୀ | 
ବୃଦ୍ଧଦେବଙ୍କ ମହାପରିନିର୍ବାଣର କିଛିକାଳପରେ ସ୍ଥବିର ମହାକାଶ୍ୟପଙ୍କ ନେତୃତ୍ବରେ ଅଜାତଶତୁଙ୍କ 
ପୃଷ୍ଠପୋଷକତାରେ ବୃଦ୍ଧବାଣୀ ସଙ୍କଳନ ଉଦ୍ଦେଶ୍ୟରେ ରାଜଗ୍ୃହର ବୈଭାର ପାହାଡ଼ ତଳେ 
ସପ୍ତପଣ୍୍ଣି ଗୁହାଦ୍ଵାରେ ପ୍ରଥମ ବୌଦ୍ଧ ସଂଗୀତିର ଆୟୋଜନ ହୋଇଥଲା । ଏଠାରେ କେତେକ 
ବୌଦ୍ଧସୂପ ରହିଛି । ଅନ୍ୟତମ ତୀର୍ଥସ୍ଥଳୀ ବୈଶାଳୀ ବିହାର ପ୍ରଦେଶର ମୁଜାଫର ଜିଲ୍ଲାରେ 
ଅବସ୍ଥିତ । ଅତୀତରେ ଏହା ଲିଚ୍ଛବୀ ଗଣରାଜ୍ୟର ରାଜଧାନୀ ଥୁଲା । ବୃଦ୍ଧଦେବ ଏଠାରେ 
ନଟଗରଗଣିକା ଆମ୍ରଯାଲିର ନିମନ୍ତ୍ରଣ ଗ୍ରହଣ କରିଥୁଲେ । ଜୈନଧର୍ମର ପ୍ରବର୍ଉକ ମହାବୀରଙ୍କ 
ଜନ୍ମସ୍ଥାନ ଏହି ବୈଶାଳୀ | ଏଠାରେ ଅନେକ ସ୍ତମ୍ଭ ଓ ସପ ରହିଛି । ମଧ୍ଯପ୍ରଦେଶର ସାଚୀ ଅନ୍ୟତମ 
ତୀର୍ଥସ୍ଥାନ । ଏଠାରେ ଅନେକ ସ୍ତମ୍ଭ ଓ ବିହାର ରହିଛି । ମହାରାଷ୍ଟ୍ର ପ୍ରଦେଶର ଅଉରଙ୍ଗାବାଦର 
୬୩ ମାଇଲ ଉତ୍ତରରେ ଅଜନ୍ତା ଅବସ୍ଥିତ । ନିଜ ଶିଳ୍ଚଚାତୁରୀ ଯୋଗୁଁ ଏହା ବିଶ୍ଧ ପ୍ରସିଦ୍ଧ । ଏଠାରେ 
ଅନେକ ବୌଦ୍ଧସ୍ତୂପ ରହିଛି । ଏଠାରେ ସମୂଦାୟ ୩୨ଟି ଗୁହା ଅଛି । ଏଥୁରୁ ୨୮ଟି ବିହାର ଓ 
୪ଟି ଚୈତ୍ୟ । ବୌଦ୍ଧ ଭିକ୍ଷୁମାନଙ୍କ ଅର୍ଥଦଧାରା ଏହା ନିର୍ମିତ 

ପଶ୍ଚିମ ପାକିସ୍ଥାନର ରାଉଲପିଶ୍ରିର ୨୦ ମାଇଲ୍‌ ଦୂରରେ ଲାହୋର-ପେଶୋୟାର 
ଅନତିଦୂରରେ ତକ୍ଷଶୀଳା ଅବସ୍ଥିତ । ବୌଦ୍ଧ ଯୁଗରେ ଏହା ଏକ ସାଂସ୍କୃତିକ କେନ୍ଦ୍ରରେ ପରିଣତ 
ହୋଇଥଲା । ମୌର୍ଯ୍ୟ ଯୁଗରେ ଅଶୋକଙ୍କ ଦ୍ଵାରା ଏଠାରେ ଅନେକ ବୌଦ୍ଧସ୍ତପ ଓ ଚୈତ୍ୟ 
ନିର୍ମାଣ କରାଯାଇଥ୍‌ଲା । ମୌର୍ଯ୍ୟଯୁଗ ପରେ ଇଶ୍ଡୋଗ୍ରୀକ୍‌ ସହାୟତାରେ ଗାନ୍ଧାର ରାଜ୍ୟରେ 
ଭଗବାନ ବୃଦ୍ଧଙ୍କର ଏକ ସୁନ୍ଦର ମୂର୍ରି ଗଠନ କରାଯାଇଥ୍‌ଲା । ବୌଦ୍ଧ ସଂସ୍କୃତି ଓ ଭାସ୍କର୍ଯ୍ୟର 
ପ୍ରଧାନ କେନ୍ଦ୍ର ଚକ୍ଷଶୀଳା । ଅଶୋକଙ୍କ ଦ୍ଵାରା ଏଠାରେ ନିର୍ମିତ ସ୍ତୃପଗୁଡ଼ିକ ମଧ୍ଯରେ ମସ୍ତକଦାନ 
ସ୍ତୂପ, ଜାଶ୍ଡିୟାଲ, କୁନାଳ ସ୍ତୁପ, ଧର୍ମରାଜିକ ସପ ଆଦି ପ୍ରଧାନ ! 

ନାଲନ୍ଦା ବୌଦ୍ଧମାନଙ୍କର ଏକ ପବିତ୍ର ସ୍ଥାନ । ଏହା ବିହାର ପ୍ରଦେଶ ଅନ୍ତର୍ଗତ ଆଧୁନିକ 
ରାଜଗିରିଠାରୁ ସାତ ମାଇଲ ଦୂରରେ ଅବସ୍ଥିତ । ବୁଦ୍ଧଙ୍କର ଶିଷ୍ୟ ସାରୀପୂତ୍ରଙ୍କର ଜନ୍ମସ୍ଥାନ ନାଲନ୍ଦା । 
ସମ୍ରାଟ ଅଶୋକ ପ୍ରଥମେ ସାରୀପୂତ୍ର ସ୍କ ତି ଚୈତ୍ର ଏଠାରେ ନିର୍ମାଣ କରିଥ୍‌ଲେ ଏବଂ ନାଲନ୍ଦା 
ମହାବିହାରର ଭିରି ସ୍ଥାପନ କରିଥଲେ | ଦାର୍ଶନିକ ନାଗାର୍ଜୁନ ଏଠାରେ ବହୁଦିନ ଅବସ୍ଥାନ 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୪୩ 


କରିଥଲେ । ବୌଦ୍ଧ ତାନ୍ତିକ ଦିଙ୍ନାଗ ମଧ୍ଯ ଏଠାରେ ଅବସ୍ଥାନ କରିଥଲେ | କିମ୍ବଦନ୍ତୀ ଅନି ପାଞ୍ଚ 
ଶହ ବଣିକ ଦଶକୋଟି ସୂର୍ଣ୍ଣମୁଦ୍ରା ବ୍ୟୟ କରି ନାଲନ୍ଦା ମହାବିହାର ନିର୍ମାଣ କରି ବୃଦ୍ଧଙ୍କୁ ଦାନ 
କରିଥ୍‌ଲେ । ଏଠାରେ ବୁଦ୍ଧଙ୍କ ମୂର୍ରି ବ୍ୟତୀତ ଅବଲୋକିତେଶ୍ବର, ବାଗୀଶୃର ପ୍ରଭୃତି ମହାଯାନ 
ବ୍ରବ୍ଧମୂର୍ରି ଦେଖାଯାଏ । 


ଓଡ଼ିଶାରେ ବୌଦ୍ଧଧର୍ମ :— 


ଯୁଗେ ଯୁଗେ ଓଡ଼ିଶା ଧର୍ମ ଭାବନା କ୍ଷେତ୍ରରେ ନିଜର ଉଦାର ମନୋଭାବର ପରିଚୟ ପ୍ରଦାନ 
କରି ଆସିଛି । ଧର୍ମକୁ ସେ ଏକ ସଂକୀର୍ଣ୍ଣ ଦୃଷ୍ଟିକୋଣରୁ ବିଚାର ନକରି ବିସ୍ତୃତ ଦୃଷ୍ଟିଭଙ୍ଗୀ ନେଇ 
ବିଚାର କରିଥୁବାରୁ ପୁରୁଷୋତ୍ତମ କ୍ଷେତ୍ରରେ ସର୍ବଧର୍ମର ସମନ୍ସୟ ସାଧ୍ତ ହୋଇଛି ଏବଂ ବିଭିନ୍ନ 
ଧର୍ମର ଏକ ମିଳନ ପୀଠସ୍ଥଳୀ ରୂପେ ଏହା କେଉଁ ଆବହମାନ କାଳରୁ ଭାରତରେ ଧାର୍ମିକ 
ଇତିହାସରେ ସ୍ବୀକୃତି ଲାଭ କରିଛି । ଅନ୍ୟାନ୍ୟ ଧର୍ମ ପରି ଓଡ଼ିଶାରେ ମଧ୍ଯ ଦିନେ ବୌଦ୍ଧଧର୍ମର 
ଉଚ୍ଛଳ ତରଙ୍ଗ ସୃଷ୍ଟି ହୋଇଥ୍‌ବାର ବହୁପ୍ରମାଣ ରହିଛି । 


ଠିକ୍‌ କେବେ ଓଡ଼ିଶାରେ ବୌଦ୍ଧଧର୍ମର ଆବିର୍ଭାବ ଘଟିଲା, ଇତିହାସରୁ ତାର ସଠିକ୍‌ 
ପ୍ରମାଣ ମିଳେ ନାହିଁ। ତେବେ ବିଭିନ୍ନ ଆଲୋଚ଼କ ତଥାଗତଙ୍କର ବୋଧ୍ଲାଭ ପରେ ପରେ 
ଓଡ଼ିଶାବାସୀ ବୌଦ୍ଧଧର୍ମ ପ୍ରତି ସଚ୍ରେତନ ହୋଇଥୁବା ବିଷୟ ସ୍ଵୀକାର କରିଥାନ୍ତି । ଉତ୍କଳର ଦୁଇଜଣ 
ବଣିକ ( ଦୁଇଭାଇ ) ‘ତପସୁ' ଓ 'ଭଲ୍ଲିକ” ବାଣିଜ୍ୟ ଉଦ୍ଦେଶ୍ୟରେ ଯାତ୍ରା କରୁଥୁବା ସମୟରେ - 
ଉରୂୁଵେଳାଠାରେ ବୁଦ୍ଧଙ୍କର ଦର୍ଶନ ଲାଭ କରିବା ସଙ୍ଗେ ସଙ୍ଗେ କ୍ଷୁଧାତୂର ବ୍ରଦ୍ଧଙ୍କ ମଧୁପିଣ୍ଡକ 
ଭକ୍ଷଣ କରିବାକୁ ଦେଇଥ୍‌ଲେ ଏବଂ ତାଙ୍କର ଶିଷ୍ୟନ୍ଧ ଗ୍ରହଣ କରିଥୁଲେ । “ବୌଦ୍ଧଜାତକ' ଓ 
‘ବିନୟପିଟକ ରେ ତପସ୍ୁ ଓ ଭଲ୍ଲିକଙ୍କ ସଂପର୍କରେ କେତେକ ଉଲ୍ଲେଖ ଦେଖୁବାକୁ ମିଳେ । ବିଶ୍ଵାସ 
କରାଯାଏ, ଏହି ଦୁଇଜଣ ବିଶ୍ଵର ସର୍ବପ୍ରଥମ ବୌଦ୍ଧଭିକ୍ଷୁ ବରଦ୍ଧଙ୍କର କେଶ ଓ ନଖ ଆଣି “୯ ନଶସ୍ତୂପ 
ଓ 'ନଖସ୍ତୃପ' ପ୍ରତିଷ୍ଠା କରିଥୁଲେ । ବୁଦ୍ଧଦେବଙ୍କ ଜୀବିତାବସ୍ଥାରେ ଉତ୍କଳରେ ବୌଦ୍ଧ ଧର୍ମର ବିକାଶ 
ଘଟିଥୁ୍‌ବା ବିଷୟ ବିଭିନ୍ନ ପ୍ରମାଣରୁ ଜଣାଯାଇଥାଏ ! ଅଙ୍ଗୁରତ୍ତର ନିକାୟରେ ବସ୍‌ସ ଓ ଭଞ୍ଜ 
ନାମକ ଉତ୍କଳର ଦୁଇଟି ଜାତିର ଲୋକଙ୍କ ଧର୍ମ ଜୀବନ ବିଷୟ ବର୍ଣ୍ଣିତ ହୋଇଛି । ଏ ଦୁଇଜାତିର 
ଲୋକେ ପୁରାଣ କାଶ୍ୟପଙ୍କ ପ୍ରଦର୍ଶିତ ନୀତି ଅବଲମ୍ବନ କରି ପ୍ରଥମେ ବୁଦ୍ଧଙ୍କ ପ୍ରଚାରିତ ଧର୍ମର 
ବିରୁଦ୍ଧାଚରଣ କରୁଥ୍‌ଲେ । ସେମାନଙ୍କୁ ବୌଦ୍ଧ ସାହିତ୍ୟରେ ' ଅହେତୁବାଦୀ' , ଅକିରିୟାବାଦୀ' , 
ଓ 'ନତ୍ଥ୍କବାଦୀ” ବୋଲି ନିନ୍ଦା କରାଯାଇଛି । କିନ୍ତୁ ପରେ ବ୍ରଦ୍ଧଙ୍କ ନୀତିରେ ଆକୃଷ୍ଟ ହୋଇ 
ସେମାନେ ବୌଦ୍ଧଧର୍ମ ଗ୍ରହଣପୂର୍ବକ ସେହି ଧର୍ମର ଅଭିବୃଦ୍ଧି ନିମନ୍ତେ ସଚ୍ରେଷ୍ଟ ହୋଇଥବା 
ଜଣାଯାଏ । ୧] ପୁଣି ଜଣାଯାଏ ବୃଦ୍ଧଦେବ ଧର୍ମ ପ୍ରଚାର ସମୟରେ ତାଙ୍କର ତିନିଜଣ ଶିଷ୍ୟ 


୧. ଓଡ଼ିଶାରେ ବୌଦ୍ଧଧର୍ମ = ଡଃ ନବୀନ କ୍ରମାର ସାହୁ, ପୃ-୪, ଓଡ଼ିଆ ସାହିତ୍ୟ ଏକାଡ଼େମୀ, 
ଭୁବନେଶ୍ମର । 


Source: Author, Digitized by PPRACHIN, SOA 


୪୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଉରୁବିଲ୍ନ, ନନ୍ଦୀ ଓ ଗୟାକଶ୍ୟପ କଳିଙ୍ଗର ସିଂହପୁରରେ ରାଜତ୍ଵ କରୁଥ୍‌ଲେ । ତେଣୁ ବ୍ରଦ୍ଧଦେବଙ୍କ 
ସମୟରେ ଯେ କଳିଙ୍ଗରେ ବୌଦ୍ଧଧର୍ମର ପ୍ରଚାର ହୋଇଥଲା, ତାହା ଅସ୍ଵୀକାର କରାଯାଇ 
ନପାରେ । ୨। ବ୍ରଦ୍ଧଙ୍କ ମହାପରିନିର୍ବାଣ ( ଖୀ.ପୂ. ୫୪୩) ପରେ ଥେରକ୍ଷମ ନାମରେ ଜଣେ 
ବୌଦ୍ଧଭିକ୍ଷୁ ତାଙ୍କର ଏକ ଦନ୍ତ ଆଣି ତକ୍କାଳୀନ କଳିଙ୍ଗର ବୌଦ୍ଧ ରାଜା ବ୍ରହ୍ମଦତ୍ତଙ୍କୁ ପ୍ରଦାନ 
କରିଥ୍ଲେ । ରାଜା ସେହି ଦନ୍ତର ସମ୍ମାନ ନିମିତ୍ତ ନିଜ ରାଜଧାନୀ ଦନ୍ତପୁରରେ ଏକ ବିରାଟ 
ଚୈତ୍ୟ ନିର୍ମାଣ କରି ତାର ଉପଯୁକ୍ତ ସଂରକ୍ଷଣ କରିଥ୍‌ଲେ ବୋଲି ଧର୍ମକୀର୍ରିଙ୍କ ଦ୍ବାରା ରଚିତ 
‘ଦାଠାଧାତୁ ବଂଶରୁ ଜଣାଯାଏ । 


ଓଡ଼ିଶାରେ ବୌଦ୍ଧଧର୍ମର ଇତିହାସରେ କଳିଙ୍ଗ ଯୁଦ୍ଧର ଏକ ବିଶେଷ ଭୂମିକା ରହିଛି । 
ଖ୍ରୀ.ପୂ. ୨୬୧ରେ ସଂଘଟିତ କଳିଙ୍ଗ ଯୁଦ୍ଧ ଚଣ୍ଡାଶୋକକୁ ଧର୍ମାଶୋକରେ ପରିଣତ କରିଥଲା । 
ଏହି ଯୁଦ୍ଧ ଯୋଗୁଁ ଅଶୋକଙ୍କ ଜୀବନରେ ଯେଉଁ କ୍ରାନ୍ତିକାରୀ ପରିବର୍ଭନ ଦେଖାଦେଇଥ୍‌ଲା, ସେହି 
କାରଣରୁ ଉତ୍କଳରେ ବୌଦ୍ଧଧର୍ମର ଉତ୍କଳ ପ୍ଲାବନ ଘଟିଥୁଲା । ବୌଦ୍ଧଧର୍ମର ବିକାଶ ଓ ପ୍ରସାରରେ 
ସମ୍ରାଟ୍‌ ଅଶୋକଙ୍କର ଅବଦାନ ସର୍ବାଦୌ ସ୍ଵରଣୀୟ । ଅଶୋକଙ୍କ ପୃଷ୍ଠପୋଷକତାରେ ଭାରତର 
ହିମାଳୟଠାରୁ କୁମାରିକା ପର୍ଯ୍ୟନ୍ତ, ପଶ୍ଚିମରେ ଗ୍ରୀସ୍‌ଠାରୁ ଆରମ୍ଭକରି ପୂର୍ବରେ ବ୍ରହ୍ମଦେଶ ପର୍ଯ୍ୟନ୍ତ 
ତଥା ଦକ୍ଷିଣରେ ସିଂହଳକୁ ପରିବ୍ୟାପ୍ତ ହୋଇଯାଇଥୁଲା । ୩ । ଅଶୋକଙ୍କ କଳିଙ୍ଗ ଅଭିଯାନ 
ପାଶ୍ଚାତରେ କୈବର୍ଭକନ୍ୟା କାରୁବାକୀର ଆକର୍ଷଣ ଥ୍ବା କଥା କିମ୍ବଦନ୍ତୀରୁ ଜଣାଯାଏ ଏବଂ 
କାରୁବାକୀଙ୍କ ନିଦ୍ଦେଶରେ ସେ ବୌଦ୍ଧଧର୍ମରେ ଦୀକ୍ଷିତ ହୋଇଥ୍‌ଲେ । ଅଶୋକଙ୍କ ଦ୍ଵାରା ନିର୍ମିତ 
କଳିଙ୍ଗର ଭୋଜକ ଗିରି “ବିହାରରେ ତାଙ୍କ ଭାଇ ତିସ୍ସ ଶେଷ ଜୀବନ ଅତିବାହିତ କରିଥୁଲେ । 
ତିସ୍‌ସଙ୍କ ଗୁରୁ ଧର୍ମରକ୍ଷିତ ମଧ୍ଯ ଏଠାରେ ବହୁକାଳ ଅବସ୍ଥାନ କରି ବୌଦ୍ଧଧର୍ମର ପ୍ରଚାର କରିଥ୍‌ଲେ | 
ତାଙ୍କ ଦ୍ଵାରା ପ୍ରଚାରିତ ଧର୍ମ ମତବାଦ ଥେରବାଦ ନାମରେ ପରିଚିତ । ପୁନରାୟ ପ୍ରଖ୍ୟାତ 
ବୌବ୍ଧଭିକ୍ଷୁ ଉପଗୁପ୍ତଙ୍କ ଶିଷ୍ୟ ଧ୍ତିକ କୁମାର କଳିଙ୍ଗରେ ସର୍ବାସ୍ତିବାଦ ବୌଦ୍ଧଧର୍ମର ପ୍ରଚାର 
କରିଥ୍‌ଲେ ଓ ସେ ସମୟରେ ତାହା କଳିଙ୍ଗରେ ଏକ ଲୋକପ୍ରିୟ ବୌଦ୍ଧଧର୍ମ ଭାବରେ ଆଦର 
ଲାଭ କରିଥ୍ଲା ! ଡଃ ନବୀନ କୁମାର ସାହୁ ଏହି ସମୟରେ ଆଚାର୍ଯ୍ୟ ମହାଦେବ କଳିଙ୍ଗରେ 
ମହାସଂଘିକ ବୌଦ୍ଧଧର୍ମର ପ୍ରଚାର କରିଥ୍‌ଲେଂ ବୋଲି ମତପ୍ରକାଶ କରିଥାନ୍ତି । ଧ୍ତିକଙ୍କ ଶିଷ୍ୟ 
ଆଚାର୍ଯ୍ୟ କାଲ ( କୃଷ୍ଣ) ଏବଂ ତାଙ୍କର ଶିଷ୍ୟ ପୋସାଢ଼ ସର୍ବାସ୍ତିବାଦର ପ୍ରଚାର କରି କଳିଙ୍ଗରେ 
ବୌଦ୍ଧଧର୍ମର ସ୍ଥିତିକୁ ସୁଦୃଢ଼ କରିଥ୍‌ଲେ । ଅଶୋକ ବୌଦ୍ଧଧର୍ମର ପ୍ରଚାର ଉଦ୍ଦେଶ୍ୟରେ ନିଜର 
ପଢ଼, କନ୍ୟା ଓ ଅନ୍ୟ କେତେକ ବୌଦ୍ଧଧର୍ମାବଲମ୍ବୀଙ୍କୁ ସିଂହଳ ପଠାଇଥ୍‌ଲେ | ଏହି ସମୟରେ 
ପୁଷ୍ଠଗିରି, ଦନ୍ତପୁର ଓ ତୋଷାଳୀ ଆଦି ପ୍ରସିଦ୍ଧ ବୌଦ୍ଧପୀଠ ରୂପେ ଖ୍ୟାତି ଅର୍ଜନ କରିଥଲା । 


୩M. Buddhisism in Orissa — Dr.'N. K. Sahoo, P-22, Utkal University, 
1st Publication. 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୪୫ 


ଏହି ସମୟରେ ଭାରତୀୟ ଧର୍ମ ଇତିହାସରେ ଏକ ଆଲୋଡ଼ନ ସୃଷ୍ଟି ହୋଇଥଲା ¦ 
ବୌଦ୍ଧଧର୍ମର ଉତ୍ଥାନରେ ବ୍ରାହ୍ମଣ୍ୟଧର୍ମ ଅତ୍ୟନ୍ତ ପ୍ରତିକ୍ରିୟାଶୀଳ ହୋଇ ଉଠିଲା । ସେନାପତି 
ପୁଷ୍ୟମିତ୍ର ମୌର୍ଯ୍ୟସମ୍ରାଟ୍‌ ବୃହଦ୍‌ରଥଙ୍କୁ ହତ୍ୟାକରି ମଗଧ ସିଂହାସନ ଅଧ୍କାର କରି ବ୍ରାହ୍ମଣ 
ଧର୍ମର ଅଭୁ୍ୟୁତ୍‌ଥାନ ନିମିତ୍ତ ଯନ୍‌ବାନ ହୋଇଥ୍‌ଲେ । କ୍ରମେ ଭାବବତ ଶୈବ ଶାକ୍ତ ବ୍ରାହୂଣ୍ୟ 
ଧର୍ମର ଅନ୍ତର୍ଭୁକ୍ତ ହେଲା | ବୌଦ୍ଧଧର୍ମର ସୁରକ୍ଷା ଓ ପ୍ରତିଷ୍ଠା ନିମିତ୍ତ ବୌଦ୍ଧାଚ଼ାର୍ଯ୍ୟଗଣ ଅଗ୍ନିଶପଥ 
ଗ୍ରହଣ କଲେ । ବୌଦ୍ଧ ଧର୍ମକୁ କେବଳ ଭିକ୍ଷୁସଂଘର ତାତ୍ତରିକ ଅବଲମ୍ବନ ରୂପେ ପ୍ରକାଶ ନ କରି 
ତାହାକୁ ଜନସାଧାରଣଙ୍କ ଚ୍ରେତନାସ୍ତରକୁ ଆଣି ଏକ ଲୋକପ୍ରିୟ ସହଜ, ସରଳ ଧର୍ମରେ ପରିଣତ 
କରିବାକୁ ପଡ଼ିବ । ଏହି ପ୍ରଚେଷ୍ଟାରେ ଅଗ୍ରଗାମୀ ହେଲେ ମହାସଂଘିକ ଓ ସର୍ବାସ୍ତିବାଦୀ 
ବୌଦ୍ଧମାନେ । ଥେରବାଦୀ ଓ ଅନ୍ୟମାନେ ଏଥ୍‌ରେ ବିଶେଷ ଭାଗ ନେଇ ପାରିଲେ ନାହିଁ। 
ବୌଦ୍ଧଧର୍ମକୁ ଭାରତରେ ଗଣଧର୍ମ ରୂପେ ଗଢ଼ିବା ନିମନ୍ତେ ମହାସଂଘିକ ଓ ସର୍ବାସ୍ତିବାଦୀଙ୍କ ମଧ୍ଧରେ 
ଯେଉଁ ପ୍ରବଳ ପ୍ରତିଯୋଗିତା ଚାଲିଲ!, ତାହା ଭାରତୀୟ ଧର୍ମ ଇତିହାସରେ ଏକ ଗୌରବମୟ 
ଅଧ୍ୟାୟ | ଫଳରେ ବୌଦ୍ଧଧର୍ମର ଆଭିମୂଖ୍ୟ ସଂପୂର୍ଶରୂପେ ବଦଳିଗଲା । ମହାସଂଘିକମାନେ 
ବ୍ୂଦ୍ଧଙ୍କୁ ଶୁଦ୍ଧୋଦ ନଙ୍କ ପୁତ୍ର ଓ ଏକ ଧର୍ମ ପ୍ରଚାରକ ରୂପେ ସ୍ଵୀକାର ନ କରି ତାଙ୍କୁ ଲୋକୋତ୍ତର 
ରୂପେ ପ୍ରକାଶ କଲେ । ଏତିହାସିକ ବୁଦ୍ଧ ବୌଦ୍ଧଧର୍ମରୁ ବିଦାୟ ନେଲେ । ଏଣିକି ସେ ହେଲେ 
କୋଟି କୋଟି ବିଶ୍ଵର ନିୟନ୍ତା, ସର୍ବଶକ୍ତିମାନ, ସର୍ବଜଞ୍ଞ ଓ ପରମ କାରୁଣିକ | ତେଣେ 
ସର୍ବାସ୍ତିବାଦୀମାନେ ବୌଦ୍ଧ ଦର୍ଶନରେ ବିପ୍ଲବ ଆନୟନ କରି ପୁଦ୍‌ଗଳ ଶୂନ୍ୟତା ନୀତି ତ୍ୟାଗକରି 
ଧର୍ମଶୂନ୍ୟତା ନୀତି ପ୍ରତିଷ୍ଠା କଲେ । ୪ । ସର୍ବାସ୍ତିବାଦୀମାନେ ନିଜର ନୀତିକୁ ପ୍ରଜ୍ଞାପାରମିତା' 
ଗ୍ରନ୍ନରେ ପ୍ରକାଶ କଲେ | ଭାରତୀୟ ଧର୍ମ ଓ ଦର୍ଶନ କ୍ଷେତ୍ରରେ ଉକ୍ତ ଗ୍ରଛ୍ଞଟି ପ୍ରମୁଖ ଭୂମିକା: 
ଗ୍ରହଣ କଲା । ଏହିଥ୍‌ରୁ ସୃଷ୍ଟିଲାଭ କଲା ମହାଯାନ । 


ମହାଯାନ' କୁ ଏକ ଲୋକପ୍ରିୟ ଧର୍ମରୂପେ ପରିଣତ କରିବାକୁ ଏହାର ଆଚାର୍ଯ୍ୟମାନେ 
ଯଥାସାଧ୍ୟ ଚେଷ୍ଟା କରିବାରୁ ବିରତ ହୋଇନାହାନ୍ତି । ହୀନଯାନ”ରେ ଯେତେବେଳେ ବ୍ୟକ୍ତିର 
ଆମ୍ଭିକ ଉନ୍ନତି ଉପରେ ଗୁରୁତ୍ଵ ଆରୋପ କରାଯାଉଥ୍‌ଲା, ସେତେବେଳେ ମହାଯାନ ସମଗ୍ର 
ମାନବସମାଜର ମଙ୍ଗଳ ନିମିତ୍ତ ଗୁରୁତ୍ଵ ଆରୋପ କଲେ । ଖ୍ରୀଷ୍ଟୀୟ ପ୍ରଥମ ଶତାବ୍ଦୀରୁ ସପ୍ତମ 
ଶତାବ୍ଦୀ ମଧ୍ୟରେ ମହାଯାନ ବୌଦ୍ଧଧର୍ମ ବିଶେଷ ବିକାଶ ପ୍ରାପ୍ତ ହୋଇଥ୍‌ବା ବିଷୟ ଏତିହାସିକ- 
ଗଣ ସ୍ଵୀକାର କରନ୍ତି ! ସମ୍ରାଟ୍‌ ଅଶୋକଙ୍କ ରାଜତ୍ଵ ପରେ ହିଁ ଏହି ଧର୍ମର ବିକାଶ ହୋଇଥଲା । 
ସମଗ୍ର ଭାରତବର୍ଷରେ ମହାଯାନ ବୌଦ୍ଧଧର୍ମ ଯେପରି ଆଲୋଡ଼ନ ସୃଷ୍ଠି କରିଥ୍‌ଲା, ଓଡ଼ିଶା 
ସେଥ୍ରୁ ବାଦ୍‌ ପଡ଼ିନଥ୍ଲା | ଶୁଣାଯାଏ ମହାଯାନ ବୌଦ୍ଧଧର୍ମର ଆଦିଭୂମି ରୂପେ ଓଡ଼ିଶା ପ୍ରଖ୍ୟାତ 


୪। ଓଡ଼ିଶାରେ ବୌଦ୍ଧଧର୍ମ = ନବୀନ କୁମାର ସାହୁ, ପୃ- ୧୩ । 

୪୬ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ହୋଇଥଲା । ଏତିହାସିକଗଣ ସ୍ଵୀକାର କରନ୍ତି, ପ୍ରଜ୍ଞା ପାରମିତା ସାହିତ୍ୟର ଆଦ୍ୟଗ୍ରଛ ଅଷ୍ଟ 
ସହସ୍ତିକା ପ୍ରଜ୍ଞା ପାରମିତା । ଡଃ ନବୀନ କୂମାର ସାହୁଙ୍କ ପରି ଏତିହାସିକ ବହୁପ୍ରମାଣ ଉଦ୍ଧାର 
କରି ଏହି ଗ୍ରନ୍ଧଟି ଓଡ଼ିଶା ଭୂମିରେ ରଚିତ ହୋଇଥଲା ବୋଲି ମତବ୍ୟକ୍ତ କରନ୍ତି ମହାଯାନର 
ବିକାଶ ଯୁଗରେ ଓଡ଼ିଶାରେ ଯେଉଁ ବୌଦ୍ଧ ସଂସ୍କୃତିର ପୀଠମାନ ଗଢ଼ି ଉଠିଥ୍ଲା, ସେଥ୍ମଧ୍ଯରେ 
ପରିମଳ ଗିରି, ସୂରଭଗିରି, ଭୋରଗୈଳ, ତାମଲିପ୍ତି ଓ ଚେଳିତୋଳ ଆଦି ଉଲ୍ଲେଖଯୋଗ୍ୟ । 
ନାଗାର୍ଟଧନ, ଆର୍ଯ୍ୟ ଦେବ, ସର୍ବଗାମୀ, ଦିଙ୍ନାଗ, ଧର୍ମକୀର୍ରି ଆଦି ଦାର୍ଶନିକ ଆଚାର୍ଯ୍ୟଙ୍କର ଏ 
ଗୁଡ଼ିକ ଥ୍ଲା ପୀଠସ୍ଥଳୀ ଓ ଏସବୁ ସ୍ଥାନରେ ଯେଉଁ ବୌଦ୍ଧ ଦର୍ଶନ, ନ୍ୟାୟ ଓ ସାହିତ୍ୟର ଉନ୍ନୟନ 
ଘଟିଥୁଲା, ତାହା ମହାଯାନ ବୌଦ୍ଧଧର୍ମକୁ ବହୁ ଭାବରେ ପରିପୁଷ୍ଟ ଓ ଉନ୍ନତ କରିଥୁଲା ' । ୫ ! 


ଶୁଣାଯାଏ ଖ୍ରୀଷ୍ଟୀୟ ତୃତୀୟ ଶତକରେ ଗୁହଶିବ କଳିଙ୍ଗରେ ରାଜତ୍ଵ କରୁୂଥ୍‌ଲେ । 
ମଗଧରାଜ ପାଣ୍ଡଙ୍କର ସେ ସାମନ୍ତ ରାଜା ଥ୍‌ବାରୁ ତାଙ୍କ ଉପରେ ପାଣ୍ଡୁଙ୍କ ଅଗାଧ କ୍ଷମତା 
ରହିଥୂଲା । ସେ ବୌଦ୍ଧଧର୍ମରେ ଦୀକ୍ଷିତ ହେବାରୁ ମଗଧରାଜ ତାଙ୍କ ଉପରେ ଅସନ୍ତୁଷ୍ଟ ହୋଇଥ୍‌ଲେ 
ଏବଂ ଦନ୍ତଧାତୁ ସହିତ ଆସିବାକୁ ଆଦେଶ ପ୍ରଦାନ କରିଥୁଲେ । ମାତ୍ର ଦନ୍ତର ଅଲୌକିକ ଶର୍ତିର 
ପରିଚୟ ଲାଭକରି ସେ ମଧ୍ୟ ବୌଦ୍ଧଧର୍ମରେ ଦୀକ୍ଷିତ ହୋଇଥ୍‌ଲେ । ମାଳବ ରାଜାଙ୍କ ସହିତ 
ଯୁଦ୍ଧରେ ଗୁହଶିବ ପରାଜିତ ହେବାରୁ କନ୍ୟା ହେମମାଳା ଓ ଜାମାତା ଦନ୍ତକୂମାରଙ୍କ ହାତରେ 
ସେହି ‘ଦନ୍ତଧାତୁ' କୁ ସିଂହଳ ପଠାଇ ଦେଇଥ୍‌ଲେ । ଏହାପରେ ପୂୁଷ୍ଠଗିରି ଖ୍ରୀଷ୍ଟୀୟ ୩ୟ ଶତକରୁ 
୭ମ ଶତକ ପର୍ଯ୍ୟନ୍ତ ଏକ ବିଶିଷ୍ଟ ବୌଦ୍ଧପୀଠ ରୂପେ ଖ୍ୟାତିଲାଭ କରିଥଲା । 


ଓଡ଼ିଶାର ପରିମଳଗିରି ଏକ ସ୍ୂସିଦ୍ଧ ବୌଦ୍ଧପୀଠ ରୂପେ ଖ୍ୟାତି ଲାଭ କରିଥଲା । 
ଖ୍ରୀଷ୍ଟୀୟ ୨ୟ ଶତକରେ ମାଧ୍ୟମିକ ଦର୍ଶନର ପ୍ରବର୍ରକ ନାଗାର୍ଜୁନ ଏଠାରେ ଅବସ୍ଥାନ କରି ନିଜର 
ଧର୍ମମତ ପ୍ରଚାର କରିଥୁଲେ । ନାଗାର୍ଜୁନଙ୍କ ଶିଷ୍ୟ ଆର୍ଯ୍ୟଦେବ ମଧ୍ୟ ଏଠାକୁ ଆସି ମହାଯାନ 
ବୌଦ୍ଧଧର୍ମ ପ୍ରଚାର ଓ ପ୍ରସାରରେ ଗୁରୁତ୍ରପୂର୍ଣ୍ଣ ଭୂମିକା ଗ୍ରହଣ କରିଥୁଲେ । ଖ୍ରୀଷ୍ଟୀୟ ୩ୟ ଶତକ 
ବେଳକୁ ସୁରଭଗିରି ଏକ ପ୍ରସିଦ୍ଧ ବୌଦ୍ଧ କେନ୍ଦ୍ରରେ ପରିଣତ ହୋଇଥଲା | ବର୍ଭମାନ ଏହା ଧଉଳି 
ପାହାଡ଼ ନାମରେ ପରିଚିତ । ଆଚାର୍ଯ୍ୟ ସର୍ବଗାମୀ ଏହି ସ୍ଥାନକୁ ନିଜର ସାଧନା ସ୍ଥଳୀରୂପେ 
ଗ୍ରହଣ କରିଥ୍‌ଲେ । ବୌଦ୍ଧ ଯୋଗଶିକ୍ଷାର ଏହା ଏକ ପ୍ରଧାନ କେନ୍ଦ୍ର ରୂପେ ବିବେଚିତ ହେଉଥ୍‌ବାରୁ 
ଏଠାକୁ ବହୁ ବୌଦ୍ଧାଚାର୍ଯ୍ୟ ଆସି ଧର୍ମ ଶିକ୍ଷା କରିଥୁଲେ । ଖ୍ରୀଷ୍ଟୀୟ ୪ର୍ଥ ଶତକ ବେଳକ୍ର ଆଚାର୍ଯ୍ୟ 
ଦିଙ୍୍‌ନାଗ ଭୌରଖଶୈଳଠାରେ ଅବସ୍ଥାନ କରି ଯୋଗାଚାର ବିଜ୍ଞାନବାଦ ଦର୍ଶନର ପରିପ୍ରଚାର 
କରିଥଲେ | ଏହା ବର୍ଭମାନର ଡେଲାଙ୍ଗ ନିକଟବର୍ରୀ ବିଶ୍ଵନାଥ ମୁଣ୍ଡିଆ ବୋଲି ଚିହ୍ନିତ 
କରାଯାଇଥାଏ | ତାଙ୍କର ପ୍ରସିଦ୍ଧ ଗ୍ରନ୍ଥ ‘ପ୍ରମାଣ ସମୁଚଚୟ”ରେ ବୌଦ୍ଧ ନ୍ୟାୟର ଭିରିପ୍ରସ୍ତର ପଡ଼ିଛି । 
୫ | ଓଡ଼ିଶାରେ ବୌଦ୍ଧଧର୍ମ - ଡଃ ନବୀନ କୁମାର ସାହୁ, ପୃ-୧୯ | 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୪୭ 


ଧର୍ମକୀରିଙ୍କ ନ୍ୟାୟବିନ୍ଦୁ ' ଗ୍ରନ୍ଧରେ ବୌଦ୍ଧ ନ୍ୟାୟର ଯେଉଁ ଚୂଡ଼ାନ୍ତ ପରିପ୍ରକାଶ ଘଟିଛି, ତାହାର 
ମୂଳଭିତ୍ତି ହେଉଛି ଦିଙ୍ନାଗଙ୍କ ପ୍ରମାଣ ସମୂଜୟ' ଗ୍ର I 

ଭାରତରୁ ସୃଷ୍ଟିଲାଭ କରିଥ୍ବା ବୌଦ୍ଧଧର୍ମ ଯେତେବେଳେ ସମଗ୍ର ବିଶ୍ବରେ ଚହଳ 
ସୃଷ୍ଟି କରିଥ୍ଲା ଏବଂ ଖ୍ରୀଷ୍ଟୀୟ ପ୍ରଥମ ଶତକ ବେଳକୁ ଚୀନ୍‌ରେ ଏହା ଅତ୍ୟନ୍ତ ଜନପ୍ରିୟ ଧର୍ମ 
ଭାବରେ ପ୍ରଚାରିତ ହୋଇଥଲା, ଠିକ୍‌ ସେହି ସମୟରେ ବୌଦ୍ଧଧର୍ମର ସୃଷ୍ଟି ସ୍ଥଳ ଭାରତକୁ 
ପରିଭ୍ରମଣ ଓ ବୌଦ୍ଧଧର୍ମଗ୍ରନ୍ଧ ସଂଗ୍ରହଂଉଦେଶ୍ୟରେ ବହୁ ଚୀନ୍‌ ପରିବ୍ରାଜକ ଆସିଥ୍‌ଲେ । ସେହି 
ପରିବ୍ରାଜକମାନଙ୍କ ମଧ୍ଯରୁ ମୁଖ୍ୟତଃ ଫାହିୟାନ୍‌, ହୁଏନ୍‌ସାଂ ଓ ଇତ୍ସିଂ ଅତ୍ୟନ୍ତ ପରିଚିତ ଥୂଲେ । 
ଫାହିୟାନ୍‌ ଖ୍ରୀଷ୍ଟୀୟ ୫ମ ଶତାବ୍ଦୀରେ ଭାରତ ଭ୍ରମଣରେ ଆସିଥ୍ବା ସମୟରେ ହୁଏନ୍‌ସାଂ ଓ 
ଇତ୍‌ସିଂ ୭ମ ଶତାବ୍ଦୀରେ ଭାରତ ଆସିଥୁଲେ । ଫାହିୟାନ୍‌ଙ୍କ ବିବରଣୀରୁ ଜଣାଯାଏ ଓଡ଼ିଶାର 
ଉତ୍ତରରେ ଥୁବା ତାମ୍ପଲିପ୍ରିଠାରେ ୨୪ଟି ବୌଦ୍ଧବିହାର ରହିଥୁଲା । ଫାହିୟାନ୍‌ ସମଗ୍ର ଓଡ଼ିଶା 
ପରିଭ୍ରମଣର ସୁଯୋଗ ଲାଭ କରିପାରିନଥ୍‌ବାରୁ ତକ୍କାଳୀନ ଓଡ଼ିଶାରେ ବୌଦ୍ଧଧର୍ମର ପ୍ରକୃତ 
ରୂପରେଖର ଯଥାର୍ଥ ବିବରଣୀ ତାଙ୍କ ଗ୍ରନ୍ଧରୁ ଉପଲବ୍‌ଧ ହୋଇ ନଥାଏ । ମାତ୍ର ହୁଏନ୍‌ସାଂ ସମଗ୍ର 
ଓଡ଼ିଶା ପରିଭୁମଣ କରିଥୁଲେ । ତାଙ୍କ ପରିଭ୍ରମଣ ସମୟରେ ଆଧୁନିକ ଓଡ଼ିଶାରେ ଉଡ୍ର ଦେଶ, 
କଙ୍ଗୋଦ, କଳିଙ୍ଗ ଓ କୋଶଳ — ଏପରି ଚାରୋଟି ସ୍ଵାଧୀନ ରାଜ୍ୟ ରହିଥୁଲା । ସେତେବେଳେ 
ଉଦ୍ରଦେଶରେ ବୌଦ୍ଧଧର୍ମର ଅପ୍ରତିହତ ପ୍ରଭାବ ପରିଲକ୍ଷିତ ହୋଇଥଲା | ଦକ୍ଷିଣ-ପୂର୍ବ ଅଞ୍ଚଳରେ 


~~ ~~ 


ଅବସ୍ଥିତ ଚେଳି ତୋଳରେ ପାଞ୍ଚଟି ବିଶିଷ୍ଟ ବୌଦ୍ଧ ବିହାର ଥୂବା ବିଷୟ ହୁଏନ୍‌ସାଂ ଉଲ୍ଲିଖ୍ତ କରିଛନ୍ତି । 


ହର୍ଷବର୍ଵନଙ୍କ ରାଜତୁ ସମୟରେ ଓଡ଼ିଶାରେ ବୌଦ୍ଧଧର୍ମର ପୂନଃ ବିକାଶ ସାଧ୍ତ 
ହୋଇଥଲା । ସେତେବେଳେ ପୃଷ୍ଠଗିରି ଥ୍ଲା ଅନ୍ୟତମ ପ୍ରସିଦ୍ଧ ବୌଦ୍ଧପୀଠ । ହୁଏନ୍‌ସାଂ ଲିଖ୍ତ 
ପୁଷ୍ଠଗିରିକୁ କେତେକ ବିଦ୍ଧାନ୍‌ ରନ୍‌ଗିରି ବୋଲି ଚିହ୍ନିତ କରିଥାନ୍ତି । ଏଠାରେ ଯୋଗାଚାର ବିଜ୍ଞାନ 
ବାଦର ପ୍ରସାର ଘଟିଥୁଲା | ଶୁଣାଯାଏ ହୁଏନ୍‌ସାଂ ସେତେବେଳେ ଓଡ଼ିଶାରେ ଏକଶତ ବୌଦ୍ଧ 
ବିହାର ଓ ଦଶ ଶହ ବୌଦ୍ଧାଚାର୍ଯ୍ୟଙ୍କୁ ବିଭିନ୍ନ ସମୟରେ ଦର୍ଶନ କିରିବାର ସୌଭାଗ୍ୟ ଲାଭ 
କରିଥ୍ଲେ । “କଟକ ଜିଲ୍ୁ।ର ‘ଆସିଆଂ ପାହାଡ଼ ଉଦୟଗିରି, ଲଳିତଗିରି, ଅଳତିଗିରି 
( ଆଲମ୍ଗିରି) ଓ ରନ୍ଗିରି ନେଇ ଗଠିତ | ତନ୍ଧଶାସ୍ତରେ ଏ ପାହାଡ଼କୁ କୁହାଯାଏ ଚତୁଷ୍ଠୀଠ 
ପର୍ବତ । ଉଡ଼୍‌ନୀୟାନ, ପୂର୍ଣ୍ଣଗିରି, କାମାଖ୍ୟା ଓ ଶିରିହଙ୍ଗ ଏହି ଚାରୋଟି ପୀଠର ପ୍ରତୀକ ରୂପେ 
ପାହାଡ଼ ଚାରୋଟିକୁ ଗ୍ରହଣ କରାଯାଏ | ଏ ଚାରୋଟି ପାହାଡ଼ ମଧ୍ଯରେ ରତ୍ନଗିରି ବୌଦ୍ଧ ଜଗତରେ 
ଯୋଗାଚାର କେନ୍ଦ୍ରରୂପେ ବିଶେଷ ଖ୍ୟାତି ଅର୍ଜନ କରିଥ୍ଲା | ୬ | 


୬ ! ଓଡ଼ିଶା ବୌଦ୍ଧଧର୍ମ ¬ ଡଃ ନବୀନ କୁମାର ସାହୁ, ପୃ- ୨୮ । 


Source: Author, Digitized by PPRACHIN, SOA 


୪୮ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ନରସିଂହ ଗୁପ୍ତ ବାଳାଦିତ୍ୟ (ଖୀ. ୫ମ ଶତାବ୍ଦୀର ଶେଷଭାଗ )- ରତୃଗିରିଠାରେ 
ବୌଦ୍ଧବିହାର ସ୍ଥାପନ କରି ଏହାର ବିକାଶ ନି ମିତ୍ତ ଚେଷ୍ଟା କରିଥୁଲେ । ଓଡ଼ିଶାରେ ଭୌମକର 
ବଂଶୀୟ ରାଜାମାନଙ୍କ ରାଜତୃରେ ବୌଦ୍ଧଧର୍ମର ବିଶେଷ ବିକାଶ ସାଧ୍ତ ହୋଇଥଲା । ଭୌମକର 
ରାଜାଗଣ ବୌଦ୍ଧଥ୍ବାରୁ ଏହି ଧର୍ମର ବିକାଶରେ ଗୁରୁତୃପୂର୍ଣ ଭୂମିକା ଗ୍ରହଣ କରିଥ୍ଲେ | ୭୩୬ 
ଖ୍ମୀ.ରେ ଶିବକର ଦେବ ପ୍ରଥମଙ୍କୁ ଓଡ଼ିଶାରେ ଭୌମବଂଶର ପ୍ରତିଷ୍ଠାତା ରୂପେ ସ୍ଵୀକାର କରାଯାଏ । 
ସେ ଜଣେ ନୈଷ୍ଠିକ ବୌଦ୍ଧଥ୍ବାରୁ ତାଙ୍କର ଉପାଧ୍‌ ଥୁଲା ପରମ ତଥାଗତ । ତାଙ୍କ ପରେ ଶାସନ 
କ୍ଷେତ୍ରକୁ ଆସିଥ୍‌ବା ଶୁଭକର ଦେବଙ୍କ ଉପାଧ୍‌ ଥୁଲା ପରମ ସୌଗତ । ଓଡ଼ିଶାର ରାଜା ଶୁଭୀକର 
ଦେବ ୭୯୫ ଖ୍ରୀ.ରେ ବୌଦଦ୍ଧାଚାର୍ଯ୍ୟ ପ୍ରାଞ୍ଞଙ୍କ ହସ୍ତରେ ସ୍ଵହସ୍ତ ଲିଖ୍ତ ଗଶ୍ଡବ୍ୟୁହ' ଗ୍ରନ୍ଧକୁ ଚୀନ୍‌ର 
ସମ୍ରାଟ୍‌ ? ସି -ସଙ୍ଗ'ଙ୍କ ନିକଟକୁ ପଠାଇଥ୍ଲେ । ସେତେବେଳେ ରତୃଗିରିରେ ଯେଉଁ 
ବୌଦ୍ଧାଚାର୍ଯ୍ୟଗଣ ଅବସ୍ଥାନ କରିଥ୍‌ଲେ, ସେମାନଙ୍କ ମଧ୍ଯରେ ମୁଖ୍ୟଥୂଲେ ପିତୋପାଦ, ଅବଧୂତୀ, 
ବୋଧ୍ଶ୍ରୀ ଓ ନରୋ ଇତ୍ୟାଦି । ପିତୋପାଦ “କାଳଚକ୍ରଯାନ' ନାମରେ ଏକ ନୂତନ ଯାନର 
ପବର୍ରଭନ କରିଥ୍ଲେ | ଉତ୍ତର ଓଡ଼ିଶାର ଜଗଦ୍ଧଳ ବିହାର ଥୂଲା ଭାରତର ଶେଷ ମହାଯାନ ପୀଠ । 
ଏହା ଦ୍ଵାଦଶ ଶତାବ୍ଦୀ ପର୍ଯ୍ୟନ୍ତ ନିଜର ସ୍ଥିତିକୁ ସୁରକ୍ଷିତ ରଖୁପାରିଥୂଲା । ବିଭୂତି ଚନ୍ଦୁ ଦାନଶୀଳ, 
ମୋକ୍ଷାକର ଗୁପ୍ତ, ଶୁଭାକର ଗୁପ୍ତ ଆଦି ଆଚାର୍ଯ୍ୟଗଣ ଏଠାରେ ବିଭିନ୍ନ ବୌଦ୍ଧଶାସ୍ତ୍ର ଆଲୋଚନା 
କରୁଥୂଲେ ! 

ସପ୍ତମ ଶତାବ୍ଦୀବେଳକୁ ଧୀରେ ଧୀରେ ଚନ୍ତ୍ରବାଦ ଅଭ୍ୟୁଦୟ ହେବାକୁ ଲାଗିଲା ! ଗୁପ୍ତ 
ସାମ୍ରାଜ୍ୟ ସମୟରେ ବ୍ରାହ୍ମଣ୍ୟ ଧର୍ମର କ୍ରମୋନ୍ନତି ଏବଂ ହୃଣମାନଙ୍କ ଆକ୍ରମଣ ଏଥୁନିମିତଭ ବିଶେଷ 
ଭାବରେ ଦାୟୀ । ମହାଯାନର ସୂତ୍ରଗୁଡ଼ିକ ଧାରଣୀ ରୂପେ ପରିଣତ ହୋଇ ତାହା କ୍ରମେ ମନ୍ତ୍ର 
ଆକାରରେ ପ୍ରକାଶିତ ହେଲା । ବୌଦ୍ଧ ସାଧନାରେ ମୁଦ୍ରା, ମଣ୍ଡଳ, ଅଭିଷେକ, ସାମାଧ୍‌ ଆଦି 
ପ୍ରକ୍ରିୟା ଗୃହୀତ ହେଲା । କେବଳ ତାହା ନୁହେଁ, ତନ୍ତ ଜଗତର ମାରଣ, ମୋହନ, ସ୍ତମ୍ଭନ, 
ବିହ୍ଦେଷଣ, ଉଚ୍ଚାଟନ, ବଶୀକରଣ ଆଦି ଅଭିଚାର ଓ ମଦ୍ୟ, ମାଂସ, ମସ୍ୟ, ମୁଦା, ମୈଥୁନ 
ଏହି ପଞ୍ଚମକାରର ସେବା ପବିତ୍ର ବୌଦ୍ଧଧର୍ମରେ ସ୍ଥାନ ଲାଭ କଲା । ମହାଯାନ, ମହାଯାନ ହୋଇ 
ଆଉ ରହିପାରିଲା ନାହିଁ, ତାହାର ବିରାଟ ପଙ୍ଟ ପରିବର୍ଭନ ଘଟି ତନ୍ତ୍ରଯାନର ସୃଷ୍ଟି ହେଲା । ୭ । 


ଓଡ଼ିଶା ତନ୍ତ୍ରଯାନର ଜନ୍ମପୀଠ ରୂପେ ବିଖ୍ୟାତ ! ସାଧନମାଳା ଅନୁଯାୟୀ 
ବଳ୍ରଯାନୀମାନଙ୍କର ପ୍ରଧାନ ଚାରୋଟି ପୀଠ ହେଉଛି କାମାକ୍ଷ, ଶିରିହଙ୍, ପୂର୍ଣ୍ଣଗିରି ଓ 
ଉଡ୍‌ଡ଼ୀୟାନ | ଏହି ଚତୃଷ୍ପୀଠ ମଧ୍ଯରୁ ଉଡ୍‌ଡ଼ୀୟାନ ମୁଖ୍ୟପୀଠ ରୂପେ ବିଭିନ୍ନ ତନ୍ତ୍ରରେ ବର୍ଣ୍ଣିତ । 
ବହୁ ଆଲୋଚନା ଓ ଗବେଷଣା ପରେ ଉଡ୍ଡ଼ୀୟାନକୁ ଓଡ଼ିଶା ବୋଲି ଚିହ୍ନିତ କରାଯାଇଛି । 


୭। ଓଡ଼ିଶାରେ ବୌଦ୍ଧଧର୍ମନଡ଼ଃ ନବୀନ କ୍ରାର ସାହୁ, ପୃ - ୩୩ । 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୪୯ 


“ଏହିଠାରେ ସରହ ବ୍ରଦ୍ଧ କପାଳନନ୍ତ୍ର ପ୍ରବର୍ଭନ କଲେ; ଲଳିତ ବଜ୍ର କୃଷ୍ଣଯାମରୀ ତନ୍ତ୍ରର 
ତିନୋଟିଯାକ ବିଭାଗ ପ୍ରଣୟନ କଲେ; ଗମ୍ଭୀରବଜ୍ର ବଜ୍ରାମୃତ ପ୍ରକାଶକଲେ, କୁକ୍କୁରୀପାଦ 
ମହାମାୟାତନ୍ତ୍ର ଉଦ୍ଭାବନ କରି ତାହାର ଉନ୍ନୟନ କଲେ, ରତୃଗିରି ବିହାରରେ ଗିତୋପାଦ 
କାଳଚକ୍ରତନ୍ତ୍ର ପ୍ରତିପାଦନ କଲେ ଓ ଲଙ୍କା ( ସୋନ୍‌୍ପୁର)ଠାରେ ଜୟଦ୍ରଥ ଚକ୍ର ସମ୍ବର ଚନ୍ତ୍ର ସମ୍ପାଦନ 
କଲେ । ୮ । ତାନ୍ତିକ ବୌଦ୍ଧଧର୍ମ ବା ତନ୍ତ୍ରଯାନ ତିନୋଟି ଶାଖାରେ ବିଭକ୍ତ ହୋଇଥ୍‌ଲା, ଯଥା 
ବଜ୍ରଯାନ, ସହଜଯାନ ଓ କାଳଚକ୍ରଯାନ । 


ସମ୍ବଳର ( ସମ୍ବଲପୁର) ରାଜା ଇନ୍ଦ୍ରଭୁତି ଏବଂ ତାଙ୍କ ଗୁରୁ ଅନଙ୍ଗବଜ୍ର ବଜ୍ରଯାନର 
ପ୍ରଧାନ ପ୍ରସାରକ ଓ ପ୍ରଚାରକ ରୂପେ ଖ୍ୟାତିଲାଭ କରିଛନ୍ତି । ବଜୁଯାନରେ ଯୋଗାଚାର ମତର 
ଶୂନ୍ୟ, କରୁଣା ଏବଂ ବିଜ୍ଞାନ ସହିତ ମହାସୁଖର ସଂଯୋଗ ହୋଇଥିଲା । ଇନ୍ଦ୍ରଭୁତିଙ୍କ (ଜ୍ଞାନସିବି” 
ଗ୍ରନ୍ଧରେ ଏହାର ତାନ୍ତିକ ବ୍ୟାଖ୍ୟା ରହିଛି । ବଜ୍ରଯାନର ନିର୍ବାଣରେ ବ୍ରହ୍ମଙ୍କର ସଚ୍ଚିଦାନନ୍ଦମୟତ୍ର 
ଅର୍ପିତ ହୋଇଅଛି ବହ୍ମଙ୍କର ନିର୍ବାଣ ମଧ୍ଯ ଅନିର୍ବଚନୀୟ ଜ୍ଞାନ ସ୍ଵରୂପ ଓ ଆନନ୍ଦମୟ | ବଳ୍ରଯାନ 
ମତରେ ଜ୍ଞାନ ଜ୍ଞେୟ ବିଚାର କରି ଜଗତର ସମସ୍ତ ପଦାର୍ଥ ଓ ଧର୍ମର ଶୂନ୍ୟତା ଉପଲବ୍‌ଧ୍‌ କରିବାର 
ନାମ ପ୍ରଜ୍ଞା । ଜଗତର ଭିନ୍ନ ଭିନ୍ନ ଦୁଃଖକୁ ଦୂର କରିବାକୁ ସମର୍ଥ ବୋଲି କରୁଣାର ଅନ୍ୟନାମ 
ହେଉଛି ରାଗ । ତେଣୁ କରୁଣା ଓ ପ୍ରଜ୍ଞା ଯଥାକ୍ରମେ ଉପାୟ ଓ ଉପେୟ । ପ୍ରଜ୍ଞା ଓ କରୁଣାର 
ଅଭିନ୍ନ ମିଳନରେ ମହାସୁଖମୟ ନିର୍ବାଣ ଲାଭ ହୋଇଥାଏ । ପ୍ରଜ୍ଞା ଓ କରୁଣା ମିଳନ ସମୟରେ 
ଭାବ୍ରକ, ଭାବନା, କର୍ରଁ। ବା ଭୋକ୍ତା କାହାରି ଅସ୍ତିତ୍ଧ ରହେ ନାହିଁ । ଏହି ତନ୍ତ୍ର ଉପଲବ୍ଧ 
ସମୟରେ ଞ୍ଞାତା, ଞ୍ଞେୟ, ଜ୍ଞାନ, ଗ୍ରାହ୍ୟ, ଗ୍ରାହକ ଭାବ କିଛି ରହେ ନାହି । ଏହାକୁ ନିରାଲମ୍ବ ବା 
ଅଦ୍ୁୟଜ୍ଞାନ କୁହାଯାଏ | ଏହି ଅଦ୍ୟଜ୍ଞାନର ଅନ୍ୟନାମ ବଜ୍ର, ବଜସତ୍ତ୍ଟ, ବୋଧ, ପ୍ରଜ୍ଞାପାରମିତା 
ଓ ସମତା ।' ୯ । ବୁଦ୍ଧ ଜ୍ଞାନଲାଭ ଉଦ୍ଦେଶ୍ୟରେ ଇନ୍ଦ୍ରଦୂତି ପଞ୍ଚଧ୍ୟାନୀ ବ୍ରଦ୍ଧ ସାଧନର ପ୍ରବର୍ଉନ 
କରିଥୁଲେ | ଏହି ପଞ୍ଚଧ୍ଯାନୀ ବ୍ରଦ୍ଧ ହେଉଛନ୍ତି ଶ୍ରେତାଙ୍ଗ ବୈରୋଚନ, ନୀଳାଭ ଅକ୍ଷୋଭ୍ୟ, ପୀତାଭ 
ରତ୍ନ ସମ୍ଭବ, କରୁଣାଭ ଅମିତାଭ ଓ ଶ୍ୟାମାଙ୍ଗ, ଅମୋଘ ସିବି । ବଜୁଯାନୀଙ୍କ ମତରେ ବଜ୍ର ଅର୍ଥ 
ଅନନ୍ତ ଶୂନ୍ୟ ଏବଂ ସତ୍ତ ହେଉଛି ତାର ସାରତକ୍ତ୍ । ଓଡ଼ିଶାର ବିଭିନ୍ନ ସ୍ଥାନରେ ବଜ୍ରଯାନର ବହୁବିଗ୍ରହ 
ଦେଖବାକୁ ମିଳେ । ଓଡ଼ିଶାର ଯାଜପୁର, ସୋଲଣପୁର, ରତୃଗିରି, ଉଦୟଗିରି, ଲଳିତଗିରି, 
ଅଯୋଧ୍ଧା, ଖିଚିଙ୍ଗ, ଚୌଦୁଆର, ବାଣେଶୃବର ନାସୀ ଓ ପ୍ରାଚୀନଦୀ ଅବବାହିକାରେ ଏବେ ମଧ୍ଯ 
ଶତ ଶତ ବଜ୍ରଯାନ ବିଗ୍ରହ ଦେଖୁବାକୁ ମିଳେ । ଓଡ଼ିଶାରେ ପୂଜିତ ବୌଦ୍ଧ ଦେବଦେବୀଙ୍କ ମଧ୍ଯରେ 
ବଜ୍ରସତ୍ତ, ପ୍ରଞ୍ଞାପୀରମିତା, ପଦୃପାଣି ଅବଲୋଳିତେଶ୍ବର, ବଜ୍ରପାଣି, ଅମୋଘସିବି , ମଞ୍ଜଶ୍ରୀ, 


୮। ଓଡ଼ିଶାରେ ବୌଦ୍ଧଧର୍ମ — ଡଃ ନବୀନ କୁମାର ସାହୁ, ପୃ-୩୩ । 
୯। ଓଡ଼ିଆ ସାହିତ୍ୟର ଉନ୍ମେଷ ଓ ଉତ୍ତରଣ¬ଦେବେନ୍ଦ୍ର ମହାନ୍ତି, ପୃ ୧୬୩, ୧ମ ଭାଗ | 
ବିଦ୍ୟାପୂରୀ-୧ମପ୍ର - ୧୯୮୩। 


Source: Author, Digitized by PPRACHIN, SOA 


୫୦ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ମୈତ୍ରୟ, ତାରା, ମାରିଚୀ, ଜଂଉଳ, ହେରୁକ, ବଜୁବାରାହୀ, କୁରୁକୂଲ୍ଲା ଆଦିଙ୍କ ବିଗ୍ରହ ବହୁ 
ସଂଖ୍ୟାରେ ମିଳିଛି ଓ ସେଗୁଡ଼ିକରେ ଉଚ୍ଚକୋଟୀର କଳା ଫୁଟି ପାରିଛି ! ୧୦ । ତେଣୁ ବଜ୍ରଯାନର 
ଯଥାର୍ଥ ପ୍ରଚାର ଓ ପ୍ରସାର କାର୍ଯ୍ୟ ଯେ ତତ୍‌କାଳୀନ ଉଡ୍‌ଡ଼ୀୟାନ ବା ଆଧୁନିକ ଓଡ଼ିଶାରୁ ଆରମ୍ଭ 


ହୋଇଥଲା, ଅସ୍ବୀକାର କରାଯାଇ ନପାରେ |! 


ବଜ୍ରଯାନ ଓ କାଳଚକ୍ରଯାନର କ୍ରମ ପରିଣତି ହେଉଛି ସହଜଯାନ । ସହଜର ଅର୍ଥ 
ଯେଉଁ ପ୍ରବ୍ରରି ମଣିଷର ଜନ୍ମ ସହିତ ସ୍ଵତଃପ୍ରବ୍ବତଭ ଭାବେ ଆସିଥାଏ ଏବଂ ଯାହା ଆଦିମ । ସେହି 
ଆଦିମ ପ୍ରବୃତ୍ତିର ଚରିତାର୍ଥପୂର୍ବକ ପ୍ରକୃତ ସତ୍ୟକୁ ଅନୁଭବ କରିବାର ମାର୍ଗଟିକୁ ସହଜମାର୍ଗ 
କୁହାଯାଏ । ଇନ୍ଦ୍ରଭୂତିଙ୍କଠାରୁ ଲକ୍ଷ୍ୀଙ୍କରା ବଜ୍ରଯାନ ତତ୍ତ୍ବର ଦୀକ୍ଷା ନେଇଥ୍‌ଲେ ହେଁ, ପରବର୍ରୀ 
ସମୟରେ ସେ ଏକ ନୂତନ ସାଧନାର ପଥ ପ୍ରବର୍ରନ କରିଥ୍‌ଲେ ଓ ଯାହା ସହଜଯାନ ନାମରେ 
ପରିଚିତ ! ଏହି ତତ୍ତ ଅନୁଯାୟୀ ଦେହର ସମସ୍ତ ଆବଶ୍ୟକତାକୁ ପୂରଣ କରିବା ଉଚିତ । କାରଣ 
ଦେହ ମଧ୍ଯରେ ସମସ୍ତ ଦେବଦେବୀ, ତତ୍ତ୍ର ଓ ପୀଠ ବିଦ୍ୟମାନ । ସେଥୁନିମିତ୍ତ ସହଜଯାନର 
ନାରୀଶକ୍ତିକୁ ନୈରାତ୍ମା, ସହଜ ସୁନ୍ଦରୀ, ଚଣ୍ଡାଳୀ, ଡୋମ୍ବୀ ଆଦି ଭାବରେ ବ୍ୟାଖ୍ୟା କରାଯାଇଛି । 
ସହଜଯାନ ଅନୁଯାୟୀ ନାରୀର ସାହଚର୍ଯ୍ୟ ଯୋଗୁଁ ସାଧକ ବା ସାଧ୍କା ଯେଉଁ ଆନନ୍ଦ ଲାଭ 
କରିଥାଏ, ତାହା ଆନନ୍ଦ, ପରମାନନ୍ଦ, ବିରମାନନ୍ଦ ଓ ସହଜାନନ୍ଦ ଏହିପରି ଚାରିପ୍ରକାର । 
ସହଜଯାନର ପରିଣତି ମହାସୂଖ । ଯୌନ ଉପଭୋଗ ମାଧ୍ଯମରେ ନିବୃତ୍ତି ଲାଭ ମାର୍ଗକୁ ସହଜ 
କରିବା ମୁଖ୍ୟତଃ ସହଜସାଧନାର ଲକ୍ଷ୍ୟ । ସହଜଯାନର ଆଦ୍ୟ ପ୍ରବର୍ତିକା ଭାବରେ ଇନ୍ଦ୍ରଭୁତିଙ୍କ 
ଭଉଣୀ ଲକ୍ଷ୍ମୀଙ୍କରା ପ୍ରସିଦ୍ଧି ଅର୍ଜନ କରିଛନ୍ତି । ଏପରିକି ପ୍ରସିଦ୍ଧ ଆଚାର୍ଯ୍ୟ ଲୀଳାବଜ୍ର ଭଗବତୀ 
. ଲକ୍ଷ୍ମୀଙ୍କରାଙ୍କର ' ଶିଷ୍ୟ ଥୁଲେ । ଏଣୁ ଓଡ଼ିଶାରେ ଅତୀତରେ ସହଜଯାନର ଉଭଭବ ଓ ବିକାଶ 
ହୋଇଥ୍‌ବା ବିଷୟ ଏଥ୍‌ରୁ ସୂଚିତ । 
ତନ୍ତ୍ରଯାନର ଅନ୍ୟ ଏକ ଶାଖା କାଳଚକ୍ରଯାନ | ଏହାର ପ୍ରବର୍ଭକ ପିତୋପାଦ ଶୁଣାଯାଏ 
'ରତୃଗିରି ବିହାରକୁ ସମ୍ବଳ ( ସମ୍ବଲପୁର )ରୁ କାଳଚକ୍ର ତନ୍ତ୍ର ଆଣି ଏହାର ପ୍ରଚାର କରିଥୁଲେ । 
ପି ମଧ୍ଯରେ ବ୍ରହ୍ମାଣ୍ଡକୁ ଅନୁଭବ କରି ଶରୀର ମଧ୍ଯସ୍ଥ ବାୟୁକୁ ଯୋଗ ସାଧନ ଦ୍ଵାରା ଆୟତ୍ତ କରି 
ସମୟ ବା କାଳର କବଳରୁ ମୁକ୍ତିଲାଭ କରିବାପାଇଁ ଯେଉଁ ସାଧନ ପ୍ରଣାଳୀ ଅନୁସୃତ ହେଉଥଲା, 
ତାହାକୁ କାଳଚକ୍ର ଯାନ କୁହାଯାଉଥ୍‌ଲା | ୧୧ । ବୌଧୁଶ୍ରୀଃ ଅବଧୂତିପା ଆଦି ଆଚାର୍ଯ୍ୟ 
ପିତୋପାଦଙ୍କ ଶିଷ୍ୟଥୂଲେ ଓ ତକାଳୀନ ଓଡ଼ିଶାରେ ଏହାର ପ୍ରଚାର ଓ ପ୍ରସାର କାର୍ଯ୍ୟ ହୋଇଥୁଲା । 
ତେଣୁ ଓଡ଼ିଶାରେ ବୌଦ୍ଧଧର୍ମର ପ୍ରଚାର ଓ ପ୍ରସାର କାର୍ଯ୍ୟ ଯେ ଯଥାରୀତି ଚାଲିଥୁଲା, ଏଥୁରୁ 


ତାର ପ୍ରମାଣ ମିଳେ | 


eo 
୧୦। ଓଡ଼ିଶାରେ ବୌଦ୍ଧଧର୍ମନଡଃ ନବୀନ କୁମାର ସାହୁ, ପୃ-୪୦-୪୧ 


୧୧। ଓଡ଼ିଆ ସାହିତ୍ୟର ଉନ୍ମେଷ ଓ ଉତ୍ତରଣ-ଦେବେନ୍ଦ୍ର ମହାନ୍ତି, ୧ମ ଭାଗ, ପୂ-୧୬୫ | 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୫୧ 


ପୁନରାୟ ୭୪୭ ଖ୍ରୀ: ବେଳକୁ ଉଡ୍‌ଡ଼ୀୟାନ ପୀଠରୁ ପଦ୍ଧସମ୍ଭବ ତିହତ ଯାଇ 
ସେଠାରେ ତନ୍ତ୍ରଯାନର ପରିପ୍ରଚାର କରିଥଲେ ¦ ଓଡ଼ିଶାରେ ବୌଦ୍ଧଧର୍ମର ଏପରି ବିକାଶ 
ଘଟିଥ୍ଲା, ଯେଉଁଥ୍ପାଇଁ ଓଡ଼ିଶାର ଆରାଧ୍ଯ ଦେବତା ଶ୍ରୀଜଗନ୍ନାଥଙ୍କୁ ବୃଦ୍ଧ ଭାବରେ ପରିକଳ୍ପନା 

କରାଯାଇଥୁଲା | ଇନ୍ଦ୍ରଭୁତିଙ୍କ ଜ୍ଞାନସିବି” ରେ ସେଥ୍ପାଇଁ ଲେଖାଯାଇଛି 

ପ୍ରଣିପତ୍ୟ ଜଗନ୍ନାଥଂ ସର୍ବଜିନ ବରାର୍ଚ୍ଚିତଂ 
ସର୍ବବୁଦ୍ଧ ମୟଂ ସିବି ବ୍ୟାପିନଂ ଗଗନୋପମମ୍‌ । 
ପୁଣି ବୌଦ୍ଧ ତରିରନ୍‌, ଯଥାବ୍ରଵ୍ଧ, ଧର୍ମ ଓ ସଂଘକୁ ଯଥାକ୍ରମେ ଜଗନ୍ନାଥ, ସୁଭଦ୍ରା ଓ 
ବଳଭତଦ୍ରଙ୍କଠାରେ ଆରୋପ କରାଯାଇଛି । ଖ୍ରୀଷ୍ଟୀୟ ୧୦ମ ଶତକବେଳକୁ ସୋମବଂଶୀ ରାଜାଗଣ 
ଓଡ଼ିଶାରେ ଆଧ୍ପତ୍ୟ ବିସ୍ତାର କରିଥୁଲେ ! ସେମାନେ ବ୍ରାହ୍ମଣ୍ୟ ଧର୍ମର ଉପାସକ ଥୂଲେହେଁ 
ବୌଦ୍ଧଧର୍ମର ବିକାଶ ନିମିତ୍ତ କୌଣସି ପ୍ରତିବନ୍ଧକ ସୃଷ୍ଟି କରିନଥ୍‌ଲେ । ବରଂ ବୌବ୍ଧାନୁଷ୍ଠାନ ନିମିତ୍ତ 
ବିଭିନ୍ନ ସମୟରେ ଗ୍ରାମଦାନ କରିଥ୍‌ବା ବିଷୟ ତାମ୍ରଶାସନମାନଙ୍କରୁ ଜଣାଯାଏ । ଦ୍ଵାଦଶ ଶତକରେ 
ଓଡ଼ିଶାରେ ବୌଦ୍ଧଧର୍ମର ବିକାଶ ଲକ୍ଷ୍ୟ କରି ଓଡ଼ିଆ କବି ଜୟଦେବ ତାଙ୍କର ପ୍ରସିଦ୍ଧ ସଂସ୍କୃତ 
କାବ୍ୟ “ଗୀତଗୋବିନ୍ଦ ରେ ବୃଦ୍ଧଦେବଙ୍କୁ ନବମ ଅବତାରର ମର୍ଯ୍ୟାଦା ପ୍ରଦାନ କରିଛନ୍ତି । ପୁଣି 
ନବମରୁ ଦ୍ଵାଦଶ ଶତକ ମଧ୍ଯରେ ଆବିର୍ଭାବ ଲାଭ କରିଥୁବା ସିଦ୍ଧାଚାର୍ଯ୍ୟମାନଙ୍କ ମଧ୍ୟରୁ କେତେକ 
ଓଡ଼ିଶାର ବୋଲି ପ୍ରମାଣିତ ହୋଇଛି । ସେମାନଙ୍କ ରଚନାରେ ସହଜିଆ ବୌଦ୍ଧଧର୍ମର ସ୍ପଷ୍ଟ ମୁଦ୍ରାଙ୍କ 
ନିହିତ । ୧୫ଶ ଶତକ ବେଳକୁ ଓଡ଼ିଶାର ସୂର୍ଯ୍ୟବଂଶୀ ରାଜାଙ୍କ ରାଜତ୍ ସମୟରେ ବୌଦ୍ଧଧର୍ମର 
ବିକାଶ ବାଧାପ୍ରାପ୍ତ ହୋଇଥ୍‌ଲେ ହେଁ ଷୋଡ଼ଶ ଶତକରେ ମୁକୁନ୍ଦଦେବ ବୌଦ୍ଧଧର୍ମର 
ପୃଷ୍ଠପୋଷକତା କରିଥଲେ ! ଷୋଡ଼ଶ ଶତକରେ ପଞ୍ଚସଖାମାନଙ୍କ ରଚନାରେ ବୌଦ୍ଧଧର୍ମର 
ବହୁତତ୍ତ ଓ ଦାର୍ଶନିକ ଚିନ୍ତାଧାରା ପ୍ରକାଶଲାଭ କରିଛି । 

ଏତଦ୍‌ବ୍ୟତୀତ ଅତୀତରେ ଓଡ଼ିଶାର ଉଦୟଗିରି, ଲଳିତଗିରି, ରତୁଗିରି , 
ଆଲମଗିରିଠାରେ ବହୁ ବୌଦ୍ଧପୀଠ ରହିଥ୍ଲା | ଏହାଛଡ଼ା ଓଡ଼ିଶାର ବହୁ ଅଞ୍ଚଳରେ ବୌଦ୍ଧକୀର୍ତିର 
ଧ୍ଵଂସାଵ୍ଶେଷ ଓ ସ୍ଥାପତ୍ୟ ଦେଖାଯାଇଥାଏ । ସେଗୁଡ଼ିକ ହେଉଛି¬ବାଲେଶ୍ବର ଜିଲ୍ଲାର 
ଜୟରାମପୁର, ଖଡ଼ିପଦା, ସୋଲମପୁର, ଅଯୋଷ୍ା, ଭୂଇଁପଡ଼ା ଓ କସବା, ମୟୂରଭଞ୍ଜ ଜିଲ୍ଲାର 
ରାଣୀବନ୍ଧ ଓ ଉଦଳା, ଅବିଭକ୍ତ କଟକ ଜିଲ୍ଲାର ଲଳିତଗିରି, ଉଦୟଗିରି, ରତ୍ୃଗିରି, ରାମେଶ୍ବର, 
କୁଳୀନଗିରି, ବଜୁଗିରି, ଖଲିଆ, ଚୌଦାର, ବାଣେଶୃର, ପୂରୀଜିଲ୍ାର ଭୁବନେଶ୍ବର, ବୁଗୁଡ଼ା, 
ଢେଙ୍କାନାଳ ଜିଲ୍ଲାର ତାଳଚେର, ଫୁଲବାଣୀ ଜିଲ୍ଲାର ପାରଗନ୍ଦପୂର ଓ ବୌଦ, ଗଞ୍ଜାମ ଜିଲ୍ଲାର 
.ବୃବିଖୋଲ, ସମ୍ବଲପୁର ଜିଲ୍ଲାର ଗଣିଆପଲ୍ଲୀ ଏବଂ କଳାହାଣ୍ଡି ଜିଲ୍ଲାର ମାତଗୁଡ଼ା ଅଶୋକଙ୍କ 

୫୨ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ସମୟରେ ଧଉଳି ପର୍ବତରେ ବୌଦ୍ଧ ଶ୍ରମଣମାନଙ୍କ ପାଇଁ ଗୁ୍ପାମାନ ନିର୍ମିତ ହୋଇଥୂଲା। ଆନ୍ଧୁର 
ନାଗାର୍ନୁନ କୋଣ୍ଡୀ ଶିଳାଲେଖରୁ ଜଣାପଡ଼େ ଯେ ତୃତୀୟ ଶତାଦ୍ଦୀରେ ଓଡ଼ିଶାରେ ତୋଷାଳୀ ଓ 
ପୁଷ୍ଠଗିରି ହୀନ ଯାନ ମହାସଂହିତାମାନଙ୍କର ପ୍ରଧାନ କେନ୍ଦ୍ର ଥୁଲା ! ବୌଦ୍ଧଧର୍ମର ପତନପରେ 
ଧଉଳିପାହାଡ଼ ଉପରେ ଶିବମନ୍ଦିର ନିର୍ମିତ ହେଲା । ଧଉଳି ବୌଦ୍ଧଧର୍ମର କେନ୍ଦ୍ରରୂପେ ପୂନରୂଜୀବିତ 
ହୁଏ, ଯେତେବେଳେ ଆଧୁନିକ କାଳରେ ଜାପାନର ପୂଜନୀୟ ଫୁଜି ଗୁରୁଜି ଧଉଳିଗିରି ପାହାଡ଼ 
ଉପରେ ଦ୍ଵିତୀୟ ବିଶ୍ୃଶାନ୍ତି ପାଗୋଡ଼ା ନିର୍ମାଣ କଲେ, ଯାହା ବର୍ଭମାନ ଏକ ଦର୍ଶନୀୟ ସ୍ଥାନ | ୧୨। 


ବୃଦ୍ଧଦେବ ବୌଦ୍ଧଧର୍ମ ପ୍ରଚାର କରିବା ସମୟରୁ ଅର୍ଥାତ୍‌ ଖ୍ରୀ: ପୃ: ଶତାବ୍ଦୀରେ ଓଡ଼ିଶାର 
ତପସୂ ଓ ଭଲ୍ଲିକ ବୌଦ୍ଧଧର୍ମ ଗ୍ରହଣ କରିବାଠାରୁ ପ୍ରାୟ ଷୋଡ଼ଶ ଶତକର ଶେଷଭାଗ ପର୍ଯ୍ୟନ୍ତ 
(ମୁକୁନ୍ଦ ଦେବଙ୍କ ରାଜତ୍ଵର ଶେଷ ପର୍ଯ୍ୟନ୍ତ ବୌଦ୍ଧଧର୍ମ ସହିତ ଓଡ଼ିଶା ଓତପ୍ରୋତ ଜଡ଼ିତ ! 
ତାର ସ୍ଲାରକୀ ସ୍ଵରୂପ ଓଡ଼ିଶାରେ ଅନେକ ବୌଦ୍ଧ ବିହାର ଓ ବୌଦ୍ଧପୀଠ ନିର୍ମିତ ହୋଇଥୁଲା ! 
ଏହି ବୌଦ୍ଧ ପୀଠ ଓ ବୌଦ୍ଧ ବିହାରମାନଙ୍କ ମଧ୍ଯରେ ଖ୍ରୀ: ପୂ: ଶତକରେ ସୃଷ୍ଟିଲାଭ କରିଥବା 
ତୋଷଳୀ ବା ଆଧୁନିକ ଧଉଳି ଏକ ବିଶିଷ୍ଟ ବୌଦ୍ଧକେନ୍ଦୁ ଥଲା ଏବଂ ଏଠାରେ ବହୁ ଶିକ୍ଷାର୍ଥୀ 
ବୌଦ୍ଧ ଯୋଗଶିକ୍ଷା କରିଥ୍ବାର ପ୍ରମାଣ ରହିଛି । ଅତୀତରେ ଦନ୍ତପୂର ବୌଦ୍ଧମାନଙ୍କର ଏକ 
ପବିତ୍ର ସ୍ଥାନଭାବେ ପରିଚିତ । ଦନ୍ତପୂରର ଅବସ୍ଥିତି ସମ୍ପର୍କରେ ଆଲୋଚକମାନଙ୍କ ମଧ୍ଯରେ 
ମତଦ୍ବୈଧ ଦେଖାଯାଏ । କେତେକ ଏହାକୁ ଚିଲିକା ତୀରସ୍ଥ ପାଲୁରକୁ ଚିହ୍ନିତ କଲାବେଳେ, 
ଅନ୍ୟ କେତେକ ଏହାକୁ ପୁରୀଠାରେ ଚିହ୍ନିତ କରିଥାନ୍ତି । ଶୁଣାଯାଏ ବୁଦ୍ଧଦେବଙ୍କ ମହାପରି- 
ନିର୍ବାଣପରେ ତାଙ୍କର ଜଣେ ଶିଷ୍ୟ ଥେରକ୍ଷମ ବୂଦ୍ଧଙ୍କ କଳଦନ୍ତ ଆଣି କଳିଙ୍ଗର ରାଜା ବ୍ରହ୍ମଦତ୍ତଙ୍କୁ 
ଦେଇଥ୍‌ଲେ ଓ ବୃହୁଦତ୍ତ ନିଜ ରାଜଧାନୀରେ ଏକ ବିରାଟ ଚୈତ୍ୟ ନିର୍ମାଣ କରି ଏହାକୁ ଯଥୋଚିତ 
ସମ୍ମାନ ପ୍ରଦର୍ଶନ କରିଥଲେ । ସେହିଦିନଠାରୁ ଏହା ଦନ୍ତପୂର ଭାବରେ ପରିଚିତ । ଶାଳିହୁ ଣ୍ଡ 
ଅନ୍ୟତମ କଳିଙ୍ଗର ପ୍ରସିଦ୍ଧ କୌଦ୍ଧଯୀଠ |! ଏହା ବଂଶଧାରା ନଦୀ ନିକଟସ୍ଥ ଏକ ଛୋଟ ପାହାଡ଼ 
ଉପରେ ଅବସ୍ଥିତ । ଅଶୋକଙ୍କ ରାଜତ୍ଵ କାଳରେ ଏଠାରେ ବୌଦ୍ଧସତପ ନିର୍ମିତ ହୋଇଥଲା । 
ପରିମଳଗିରି ଅନ୍ୟତମ ପ୍ରତିଷ୍ଠିତ ବୌଦ୍ଧ ବିହାର ଥ୍ବା ବିଷୟ ହୁଏନ୍‌ସାଂ ତାଙ୍କ ବିବରଣୀରେ 
ଲିପିବଦ୍ଧ କରିଛନ୍ତି । ଏଠାରେ ଖ୍ରୀଷ୍ଟୀୟ ୨ୟ ଶତକରେ ପ୍ରସିଦ୍ଧ ବୌଦ୍ଧ ଦାର୍ଶନିକ ନାଗାର୍କୁନ ବାସ 
କରୁଥ୍‌ଲେ | ଏହା ବଲାଙ୍ଗୀର-ସମ୍ବଲପୂର ସୀମାର ହରିଶଙ୍କର ନୃସିଂହନାଥ ପର୍ବତମାଳା ନିକଟସ୍ଥ 
ଗନ୍ଧମାଦଦିନ ଗିରି ନାମରେ ପରିଚିତ । ସେହିପରି ଭୋଜକଗିରି ଅନ୍ୟତମ କଳିଙ୍ଗର ପ୍ରତିଷ୍ପିତ 
ବୌଦ୍ଧ ବିହାର | ଅଶୋକ ନିଜ ଭାଇ ତିସ୍‌ସଙ୍କ ନିମିତ୍ତ ଏଠାରେ ଗୋଟିଏ .ବୌଦ୍ଧବିହାର ସ୍ଥାପନ 


୧୨। ଓଡ଼ିଶାରେ ବିବିଧ ଧର୍ମଧାରା-ରବୀନ୍ଦ୍ର ମୋହନ ସେନାପତି, ପୃ¬୧ ୧, ବିଦ୍ୟାପୂରୀ, 
୧ମ ପ୍ରକାଶ ¬ ୧୯୯୬ | 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୫୩ 


କରିଥୁଲେ | ସେହିପରି ଖ୍ରୀଷ୍ଟୀୟ ୫ମ ଶତକର ବର୍ଭମାନ ପୂରୀଜିଲ୍ଲାର ମୋଟରୀ ଷ୍ଟେସନ ନିକଟସ୍ଥ 
ବିଶ୍ଵନାଥ ମୁଣ୍ତିଆ ଭୋରଶୈଳ ନାମରେ ନାମିତ ଥୁଲା ଓ ଏହା ଏକ ପ୍ରସିଦ୍ଧ ବୌଦ୍ଧବିହାର 
ରୂପେ ପରିଚିତ ଥୂଲା । ଏଠାରେ ଆଚାର୍ଯ୍ୟ ଦିଙ୍ନାଗ, ଧର୍ମପାଳ, ବସୁମିତ ଆଦି ବାସ କରୁଥ୍‌ଲେ । 
ସେହିପରି ବାଲେଶ୍ଵର ଜିଲ୍ଲାର ବୋଧ୍ପଦ୍ରକ, ସମ୍ବଲପୁର ଜିଲ୍ଲାର ଗଣିଆପାଲି, କୋରାପୂଟର 
ଜଗମଣ୍ଡା ପାହାଡ଼, ପୂରୀଜିଲ୍ଲାର ଅଚ୍ୟୁତରାଜପୁର, ରତ୍ନଗିରି, ଉଦୟଗିରି, ଲଳିତଗିରି 
ଆଦିଠାରେ ବୌଦ୍ଧସ୍ତୃପ ଓ ବୌଦ୍ବବିହାର ଥ୍‌ବାର ପ୍ରମାଣ ମିଳିଥାଏ । 

ଓଡ଼ିଶାରେ ବୌଦ୍ଧଧର୍ମର ଇତିହାସରେ ଚେଳିତୋଳ ଓ ତାମ୍ରଲିପ୍ରି ବନ୍ଦର ଦୟର ଭୂମିକା 
ବେଶ୍‌ ଗୁରୁତୃପୂର୍ଣ୍ । ହୁଏନ୍‌ସାଂଙ୍କ ବିବରଣୀରୁ ଜଣାଯାଏ, ଅତୀତରେ ଚେଳିତୋଳ ମହାଯାନ 
ବୌଦ୍ଧଧର୍ମର ଏକ ପ୍ରଧାନ ପୀଠ ରୂପେ ପରିଗଣିତ ହେଉଥଲା ! ଅନୁରୂପ ଭାବେ ପରିବ୍ରାଜକ 
ଫାହିୟାନ୍‌ ଭାରତଭୂମଣ ସମୟରେ ଏଠାରେ ୨ ୪ଟି ବୌଦ୍ଧପୀଠ ଦର୍ଶନ କରିଥଲେ । ହୁଏନ୍‌ସାଂ 
ଏବଂ ଇତ୍‌ସିଂଙ୍କ ବିବରଣୀରେ ମଧ୍ଯ ଏହି ସ୍ଥାନର ଗୁରୁତ୍ଵ ଉଲ୍ଲିଖ୍ତ ହୋଇଛି । ଏତଦ୍‌ବ୍ୟତୀତ 
ଜଗଦ୍ଦଳ ବିହାର, କୁରୁମ, ତାରପୁର, ବ୍ରହ୍ମାବଣ ଆଦି ସ୍ଥାନରେ କେତେକ ବୌଦ୍ଧ ବିହାର 
ଥ୍ବାର ପ୍ରମାଣ ମିଳେ । ଏହାଛଡ଼ା ମୟୂରଭଞ୍ଜର ଖ୍ଚିଙ୍ଗ, ବାଲେଶ୍ଵରର ଅଯୋଧଷ୍ଯାଠାରେ 
ବୌଦ୍ଧପୀଠ ଥ୍ବାର ବହୁପ୍ରମାଣ ଦୃଷ୍ଟିଗୋଚର ହୋଇଥାଏ । ଏଣୁ ଅତୀତରେ ଓଡ଼ିଶା ବୌଦ୍ଧଧର୍ମର 
ବିକାଶ ଓ ପ୍ରସାରରେ ଯେ ବିଶେଷ ଭୂମିକା ଗ୍ରହଣ କରିଥୂଲା, ଏଥୁରେ ଦିମତ ହେବାର ଅବକାଶ 
ନାହିଁ 

ଓଡ଼ିଶାରେ ବୌଦ୍ଧଧର୍ମ ପ୍ରଚାରର ପ୍ରମାଣ ସ୍ଵରୂପ ଅନେକ ବୌଦ୍ଧତନ୍ତ୍ରପୀଠ ଓ 
ଦେବଦେବୀଙ୍କ ଉପାସନାର ପ୍ରମାଣ ମିଳିଥାଏ । ୭ମ-୮ମ ଶତକ ବେଳକୁ ତାନ୍ତିକ ବୌଦ୍ଧଧର୍ମର 
ଉତ୍ପତ୍ତି ହୋଇଥଲା ଓ ଖୁବ୍‌ ସ୍ଵନ୍ଥ ସମୟ ମଧ୍ୟରେ ଏହା ଲୋକପ୍ରିୟତା ଅର୍ଜନ କରିଥୂଲା ।! ଏହି 
ତାନ୍ତିକ ବୌଦ୍ଧଧର୍ମର ଆଦିସ୍ଥଳ ଓଡ଼ିଶା ହୋଇଥ୍‌ବାରୁ ଓଡ଼ିଶାରେ ଅନେକ ବୌଦ୍ଧ ତନ୍ତରପୀଠ ଉତ୍ପରି 
ହୋଇଥଲା | ବଜ୍ଯାନୀମାନଙ୍କର ଚାରୋଟି ବିଶିଷ୍ଟ ପୀଠ ମଧ୍ଯରୁ ଉଡ୍‌ଡ଼ୀୟାନ ଥୂଲା ଅନ୍ୟତମ । 
ବୌଦ୍ଧତନ୍ତ୍ରର ଜନ୍ମସ୍ଥାନ ଉଡ୍‌ଡ଼ୀୟାନ ପୀଠ ବୋଲି ‘ପାଗ୍‌ “ସାମ୍‌ “ଜୋନ୍‌ -ଜାଙ୍‌'ରୁ ଜଣାଯାଏ | 
ସମ୍ବଳ ବା ଆଧୁନିକ ସମ୍ବଲପୂରରେ ଇନ୍ଦ୍ରଭୂତି ରାଜତ୍ଵ କରୁଥ୍ବା ସମୟରେ ସେଠାରେ 
ବୌଦ୍ଧବିହାର ଓ ବୌଦ୍ଧତନ୍ତ୍ରର ବିକାଶ ସାଧ୍ତ ହୋଇଥୁଲା | ବର୍ଭମାନର ସୋନପୁର ଅତୀତରେ 
ଲଙ୍କା ନାମରେ ପରିଚିତ ଥୁଲା ଓ ଏଠାରେ ବୌଦ୍ଧତନ୍ତ୍ରର ବିକାଶ ହୋଇଥଲା ! ଏହାଛଡ଼ା 
କେନ୍ଦୁଝରରେ ଅବସ୍ଥିତି ଜାହୋର ( ଜହରାଇ ) ସନ୍ତେଇ ଆଦି ସ୍ଥାନରେ ମଧ୍ୟ ବୌଦ୍ଧତନ୍ତ୍ର ବିକାଶ 
ଲାଭ କରିଥ୍ବାର କେତେକ ପ୍ରମାଣ ଉପଲବ୍‌ଧ ହୋଇଥାଏ । ଅନୁରୂପଭାବଵେ ଓଡ଼ିଶାରେ ପୂଜିତ 

୫୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ବୌଦ୍ଧଦେବଦେବୀଙ୍କ ମଧ୍ଯରେ ବଜ୍ରସତ୍ତ୍, ପ୍ରଜ୍ଞାପାରମିତା, ପଦଧପାଣି ( ଅବଲୋକିତେଶୃର ) , 
ବଜ୍ରପାଣି, ଅମୋଘସିବି , ମଞ୍ଜଶ୍ରୀ, ମୈତ୍ରେୟ, ତାରା, ମାରିଚୀ, ଜମ୍ଭଳହେରୁକ, ବକୁବାରାହୀ 
ଓ କୂରୁକୂଲ୍ଲା ଆଦିଙ୍କ ବିଗ୍ରହ ବହୁ ସଂଖ୍ୟାରେ ଦେଖାଯାଏ । ତନ୍ମଧ୍ୟରୁ ଶେଷୋକ୍ତ ମୂର୍ଭିଦୂୟ ଓଡ଼ିଶା 
ବ୍ୟତୀତ ଅନ୍ୟତ୍ର ଦେଖାଯାଏ ନାହିଁ । ୧୩ । ଓଡ଼ିଶାରେ ଜନ୍ମଲାଭ କରିଥ୍ବା ଲଳିତବକ୍ର 
“କୃଷ୍ଣକାମରୀତନ୍ତ୍ର', ସରହ ବୃଦ୍ଧ କପାଳତନ୍ତ୍' , କୁକ୍ରୀପାଦ 'ମହାମାୟାତନ୍ତ୍' , କମ୍ବଳପାଦ ଓ 
ପଦ୍ମବଜ୍ର ' ହେବକ୍ରତନ୍ତ୍ର ଜୟଦ୍ରଥ ‘ଚକ୍ରସମ୍ବରତନ୍ତ୍ର', ଲୁଇପା ‘ସ୍ପଟ ତିଳକ? ଆଦି ରଚନା କରି 
ଏହି ବୌଦ୍ଧ ତନ୍ତ୍ରଯାନର ବିକାଶରେ ବିଶେଷ ସହାୟତା ପ୍ରଦାନ କରିଥୂଲେ । ତେଣୁ ବୌଦ୍ଧଧର୍ମର 
ବିକାଶ ଓ ପ୍ରସାରରେ ଅତୀତରେ ଓଡ଼ିଶା ଯେ ପ୍ରମୁଖ ଭୂମିକା ଗ୍ରହଣ କରିଥଲା, କହିବା ବାହୁଲ୍ୟ 
ମାତ୍ର 


es Pa OR OE Cee re PE; 


୧୩୮। ଓଡ଼ିଶାର ଧର୍ମନଡଃ ଭଗବାନ ପଣ୍ଡା, ପୃ-୪୫, ଗ୍ରଛମନ୍ଦିର, କଟକ, ୩ୟ ପ୍ରକାଶ- 
୧୯୯୨ । 

ଷଷ୍ଠ ପରିଚ୍ଛେଦ 


ଓଡ଼ିଆ ସାହିତ୍ୟରେ ବୌଦ୍ଧଧର୍ମ ;- 


ଧାରୟତି ଇତି ଧର୍ମଃ — ଯାହା ପୃଥ୍ବୀକୁ ଧାରଣ କରେ ତାହାହିଁ ଧର୍ମ । “ ଧରୟତେ ଧର୍ମ ଇତ୍ୟାହୃଃ 
ସ ଏବ ପରମ ପ୍ରଭୁଃ” ' ନିଖ୍ଳ ବିଶ୍ର ଆଧାର ବିଶୃପିତାକୁ ଧର୍ମ ବୋଲି କୁହାଯାଇଥାଏ | ଧର୍ମ 
ଏକ ଆଚରଣ, ମାର୍ଗ । ଯେଉଁ ସମସ୍ତ ଆଚ଼ରଣ ଦ୍ଵାରା ଇହକାଳ ଓ ପରକାଳରେ 
ଲୋକସାଧାରଣଙ୍କର କଲ୍ୟାଣ ସାଧ୍ତ ହୋଇଥାଏ, ତାହା ଧର୍ମ ପଦବାଚ୍ୟ । ମନୁସଂହିତାରେ 


ଧର୍ମର ବିଶିଷ୍ଟ ଲକ୍ଷଣ ପ୍ରଦାନ କରାଯାଇ କୁହାଯାଇଛି — 

ଧୃତି କ୍ଷମା ଦମୋଃସ୍ତ୍ରେୟଂ ଶୌଚ ମିନ୍ଦ୍ରୟ ନିଗ୍ରହଃ 

ଧୀ ବିଦ୍ୟା ସତ୍ୟମକ୍ରୋଧୋ ଦଶକଂ ଧର୍ମ ଲକ୍ଷଣଂ 
ଅର୍ଥାତ୍‌ ଧୃତି, କ୍ଷମା, ଦମ, ଅସ୍ତେୟ, ଶୌଚ , ଇନ୍ଦିୟ, ନିଗ୍ରହ, ଧୀ, ବିଦ୍ୟା, ସତ୍ୟ, ଅକ୍ରୋଧ- 
ଧର୍ମର ବିଶିଷ୍ଟ ଲକ୍ଷଣ । ସାହିତ୍ୟ ଓ ଧର୍ମ ପରସ୍ପରର ପରିପୂରକ । ଧର୍ମ ଲୋକସାଧାରଣଙ୍କ 
ମଙ୍ଗଳ ସାଧନ କରିବାପରି ସାହିତ୍ୟ ମଧ୍ୟ ଅମଙ୍ଗଳର ବିନାଶ ସାଧନ କରିଥାଏ ¦ ସାହିତ୍ୟର 
ଲକ୍ଷଣ ନିଦ୍ଦେଶ ସମୟରେ କୃହାଯାଇଛି ¬ “ କାବ୍ୟ ଯଶସେର୍ଥକୃତେ ବ୍ୟବହାର ବିଦେ ଶିବେତର 
କ୍ଷତୟେ...” ? ସାହିତ୍ୟ ସର୍ବଦା ସୁରୁଚିର ଉପାସକ ଓ ସମାଜରେ ନୈତିକ ଆଦର୍ଶର ପ୍ରଖ୍ୟାପନ 
ଏହାର ଉଦ୍ଦେଶ୍ୟ ! ଜୀବନକୁ ଶୃଙ୍ଖଳିତ, ସଂଯତ ଓ ଆନନ୍ଦମୟ କରିବା ସାହିତ୍ୟର ଉଦ୍ଦେଶ୍ୟ ! 
ଧର୍ମ ମଧ୍ଯ ଜୀବନକୁ ଉଚିତ ମାର୍ଗରେ ପରିଚାଳିତ କରିବା ସଙ୍ଗେ ସଙ୍ଗେ ସମାଜରେ ସଂଯମତା 
ଓ ଆଦର୍ଶ ପ୍ରତିଷ୍ଠା କରିଥାଏ । ସେଥ୍ପାଇଁ ସାହିତ୍ୟର ଆଦ୍ୟ ଉନ୍ମେଷ ଦିନରୁ ହିଁ ସାହିତ୍ୟ ଓ ଧର୍ମ 
ପାଖାପାଖ୍‌ ଚାଲି ଆସିଛନ୍ତି 

ଓଡ଼ିଆ ସାହିତ୍ୟର ଆଦ୍ୟ ଉଷା ଧାର୍ମିକ ସାହିତ୍ୟରୁ ହିଁ ସୃଷ୍ଟି । ଧର୍ମକ୍ଷେତ୍ରରେ ଓଡ଼ିଶା 

ଯୁଗେ ଯୁଗେ ତାର ମହାନୁଭବତାର ପରିଚୟ ଦେଇ ଆସିଥ୍‌ବାରୁ, ସମୟର ପରିବର୍ଭନ ସଙ୍ଗେ 
ସଙ୍ଗେ ଓଡ଼ିଆ ସାହିତ୍ୟରେ ବିଭିନ୍ନ ଧର୍ମର ଉଲ୍ଲୋଳ କଲ୍ଲୋଳ ସାଧ୍ତ ହୋଇଛି | ମାତ୍ର ଏହି 
ପରିଚ୍ଛେଦରେ ଓଡ଼ିଆ ସାହିତ୍ୟରେ ବୌଦ୍ଧଧର୍ମ ପ୍ରଭାବର ଏକ କ୍ରମିକ ବିବରଣୀ ପ୍ରଦାନ କରାଗଲା ! 


ଚର୍ଯ୍ୟାଗୀତିକାରେ ବୌଦ୍ଧଧର୍ମଦର୍ଶନ :— 


ସପ୍ତମ/ ଅଷ୍ଟମ ଶତାଦ୍ଦୀରୁ ସୃଷ୍ଟି ଲାଭ କରିଥ୍ବା ଚର୍ଯ୍ୟାଗୀତିକାଗୁଡ଼ିକରେ ଓଡ଼ିଆ ଭାଷାର ବହୁ 
ଲକ୍ଷଣ ବିଦ୍ୟମାନ ଥୁବାରୁ, ଏହାକୁ ପ୍ରଥମ ଓଡ଼ିଆ ସାହିତ୍ୟର ଲିଖ୍ତ ରୂପ ଭାବରେ ଗ୍ରହଣ 
କରାଯାଇଥାଏ | ପୁନରାୟ ୮୪ ସିଦ୍ଧାଚାର୍ଯ୍ୟମାନଙ୍କୁ ମ୍ଧରୁ କେତେକ ଓଡ଼ିଶାର ହୋଇଥ୍‌ବା 


Source: Author, Digitized by PPRACHIN, SOA 


୫୬ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ବିଷୟ ପ୍ରମାଣିତ ହୋଇଥୁବାରୁ, ଓଡ଼ିଆ ସାହିତ୍ୟର ଆଦ୍ୟ ସଙ୍କେତ ରୂପେ ବୌଦ୍ଧଗାନ ଓ 
ଦୋହାଗୁଡ଼ିକୁ ଗ୍ରହଣ କରାଯାଇପାରେ: 


ଆଲୋଚନା ପ୍ରସଙ୍ଗରେ ପୂର୍ବରୁ ସୂଚିତ ହୋଇଛି, ୭ମ ଶତାବ୍ଦୀ ବେଳକୁ ବୌଦ୍ଧଧର୍ମରେ 
ତାନ୍ତିକତାର ପ୍ରବେଶ ଘଟିଛି । ପରବର୍ଭୀ ସମୟରେ ଏଥ୍‌ରୁ ସୃଷ୍ଟିଲାଭ କରିଛି ବକ୍ରଯାନ, ସହଜଯାନ 
ଓ କାଳଚକ୍ରଯାନ ଇତ୍ୟାଦି । ବୌଦ୍ଧଗାନ ଓ ଦୋହାଗୂଡ଼ିକ ସେହି ସମୟର ରଚୃନା ହୋଇଥ୍‌ବାରୁ 
ଏଥ୍‌ରେ ତନ୍ତ୍ରଯାନ, ସହଜଯାନ ଆଦିର ସମସ୍ତ ଲକ୍ଷଣ ବିଦ୍ୟମାନ । ‘ସହଜ ସାଧନାର ମୂଳତର୍ତ 
ବୋଧ୍ଚିଭ ସମୂତ୍ପାଦ । ବୋଧ୍ଚି୍୍ତ ଅର୍ଥ ଜ୍ଞାନମୟ ବା ଜ୍ଞାନରେ ପ୍ରତିଷ୍ଠିତ ଚିତ୍ତ । ଏହା ଚିଭ୍ତର 
ଦୃଢ଼ ବା ଅବିଚଳ ଅବସ୍ଥା । ଏହା ବଜ୍ର ସ୍ଵରୂପ ( ବୋଧ୍‌ ଚିଭଂ ଭବେତ୍‌ ବଜୁମ୍‌ ) ! ଜ୍ଞାନ ବ୍ୟତୀତ 
ଏହାର ଅନ୍ୟ ଏକ ଉପାଦାନ ସାର୍ବଜୀନନ କରୁଣା । ତେଣୁ ବୋଧ୍ଚିତ୍ତ ହେଉଛି ଶୂନ୍ୟତା ଓ 
କରୁଣାଯୁକ୍ତ ଚିତ୍ତ ( ଶୂନ୍ୟତା କରୁଣା ଭିନ୍ନ ବୋଧ୍‌ ଚିତମ୍‌ ) | ଏହି ଶୂନ୍ୟତା ଓ କରୁଣାକୁ ଏମାନେ 
ପ୍ରଜ୍ଞା ଉପାୟ, ଗ୍ରାହ୍ୟ ଗ୍ରାହକ, ଭବନିର୍ମାଣ, ବାମନାଡ଼ୀ, ଦକ୍ଷିଣ ନାଡ଼ୀ ଇତ୍ୟାଦି ନାନା ଭାବରେ 
ବର୍ଣ୍ଣନା କରିଛନ୍ତି । × × × × ସହଜିୟାମାନେ ଦେହରେ ବୌଦ୍ଧ ତ଼ିକାୟା ସହିତ ସହଜକାୟା 
ଯୁକ୍ତ କରି ଚାରିକାୟା ନିର୍ଣ୍ଣୟ କରିଛନ୍ତି ଏବଂ ହିନ୍ଦୁ ତନ୍ତ୍ରର ଷଡ଼ଚକ୍ର ଅନୁରୂପରେ ଶରୀରରେ 
ଏହାର ଅବସ୍ଥିତ ପରିକଛନା କରିଛନ୍ତି । × × ମହାସୁଖ ବା ସହଜାନନ୍ଦକୁ ଏମାନେ ନାରୀ ସହିତ 
ରୂପକ କରିଛନ୍ତି ! ତାହା ଡୋମ୍ପୀ, ଶବରୀ, ଚାଣ୍ଡାଳୀ ଇତ୍ୟାଦି ଭାବରେ ରୂପାୟିତ ହୋଇଛି । ୧। 
ମନ୍ତ୍ରଯାନରୁ କାଳଚକ୍ରଯାନ ଉଦଭୁତ । ତିଦ୍ଦତରୁ ପ୍ରାପ୍ତ ବିମଳପ୍ରଭା' ଗ୍ରନ୍ଧରେ କାଳଚକ୍ରଯାନ ଲକ୍ଷଣ 
ନିଦ୍ଦୈଶ କରାଯାଇ କୁହାଯାଇଛି | ଏହା ଶୂନ୍ୟତା ଓ କରୁଣାରୁ ଅଭିନ୍ନ ଏବଂ ଏଥୁରେ ତ୍ରିଜଗତର 
ଉପ୍ପରି କ୍ଷୟାଦି ପରିଦୃଷ୍ଟ ହୁଏ ନାହିଁ । ଜ୍ଞାନ ଓ ଜ୍ଞେୟ ସମସ୍ତ ସେଠାରେ ଏକାକାର । କାଳଚକ୍ର 
ମଧ୍ଯରେ ତ୍ରିକାଳ ଓ ତ୍ରିକାୟ ନିହିତ । ଶୂନ୍ୟତା ଏବଂ କରୁଣାର ମିଳନରେ ନିର୍ବାଣ ଲାଭ ହୋଇଥାଏ 
ବୋଲି ଏମାନେ ବିଶ୍ଵାସ କରନ୍ତି । ଚର୍ଯ୍ୟା ନଂ ୩୪ ରେ ଏହାର ଉଲ୍ଲେଖ ରହିଛି - 


ସୁନ କରୁଣରି ଅଭି ନଚାରେ କାଅ ବାକ୍‌ ଚିଏ 

ବିଳସଇ ଦାରିକ ଗଅଣତ ପାରିମ କୁଳେ ( ଦାରିକପା) 
କାହୁ ପା ଅନୁରୂପ ମତବ୍ୟକ୍ତ କରି କହିଛନ୍ତି = 

ତିଶରଣ ନାବୀ କିଅ ଅଠକମାରୀ 

ନିଅ ଦେହ କରୁଣା ଶୁନମେ ହେରି 


୧। ଚର୍ଯ୍ୟାଗୀତିକା - ଡଃ ଖଗେଶୁର ମହାପାତ୍ର, ପୂ- ୨୨, ଫେଶ୍ସ୍‌ ପଢ଼ିଶର୍ସ, ୬ଷ୍ଠ ପ୍ରକାଶ 
- ୧୯୯୨ । 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୫୭ 


ଖ୍ରୀଷ୍ଟୀୟ ପ୍ରଥମ ଶତକ ବେଳକୁ ମହାଯାନ ସଂପ୍ରଦାୟ ସୃଷ୍ଟିଲାଭ କରିଥଲା । ନାଗାର୍କୁନ 
ଅସଙ୍ଗ, ବସୁବନ୍ଧ ଆଦି ଆଚାର୍ଯ୍ୟଗଣ ବିଭିନ୍ନ ଭାବରେ ଏହାର ତାତ୍ତିକ ବ୍ୟାଖ୍ୟା କରିଛନ୍ତି 
ବୌଦ୍ଧଧର୍ମର ମୂଳମନ୍ତ୍ର ହେଲା “ସର୍ବଂ ଅନିତ୍ୟ ସର୍ବ ଅନାମ୍ମଂ । ଏହି ମୂଳମନ୍ତ୍ରକୁ ବିଭିନ୍ନ ଆଚାର୍ଯ୍ୟ 
ସ୍ଵକୀୟ ଦୃଷ୍ଟିକୋଣରୁ ଆଲୋଚନା କଲେ ଓ ଫଳରେ ବିଭିନ୍ନ ଶାଖା ଉଦ୍ଭବ ଲାଭ କଲା । 
ହୀନଯାନରେ ଆମ୍ମାର ଶୂନ୍ୟତା ( ପୁଦ୍ଗଳ ) ଉପରେ ଗୁରୁତ଼ୃ ପ୍ରଦାନ କରାଗଲା ! ସହଜଯାନରେ 
ସମସ୍ତ ଇନ୍ଦିୟଗ୍ରାହ୍ୟ ବସ୍ତୁକୁ ଆତ୍ମାପରି ଅନିତ୍ୟ ଓ ପରିବର୍ଜନ ବୋଲି କୁହାଗଲା | ତେଣୁ ବୌଦ୍ଧ 
ଧର୍ମରେ ଶୂନ୍ୟବାଦ ଏକ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କଲା । ମାଧ୍ୟମିକ ଦର୍ଶନରେ ନାଗାର୍ଜୁନ 
ଶୂନ୍ୟତା ସଂପର୍କରେ କହିଛନ୍ତିଓ ‘ଏହା କ”ଣ ତାହା ଅନ୍ୟକୁ ବ୍ରଝାଇବା କଠିନ | ତାହା କେବଳ 
ଅନୁଭବର ବସ୍ତୁ । ତାଙ୍କ ମତରେ ଶୂନ୍ୟତା ' ପ୍ରପଞ୍ଜୈର ପ୍ରପଞ୍ତମ୍‌ ' — ଅର୍ଥାତ୍‌ ତାହା ପ୍ରପଞ୍ଚ ବା 
ମାୟାଦ୍ଵାରା କଳୁଷିତ ନୁହେଁ । ଏହା ନିର୍ବିକଳ୍ପକ ଜ୍ଞାନପରି ପ୍ରଶାନ୍ତ । ଅତୀତରେ ଓଡ଼ିଶାର ପୁଷ୍ଠଗିରି 
ମହାଯାନ ଶୂନ୍ୟବାଦର ଶ୍ରେଷ୍ଠ କେନ୍ଦୁ ଥୁଲା । ଶୂନ୍ୟବାଦ କୁହେ ଜଗତର କାର୍ଯ୍ୟକାରଣ ଭାବରେ 
ସମ୍ପନ୍ଧାନ୍ଧିତ ସମସ୍ତ ପଦାର୍ଥ ଅନାମ୍ମ, ଅନିତ୍ୟ ଓ ଶୂନ୍ୟ । 

ଅପ୍ରତୀତି ସମୁପୂନ୍ତେ ଧର୍ନ୍ତଃ କଶ୍ଚିନ୍‌ ବିଦ୍ୟତେ 

ଯସ୍ଟାଦ ସ୍ଵାଦ ଶୂନ୍ୟୋହି ଧର୍ମଃ କଶ୍ଚିନ୍ନ ବିଦ୍ୟତେ । 
ଜଗତର ଏହି ଶୂନ୍ୟତା ବା ବସ୍ତୁର ଅନାମୂତା ସମ୍ବନ୍ଧରେ ୨୬ ନଂ ଚର୍ଯ୍ୟାରେ ଲେଖାଯାଇଛି ¬ 

ତୁଳା ଧୁଣି ଧୂଣି ଆଠସୁ 

ଆଂସୁ ଧୁଣି ଧୂଣି ନିରବର ସେସ | 
ନାଗାର୍ଜୁନ ଶୂନ୍ୟର ସଂଜ୍ଞା ଦେଇ କହିଛନ୍ତି 

ଶୂନ୍ୟମିତି ନ ବକ୍ତବ୍ୟଂ ଅଶୂନ୍ୟମିତି ବା ଭବେତ୍‌ 

ଉତଭୟଂ ନୋଭୟଂ ନୈବ ପ୍ରଜ୍ଞପ୍ତ୍ୟର୍ଥଂ ତୂ କଥ୍ୟତେ । 

ଶୂନ୍ୟକୁ ଶୂନ୍ୟ ବା ଅଶୂନ୍ୟ ବୋଲି କହିହେବ ନାହିଁ କିମ୍ବା ଶୂନ୍ୟାଶୂନ୍ୟ କହିହେବ ନାହି 
ବା ଶୂନ୍ୟାଶୂନ୍ୟ ନୁହେଁ ବୋଲି କହି ହେବନି । ତାଙ୍କ ମତରେ ‘ତଥତା ଓ ‘ଶୂନ୍ୟ ମଧ୍ଯରେ କୌଣସି 
ପାର୍ଥକ୍ୟ ନାହିଁ । 
ସହଜଯାନ”ରେ ଜଗତକୁ ଶୂନ୍ୟ ଓ ଅନିତ୍ୟ ବୋଲି କୁହାଯାଇଛି । ଚର୍ଯ୍ୟା ନଂ ୩୭ରେ 

ଏହାର ସୂଚନା ରହିଛି — 

ଆପଣୋହି ସୋ କାହେରି ଶଙ୍କା 

ତା ମହାମୁଦେରୀ ଟୁଟି ଗେଲି କଂଖୀ 

ଅନୁଭବ ସହଜ ମା ଭୋଳରେ ଜୋଇ 

ଚୌକୋଟି ବିମୁକା ଜଇସୋ ତଲଇସୋ ହୋଇ ! 


Source: Author, Digitized by PPRACHIN, SOA 


୫୮ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଅର୍ଥାତ୍‌ ଜଗତ୍‌ ଶୂନ୍ୟ ଏବଂ ଅନିତ୍ୟ ହୋଇଥ୍‌ବାରୁ ମୁଁ ମଧ୍ଯ ଅନିତ୍ୟ । ତେଣୁ ହେ ଯୋଗି ! ସହଜକୁ 
ଅନୁଭବ କର । ଅଛି ପୁଣି ନାହି, ଉଭୟ ଭାବ ଓ ଅଭାବ ¬ ଏହି ଚାରିପ୍ରକାର ବିକଳ୍ପମୁକ୍ତ ଶୂନ୍ୟ 
ବା ସହଜ । ତୂମେ ସେହିପରି ବିକନ୍ମୁକ୍ତ ହୁଅ ¦ ମହାଯାନୀଙ୍କ ମତରେ ନିର୍ବାଣ ଲାଭ ନିମିତ୍ତ 
ଦୁଇଟି ବାଧା ଅତିକ୍ରମ କରିବାକୁ ପଡ଼େ । ପ୍ରଥମଟି କ୍ଲେଶାବରଣ ଓ ଦ୍ଵିତୀୟଟି ଜ୍ଞେୟାବରଣ । 
“ସଂସାରରେ ସବୁ ଧର୍ମର ଓ ଆତ୍ମାର ( ପୁଦ୍ଗଳର ) ଶୂନ୍ୟତା ଉପଲବ୍‌ଧ୍‌ କଲେ ପ୍ରଥମ ଆବରଣ 
ଦୂରହୁଏ | ଅର୍ଥାତ୍‌ ସଦାସର୍ବଦା ଆତ୍ମାକୁ ବା ନିଜକୁ ସତ୍‌ ବୋଲି ଭାବିବାରୁ ମାୟା, ମମତା, 
କାମ , କୋଧ, ଲୋଭ ପ୍ରଭୃତି ମନରେ ଜାତହୋଇ ଚିତ୍ତକୁ କଳୁଷିତ କରିଥାଏ | ମାତ୍ର ଶୃନ୍ୟତା 
ବା ନୈରାତ୍ମର ଚିନ୍ତାକଲେ ସାଂସାରିକ ବିଷୟ ଅନିତ୍ୟ ବା ମିଥ୍ୟା ବୋଲି ଜ୍ଞାନ ହୁଏ । ତହୁଁ 
କାହାରିପ୍ରତି ମମତା, ଆସଚ୍ତି ବା ଦ୍ରେଷ ଜାତ ହୁଏ ନାହିଁ । ତେଣୁ ଶୂନ୍ୟର ଚିନ୍ତନ ମନନ ଦ୍ଵାରା 
ପ୍ରଥମ ଆବରଣଟି ଦୂର ହୁଏ । ପ୍ରଥମ ଆବରଣ ଦୂର ହେଲା ପରେ ଶ୍ରାବକ ( ସାଧକ ) 
ଦୂଃଖତାପଗ୍ରସ୍ତ ସଂସାରବାସନାରେ ଜର୍ଜରିତ ଲୋକଙ୍କ ଲାଗି ଅସୀମ କରୁଣା ପ୍ରଦର୍ଶନ କରି 
ନିଜକୁ ସଂସାର ସହିତ ଏକାକାର କରିପାରିଲେ ଦ୍ଧିତୀୟ ଆବରଣଟି ଦୂର ହୋଇଯାଏ । ତହିପରେ 
ବୋଧ୍‌ ବା ସର୍ବଜ୍ଞତା ଲାଭ ହୁଏ ।” ? ୨ । 


ବୌଦ୍ଧଧର୍ମ ଦର୍ଶନ ଅନୁଯାୟୀ ପଞ୍ଚସ୍କନ୍ଧ ନଷ୍ଟହେଲେ ସଂସାର ବନ୍ଧନ ନଷ୍ଟ ହୋଇଥାଏ 

ଓ ସାଧକ ତାର ସାଧନା ପଥରେ ଅଗ୍ରସର ହୁଏ । ଲୁଇପାଦ କହିଛନ୍ତି - 

କାଆ ତରୂବର ପଞ୍ଚବି ଡାଳ 

ଚଞ୍ଚଳଟିଏ ପଇଠା କାଳ 
ରୂପ, ବେଦନା, ସଂସ୍କାର ଆଦିକୁ ପଞ୍ଚସ୍କନ୍ଧ ଭାବରେ ଗ୍ରହଣ କରାଯାଇଥାଏ । ନଂ ୩ ଚର୍ଯ୍ୟାରେ 
ମଧ୍ଯ କୁହାଯାଇଛି ¬ ଏକ ସେ ଶୁଶ୍ଡିନୀ ଦୁଇ ଘରେ ସାନ୍ଧିଅ 

ଚୀଅଣ ବାକଳଅ ବାରୁଣୀ ବାନ୍ଧଅ 

ସହଜେ ଥର କରି ବାରୁଣୀ ସାନ୍ଧେ 

ଜୈ ଅଜରାମର ହୋଇ ଦିଢ଼ କାନ୍ଧେ । 
ଅର୍ଥାତ୍‌ ଶୁଣ୍ଡିନୀରୂପକ ଅବର୍ଧୃତିକା ଚିକ୍କଣ ବଳ୍‌କଳ ଦ୍ଵାରା ପ୍ରସ୍ତୃତ ମଦ୍ୟରୂପକ ଅବିଦ୍ୟା ମଳହୀନ 
ଶୁଦ୍ଧ ବୋଧ ଚିଭକୁ ଲଳନା ଏବଂ ରସନା ରୂପ ଦ୍ରଇ ଘର ସନିରେ ବାନ୍ଧି ରଖ୍ଥାଏ । ଏହାଦ୍ଵାରା 


ସହଜସାଧନାରେ ଚିତ୍ତ ସ୍ଥିର ହୁଏ ଏବଂ ମଦ୍ୟରୂପକ ବୋଧ୍ଚିତ୍ତକୁ ପ୍ରସ୍ତୃତ କରିବାକୁ ସମର୍ଥ 
ହେଲେ ପଞ୍ଚସ୍କନ୍ଧ ଦୃଢ଼ ତଥା ଜରାମୃତ୍ୟୁହୀନ ହୋଇଥାଏ । 


ODO TED OD 


୨। ଆଶ୍ଚର୍ଯ୍ୟ ଚର୍ଯ୍ୟାଚୟ- ଡଃ କରୁଣାକର କର, ପୃ - ୧୫୨-୧୫୩, ଓଡ଼ିଆ ସାହିତ୍ୟ 
ଏକଡ଼େମୀ, ୨ୟ ପ୍ର- ୧୯୮୯। 
Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୫୯ 


ସମୟର ପରିବର୍ଭନ ସଙ୍ଗେ ସଙ୍ଗେ ମହାଯାନ କାଳକ୍ରମେ ମାଧ୍ୟମିକ ଓ ଯୋଗାଚାର- 

ଏହିପରି ଦୁଇଭାଗରେ ବିଭକ୍ତ ହେଲା । ଯୋଗାଚାରୀଙ୍କ ମତରେ ବସ୍ତୁମାତରେ ଅସତ୍‌ ଓ ଶୂନ୍ୟ, 
ବିଜ୍ଞାନ ହିଁ ସତ୍‌ । ତାଙ୍କ ମତରେ ଶୂନ୍ୟ, କରୁଣା ଏବଂ ବିଜ୍ଞାନର ମିଳନରେ ନିର୍ବାଣ ଲାଭ ହୁଏ । 
ମାଧ୍ୟମିକ ଶୂନ୍ୟବାଦ ଉପରେ ଗୁରୁତ୍ଵ ଦେଉଥୁଲା । ଯୋଗାଚାର ମତରୁ ସୃଷ୍ଟି ଲାଭ କଲା ବକ୍ରଯାନ । 
ବଜ୍ରଯାନ ଯୋଗାଚାରରେ ଶୂନ୍ୟ, କରୁଣା ଓ ବିଜ୍ଞାନରେ ମହାସୁଖର ସଂଯୋଗ ହେଲା । ଶୂନ୍ୟ 
ବା ନିର୍ବାଣ ବଜ୍ରଯାନରେ ବକୁ” ରୂପେ କଥ୍ତ ! ବକୁଯାନରେ ପଞ୍ଚକୂଳାଶ୍ରୟ ବ୍ୟତିରେକେ ନିର୍ବାଣ 
ଲାଭ ଅସମ୍ଭବ ବୋଲି କୁହାଯାଇଥାଏ । “ବକ୍ରତନ୍ତ୍ଝ'ରେ ଏହି କ୍ରଳମାନଙ୍କ ସଂପର୍କରେ : 
ଲେଖାଯାଇଛି — 

କୁଳାନାଂ ପଞ୍ଚଭୂତାନାଂ ପଞ୍ଚସ୍କନ୍ଧ ସ୍ଵରୂପିଣାମ୍‌ 

କୂଲ୍ୟତେ ଗମ୍ୟତେନେନେତି କୁଳ ମିତ୍ୟଭିଧୀୟତେ । 
ବୋଧ୍‌ସତ୍ଵ ବା ବୋଧ୍ଚିଭ ହେଉଛି ବଳୁ । ସାଧନା ଦାରା ଚିତ୍ତ ସ୍ଥିର ହେଲେ ବୋଧ୍ତିତ୍ତ ବଜ୍ର 
ପରି କଠିନ ଓ ଅଭେଦ୍ୟ ହୁଏ । ବଜ୍ରଯାନର ପଞ୍ଚକୂଳ ହେଉଛନ୍ତି ବଜ୍ର - ଡୋମ୍ୀ, ପଦୃଧ-ନଟୀ, 
କର୍ମ-ରଜକୀ, ତଥାଗତ-ବ୍ରାହମଣୀ ଓ ରତ୍ବ-ଚ୍ଡାଳୀ । ବକ୍ରଯାନରେ ସାଧକ ପିଣ୍ଡ ମଧ୍ଯରେ ବ୍ରହ୍ମା୍ତର 
ସଭା ଉପଲବ୍ଧ୍‌' କରିଥାଏ । ମହାଲିଙ୍ଗ ଓ ମହାଯୋନି ସଂପର୍କରୁ ବ୍ରହ୍ମାଣ୍ଡର ସୃଷ୍ଟି । ତେଣୁ 
ଏମାନେ ବିଶ୍ଵାସ କରନ୍ତି, ପୁରୁଷ ଏବଂ ନାରୀର ମିଳନରୁ ମହାସୂଖ ଜାତ ହୁଏ । ସେଥୁପାଇଁ 
ଚତୁର୍ଥ ଚର୍ଯ୍ୟାରେ ଲେଖାଯାଇଛି ¬ 

ତିଅଡ଼ା ଚାପି ଜୋଇନି ଦେ ଅଙ୍କ ବାଳୀ 

କମଳ କୂଳିଶ ଘାଣ୍ଟ ବରହୁ ବିଆଳୀ 
“ବଜରଯୀନ” ରୁ ସହଜଯାନ!ର ଉତ୍ପତ୍ତି ହୋଇଥ୍‌ବାରୁ ଉଭୟଙ୍କ ମଧ୍ଯରେ ସାମଞ୍ଜସ୍ୟ ଚିଦ୍ୟମାନ | 
‘ସହଜଯାନ” ରେ ଶୂନ୍ୟ ଓ ସହଜ ଏକ ଅର୍ଥରେ ବ୍ୟବହୃତ ! ‘ହେବକୁତନ୍ତ'ରେ ସହଜର ବ୍ୟାଖ୍ୟା 
କରି ଲେଖାଯାଇଛି ¬ ତସ୍ଟାତ୍‌ ସହଜଂ ଜଗତ୍‌ ସର୍ବଂ ସହଜଂ ସୂରୂପ ମୂଚ୍ୟତେ 

ସ୍ଵରୂପ-ମେବ ନିର୍ବାଣଂ ବିଶୃଦ୍ଧାକାର ଚେତସା । 
ଅର୍ଥାତ୍‌ ବିଶୁଦ୍ଧ ଚିତ୍ତର ସ୍ଵରୂପ ହଁ ସହଜ । ଚିତ୍ତର ସ୍ଵାଭାବିକ ଅବସ୍ଥା ସହଜ ନାମରେ କଥ୍ତ ! 
ଏଣୁ ନିର୍ବାଣ ମଧ୍ୟ ସହଜ । ସହଜାବସ୍ଥାରେ ଉପନୀତ ହେବା ମାତ୍ରେ ସାଧକ ନିଜର ଅସ୍ତିତ୍ବ 
ହରାଇବସେ । ଏହା ଅନିର୍ବଚନୀୟ । ସରହପା ଏହାର ବ୍ୟାଖ୍ୟା କରି ଲେଖ୍‌ଛନ୍ତି — 

ଇନ୍ଦିଅ ଜତ୍‌ଥ ବିଲଅ ଗତ୍ତଣ୍ଟିଠ୍ଉ ଅଳ୍ପ ସହା ବା 

ସୋ ବୋଲେ ସହଜ ନ ତନୁ ଫୃଡ଼ ପୁଚି ଗୁରୁପାବା । 

ବଜ୍ରଯାନ ଅନୁରୂପ ସହଜ ଯାନର ସାଧନାର ମୂଳତତ୍ତ୍ର ହେଉଛି ବୋଧ୍ଚିଭ । କରୁଣା 

ସହିତ ଜ୍ଞାନର ଅପୂର୍ବ ମିଳନ ବୋଧ୍ଚିଭରେ ସଂଘଟିତ ହୋଇଥାଏ | ଏହା ଯଥାକମେ ପ୍ରଜ୍ଞା ଓ 


Source: Author, Digitized by PPRACHIN, SOA 


Do ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଉପାୟ, ଭବ ଓ ନିର୍ବାଣ, ବାମନାଡ଼ୀ ଏବଂ ଦକ୍ଷିଣନାଡ଼ୀ ଭାବେ ପରିକଳତ | କାୟାସାଧନ 
ଦ୍ଵାରା ସାଧକ ମହାସୁଖ ଲାଭ କରିଥାଏ । ତେଣୁ ସହଜାନନ୍ଦ ରତିସୁଖ ଅନୁରୂପ ପରମ ମହାସୁଖ । 


ସହଜଯାନରେ ଟୁରୁବାଦ ଉପରେ ଗୁରୁତ୍ଵ ଆରୋପ କରାଯାଏ । ଗୁରୁ ବ୍ୟତିରେକେ 
ସହଜସୂଖ ଉପଲବ୍ଧ୍‌ କରିବା ଅସମ୍ଭବ ! ସେଥୁପାଇଁ କୁହାଯାଇଛି — 


ଅଧରତି ଭର କମଳ ବିକ ସିଉ ବତିସ ଦୋଇଣୀ ତ ସୁଅଙ୍ଗ ଉହ୍ଲସିଉ 
ଚାଳଜିଅସ ସହର ମାଗେ ଅବଧୂଇ ରଅଣହୁ ସହଜେ କରଇ 
ବିନା ଗୁରୁରେ ନିର୍ବାଣ ବା ସହଜାନନ୍ଦ ଲାଭ ଅତୀବ ଦୂଷ୍ର । ବହୁ ଚୂର୍ଯ୍ୟାରେ ଏହାର ଦୃଷ୍ଟାନ୍ତ 
ରହିଛି — 
ସଦ୍‌ଗୁରୁ ବୋହେଁ ଜିତେଲ ଭବଜଳ ( ଚ ର୍ଯ୍ୟା ନଂ- ୧୨ ) 
ସଦ୍‌ଗୁରୁ ବୋହେ କରଇ ସେ ନିଇଳ ( ଚ଼ର୍ଯ୍ୟା ନଂ- ୨୧) 


ସହଜଯାନରେ ପିଣ୍ଡ ବ୍ରହ୍ମାଣ୍ଡ ତତ୍ତ୍ଵ ଉପରେ ଗୁରୁତ୍ ପ୍ରଦାନ କରାଯାଇଥାଏ ! ଏମାନଙ୍କ ମତରେ 
' ପିଣ୍ଡ ମଧ୍ଧରେ ବ୍ରହ୍ମାଣ୍ଡ ବିଦ୍ୟମାନ । ଯୋଗତନ୍ତ୍ରରେ ସାଧାରଣତଃ ଉପରଚକ୍ର ଶୂନ୍ୟଚକ୍ର ରୂପେ 
ପରିକଳିତ । ଚର୍ଯ୍ୟା ନଂ ୨୯ରେ ଏହାର ସୂରୂପ ସଂପର୍କରେ ଆଲୋଚନା କରାଯାଇ 
ଲେଖାଯାଇଛି 


ଭାବ ନ ହୋଇ ଅଭାବ ଣଜାଇ 

ଅଇସ ସଂବୋହେଁ କୋ ପଡ଼ିଆଇ 
. ଲୁଇ ଭଣଇ ବଟ ଦୂଲକ୍ସ ବିଣାଣା 

ତ ଅଧା ଏ ବିଲସଇ ଉହ ଲାଗେନା 


ସହଜଯାନରେ ଶରୀର ମଧ୍ଯରେ ଚାରୋଟି କାୟାର ପରିକଳ୍ପନା କରାଯାଇଛି । ପୁଣି ତନ୍ତ୍ରଶାସ୍ତ୍ରରେ 
ପ୍ରାଣଶକ୍ତିର ଆଧାରରୂପେ ସୂୁଷୁମ୍ବା ନାଡ଼ୀକୁ ଗ୍ରହଣ କରାଯାଇଥାଏ । ସୂଷ୍ରମ୍ନ ନାଡ଼ୀରେ ପ୍ରାଣଶନ୍ତି 
ପ୍ରବାହିତ ହୋଇ ପରବର୍ଭୀ ଅବସ୍ଥାରେ ଇଡ଼ା ଓ ପିଙ୍ଗଳାରେ ଗତିକରିଥାଏ । ତେଣୁ ତନ୍ତ୍ରଶାସ୍ତ୍ରର 
ମହାକୁଣ୍ଡଳିନୀ ଶର୍ତି ବୌଦ୍ଧମାନଙ୍କର ମହାମୁଦ୍ରା । ଏହାର ଅବବୋଧ ନିମି ଷଡ଼ଚକ୍ରର 
ପରିକଳ୍ପନା । ବଜ୍ରଯାନ ଓ ସହଜଯାନର ଚଉଷଠି ଦଳ ଓ ଉଷ୍ପୀଷ କମଳ ହିନ୍ଦ୍ରତନ୍ତ୍ରର ମସ୍ଥିଷ 
ମଧ୍ଯରେ ଥ୍‌ବା ସହସ୍ତାର ଚକ୍ର । ବିଭିନ୍ନ ଚର୍ଯ୍ୟାରେ ଏହାର ସଂକ୍ଷିପ୍ତ ସୂଚନା ପ୍ରଦତ୍ତ । ଯଥା 

ଚଉଷଠି ଘଡ଼ିୟେ ଦେଲ ପସରା 

ଚଉଷଠି କୋଠ, ଗୁଣିୟା ଲେହୁଁ 

ଏକ ସୋ ପଦୂମା ଚୌଷଟିଠ ପାଖୂଡ଼ୀ 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୬୧ 


ହିନ୍ଦୁତନ୍ତ୍ତର ଇଡ଼ା ଓ ପିଙ୍ଗଳା ସହଜିଆ ସାଧକମାନଙ୍କର ଲଳନା ଓ ରସନା ଏବଂ ସୃଷ୍ପମ୍ପା ନାଡ଼ୀ 
ଅବଧୂତୀ ବୌଦ୍ଧାଚାର୍ଯ୍ୟଗଣ ଏହାକୁ ଆଳି-କାଳି, ଧମଣଚମଣ ଆଦି ଭାବରେ ଉଲ୍ଲେଖ କରିଛନ୍ତି । 


ଧମଣ ଚମଣ ବେନି ପିଣ୍ଡି ବଇଠା (ଲୁଇପା) 

ଆଳି ଏ କାଳି ଏ ବାଟ ରୁନ୍ଧେଲା 

ତା ଦେଖୁ କାହୁ ବିମନ ହୋଇଲା ( କାହୁ ପା) 
କେତେକ ଚର୍ଯ୍ୟାରେ ଲଳନା ଏବଂ ରସନା ଚନ୍ଦ୍ର ସୂର୍ଯ୍ୟ ଭାବରେ ବ୍ୟବହୃତ 

ରବି ଶଶି କୁଣ୍ଡଳ କିଉ ଆଭରଣେ ( ୧୧ ନଂ ଚର୍ଯ୍ୟା) 

ସ୍ଵଜ ଲାଭ ସସି ଲାଗେଲି ତାନ୍ତୀ ( ୧୭ ନଂ ଚର୍ଯ୍ୟା ) 


କେତେକ କ୍ଷେତ୍ରରେ ଏହି ଇଡ଼ା, ପିଙ୍ଗଳା ଓ ସୁଷୁମ୍ପା ନାଡ଼ୀ ଯଥାକ୍ରମେ, ଗଙ୍ଗା, ଯମୁନା ଓ 
ସରସ୍ଵତୀ ରୂପେ ବର୍ଣ୍ଣିତ । ବ୍ରହ୍ମରନ୍ଧ୍ରରେ ଏମାନଙ୍କର ମିଳନ ଘଟିଛି । ଏହି ମିଳନ ସ୍ଥାନରେ ସ୍କାନକଲେ 
ମାନବ ମୁଲ୍ତି ଲାଭ କରିଥାଏ । ୧୪ ନଂ ଚର୍ଯ୍ୟାରେ ଅନୁରୂପ ବର୍ଣ୍ଣନା ପରିଲକ୍ଷିତ 


ଗଙ୍ଗା, ଜଉନା ମାଝୈରେ ବହଇ ନାଇ 
ତହିଁ ବ୍ରଡ଼ିଲି ମାତଙ୍ଗୀ ଜୋଇ ଆଲୀନେ ପାଉ କରଇ । 


ତନ୍ତ୍ରଶାସ୍ତ୍ରର ସୁଷୁମ୍ପା ନାଡ଼ୀ ସହଜଯାନରେ ଅବଧୂତୀ ନାମରେ ଖ୍ୟାତ । ଏହାକୁ ସ୍ପର୍ଶ କରିବା 
ସହଜସାଧ୍ଯ ନୁହେଁ । ଗୁହ୍ୟଠାରୁ ମସ୍ତକ ପର୍ଯ୍ୟନ୍ତ ମେରୁଦଣ୍ଡ ଦେଇ ଏହା ପ୍ରବାହିତ । ସିଦ୍ଧାଚାର୍ଯ୍ୟଗଣ 
ଡୋମ୍ବୀ, ଶୁଞିନୀ ଆଦି ଶବ୍ଦ ମାଧ୍ଯମରେ ଏହାକୁ ବ୍ୟାଖ୍ୟା କରିବାକୁ ଚାହିଁଛନ୍ତି — 


ଏକ ସେ ଶୁଣ୍ଚିନୀ ଦୁଇଘରେ ସାନ୍ଧଅ । 
ଚୀଅଣ ବାକଳଅ ବାରୁଣୀ ବାନ୍ଧଅ (ନଂ ୩ ଚର୍ଯ୍ୟା ) 


ସହଜଯାନରେ ସହଜାବସ୍ଥା ଚରମ ସାଧ୍ଯାବସ୍ଥା । ଏହି କ୍ଷେତ୍ରରେ ସାଧକ ଯେଉଁ ମହାସୁଖ ଲାଭ 
କରିଥାଏ, ତାହା ସହଜାନନ୍ଦ ନାମରେ ପରିଚିତ । ତାନ୍ତିକ ସାଧନାରେ ନାଡ଼ି ଶର୍ତିକୁ ଦୃଢ଼ ଭାବରେ 
ଧାରଣ କରି ଅବଧୂତି ମାର୍ଗ ଦେଇ ଗତି କଲେ ସହଜାନନ୍ଦ ଉପଲବ୍‌୍ଧ୍‌ ହୋଇଥାଏ । ସିଦ୍ଧାଚାର୍ଯ୍ୟ- 
ଗଣ ବିଭିନ୍ନ ଚର୍ଯ୍ୟାରେ ଏହାର ସୂଚନା ପ୍ରଦାନ କରିଛନ୍ତି 


ନାଡ଼ି ଶକ୍ତି ଦିଢ଼ ଧରିଅ ଖଟେ 

ଅନହ ଡ଼ମ୍ବରୁ ବାଜଇ ବୀର ନାଦେ 

କାହୁ କପାଳୀ ଯୋଗୀ ପଇଠ ଆଚାରେ 
ଦେହ ବିହରଇ ଏକାକାରେ (କାହୁ ପା) 


Source: Author, Digitized by PPRACHIN, SOA 


୬9 ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ବଜ୍ରଯାନର ନୈରାମ୍ମାଦେବୀ ମହାଶୂନ୍ୟର ଏକ ରୂପକ ମାତ୍ର । ସାଧକ ମହାସୁଖ 
ଉପଲବ୍ଧ୍‌ ପରେ ଏହି ନୈରାତ୍ମା ଦେବୀଙ୍କ କୋଳରେ ସଂପୂର୍ଣ୍ଣ ବିଲୀନ ହୋଇଥାଏ । ଏହି ସୁଖୋ- 
ପଲବ୍ଧ୍‌ ସହଜଯାନର ସହଜସୁଖ ବା ସହଜାନନ୍ଦ ବୋଲି ଉଲ୍ଲିଖ୍ତ ଅଛି ¬ 


ଅହଣିସି ସୂର ଅପ ସଙ୍ଗେ ଜାଅ 

ଜୋଇଣି ଜାଳେ ରଅଣି ପୋହାଅ 

ଡୋମ୍ଭି ଏର ସଙ୍ଗେ ଜୋ ଜୋଇ ରଭ୍ତୋ 
ଗଣହ ନ ଛାଡ଼ଅ ସହଜ ଉନ୍ମତ୍ତେ ( କାହୁ ପା) 


ସାଧକ ଅବଧୂତିକା ସହିତ ମିଳିତ ହେଇ ସହଜାନନ୍ଦ ଲାଭ ନିମିତ୍ତ ସତତ ବ୍ୟଗ୍ର 
ଏପରି କ୍ଷେତ୍ରରେ ନାରୀଶକ୍ତିର ସାହଚର୍ଯ୍ୟ ଅତ୍ୟନ୍ତ ଜରୁରୀ । ସେଥ୍ପାଇଁ ବୌଦ୍ଧାଚାର୍ଯ୍ୟଗଣ 
ସହଜସୁଖ ଲାଭ ନିମିତ୍ତ ନାରୀଶର୍ତି ରୂପେ ଡୋମ୍ମୀ ଆଦିର ପରିକଳ୍ଧନା କରିଛନ୍ତି — 


ଆଲୋ ଡୋମ୍ଭୀ ତୋଏ ସମ କରିବୋ ମୋ ସାଙ୍ଗ 
ନିଘିନ କାହୁ କପାଳି ଜୋଇ ଲାଙ୍ଗ 

ଏକ ସୋ ପଦୂମା ଚୌଷଠି ପାଖୂଡ଼ୀ 

ତହିଁ ଚଡ଼ି ନାଚଅ ଡୋମ୍ବୀ ବାପୂଡ଼ି 


ସହଜାନନ୍ଦ ଲାଭପରେ ଜଗତର ସମସ୍ତ ପଦାର୍ଥ ତୁଛ ହୋଇପଡ଼େ । ଅନ୍ୟଭାବରେ 
କହିଲେ ଜଗତରେ ସମସ୍ତ ଅଳୀକତା ମହାସୂଖରେ ଲବଣ ଜଳରେ ଲୀନ ହେବାପରି ଲୀନ 
ହୋଇଯାଏ 


ଆଜିଏ ଧମ୍ମ ମହାସୁହ ପଇସଇ 
ଲବଣେ ଜିମ ପାଣୀହ ବିଲିଜଇ ( ସରହପା } 
ସହଜଯାନର ସାଧନା ସମ୍ପର୍କରେ ଲକ୍ଷ୍ମୀଙ୍କରା ଲେଖ୍ଥ୍ଲେ- 
ନକଷ୍ଟ କଳ୍ପନାଂ କୁର୍ଯ୍ୟାତ୍‌ ନୋପବାସୋ ନଚ କ୍ରିୟାମ୍‌ 
ସ୍ମାନଂ ଶୌଚଂ ନ ଚୈବାତ୍ର ଗ୍ରାମଧର୍ମ ବିବର୍ଜନମ 
ନଚାପି ବନ୍ଦୟେଦଦଦେବାନ୍‌ କାଷ୍ଠ ପାଷାଣ ମୃଣ୍ଡୟାନ 
.ପୂଜାମସୌୟେବ କାୟସ୍ୟ କୂର୍ଯ୍ୟାନ୍ତି୍ୟଂ ସମାହିତଃ ( ଅଦୃୟସିବି ) 


କଷ୍ଟକର ଜପ,. ତପ, ପୂଜା ଧ୍ୟାନର ଆବଶ୍ୟକତା ନାହିଁ । ସ୍କାନ ଶୌଚ ଆଦିର ଅବଲମ୍ବନର 

ଆବଶ୍ୟକତା ନାହିଁ । କାଷ୍ଠପାଷାଣ ଗଢାଠାକୁର ବା ମୂର୍ରିପୂଜାର ପ୍ରୟୋଜନ ନାହିଁ । ଏହି ପିଣ୍ଡ 

ବ୍ରହ୍ମାପ୍ଡ । ସେଠାରେ ସବୁ ଦେବା ଦେବୀ ଅଛନ୍ତି । ମନପ୍ରାଣ ଦେଇ ଦେହଦେବତାର ଉପାସନା 
Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୬D 


କରିବାକୁ ଉପଦେଶ ଦିଆଯାଇଛି । ସହଜଯାନୀ ମନ୍ତ୍ରତନ୍ତ୍ରରେ ବିଶ୍ଧାସ କରନ୍ତି ନାହିଁ କିମ୍ବା ଦେବା 
ଦେବୀଙ୍କୁ ବିଶ୍ଵାସ କରନ୍ତି ନାହିଁ । ତେଣୁ ଚର୍ଯ୍ୟାରେ ଲେଖାଅଛି 


କିନ୍ତୋ ମନ୍ତେ କିନ୍ତୋ ତନ୍ତେ କିନ୍ତୋରେ ଝାଣବଖାଣି 
ଅପଇଠାନ ମହା ସୂହଲୀନୈ ଦୁଲକ୍ଖ ପରମ ନିବାଣେ ! 


ସହଜସୂଷ୍ଖ ଲାଭ ସାଧକର ସର୍ବଶ୍ରେଷ୍ଠ ଲକ୍ଷ୍ୟ ହୋଇଥ୍‌ବାରୁ ସହଜିଆ ଵବୌଦ୍ଧଚାର୍ଯ୍ୟଗଣ 
ସେମାନଙ୍କର ବିଭିନ୍ନ ଚର୍ଯ୍ୟାରେ ଏହାର ବାରମ୍ବାର ସୂଚନା ପ୍ରଦାନ କରିଛନ୍ତି । 


ଲୋକସାହିତ୍ୟରେ ବୌଦ୍ଧଧର୍ମର ମୁଦ୍ରାଙ୍କ :- ଲୋକସାହିତ୍ୟ ମୌଖୁକ । ଲିଖ୍ତ 
ସାହିତ୍ୟ ସୃଷ୍ଟି ହେବା ପୂର୍ବରୁ ଏ ଦେଶରେ ଯେଉଁ ମୌଖୁକ ସାହିତ୍ୟ ପ୍ରଚଳିତ ଥୁଲା, ତାହା 
ଲୋକସାହିତ୍ୟ ନାମରେ ପରିଚିତ । ଏହାର କେହି ନିର୍ଦିଷ୍ଟ ଲେଖକ ନାହାନ୍ତି । ପରମ୍ପରାକ୍ରମେ 
ଏହା ଗୋଟିଏ ମୁଖରୁ ଅନ୍ୟ ମୁଖକୁ ଗଡ଼ିଚାଲେ । ବୌଦ୍ଧଧର୍ମର କେତେକ ନିଦର୍ଶନ ଓଡ଼ିଆ 


ଲୋକସାହିତ୍ୟରେ ପରିଲକ୍ଷିତ ହୋଇଥାଏ । 


ଅପଭ୍ରଂଶ ସାହିତ୍ୟପରେ ପ୍ରଥମେ ଲୋକସାହିତ୍ୟରେ ବୌଦ୍ଧଧର୍ମ ଦର୍ଶନର କେତେକ 
ଭାବ ପ୍ରତିଫଳିତ ହୋଇଛି । ଓଡ଼ିଶାରେ ଜନ୍ମଲାଭ କରିଥୁବା ଲକ୍ଷ୍ମୀଙ୍କରା ସହଜଯାନର ପ୍ରବର୍ରିକା 
ତାଙ୍କ ସମୟରେ ସହଜଯାନର ଅପ୍ରତିହତ ପ୍ରଭାବ ସମଗ୍ର ଭାରତୀୟ ଧାର୍ମିକ ଜନସାଧାରଣଙ୍କ 
ମନରେ ଆଲୋଡ଼ନ ସୃଷ୍ଠି କରିଥ୍ଲା । ସହଜଯାନର ସହଜସିଦ୍ଧ ଅବସ୍ଥାକୁ ସିଦ୍ଧାଚାର୍ଯ୍ୟଗଣ ଡୋନ୍ବୀ, 
ଶବରୀ, ଚଣ୍ଡାଳୀ ଆଦି ପ୍ରତୀକ ମାଧ୍ଯମରେ ପ୍ରକାଶିତ କରିଛନ୍ତି । ଏହି ନାମାନୁସାରେ କେତେକ 
ସିଦ୍ଧାଚାର୍ଯ୍ୟଙ୍କର ମଧ୍ଯ ନାମକରଣ ହୋଇଛି, ଯଥା-ଶବରୀପା, ଡୋମ୍ବୀପା ଇତ୍ୟାଦି । ବୌଦ୍ଧ 
ସାହିତ୍ୟର ଶବରୀ ବା ଶବରଣୀ କାଳକ୍ରମେ ରୂପାନ୍ତରିତ ହୋଇଛନ୍ତି ଲୋକସାହିତ୍ୟରେ ସଉରୁୂଣୀ 
ରୂପେ 1 ଓଡ଼ିଆ ଲୋକସାହିତ୍ୟ ବିଶେଷ କରି ଲୋକକଥା ଓ ମନ୍ତ୍ରତନ୍ତ୍ର ଆଦିରେ ସଉରୂୁଣୀ, 
ନିତେଇମା, ପତର ସଉରାଣୀ, କଟେଇମା, ଧୋବଣୀ ଆଦିର ନାମୋଲେଲେଖ ଦେଖ୍ବାକୁ ମିଳେ । 


ବୌଦ୍ଧତନ୍ତ୍ରଯାନର ପ୍ରଭାବରେ ସାଧନାକ୍ଷେତ୍ରରେ ମନ୍ତ୍ରତନ୍ତ୍ରର ଗୁରୁତ୍ସ ବୃଦ୍ଧି ପାଇଲା । 
ଏକଦା ଓଡ଼ିଶାରେ ଲକ୍ଷ୍ମୀଙ୍କରାଙ୍କ ପଦ ଅନୁସରଣ କରି ସହଜତନ୍ତ୍ରର ଅଵାଧ ପ୍ରଚଳନ ଘଟିଥ୍‌ଲା | 
ଡଃ ନବୀନକୂମାର ସାହୁ ଯଥାର୍ଥରେ କହିଛନ୍ତି ସମ୍ବଲପୁର, ପାଟଣା ଓ ସୋନପୂର ଅଞ୍ଚଳରେ 
ବହୁ କୁମାରୀକନ୍ୟା ଲକ୍ଷ୍ମୀକରାଙ୍କ ପଦାଙ୍କ ଅନୁସରଣ କରି ତନ୍ତ୍ର ସାଧନାରେ ଆଗଭର 
ହୋଇଥ୍‌ଲେ | ଜ୍ଞାନଦେଇ ମାଲୁଣୀ, ନିତେଇ ଧୋବଣୀ, ଲହୁକୁଟୀ ଲହୁରୁଣୀ, ଶୁକୁଟି ଚମାରୁଣୀ, 
ଶୁଆ ତେଲୂଣୀ, ଗାଇ୍ଗୀ ଗଉଡ଼ୁଣୀ, ପତରପିନ୍ଧା ସଉରୁଣୀ ପ୍ରଭୃତି ସହଜ ଯୋଗରେ ସିବିଲାଭ 
କରିଥ୍ବାର ଜଣାଯାଏ | ଏହି ସପ୍ତକୂମାରୀଙ୍କ ପୂଜା ସମ୍ବଲପୁର ଅଞ୍ଚଳରେ ଏବେ ସୁଦ୍ଧା ପ୍ରଚଳିତ 
ଅଛି ଓ ସେମାନଙ୍କ ରଚିତ ଅନେକ ମନ୍ତ୍ର ସେଠାରେ ତାନ୍ତିକଙ୍କ ଦ୍ବାରା ସାଧନା କରାଯାଉଛି ×× 
ଓଡ଼ିଶାର ପାଟଣା ଅଞ୍ଚଳ ସପ୍ତକୂମାରୀଙ୍କର ତନ୍ତ୍ରସାଧନାର ପୀଠସ୍ଥଳ ଥୁଲା ।” ଅତୀତ ଓଡ଼ିଶାରେ 

D୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଏହି ତନ୍ତ୍ରମନ୍ତ୍ରର ସାଧନା ବୌଦ୍ଧତନ୍ତ୍ରଯାନର ପ୍ରଭାବ ବ୍ୟତୀତ ଅନ୍ୟକିଛି ନୁହେଁ । ଲୋକସାହିତ୍ୟରେ 
ଏହି ସାଧ୍‌ କାଗଣ ମନ୍ତ୍ରବଳରେ ଦିନରେ ପୁରୁଷକୁ .ମେଣ୍ଢାକରି ରଖ୍ବା ଓ ରାତ୍ରିକାଳରେ ମାନବ 
ରୂପରେ ରତିକ୍ରୀଡ଼ାରେ ମତ୍ତ ରହିବ ବିଷୟ ଅନେକ କାହାଣୀରେ ଦେଖାଯାଇଥାଏ । 
ଲୋକକାହାଣୀର ପ୍ରଦତ୍ତ ଅଭୁତ ବସ୍ତୁମାନଙ୍କର କାର୍ଯ୍ୟକାରିତା ସମ୍ପୂର୍ଣ୍ଣ ରୂପେ ତନ୍ତ୍ରମନ୍ତରର ଫଳବୋଲି 
ଅନୁମିତ ହୋଇଥାଏ । ବିଶେଷକରି ଲୋକକାହାଣୀର କୁହୁକ ପେଶ, କହକ କଠଉ, କୁହୁକ 
ଶିଙ୍ଗା, କୁହୁକ ଟାଟ୍ଗିଆ, ବଖ୍ଶଷ ଲଡ଼ୁ, ପଦୃମଣି, ଅମୃତ ସଞ୍ଜୀବନୀ କାଠି, କୁହୁକ ଖଣ୍ଡା, 
କଶଟି କରନ୍ଦାଫୁଲ, ମନ୍ତ୍ରଖଡ଼ି ଗୋଟାଳି, ସୁନାକାଠି, ରୂପାକାଠି, କୁହୁକ ପଲମ, କୁହୁକ ପେଟରା, 
କୁହୁକ ଶଙ୍ଖ, କୁହୁକ କରାଟ, କୁହୁକ ସିନ୍ଦୁକ, ମନପବନ ମଣ୍ଡପ ଆଦିରେ ବୌଦ୍ଧତନ୍ତ୍ରଯାନର 
ପ୍ରଭାବ ସୁସ୍ପଷ୍ଟ । ଏତଦ୍‌ବ୍ୟତୀତ ବୌଦ୍ଧ ଜାତକ କଥାର ପ୍ରଭାବ ଓଡ଼ିଆ ଲୋକକଥାରେ ପରିଦୃଷ୍ଟ 
ହୋଇଥାଏ | ଜାତକର “ଚୂଲ-ପଦୂମଂର ପ୍ରଭାବ ଓଡ଼ିଆ ଅସତୀନାରୀ” ଗଳ୍ପରେ, 'ସୁମ୍ସୁମାର 
ଓ “ବାନରିନ୍ଦଂର ପ୍ରଭାବ ମାଙ୍କଡ଼ କୁମ୍ଭୀର'ରେ ‘ଭୀମସେନ ଜାତକର ଓଡ଼ିଆ 'ରାମଢୋଲ! 
ଉପରେ, “ସନିଭେଦଂ ଜାତକରେ ବର୍ଣ୍ଣିତ ଗାର, ସିଂହୀ ଓ ଶୃଗାଳର ପ୍ରଭାବ ଓଡ଼ିଆ ଦୁଇମଇତ୍ର 
ଉପରେ ତଥା ବକଜାତକ, ଶିଗଲଜାତକ, ସଂଜୀବ ଜାତକ, କଳଛୁପ ଜାତକ ଓ କୂଟ ବଣିଜ 
ଜାତକର ପ୍ରଭାବ ଅନ୍ୟାନ୍ୟ କେତେକ ଓଡ଼ିଆ ଲୋକକଥାରେ ଦେଖା ଯାଇଥାଏ । ଓଡ଼ିଶାରେ 
ବହୁଳ ଭାବରେ ପ୍ରଚାରିତ ବଉଳଗାଇର” କଥା ଉପରେ ବୌଦ୍ଧଧର୍ମର ଅହିଂସା ଓ କ୍ଷମା ନୀତିର 
ପ୍ରଭାବହି ରହିଛି । ବୌଦ୍ଧଜାତକର “ବ୍ୟାଧ ଓ ହରିଣ” ଗଳ୍ପ ସହିତ “ବଉଳାଗାଇଲଂ କଥାର ସାମଞ୍ଜସ୍ୟ 
ବିଦ୍ୟମାନ” । ବୌଦ୍ଧଧର୍ମର ଜାତିହୀନତା ବା ଜାତିଭେଦ ପ୍ରଥାର ବିଲୋପ ନିମିତ୍ତ ଆହ୍ଵାନର 
ପ୍ରଭାବ କେତେକ ଓଷାବ୍ରତରେ ଦେଖୁବାକୁ ମିଳେ । ଏହି ଓଷାବ୍ରତ କଥା ବା ଗୀତରେ ପୂଜକ 
ନିଜେ ମାନସିକ କରିଥୁବା ବ୍ୟକ୍ତିବିଶେଷ । ଏଥୁରେ ବ୍ରାହ୍ମଣମାନଙ୍କର ପ୍ରବେଶ ନିଷେଧ 1 ଓଡ଼ିଆ 
ଲୋକକାହାଣୀର ପଶୁ ପକ୍ଷୀ ଚରିତ୍ର ଅନ୍ତରାଳରେ ବୌଦ୍ଧଧର୍ମର ଓ ସାହିତ୍ୟର ପ୍ରଭାବକୁ ଅସ୍ଵୀକାର 
କରାଯାଇ ନପାରେ । କେତେକ ଲୋକନାଟ୍ୟ ଯଥା ଦଶଣ୍ଡନାଟ, ବାରମାସୀ ନାଟ, କେଳାକେଲୁଣୀ 
ନାଟର ଜାତିଭେଦ ପ୍ରଥା ହୀନତା ବୌଦ୍ଧ ପ୍ରଭାବର ଫଳ । ଚଡ଼କପୂଜା ଓ ଗମ୍ଭୀରାଆଦି ନୃତ୍ୟରେ 
ମଧ୍ଧ ଏହାର ସୂସ୍ତଷ୍ଟ ପ୍ରଭାବ ବିଦ୍ୟମାନ । ତେଣୁ ଏହିପରି ଆଲୋଚନାକଲେ ଓଡ଼ିଆ ଲୋକସାହିତ୍ୟ 
ଉପରେ ବୌଦ୍ଧଧର୍ମର ଯେ ସ୍ପଷ୍ଟ ପ୍ରଭାବ ରହିଛି କହିବା ଅନାବଶ୍ୟକ ମାତ୍ର 


ନାଥ ସାହିତ୍ୟରେ ବୌଦ୍ଧଧର୍ମଦର୍ଶନ :¬ ଅନେକ ବୌବ୍ାଚାର୍ଯ୍ୟଙ୍କର ନାମ ନାଥ 
ସିଦ୍ଧାଚାର୍ଯ୍ୟମାନଙ୍କ ମଧ୍ଯରେ ଦେଖୁବାକୁ ମିଳୁଥ୍ବାରୁ ବୌଦ୍ଧ ଦର୍ଶନର ପ୍ରଭାବ ଯେ ନାଥ ସାହିତ୍ୟରେ 
ରହିଛି, ଅସ୍ବୀକାର କରାଯାଇ ନପାରେ । ବହୁ ସିବ୍ଧାଚାର୍ଯ୍ୟ ପରବର୍ଭୀ ସମୟରେ ନାଥସିଦ୍ଧାଚାର୍ଯ୍ୟ 


” ଦ୍ରଷ୍ଟବ୍ୟ ଓଡ଼ିଆ ଲୋକସାହିତ୍ୟ ଉପରେ ବୌଦ୍ଧଧର୍ମ ଦର୍ଶନର ପ୍ରଭାବ-ଶ୍ରୀ ନଗେନ୍ଦ୍ରନାଥ 
ମହାପାତ୍ର, ଝଙ୍କାର, ଡିସେମ୍ବର ୧୯୭୯ । 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୬୫ 


ଭାବରେ ପରିଗଣିତ ହୋଇଛନ୍ତି । ସେଥ୍‌ନିମିତ୍ତ ବଜ୍ରଯାନ ଓ ସହଜଯାନର ପ୍ରଭାବ ଉଚ୍ତ 
ଆଚାର୍ଯ୍ୟମାନଙ୍କ ସୃଷ୍ଟିରେ ପରିଲକ୍ଷିତ ହୋଇଥାଏ । 


ତାନ୍ତିକ ବୌଦ୍ଧଧର୍ମରେ ସହଜସୁଖ ବା ମହାସୁଖ ସମ୍ବନ୍ଧରେ ବହୁ ଆଲୋଚନା 
ହୋଇଛି । ସହଜାନନ୍ଦ ଲାଭ ପରେ ସାଧକ ଲୌକିକ ଜଗତକୁ ଫେରିପାରେ ନାହିଁ । ଏହା ପୁଣି 


ବଜୁସଦ୍ବର ପ୍ରତୀକ ! ଗୋରେଖନାଥଙ୍କ ଅଷ୍ଟାଙ୍ଗ ଯୋଗ” ଗ୍ରନ୍ଧରେ ଏହି ସହଜ ବା ମହାସୂଖର 
ସମ୍ପର୍କରେ ଉଲ୍ଲେଖ କରାଯାଇ ଲେଖାଯାଇଛି 


ଜିହ୍ନାଲେଉଟାଇଁ ମହାରସ ଖାଇ 
କାମନା ସଜାଇ ଧ୍ୟାନେ ତାର 
ଜିହ୍ମା ଇନ୍ଦିଙ୍କର ପୀରତି ଅପାର 
ମନସଙ୍କୁ ସେହୁ ହୋୟେ ଦୂର 
‘ଗୋରେଖ ସଂହିତା”ରେ ମଧ୍ଯ “ସହଜ” ସମ୍ବନ୍ଧରେ ଲେଖାଯାଇଛି 
ଦେଖ ତାକୁ ଦେଖ ବାବା ଦୃଢ଼କରି ମନ 
ସହଜରେ ରହୁବାବା ଚିଆଂ ଚଇତନ । 
ଶିଶୁବେଦ”ରେ ଲେଖାଅଛି ଯେବଣ ସେ ପକ୍ଷୀ ମହାରସ ଖାଇ 
ବେନି ପକ୍ଷୀ ଛେଦିଲେ ଗଗନେ ସମ୍ଭାର । 


“ସହଜଯାନଂରେ ଗୁରୁବାଦ ସମ୍ବନ୍ଧରେ ବହୁ ତାର୍ବିକ ଆଲୋଚନା ରହିଛି । ବିନା 
ଗୁରୁରେ ସହଜଂସୁଖ ବା ସହଜାନନ୍ଦ ଲାଭ କରିବା କଷ୍ଟକର ବ୍ୟାପାର ! ତେଣୁ ପ୍ରତ୍ୟେକ କ୍ଷେତ୍ରରେ 
ଗୁରୁ ନିଦଦୈଶିତ ପଥ ଅନୁସରଣ କରିବା ସାଧକମାନଙ୍କର ଉଚିତ ବୋଲି ବାରମ୍ବାର କୁହାଯାଇଛି । 
ନାଥ ସାହିତ୍ୟରେ ‘ସହଜଯାନଂର ଏହି ଗୁରୁବାଦ ବିଭିନ୍ନ ଭାବରେ ବର୍ଣ୍ଣିତ । ଶିଶୁବେଦରେ 
ସେଥ୍ପାଇଁ ଲେଖାଯାଇଚି- | 


ମନେ ମନେ ଥବା ଭେଦ ନ କହିବା ପିଇବା ନିର୍ଝର ନୀର 

ଶ୍ରୀଗୁରୁ ପ୍ରସନ୍ନେ ଅମୃତ ଭୁଞ୍ଜିବା ପିଇବା ଅମୃତ ଛାର 
“ଗୋବିନ୍ଦଚନ୍ଦୁ' ରେ ଏହି ଗୁରୁବାଦ ପ୍ରସଙ୍ଗରେ କୁହାଯାଇଛି 

ଗୁରୁଯାହା କହିବେ ଘେନିବୂ ଦୃଢ କରି 

ତିରଣ ଜାଳି ହୋଇବ ଯେହ୍ନେ ମେରୂଗିରି 

ଗୁରୁର ବଚନ ବାବୁ ପାଷାଣର ଗ୍ରାର ` 

ଗୁରୁଙ୍କୁ ହିଂ ସେବାକଲେ ଯମଦଶ୍ଡପାର ! - 


Source: Author, Digitized by PPRACHIN, SOA 


୬୬ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଯୋଗଶାସ୍ତ୍ରେ ଇଡ଼ା, ପିଙ୍ଗଳା ଓ ସୃଷ୍ୁମ୍ପା ନାଡ଼ୀର ବ୍ରହ୍ମରନ୍ଧୁଠାରେ ମିଳନ ହୋଇଛି ବୋଲି 
ବିଶ୍ବାସ କରାଯାଏ । “ଗୋରେଖ ସଂହିତା'ରେ ଏହାର ସୂଚନା ପ୍ରଦାନ କରାଯାଇ କୁହାଯାଇଛି 


ଚଉରାଶି ଆସନ ଅଷ୍ଟାଙ୍ଗ ଯୋଗ ଯେତେ 
ପଞ୍ଚାଶ ପାଖୁଡ଼ା ଷୋଳ ଡମ୍ବରୁ ସହିତେ 
ବ୍ରହ୍ମରଂନ୍ଦ ଘରବାଟ ପବନର ଭେଟ 
ଶୁଚିମୁନା ଦ୍ଵାର କହି ଭେଟ ଗୋଲାହାଟ । 


ବୌଦ୍ଧ ବଜ୍ରଯାନ ଓ ସହଜଯାନରେ ଲଳନା ଓ ରସନା ପରିବର୍ରେ କେତେକ କ୍ଷେତ୍ରରେ ଚନ୍ଦ୍ର 
ସୂର୍ଯ୍ୟଙ୍କୁ ଗ୍ରହଣ କରାଯାଇଛି । ଏହାହିଁ ଇଡ଼ା ପିଙ୍ଗଳା ନାଡ଼ୀ । 'ଗୋରେଖନାଥଙ୍କ ଅଷ୍ଟାଙ୍ଗ 
ଯୋଗରେ ଏହାର ଉଦାହରଣ ଦେଖ୍ବାକୁ ମିଳେ 


ୟେହଁ ସାତବାର ଯୋଗୀଙ୍କରସାର 

ମ୍ୟତ୍ଧ୍ୟୁ ମେଣ୍ଟିପାରେ ସାଧ୍ଲେଣ 
ଚନ୍ଦ୍ରଙ୍କର ବାରେ ଥୁବ ଚନ୍ଦ୍ରଘରେ 

ସୂର୍ଯ୍ୟ ରହିଥ୍‌ବ ସୂର୍ଯ୍ୟରେଣ । 

ଧଣିଓ ତୋବେନି କାଖର ଚନ୍ଦ୍ର ସୂର୍ଯ୍ୟଙ୍କର 

ସାଧନ ଅଛଇଁ ସେହୁ ସ୍ଥାନେ 
ବାମକୁ ଗମଇଂ ଦକ୍ଷିଣେ ନଯାଇଁ 

ସୁ ହଂସ ରହଇ ତାର ସ୍ଥାନେ 


ବୌଦ୍ଧଧର୍ମର ଶୂନ୍ୟବାଦ ନାଥ ସାହିତ୍ୟରେ ଗୃହୀତ ହୋଇଛି । ଏହି ଶୂନ୍ୟକୁ ଲାଭ 
କରିବାର ଉପାୟ ସମ୍ବନ୍ଧରେ “ଶିଶୁବେଦ”ରେ ଲେଖାଯାଇଛି 


ଅଚଳ ଯେ ଶୂନ୍ୟଟି । ଅଖଣ୍ଡ ନିରାକାର ସେ 
ଏ ଦ୍ରହିଙ୍କର ରୂପରେଖ ଚିହୁ ନାହିଁଟି। 

ଛକ୍ଷୁ ନିରଞ୍ଜନ ଶୂନ୍ୟ ସେ । 

ଶୂନ୍ୟଘେନି ନିରାକାର ପୁରୁଷଙ୍କୁ ଦେଖ୍ଲେ 
ୟେହାକୁ ନିସ୍ଵତୀଯୋଗ ସମାଦି ବୋଲି । 


ଏତଦ୍‌ବ୍ୟତୀତ ବଜ୍ରଯାନ ଓ ସହଜଯାନର ପିଣ୍ଡ ବ୍ରହ୍ମାଣ୍ଡ ତତ୍ତ୍କୁ ମଧ୍ଯ ନାଥ ସାହିତ୍ୟରେ 
ଗ୍ରହଣ କରାଯାଇଛି । ଏହା ସହଜଯାନୀଙ୍କ କାୟାସାଧନା ଅନ୍ତର୍ଭୁକ୍ତ ବୋଲି ମନେହୋଇଥାଏ । 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୬୭ 


“‘ଗୋରେଖବାଣୀ”ର କେତେକ ସ୍ଥଳରେ ଏହି ପିଣ୍ଡ ବ୍ରହ୍ମାଣ୍ଡ ସମ୍ବନ୍ଧରେ ତାତ୍ବିକ ବ୍ୟାଖ୍ୟା ପ୍ରଦତ୍ତ 
ହୋଇଛି “ ପ୍ୟଂଡ଼ ବ୍ରହ୍ମାଣ୍ଡ ନିରଂତର ବାସ ଭଣଂତ ଗୋରକ୍ଷ ମଛୟଂଦ୍ରକା ଦାସ ।”? ନାଥ 
ସାହିତ୍ୟରେ ଅଲେଖ ନିରଞ୍ଜନ ମଧ୍ଯ ଶୂନ୍ୟର ପ୍ରତୀକ । ଏ ଜଗତ୍‌ ଶୂନ୍ୟମୟ ! ପୁଣି ଶୂନ୍ୟରୁ 
ଏହାର ସୃଷ୍ଠି । ବୌଦ୍ଧଧର୍ମର ଏହିପରି କେତେକ ତାତ୍ତିକ ଓ ଦାର୍ଶନିକ ସିଦ୍ଧାନ୍ତ ନାଥ ସାହିତ୍ୟରେ 
ପରିଲକ୍ଷିତ ହେଉଥ୍‌ବାରୁ ନାଥ ସାହିତ୍ୟ ଉପରେ ବୌଦ୍ଧଧର୍ମର ପ୍ରଭାବକୁ ଅସ୍ଵୀକାର 
କରାଯାଇନପାରେ । 


ସାରଳା ସାହିତ୍ୟରେ ବୌଦ୍ଧଧର୍ମ ଦର୍ଶନ :¬ ପଞ୍ଚଦଶ ଶତକ ବେଳକୁ ଓଡ଼ିଶାରେ 
ବୌଦ୍ଧଧର୍ମର ଅବକ୍ଷୟ ଘଟିଥୂଲେ ହେଁ, ତାର ପ୍ରଭାବ ସମ୍ପୂର୍ଣ୍ଣ ଭାବରେ ବିଲୁପ୍ତ ହୋଇନଥ୍‌ଲା ! 
ସାରଳାଦାସଙ୍କ ଆବିର୍ଭାବ ପୂର୍ବରୁ ଏ ମାଟିରେ ବହୁଧର୍ମର ପ୍ଲାବନ ଘଟିସାରିଥ୍ଲା | ସାରଳାଦାସ 
ଧର୍ମକ୍ଷେତ୍ରରେ ସର୍ବତୁ ଉଦାର ମନୋଭାବ ପୋଷଣ କରୁଥ୍‌ବାରୁ, ତାଙ୍କ ସୃଷ୍ଟିରେ ସର୍ବଧର୍ମର 
ସମନ୍ସୟ ଘଟିଛି । ଏହି ସମୟ ବେଳକୁ ଓଡ଼ିଶାର ଆରାଧ୍ୟ ଦେବତା ଶ୍ରୀଜଗନ୍ନାଥଙ୍କଠାରେ ବ୍ରଦ୍ଧତୂର 


a 


ଆରୋପ ହୋଇସାରିଛି । ରାଜା ଇନ୍ଦ୍ରଦୂତି ତାଙ୍କ ଜ୍ଞାନସିବି' ଗ୍ରନ୍ତରେ ଜଗନ୍ନାଥଙ୍କୁ ବୁଦ୍ଧରୂପେ 
ବନ୍ଦନା କରିବା ଦ୍ଵାରା, ତାର ପ୍ରତ୍ୟକ୍ଷ ଓ ପରୋକ୍ଷ ପ୍ରଭାବ ଓଡ଼ିଶାର ଜନଜୀବନ ଓ ସାହିତ୍ୟରେ 
ପରିଲକ୍ଷିତ ହୋଇଛି । ଇନ୍ଦ୍ରଭୂତିଙ୍କ ସଦୃଶ ସାରଳାଦାସ ମଧ୍ଯ ଜଗନ୍ନାଥଙ୍କୁ ବୌଦ୍ଧାବତାର ରୂପେ 
ବନ୍ଦନା କରିଛନ୍ତି । ଶ୍ରୀଜଗନ୍ନାଥଙ୍କ ମୂର୍ରି ନିର୍ମାଣରେ ବୌଦ୍ଧଧର୍ମର ଏହି ପ୍ରଭାବ ସମ୍ପର୍କରେ ସାରଳା 
ଦାସ ଲେଖ୍ଛନତି- 
ଦେଖ୍ଲା ପ୍ରତ୍ୟକ୍ଷ ବିଷ୍ଣୁଙ୍କର ତିନିମୂର୍ଭି । କରପାଦ ନାହିଁ ମହାବଉଦର ଜ୍ୟୋତି । 
ନାସା କର୍ଣ୍ଣ ଶ୍ରବଣ ଯେ ନୟନ ନ ଦିଶି । ଦେଖ୍‌ ଇନ୍ଦ୍ରଦ୍ୟୁମ୍ନ ମହା ବିସ୍ଟୟରେ ବସି । 
ମହାବୌଦ୍ଧ ବିକାଶ ହୋଇଲା ତିନିରେଖା | କର-ଚରଣ-ପଲୁବ ନ ଦିଶଇ ଶିଖା ! 
. (ବନପବ) 
ଏତଦ୍‌ବ୍ୟତୀତ ସାରଳାଦାସଙ୍କ ମହାଭାରତର ବିଭିନ୍ନ ସ୍ଥାନରେ ଶ୍ରୀଜଗନାଥଙ୍କୁ ବୁଦ୍ଧ ରୂପେ 
ପରିକଳ୍ନା ଓ ବନ୍ଦନା କରାଯାଇଛି । ଯଥା- 
ସେ ଜଗନ୍ନାଥ ଯେ ସଂସାର ଉଦ୍ଧାରଣ 
ମେବେଛଜନ ଉଦ୍ଧାରଣ ସେ ବଉଦ ରୂପେଣ ( ଆଦିପର୍ବ) 
ବଉଧା ଅବତାର ଅବଶ୍ୟ ବିହରିବୁ 
ଦୃଷ୍ଟଜନପାଳି ସଛଜନ ପ୍ରତି ପାଳିବୂ ( ମୂଷଳୀପର୍ବ) 
ପରମ ଆମ୍ମା ନିରଞ୍ଜନ ଆପଣେଦେବ ଗୋପ୍ୟ 
ପିଣ୍ଡ ଆତ୍ମା ନୀଳଗିରି ବଉଦ ଶରୀର ସ୍ଵରୂପ ( ସଵର୍ଗାରୋହଣପର୍ବ ) 

D୮ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ସଂସାର ଜନମାନନ୍ତ ଯେ ତାରିବା ନିମନ୍ତେ 

ବଉଧରୂପେ ବିଜୟ କରିଛନ୍ତି ଜଗନ୍ନାଥେ ( ମଧ୍ଯପର୍ବ ) 
କଳିଯୁଗ ଚାରିଲକ୍ଷ ବତିଶ ସହସ୍ର ବରଷ ପରିଯନ୍ତେ 
ବଉଦରୁୂପେ ପୂଜାପାଇବେ ନୀଳ ସୁନ୍ଦର ପର୍ବତେ ( ବନପର୍ବ ) 


ସାରଳାଦାସଙ୍କ ଏହିପରି ବର୍ଣ୍ଣନାରୁ ସ୍ପଷ୍ଟ ପ୍ରମାଣିତ ହୁଏ ଯେ, ତାଙ୍କ ସମୟ ବେଳକୁ 
ଶ୍ରୀଜଗନ୍ନାଥ ବ୍ରଦ୍ଧରୂପେ ପରିଚିତ ହୋଇ ସାରିଥ୍‌ଲେ ଓ ଜନମାନସରେ ତାର ଏକ ସ୍ପଷ୍ଟ ଛାପ 
ଅଙ୍କିତ ହୋଇସାରିଥ୍ଲା । 


ଶୂନ୍ୟସୀଧନା :- ମହାଯାନ ବୌଦ୍ଧଧର୍ମର ଶୂନ୍ୟବାଦ ଗୁରୂତୃ ପୂର୍ଣ ଭୂମିକା ଗ୍ରହଣ 
କରିଥଲା । ଏହାର ପ୍ରଚାର ପ୍ରଥମେ ଉଡ଼ଡ଼ୀୟାନ ପୀଠ ବା ଓଡ଼ିଶାରୁ ଆରମ୍ଭ ହୋଇଥଲା । 
ମହାଯାନରୁ ତନ୍ତ୍ରଯାନ ଓ ସେଥୁରୁ ବଜ୍ରଯାନ ଏବଂ ସହଜଯାନ ବିକାଶପ୍ରାପ୍ତ ହୋଇଥଲା | ବଜୁଯାନ 
ଏବଂ ସହଜଯାନରେ ମଧ୍ଯ ଶୂନ୍ୟବାଦର ଗଭୀର ପ୍ରଭାବ ରହିଛି । ଶୂନ୍ୟର ତାନ୍ତବିକ ବ୍ୟାଖ୍ୟା 
କରାଯାଇ କୁହାଯାଇଛି, ଏହା ଅଦ୍ୈତ ଓ ଅନିର୍ବଚନୀୟ | ସଂସାର ଅନିତ୍ୟ ମାତ୍ର ଶୂନ୍ୟତା ସତ୍ୟ । 
ମାଧ୍ୟମିକ କାରିକାରେ କୁହାଯାଇଛି 


ଅପର ପ୍ରତ୍ୟୟଂ ଶାନ୍ତଂ ପ୍ରପଞ୍ଚେର ପ୍ରପଞ୍ଚତମ୍‌ 
ନିର୍ବିକଛ୍ପ ମନାର୍ଥ ମେତେତତ୍ତ୍ଵସ୍ୟ ଲକ୍ଷଣମ୍‌ 


ଏହି ଶୂନ୍ୟତତ୍ତ୍ ଅନୁଭବର ବସ୍ତୁ ଏବଂ ସ୍ଵଭାବ ରହିତ । ଏହା ଅଶବ୍ଦ ହୋଇଥ୍‌ବାରୁ 
ପ୍ରପଞ୍ଚ ଦ୍ଵାରା ଅନଭିବ୍ୟକ୍ତ । ଏହା ନିର୍ବିକଳ୍ପ ଏବଂ ଏହାର ତତ୍ତ ଅଞ୍ଞେୟ | ବୌଦ୍ଧଧର୍ମର ଶୂନ୍ୟତନ୍ତ୍କୁ 
ପରବର୍ଭୀ କାଳରେ ଅଲେଖ, ନିରଞ୍ଜନ, ଶୂନ୍ୟ, ନିର୍ଟୁଣ, ନିରାକାର ଆଦି ଭାବରେ ବ୍ୟାଖ୍ୟା 
କରାଗଲା ! ସାରଳାଦାସ ତାଙ୍କ ଆଦିପର୍ବରେ ଲେଖୁଛନ୍ତି 


ସମସ୍ତେ କୌତୂକେ ଦେଖୁଲେ ଅନାଦି 

ଶୂନ୍ୟ ପୂରୁଷ ଭେଦି ପଶିଲେ ବ୍ରହ୍ମଭେଦି × × 
ଶୂନ୍ୟକୁ ଶୂନ୍ୟ ଯେ କଲାକ ଲେଖନ 

ଅଲେଖ ରଖାଇଲେ ଭିତରେ ବିଶ୍ବମାନ । 


ଶୂନ୍ୟରୁ ଜଗତର ଉତ୍ପରି ବୋଲି ବୌଦ୍ଧମାନେ ବିଶ୍ଵାସ କରନ୍ତି । “ସଭାପର୍ବଂରେ 
ସାରଳାଦାସ ମଧ୍ଯ ଅନୁରୂପ ମନ୍ତବ୍ୟ ପ୍ରଦାନ କରି କହିଛନ୍ତି 


ଆଦିହୁଂ ଶୂନ୍ୟ ଶୂନ୍ୟହଂ ନିରଞ୍ଜନ 
ନିରଞ୍ଜନ ହୁଂ ଶକତି ଯେ ହୋଇଲା ଉତପନ। 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୬୯ 


ଶୂନ୍ୟ ଅଣାକାର ପୂରୁଷ ଏବଂ ଏହି ଶୂନ୍ୟରୁ ବିଶ୍ଵର ଉଦ୍ଭବ, ବିକାଶ ଓ ବିଲୀନ । ଶୂନ୍ୟ ମଧ୍ଯରେ 
ସମସ୍ତ ଜଗତ ଲୁକ୍କାୟିତ । ସୃଷ୍ଟିକରିବାର ଇଚ୍ଛାରୁ ଜଗତର ଉପୁତ୍ତି | 


ସେ ଅଣାକାର ପୂରୁଷ ଅନନ୍ତ କୋଟି କଳ୍ପ ପରିଯନ୍ତେ 

ସମସ୍ତ ଗର୍ଭେ ଭରି ରହି ଅଛନ୍ତି ନିଚିନ୍ତେ 

ନାହିଂ ରାତ୍ର ନାହିଂ ତାହାଂକୁ ଦିବସ 

ଆଦି ଅନ୍ତ ମଧ୍ଯ ନାହିଂ ସନ୍ଧ୍ୟା ଅବକାଶ 

ଯୁଗ ମନୁକନଛ୍ ସେ ନ ଜାଣଇ କିଛି × × 

ଆହାର ମଇଥୂନ ନିଦ୍ରା ନଜାଣଇ କିଛି 

ଅଣାକାର ପୂରୁଷ ଶୂନ୍ୟ ଭୁବନେକ ରଞ୍ଚ୍‌ 

ଅଲେଖ ଲେଖନ କରି ବିଚିତ୍ର ପୁରେକ ରଞ୍ଚ୍‌ (ଉଦ୍‌ଯୋଗ ପର୍ବ) 


ଶୂନ୍ୟବାଦର ଗଭୀର ତତ୍ତ୍ର ସାରଳା ଦାସଙ୍କ ମହାଭାରତରେ ସୁନ୍ଦରଭାବରେ ବର୍ଣ୍ଣନା କରାଯାଇଛି । 
ସେ ଆଦିପୁରୁଷ ଓ ଅଣାକାର । ଜଡ଼-ଚଞ୍ଚଳ, ସଜୀବ-ନିର୍ଜୀବ ସବୁଠାରେ ତାଙ୍କର ସ୍ଥିତି 


କାଷ୍ଠ ପାଷାଣ ଯେ ଆବର ମୃତିକା 
ସବ୍ରରି ହୃଦରେ ନାଥ ତୁହଁ ଯେ ବିଜେ ୟେକା । 
ଶୂନ୍ୟେଣ ଥାଉ ନାଥ ଶ୍ବନ୍ୟେଣ ଆସୁଯାଉ 
ଅବିକାର ପୁରୁଷ ତୂ କାହାକଇଂ ଦୃଶ ନୋହୁ । ( ଉଦ୍‌ଯୋଗ ପର୍ବ ) 
ସାରଳା ମହାଭାରତର ବହୁ ସ୍ଥଳରେ ବୌଦ୍ଧଧର୍ମର ଏହି ଶୂନ୍ୟବାଦର ଆଲୋଚନା 
ହୋଇଥୁବାରୁ ଏହା ଯେ ବୌଦ୍ଧଧର୍ମ ଦର୍ଶନର ପ୍ରଭାବ, ଅସ୍ଵୀକାର କରିହୁଏ ନାହିଁ। 


ସହଜସୁଖ :¬ ସହଜ ସାଧକଗଣ ପ୍ରକୃତି ଓ ପୂରୁଷର ମିଳନରେ ମହାସୁଖ ଜାତ 
ହୁଏ ବୋଲି ମତବ୍ୟକ୍ତ କରିଥାନ୍ତି । ବୌଦ୍ଧଦର୍ଶନର ଶୂନ୍ୟତା ଓ କରୁଣା ସହଜଯାନୀଙ୍କର ପ୍ରକୃତି 
ବା ନାରୀ ଓ ପୁରୁଷ । ମଣିଷର ଜନ୍ମ ସହିତ ସହଜର ସମ୍ପର୍କ ଅବିଚ୍ଛେଦ୍ୟ । ଅନ୍ୟଭାବରେ କହିଲେ 
ମାନବର ସ୍ଵାଭାବିକ ପ୍ରବୃତ୍ତିହି ସହଜ । ସହଜାନନ୍ଦ ଲାଭରେ ଜଗତର ଜାଗତିକ ଦୁଃଖର ବିଲୀନ 
ଘଟିଥାଏ । ସହଜଯାନରେ ଯୋଗ ସାଧନା ନିମିତ୍ତ ନାରୀର ସାହଚର୍ଯ୍ୟ ଆବଶ୍ୟକ । ସେମାନେ 
ଏହାକୁ ଶକ୍ତିଗ୍ରହଣ ବୋଲି କହିଥାନ୍ତି । ସାରଳାଦାସଙ୍କ 'ମହାଭାରତ”ରେ ଏହାର ଉଲ୍ଲେଖ ମଧ୍ଯ 
ରହିଛି 

ଗଣନ ଉଜାଣି କଲା ପାଟଣା ଶ୍ରୀହଙ୍ଗେ । ଧାତୁ ଲୁଚାଇଲା ନେଇ ଶିଶୁମୂନା ପୀଠେ ! 

ଆତଙ୍କରେ କୋଠାରେ ସେ ବୃଡ଼ାଇଲା ଇନ୍ଦ୍ର । ବ୍ରହ୍ମଭେଦିଣ ରହିଲା ନ ଚଳିଲା ବିନ୍ଦୁ । 

୭୦ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ବାମପାଦ କନିଷ୍ଠ ଅଙ୍ଗୁଳି କାମ ଛହି ! ତ୍ରିଗୁଣ ଟେକି କରି ପବନ ମେଳା ବାନ୍ଧି | 
ମନ ବନେ କର୍ମକୁ ଲୟରେ ଉପେକ୍ଷି । ଚେତନା ପୁରୁଷକୁ ସନିଧ୍ୟରେ ନଦେଖୁ 
ଅଭାବୀକାମୀ ସେ ଅଟେ ଅନାକାର ନାମ | ଉଜାଣି ପବନ ଶ୍ୃଙ୍ଗାରର ଅବିଶ୍ରାମ 
(ବନପର୍ବ) . 
ସହଜସୂନ୍ଦରୀ ଉପାଖ୍ୟାନ ବେଳେ ସାରଳାଦାସ ଯେଉଁ ତନ୍ତ୍ର ମନ୍ତ୍ର ସମ୍ପର୍କରେ ଉଲ୍ଲେଖ 


କରିଛନ୍ତି, ତାହା ବୌଦ୍ଧତନ୍ବ ଯାନର ସାଧନା ପଦ୍ଧତିକୁ ସୂଚାଇ ଦେଇଥାଏ | ସହଜଯାନରେ ମଧ୍ଯ 
ତନ୍ତ୍ରର ପ୍ରଭାବ ରହିଛି । 'ଆଦିପର୍ବ”ରେ ସାରଳାଦାସ ଲେଖ୍‌ଛନ୍ତି¬ 


ସ୍ତମ୍ଭନ ମୋହନ ଯେ ବଶ୍ୟ ଉଚ୍ଚାଟନ 
ଗୁଟିକା ଅଞ୍ଜନ ଯେ ଧରଣ ଧାରଣ 
ସମସ୍ତ ବିଦ୍ୟା ଯେ ଜାଣଇଂ ସରହ ସୁନ୍ଦରୀ 
ଭାବରସ ବଚନେ ପାଷାଣ ହୋୟେ ଜଡ଼ି 
ସହଜଯାନରେ ଦେହତତ୍ତ୍ର ଓ ସାଧନା ତତ୍ତ୍ଵର ଯେଉଁ ଅପୂର୍ବ ସମନ୍ସୟ ଘଟିଥୁଲା, 
ସାରଳା ଦାସଙ୍କ ମହାଭାରତରେ ତାର ଯଥାର୍ଥ ପ୍ରତିଫଳନ ଘଟିଲା । 
କାୟାସାଧନା :¬ ବୌଦ୍ଧ ତନ୍ତଯାନରେ କାୟାସାଧନା ଉପରେ ଗୁରୁତ୍ଵ ଆରୋପ 
କରାଯାଇଥାଏ । ସହଜଯାନରେ ମଧ୍ଯ କାୟାସାଧନା ମୁଖ୍ୟ ସ୍ଥାନ ଲାଭ କରିଛି । ସହଜାନନ୍ଦ 
ଉପଲବ୍ଧ୍‌ ନିମିଭ ଏହାର ଏକ ବିଶେଷ ଭୂମିକା ରହିଛି । ସାରଳା ମହାଭାରତର ଅଶ୍ବତ୍‌ଆାମାର 
ଯୋଗ ସାଧନାରୁ ଏହାର ଭୁରି ଭୁରି ଦୃଷ୍ଟାନ୍ତ ଉପଲବଵ୍‌ଧ୍‌ ହୋଇଥାଏ । ଏଥ୍‌ରେ ଶରୀରକୁ ଏକ 
ବୃକ୍ଷ ସହିତ ତୁଳନା କରାଯାଇଥାଏ 
ନାହିଂ ନାହିଂ ପବନ ନାହିଂ ପଞ୍ଚଶାଖା 
ନାହିଂ ନାହିଂ ନି ଅଙ୍ଗ ନାହିଂ ନା ବାଟ ରେଖା 
ନାହିଂ ପରସନ୍ନ ନାହିଂ ନା ଅପ୍ରସନ୍ନ 
ଜିହ୍ମା ଇନ୍ଦ୍ର ଗୋପ୍ଯ କଲା ନିଗ୍ରହ ବାସନା ( ଆଦିପର୍ବ ) 


. କାୟାସାଧନା କ୍ଷେତ୍ରରେ ତିନୋଟି ନାଡ଼ୀର ବିଶେଷ ଭୂମିକା ରହିଛି ! ଏହି ତିନୋଟି 
ନାଡ଼ୀ ମଧ୍ଯରୁ ଇଡ଼ା, ପିଙ୍ଗଳା ଓ ସୂଷରମ୍ପା ନାଡ଼ୀ ମୁଖ୍ୟ । ସୁଷୁମ୍ପା ନାଡ଼ୀ 'ପ୍ରାଣଶକ୍ତିର ଆଧାର | 
ସୁଷ୍ପମ୍ପା ନାଡ଼ୀର ବାମ ଓ ଦକ୍ଷିଣ ଦିଗରେ ଇଡ଼ା, ପିଙ୍ଗଳା ନାଡ଼ୀ ଅବସ୍ଥିତ । ପ୍ରାଣଶର୍ତି ପ୍ରଥମେ 
ଏହି ସୁଷ୍ୁମ୍ପା ନାଡ଼ୀରେ ଗତିକରି ପରେ ଇଡ଼ା ଓ ପିଙ୍ଗଳାକୁ ଯାଇଥାଏ । ସାରଳା ମହାଭାରତର 
‘ମଷଳୀ ପର୍ବରେ ଶ୍ରୀକୃଷ୍ଣଙ୍କର ଅକୁରଙ୍କୁ ଯୋଗ ଶିକ୍ଷାରୁ ଏହାର ପ୍ରମାଣ ମିଳିଥାଏ । 

ବୌବ୍ଧଧର୍ମ ଓ ଓଡ଼ିଆ ସାହିତ୍ୟ ୭୧ 


କାମ କଇଂ ବଞ୍ଚାଇବ୍ର ଦଶ ଦ୍ଵାରକୁ ନିରୋଧ୍‌ 
ପଦ୍ଧରେ ପବନ ନେଇ ପକାଇବ୍ର ସାଧ୍‌ 
ଇଅଂଳା ପିଅଂଳା ଶୁଷୁମୂନା ତିନି ନାଡ଼ି ଧରି 
ପବନକୁ ନିରୋଧ୍‌ବୁ ୟେକ ଦ୍ଵାର କରି । 
ଯୋଗ ସାଧନ ପରମ୍ପରାରେ ଷଡ଼ଚକ୍ର ସାଧନାର ଗୂରୁତ୍ନ ସର୍ବାଧୁକ । ସାଧକ ସାଧନା 
ବଳରେ ଏହି ଷଡ଼ଚକ୍ର ଭେଦ କରି ସାରିବାପରେ ସହସ୍ତରଦଳ ଚକ୍ରରେ ଉପନୀତ ହୋଇଥାଏ | 


ଏହି ଚକ୍ରରୁ କ୍ଷରଣ ହେଉଥ୍‌ବା ଅମୃତ ପାନ କରି ସାଧକ ମୁକ୍ତିଲାଭ କରେ ଓ ତାର ଆଉ ପୂନର୍ଜନ୍ସ 
ହୁଏ ନାହିଁ । ସାରଳାଦାସ “ବନପର୍ବ”ର ଧର୍ମବକ ଉପାଖ୍ୟାନରେ ଏହାର ସୂଚନା ପ୍ରଦାନ କରିଛନ୍ତି 


ଷଡ଼ ପଦ୍ଧ ପରେ ପୁଣି ତ୍ରିବେଣୀ ସଙ୍ଗମ 
ନାସିକା ଚକ୍ଷୁ ମଧ୍ୟରେ କରହୋ ସନ୍ଧାନ 
ସେ କର୍ମ ପୁରୁଷକୁ ଭେଟିବ୍ର ବୃଦ୍ଧିବଳେ 
ଅଜପା ଲୟେ କରିବା ବସିବ ନିଶ୍ଚଳେ 
ସୁଷ୍ୁମ୍ପା ନାଡ଼ୀରେ ପ୍ରାଣ ପ୍ରବାହିତ ହେଲେ ମାନବର ମନୋବୃରି ବହିର୍ମୁଖୀ ହେବା 
ସଙ୍ଗେ ସଙ୍ଗେ ସାଧକ ଦିବ୍ୟଜ୍ଞାନ ଲାଭ କରିଥାଏ । ସାରଳାଦାସ ବାସବ ଓ କୁନ୍ତୀଙ୍କ ଶୃଙ୍ଗାର 
ସମ୍ବନ୍ଧରେ ଆଲୋଚନା କରିବା ସମୟରେ ଏହାର ସୂଚନା ଦେଇ ଲେଖୁଛନ୍ତି 
ଶୁତି ସତି ଧୃତି ଶାନ୍ତି ସୂଷ୍ଣମୁନା 
ଏ ପଞ୍ଚନାଡ଼ି ଅଟଇ ଶରୀରକୁ ବଳ୍ରସେହୁା 
ତରଳ ତାରଳ ଇଅଂଳା ପିଅଂଳା ଘୋଟି 
ନବ ନାଡ଼ି ମୂଳେଣ ଅଛଇ ବାଆସ୍ତୋରି କୋଟି ( ଆଦିପର୍ବ) 
ପିଣ୍ଡ ବ୍ର୍ମାଶ୍ଡ ତନ୍ତ୍ର :¬ ବୌଦ୍ଧ ସହଜଯାନରେ ପିଶ୍ଡବ୍ରହ୍ମାଣ୍ଡ ତତ୍ତ୍‌ ଉପରେ ବିଶେଷ 
ଗୁରୁତ୍ଵ ଆରୋପ କରାଯାଇଛି । ପିଣ୍ଡ ମଧ୍ଯରେ ବ୍ରହ୍ମାଣ୍ଡର ଦର୍ଶନ ଏହି ତତ୍ତ୍ଵର ମୂଳକଥା । 
ସହଜଯାନରେ ସେଥ୍ପାଇଁ ଶରୀରକୁ ବ୍ରହ୍ମାଣ୍ଡର ପ୍ରତୀକ ଭାବରେ ଗ୍ରହଣ କରାଯାଇ ସାଧନା 
କରିବା ନିମିତ୍ତ ପ୍ରେରଣା ଦିଆଯାଇଛି । ସହଜଯାନୀଙ୍କ ମତରେ ଏ ଶରୀରରେ ସମସ୍ତ ପଦାର୍ଥ 
ବିଦ୍ୟମାନ ! ଶରୀରକୁ ଅବହେଳା କରି କୌଣସି ସାଧନା ବିଷୟ ଏମାନେ କଳ୍ପନା କରିପାରନ୍ତି 
ନାହିଁ । ବ୍ରହ୍ମାଣ୍ଡର ସମସ୍ତ ପଦାର୍ଥ ପିଣ୍ଡରେ ବିଦ୍ୟମାନ । ଆଦିପର୍ବ”ରେ କ୍ରୋଧାନ୍ସିତ ପଶୁଙ୍କୁ ଅଗ୍ନି 
ପିଣ୍ଡବ୍ରହ୍ମାଣ୍ଡ ବିଷୟରେ ତାତ୍ତ୍ିକ ଉପଦେଶ ପ୍ରଦାନ କରିଛନ୍ତି । ସେ କହିଛନ୍ତି ତାଳୁରେ ବ୍ରହ୍ମା, 
କପ୍ରାଳରେ ନାରାୟଣ, ଚକ୍ଷୁଦୁୟରେ ଚନ୍ଦ୍ର ସୂର୍ଯ୍ୟ ନାସିକାରେ ପବନ, କର୍ଣ୍ଣରେ ରୁଦ୍ର, ଶ୍ରବଣରେ 

୭୨ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଚୈତନ୍ୟ, କର୍ଣ୍ଣ ଶଙ୍ଖରେ ଶୂନ୍ୟ ନିରଞ୍ଜନ, ବତିଶ ଦାନ୍ତରେ ଗ୍ରହଗଣ, ମୁଖରେ ଶୁକ୍ର, ବ୍ହସତି, 
ଓଷ୍ବରେ ତାରକାମାନଙ୍କ ସହିତ ଇନ୍ଦ୍ରଦେବତା ଅବସ୍ଥାନ କରିଥାନ୍ତି । ନାଭିଠାରୁ ତାଳୁ ମଧ୍ୟରେ 
ତେତିଶକୋଟି ଦେବତା ରହିଥାନ୍ତି । ପୁଣି ଶରୀର ମଧ୍ଯରେ ପଞ୍ଚଭୂତ ଓ ଦ୍ଵାଦଶ ପୂରୁଷ ଅଛନ୍ତି 


ଦେବତାୟେ କାହିଂ ଥାନ୍ତି ହୋ ମହାବୀରା 

ଶରୀରରେ ସେ ନିଜ ଦେବତା ବସନ୍ତି ଦୋହରା । 

ପ୍ରଥମ ଶିର ତାଳୁରେ ବିଜେ କରନ୍ତି ବ୍ରହ୍ମା 

କପାଳ ପାଟିରେ ହାଦେ ନାରାୟଣ ମହାତମା । 

ଚନ୍ଦ୍ର ସୂର୍ଯ୍ୟ ଦେବତା ଅଟନ୍ତି ଚକ୍ଷୁବେନି 

ନାସିକାୟେ ବସଇ ପବନ ମହାଗ୍ୟାନୀ । 

ଦୂୁଇଆଡ଼େ ଯେ କର୍ଣ୍ଣସ୍ଥଳୀ ବେନି 

ରୁଦ୍ର ଦେବତା ବସଇ ଭୁକୁଟିଗଣ ଘେନି । 

ବେନି ଶ୍ରବଣ ବସଇ ରାୟେ ଚଇତନ 

ଗର୍ଭ ଭେଦି ବସଇ ରାୟେ ଶୂନ୍ୟ ନିରଞ୍ଜନ ! 

ବତିଶ ଦନ୍ତ ଯେ ବସଇ ବେନିପାଟି 

ବଜ୍ର ନିର୍ଘାତ ବସନ୍ତି ଗ୍ରହଗଣ ଘେନିଟି × × × × 

ନାଭିଠାରୁ ଉପରକୁ ତାଳୁ ବ୍ରହ୍ମ ଯାକେ 

ୟେଥେଂ ଭୋଗ କରନ୍ତି ତେତିଶ କୋଟି ଦେବଲୋକେ 

ପିତୃ ଦଇବତ ପୂରୂଷ ବସନ୍ତି ନାଭି ମଣ୍ଡଳ ମାଡ଼ି 

ସଂକଳ୍ପ ଉଦକ ଅନ୍ତେ ସେହୁ ଯାନ୍ତି ଛାଡ଼ି ( ଆଦିପର୍ବ ) 

ସୃଷ୍ଟିତକ୍ଵ :¬ ବୌଦ୍ଧଧର୍ମରେ ସୃଷ୍ଠିତତ୍ତ ଅନ୍ୟ ଏକ ବିଶିଷ୍ଟ ବିଭାବ । ପ୍ରାୟ ପ୍ରତ୍ୟେକ 

ଧର୍ମରେ ସୃଷ୍ଚିତତ୍ ସମ୍ପର୍କରେ ସ୍ଵକୀୟ ଦୃଷ୍ଟି ଭଙ୍ଗୀ ପ୍ରତିଫଳିତ । ବୌଦ୍ଧ ଦର୍ଶନର ସୃଷ୍ଟିତତ୍ତ ହିନ୍ଦୁଧର୍ମ 
ସୃଷ୍ଟି ତତ୍ତ୍ଠାରୁ ବିଶେଷ ପୃଥକ୍‌ ନୁହେଁ । ବୌଦ୍ଧମାନେ ବିଶ୍ଵାସ କରନ୍ତି ଏହି ପରିଦୃଶ୍ୟମାନ ଜଗତ୍‌ 


ଗୋଟିଏ ଶୂନ୍ୟମାତ୍ର ! ଅର୍ଥାତ୍‌ ଜଗତ୍‌ ସୃଷ୍ଟି ପୂର୍ବରୁ କେବଳ ଶୂନ୍ୟତାହିଁ ବିରାଜମାନ ଥୁଲା । ଏହି 
ଶୂନ୍ୟ ସମ୍ପର୍କରେ ବୌଦ୍ଧ ଦର୍ଶନରେ କୁହାଯାଇଛି 


ଅନ୍ତଃଶୂନ୍ୟୋ ବହିଃ ଶୂନ୍ୟଃ ଶୂନ୍ୟକୂମ୍ଭ ଇବାତ୍ବରେ 
ଅନ୍ତପୂର୍ଷ୍ତୋ ବହିଃପୂର୍ଣ୍ଣଃ ପୂର୍ଣ୍ଣକୁମ୍ଭ ଇବାର୍ଣ୍ଣବେ ! 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୭୩ 


ଏହି ପରିପୂର୍ଣ୍ଣ ଶୂନ୍ୟତାବେଳେ ସେଠାରେ କେବଳ ଆଦିବ୍ରଦ୍ଧଙ୍କର ସତ୍ତା ବିରାଜମାନ ଥୁଲା । 
ସ୍ଵୟମ୍ଭଙ୍କ ଏକ ଅଂଶ ବିଶେଷ ଥୁଲା ଆଦି ପ୍ରଜ୍ଞା । ହିନ୍ଦୁଧର୍ମରେ ଯେପରି ପ୍ରକୃତି ଓ ପୂରୁଷର 
ମିଳନରେ ସୃଷ୍ଟିଲାଭ କରିଥାଏ, ଅନୁରୂପ ଭାବେ ବୌଦ୍ଧଧର୍ମରେ ଆଦିବ୍ରଦ୍ଧ ଏବଂ ଆଦିପ୍ରଞ୍ଞାଙ୍କର 
ମିଳନରେ ସଂସାର ସୃଷ୍ଟିଲାଭ କରିଛି ବୋଲି ବୌବ୍ଧାଧର୍ମାବଲମ୍ବୀ ବିଶ୍ଵାସ କରନ୍ତି । ଏହାପରେ 
ସୃଷ୍ଟିହେଲା ପଞ୍ଚଯୟାନୀ ବ୍ରଦ୍ଧ ଓ ତାପରେ ବୋଧ୍୍‌ସତ୍ତ୍‌ | ସାରଳାଦାସ ତାଙ୍କ ମହାଭାରତର 
ଆଦିପର୍ବ”ରେ ଏହି ସୃଷ୍ଟିତତ୍ତ୍‌ ସମ୍ପର୍କରେ ଆଲୋଚନା କରି ଲେଖୁଛନ୍ତି 

ଆଦିହୁଂ ଶୂନ୍ୟ ଶୂନ୍ୟହୁଂ ଜାତ ପବନ 

ପବନହୁଂ ଜାତ ହୋଇଲେ ଯୋଗ ପୁରୁଷ ଶୂନ୍ୟ ! 

ଯୋଗ ପୁରୁଷ ତହୁଂ ଉପୁଜିଲା ଗାୟତିରୀ 

ଯେହାଂକର ତହୁଂ ଉପୁଜିଲା ମହାମନ୍ତ ଚାରି । 

ୟେ ମହାମନ୍ତ୍ର ତହୁଂ ଉପୁଜିଲା ଚାରିପାଦ 

ଯୟେଥୁଂ ଉତପରି ହୋଇଲେ ଯମଦ। 

ଯମଦ୍ରଂ ଉତପରି ହୋଇଲା କର୍ମଣ 

ୟେହାର ତହୁଂ ଉତପତ୍ତି ହୋଇଲା ନିରୂଗୁଣ ! 

ନିର୍ଗୁଣ ତହୁଂ ଉତପର୍ତି ହୋଇଲା ବ୍ରଦ୍ରବୁଦ 

ବ୍ରଦବ୍ରଦରୁ ଉପୁଜିଲା ଅଣ୍ଡ ଯେ ବିବ୍ରଧ । 

ଅଭଶ୍ଡଫୁଟିଣ ସେ ହୋଇଲା ନିରଞ୍ଜନ 

ନିରଞ୍ଜନୂଂ ଶକତି ହୋଇଲା ଉତପନ | 

ଶକତି ତହୁଂ ଉତପର୍ତି ହୋଇଲେ ପୁତ୍ର ତିନି 

ବ୍ରହ୍ମା, ବିଷ ମହେଶ୍ବର ୟେ ତିନି ନାମ ଘେନି । 

ଏତଦ୍‌ବ୍ୟତୀତ ବୌଦ୍ଧଧର୍ମର ଅନ୍ଯ କେତେକ ପ୍ରଭାବ ସାରଳା ମହାଭାରତରେ 

ପରିଲକ୍ଷିତ ହୋଇଥାଏ । ସହଜଯାନରେ ନାରୀଶର୍ତି ଉପରେ ଗୁରୁତ୍ଵ କରାଯିବା ଅନୁରୂପ 
ସାରଲାଙ୍କ ଚଣ୍ଡୀପୁରାଣ ଓ ବିଲଙ୍କା ରାମାୟଣରେ ଶକ୍ତି ବା ନାରୀଶର୍ତିର ପ୍ରାଧାନ୍ୟ ସ୍ଵତନ୍ତ୍ର । ପୁଣି 
ବଜ୍ରଯାନ ଓ ସହଜଯାନରେ ଗୁରୁବାଦ ଉପରେ ଗଭୀର ବିଶ୍ଵାସ ସ୍ଥାପନ କରାଯାଇଥାଏ । ଶ୍ରୀକୃଷ୍ଣଙ୍କ 
ଗୁରୁଦକ୍ଷିଣା, ପାଣ୍ଡବମାନଙ୍କର ଗୁରୁଙ୍କ ପ୍ରତି ଭକ୍ତି ତଥା ଅନ୍ୟ କେତେକ କ୍ଷେତ୍ରରେ ଏହି ଗୁରୁବାଦ 
ସମ୍ପର୍କରେ ଆଲୋଚନା କରାଯାଇଛି ! ଧର୍ମ କ୍ଷେତ୍ରରେ ସାରଳାଦାସ ଉଦାରପନ୍ଧୀ ଥ୍‌ବାରୁ, ତାଙ୍କ 
ସୃଷ୍ଟିରେ ଭାରତରେ ଆବିର୍ଭାବ ଲାଭ କରିଥ୍‌ବା ସମସ୍ତ ଧର୍ମର ଅପୂର୍ବ ସମ୍ମିଳନ ପରିଲକ୍ଷିତ 

୭୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ହୋଇଥାଏ । ଏହି ଦୃଷ୍ଟିରୁ ସାରଳାଙ୍କ ସୃଷ୍ଟିରେ ବୌଦ୍ଧଧର୍ମର ଏକ କ୍ରମ ଉତ୍ତରଣ ଚିତ୍ର ଲକ୍ଷିତ 
ହେବା ବିଚିତ୍ର ନୁହେଁ । ବୌଦ୍ଧଧର୍ମର ଉଦାରବାଦୀ ମନୋବ୍୍‌ତଭିପରି ସାରଳାଦାସ ଥଲେ ଉଦାର 
ଓ ଦୂରଦୃଷ୍ଚିସମ୍ପନ୍ । 

ପଞ୍ଚସଖା ସାହିତ୍ୟରେ ବୌଦ୍ଧଧର୍ମ ଦର୍ଶନର ପ୍ରଭାବ :- ସାରଳାଦାସଙ୍କ ପରେ 
ଓଡ଼ିଆ ସାହିତ୍ୟରେ ଯେଉଁ ପାଞ୍ଚଜଣ ସ୍ରଷ୍ଟା ଆବିର୍ଭାବ ଲାଭ କରିଥଲେ ,ସେମାନେ ପଞ୍ଚସଖା 
ଭାବରେ ପରିଚିତ । ଏମାନେ ମୁଖ୍ୟତଃ ଥୁଲେ ଜ୍ଞାନମିଶ୍ରା ଭକ୍ତିର ସାଧକ । ସେଥୁପାଇଁ 
ସେମାନଙ୍କର ସୃଷ୍ଟିରେ ଜ୍ଞାନମିଶ୍ରା ଭକ୍ତି ତତ୍ତ୍ଵର ବିମଳ ଫଲ୍‌ଗୁ ପ୍ରବାହିତ ! ଜ୍ଞାନମିଶ୍ରା ଭକ୍ତିରେ 
ଜଗନ୍ନାଥଙ୍କୁ ଅବତାରୀର ସମ୍ମାନ ପ୍ରଦାନ କରାଯାଇଛି ¦ ପଞ୍ଚଦଶ / ଷୋଡ଼ଶ ଶତକ ବେଳକୁ 
ବୌଦ୍ଧଧର୍ମରେ ଅନାଚାର, ଗୁହ୍ୟସାଧନା ଆଦିର ପ୍ରବେଶ ଯୋଗୁଁ ଏହା ଜନସମାଜରେ ନିନ୍ଦିତ 
ହୋଇଥଲା ଓ ତାର ପ୍ରଭାବ ଜନମାନସରୁ ହ୍ରାସ ପାଇଥ୍‌ଲା । ମାତ୍ର ଏହି ସମୟ ବେଳକୁ 
ଶ୍ରୀଜଗନ୍ନାଥଙ୍କ ମଧ୍ଯରେ ବ୍ୃଦ୍ଧତୂର ଆରୋପ ଘଟିଥ୍‌ବାରୁ ବୌଦ୍ଧଧର୍ମର କେତେକ ଦାର୍ଶନିକ ତତ୍ତ୍ବ, 
ଜ୍ଞାନମିଶ୍ରା ଭର୍ତି ସାଧନାରେ ଗୃହୀତ ହୋଇଯାଇଥୁଲା । ଜଗନ୍ନାଥ ଧର୍ମଚେତନାରେ ବହୁ 
ଧର୍ମଧୀରାର ସମନ୍ସୟ ଘଟିଥ୍ବାରୁ ଏହା ଏକ ସମନ୍ସୟାତ୍ମକ ଧର୍ମରୁପେ ଓଡ଼ିଆମାନଙ୍କ 
ଜନମାନସରେ ପରିଗୃହୀତ ହୋଇଥଲା । ତେଣୁ ପଞ୍ଚସଖାଗଣ ସେମାନଙ୍କ ଭକ୍ତି ସାଧନାରେ 
ଶ୍ରୀଜଗନ୍ନାଥଙ୍କ ଧର୍ମଦର୍ଶନ ସମ୍ପର୍କରେ ଆଲୋଚନା କରିବା ସମୟରେ ଜଗନ୍ନାଥଙ୍କ ମଧ୍ୟଦେଇ 
କେତେକ ବୌଦ୍ଧଧର୍ମ ଦର୍ଶନର ତାତ୍ଵିକ ବ୍ୟାଖ୍ୟା ପ୍ରକାଶ ଲାଭ କରିଛି । ଏତଦ୍‌ବ୍ୟତୀତ ଷୋଡ଼ଶ 
ଶତକରେ ଜନ୍ମ ଲାଭ କରି ସାହିତ୍ୟ ସାଧନା କରିଥ୍ବା ଅନ୍ୟ କେତେକଙ୍କ ରଚନାରେ ମଧ୍ଧ ଏହି 
ବୌଦ୍ଧଧର୍ମଦର୍ଶନର ପ୍ରତିଫଳନ ଘଟିଛି । ଆଲୋଚନାର ପରିପୂର୍ଣ୍ଣତା ନିମିତ୍ତ ସେଗୁଡ଼ିକୁ ନିମ୍ପରେ 
ଆଲୋଚନା କରାଗଲା 


ପୂର୍ବରୁ ଆଲୋଚନା ପ୍ରସଙ୍ଗରେ ସୂଚିତ ହୋଇଛି, ବୌଦ୍ଧଧର୍ମର ସହଜଯାନରେ 
ଯିଣ୍ଡବ୍ରହ୍ଲାଣ୍ଡ ଉପରେ ଗୁରୁତ୍ଵ ଆରୋପ କରାଯାଇଥାଏ । ପିଣ୍ଡ ମଧ୍ୟରେ ବ୍ରହ୍ମାଣ୍ଡର ଦର୍ଶନ ଏହି 
ତତ୍ତ୍ଵର ମୂଳକଥା । ପିଣ୍ଡ ମଧ୍ଯରେ ସମସ୍ତ ଜଗତ ବିଦ୍ୟମାନ ବୋଲି ଏମାନେ ବିଶ୍ବାସ କରନ୍ତି । 
ବଳରାମ ଦାସଙ୍କ ବ୍ରହ୍ମାଣ୍ଡ ଭୂଗୋଜ”ରେ ମଧ୍ଯ ଏହାର ସୂଚନା ନିହିତ 
ପିଶ୍ଡ ବହ୍ମାପ୍ତ ଯେ ନୁହଁଇ ଭିନ୍ନ । ଏ କଥା ବୁଝିବେ ଞ୍ଚାନୀ ସୂଜନ । 


ଚେତିନ୍ୟଦାସ ତାଙ୍କର “ନିର୍ଗୁଣମହାତ୍ମ୍ୟିରେ ଲେଖୁଛନ୍ତି 


ଚଉଦ ବ୍ରହ୍ମାଣ୍ଡରେ ଯେତେ । କାୟା ଭିତରେ ଅଛି ସେତେ 
ତିନି ଭୁବନ ନବ ଖଣ୍ଡ | ଆବର ଚଉଦ ବ୍ରହ୍ମାଣ୍ଡ × × × 
ଏକ ବ୍ରହ୍ମାଣ୍ଡ ନାସାଦ୍ଧାର | ଦୃୟ ବ୍ରହ୍ମାଣ୍ଡ ଚକ୍ଷୁସାର । 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୭୫ 


ମୁଖ ଯେ କର୍ଣ୍ଣ ଏହୁ ବେନି । ବ୍ରଦ୍ଧି ଚେତନ୍ୟ ମନ ତିନି । 

କଣ୍ଠ କମଳ ହୃଦ ଦେଶ । ନାଭି କମଳ ସଙ୍ଗେ ବାସ 

ଇନ୍ଦ୍ରିୟ ଗୁହ୍ୟ ପାଦ ପାଣି | ଚଉଦପୁର ବେଦ ଭଣି । 
‘ବିରାଟ ଗୀତା”ରେ ମଧ୍ଯ ଲେଖାଯାଇଛି 

ବ୍ରହ୍ମାଣ୍ଡ ଯେତେ ବିଧୂମତ । ପିଣ୍ଡରେ ଅଛନ୍ତି ସମସ୍ତ । 

ପ୍ରିଣ୍ଡ ବ୍ରହ୍ମାଣ୍ଡ ଏକ ମତ । ତୋ ଆଗେ କହିଦେଲି ତର୍ତ । 


ସହଜ ସାଧକମାନଙ୍କର ଶରୀର ସାଧନାରୁ ପଞ୍ଚସଖାଙ୍କ ପିଶ୍ଡବ୍ରଙ୍ମାଣ୍ଡ ତତ୍ତ୍ର ଗୃହୀତ ବୋଲି 
ମନେହୁଏ । ଏହା ଅତ୍ୟନ୍ତ ଗୁପ୍ତତତ୍ତ୍ୁ ବୋଲି ସେମାନେ ମନେ କରନ୍ତି । ତେଣୁ ଯଶୋବନ୍ତ ଦାସ 
“କ୍ଷତିସୁଧା'ରେ ଲେଖ୍ଛନ୍ତି- 

ମହାଗୁପତଟି ଏହା ଅଟଇ ଗୋ ସହୀ । 

ପିଣ୍ଡ ବ୍ରହ୍ମା ସକଳ ସମାନ ଅଟଇ ! 


‘ସହଜଯାନ”ରେ ଶରୀର ସାଧନା ଉପରେ ଗୁରୁତ୍ ଦିଆଯାଏ । ବିନ୍ଦୁ ଓ ଯୋନିର 
ସଂଯୋଗରେ ଏହାର ସର୍ବଶେଷ ଲକ୍ଷ୍ୟ ପରିପୂର୍ରି ହୋଇଥାଏ । କାରଣ ଏହି ସାଧନା ସର୍ବଦା 
ଶରୀର ସର୍ବସ୍ବ । ବଳରାମ ଦାସଙ୍କ ବ୍ରହ୍ମାସ୍ଡ ଭୂଗୋଳ” ରେ ଏହାର ସୂଚନା ରହିଛି 


ସୃଷ୍ଟି କରଣେ ବାଞ୍ଚା ହେଲା। ମୋ ଅଙ୍ଗୁ ବିନ୍ଦୁ ଉ୍ଜୁଳିଲା 
ସେ ବିନ୍ଦୁ ତ୍ରୟ ଭାଗ ହେଲା । ତ୍ରିବୀଜ ରସ ବୋଲାଇଲା। 
‘ସହଜଯାନ'ରେ ସହଜ” ର ସ୍ଵରୂପ ବହୁଭାବରେ ବ୍ୟାଖ୍ୟା କରାଯାଇଛି । ସହଜାଦସ୍ଥା 
ଚିତ୍ତର ଏକ ବିଶେଷ ଅବସ୍ଥା । ଏହି ଅବସ୍ଥାରେ ସାଧକ ସାଧ୍କା ଜଗତର ସମସ୍ତ ଜାଗତିକ ସତ୍ତାକୁ 
ବିସ୍ ତ ହୋଇ ଏକ ବିଶେଷ ଆନନ୍ଦ ଉପଲବ୍‌୍ଧ୍‌ କରିଥାନ୍ତି । ଅଚ୍ୟୁତାନନ୍ଦ ଦୀସଙ୍କ ପୃ ବ୍ରଜଭାବିଆ 
“ଜାନସାଗର! ଗ୍ରନ୍ଧରେ ସହଜର ସ୍ଵରୂପ ସମ୍ପର୍କରେ ଲେଖ୍ଛନି- 
ପବନକୁ ଜୀବ କହି ସହଜ ଅର୍ଜୁନ | ନୟନ ସଙ୍ଗରେ ଭେଟ ହୋଇଲେ ପବନ। 
ଜୀବ ପରମର ଭେଟ ହେଲେ ଯେ ଉଁକ୍ଷଣି ॥¦ ଏହାକୁଟି ସହଜ ଯେ କହି ଫାଲ୍‌ଗୁନି 
ଜଗନ୍ନାଥ ଦାସଙ୍କ (ତୁଳାଭିଣା' ରେ ସହଜାବସ୍ଥା ସମ୍ପର୍କରେ ଲେଖାଯାଇଛି 
ପ୍ରେମରୂପେ ପରମାମ୍ମା ବିନ୍ଦୁରୁପେ ରହି 
ସେ ସ୍ଥାନେ ଚେତନା ତୋର ରହିଲାରେ ସହି । 
ମହାଶୂନ୍ୟ ଯେ ବିନ୍ଦୁରୂପ 
ଜ୍ୟୋତିରୁ ଜାତ ଠୂଳ ରୂପ | ( ୨ୟ ଅଧ୍ୟାୟ ) 


Source: Author, Digitized by PPRACHIN, SOA 


୭୬ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ପଞ୍ଚସଖା ସାହିତ୍ୟରେ ବୌଦ୍ଧ ସହଜଯାନରେ ସହଜସୂଖ ଅନୁରୂପ ଶ୍ରୀରାଧା ଏବଂ 
କୃଷ୍ଣଙ୍କ ମିଳନରେ ଏହି ସୁଖ ଉପଲବ୍‌ଧ ହୋଇଥାଏ ବୋଲି କୁହାଯାଇଛି । ବୌଦ୍ଧ ଧର୍ମଦର୍ଶନରେ 
ନାରୀ ପୂରୁଷକୁ ଶକ୍ତି ଓ ପୁରୁଷର ମିଳନ କୁହାଯିବା ଅନୁରୂପ, ପଞ୍ଚସଖା ସାହିତ୍ୟରେ ରାଧାକୃଷ୍ଣଙ୍କ 
ଯଥାକ୍ରମେ ଜୀବ ଓ ପରମରୂପେ ପରିକନ୍ଧିତ । ଅନନ୍ତଦାସ ଲେଖ୍‌ଛନ୍ତି 

ଶ୍ରୀରାଧା କୃଷ୍ଣ ବେନିଜନ ! ଜୀବ ପରମ ରୂପେ ଜାଣ । 

ଜୀବଟି ରାଧା ଅଙ୍ଗ ହୋଇ । ପରମ କୃଷ୍ଣ ଅଙ୍ଗ ସେହି । ( ହେତୁ ଉଦୟ ଭାଗବତ) 


ସହଜଯାନଂରେ ସହଜସୁଖ ନିମିତ୍ତ ନାରୀ ଶକ୍ତିର ସହାୟତା ଆବଶ୍ୟକ ହେବାପରି ପଞ୍ଚସଖା 
ସାହିତ୍ୟରେ ଏଥ୍‌ନିମିତତ ଶକ୍ତିକୁ ଆରାଧନା କରାଯାଇଛି । ବଳରାମ ଦାସ ତାଙ୍କ (ବିରାଟଗୀତା'ରେ 
ଲେଖ୍ଛନ୍ତି- 

କୋଟିଏ ସୂଖ ତେତେବେଳେ । ଆଦି ଅନାଦି ସ୍ଵେହ ଭୋଳେ 

ନାଦ ମୁଣ୍ଡାରେ ଶ୍ରୀ ଚୁମ୍ବନ ସ୍ତବେହେ ବୋଲଇ ଜୀବଧନ 

ଭାବରେ ବିନ୍ଦୁ ଭଗବାନ ! ଶ୍ତିକି କରନ୍ତି ଗମନ ! 


ବଜ୍ରଯାନ ଓ ସହଜଯାନରେ ସୃଷ୍ଟିତତ୍ଵ ସମ୍ବନ୍ଧରେ ଆଲୋଚନା କରାଯାଇଛି । 
ସହଜଯାନରେ ବିନ୍ଦ୍ର ଏବଂ ବଜ୍ରର ସହଯୋଗରେ ସୃଷ୍ଟି ସମ୍ଭବ ହୋଇଥାଏ ବୋଲି କୁହାଯାଇଛି । 
ଅନୁରୂପ ଭାବରେ ପଞ୍ଚସଖା ସାହିତ୍ୟରେ କୁହାଯାଇଛି ନିର୍ଗ୍ଣଣ ବିନ୍ଦୁରୁପେ ରହିଥାଏ ! ରଜବୀର୍ଯ୍ୟର 
ମିଳନରୁ ସୃଷ୍ଟି ବା ଆତ୍ମା ପ୍ରକାଶ ଲାଭ କରେ 


ସ୍ତିରୀ ପୂରୁଷ କାମବଶେ ! ସେ ଯେହ୍ନେ ରମନ୍ତି ହରଷେ | 

କାମ ପ୍ରବଳେ ରଜବୀର୍ଯ୍ୟ | ଏକତ୍ର ହୁଅଇ ସରୋଜ। 

ତହିଁରୁ ଆତ୍ମା ପ୍ରକାଶଇ | ସେ କଥା ମାତା ନ ଜାଣଇ । (ନିର୍ଗୁଣ ମହାତ୍ମ୍ୟ ) 
“ବଳ୍ରଯାନ'ର ସୃଷ୍ଷିତତ୍ତ୍‌ ପରି ପଞ୍ଚସଖା ସାହିତ୍ୟର ସୃଷ୍ଟିତତ୍ତ ଓ” ରୂପକ ଶୂନ୍ୟରୁ ସୃଷ୍ଟି ବୋଲି 
'ପ୍ରେମଭକ୍ତିଗୀତା”ରେ କୁହାଯାଇଛି 

ମାତାର ପଦ ଫୁଟିଥାଇ ! ତହିଁ ପିତାର ବୀର୍ଯ୍ୟରହି 

ଉଜରେ ବୀର୍ଯ୍ୟ ଜାତ ହେଲା। ରାମ ନାମଟି ବୋଲାଇଲା | 


ବୌଦ୍ଧଧର୍ମ ଦର୍ଶନରେ ଶ୍ରନ୍ୟବାଦ ବା ଶୂନ୍ୟତତ୍ତ୍ବର ଏକ ବିଶେଷ ଭୂମିକା ବିଦ୍ୟମାନ | 
ନାଗାର୍ଜୁନ ଏହି ଶୂନ୍ୟବାଦର ପ୍ରବର୍ଉଭକ | ବୃଦ୍ଧଦେବ ନିର୍ବାଣ ତଦ୍ଵ୍ର ବ୍ୟାଖ୍ୟା କରି କହିଥ୍‌ଲେ, 
“ବୃଷ୍ପା ସହ ପ୍ରତିତ୍ୟସମୂତ୍‌ପନ୍ନ ( ବିଛିନ୍ନ ପ୍ରବାହ ରୂପରୁ ଉତ୍ନ୍ନ) ନାମକ ରୂପ ମିଳିତ ହୋଇ 
ଯେଉଁ ଏକ ଜୀବନପ୍ରବାହର ରୂପଧାରଣ କରି ପ୍ରବାହିତ ହୁଅନ୍ତି, ସେହି ପ୍ରବାହର ପରସ୍ପର ବିଚ୍ୟୁତ 
ବା ବ୍ୟବଧାନହିଁ ନିର୍ବାଣ” ।”? ବଦ୍ଧ ନିର୍ବାଣ? ଶହଦକୁ ଏହି ଭାବର ଦ୍ୟୋତକ ପାଇଁ ନିରୂପଣ 
କରିଥଲେ । କିନ୍ତ ନିର୍ବାଣ୍ୟତ ପୁରୁଷର ମୃତ୍ୟୁପରେ କ'ଣ ହୋଇଯାଏ ସେ ବିଷୟରେ କୌଣସି 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୭୭ 


ମତବ୍ୟକ୍ତ କରିନାହାନ୍ତି ! ପ୍ରତିତ୍ୟସମୁତ୍‌ପାଦ କାର୍ଯ୍ୟକାରଣ ନିୟମଗୁଡ଼ିକୁ ବିଛିନ୍ନ ପ୍ରବାହ ବୋଲି 
ମାନିଥାଏ । ଏହି ଆଧାର ରୂପରେ ନାଗାର୍ଜୁନ ନିଜର ଶୂନ୍ୟବାଦଂ କୁ ସଂସ୍ଥାପନ କରିଛନ୍ତି । ୧। 
ନାଗାର୍କୁନଙ୍କ ଶୂନ୍ୟବାଦର ତତ୍ତ୍୍‌ ପରବର୍ଗୀ କାଳରେ ସହଜଯାନୀଙ୍କ ଦ୍ଵାରା ସହଜ ଭାବରେ ବ୍ୟାଖ୍ୟା 
କରାଯାଇଛି | ବଜ୍ରଯାନୀଙ୍କର ବଜ୍ରହିଁ ଶୂନ୍ୟ 


ଦଵଢ଼ଂ ସାର ମସୌସୀର୍ଯ ଅଛ୍ଛେଦ୍ୟାଭେଦ୍ୟ ଲକ୍ଷଣମ 
' ଅଦାହି ଅବିନାଶୀଚ ଶୂନ୍ୟତା ବଜ୍ରମୂଚ୍ୟତେ | 
ଶୂନ୍ୟାବସ୍ଥାକୁ ବାକ୍ୟରେ ବର୍ଣ୍ଣନା କରିବା ସହଜ ନୁହେଁ; ଏହା ଅନିର୍ବଚନୀୟ | ଏହାର 
ସ୍ଵରୂପ ସମ୍ପର୍କରେ ତେଣୁ କୁହାଯାଇଛି 
ଅନ୍ତଃଶୂନ୍ୟୋ ବହିଃଶୂନ୍ୟଃ ଶୂନ୍ୟକୂମ୍ଭ ଇବାମ୍ବରେ 
ଅନ୍ତଃପୂର୍ଣ୍ତୋ ବହିଃପୂର୍ଣ୍ ପୂର୍୍କୂମ୍ଭ ଇବାର୍ଣ୍ଣବେ । 


ଭିତର ଏବଂ ବାହାର ସମସ୍ତ ଶୂନ୍ୟ ସମୁଦ୍ରରେ ପୂର୍ଣ ଜଳକୂମ୍ଭ ପରି ଭିତର ବାହାର 
ପରିପୂର୍ଣ୍ଣ । ଏହାହିଁ ନିର୍ବାଣ । ପଞ୍ଚସଖାଙ୍କ ଶୂନ୍ୟବାଦ ବୌଦ୍ଧଧର୍ମର ନିର୍ବାଣ ତ୍ତ ମଧ୍ଯରେ ନିହିତ । 
ବ୍ରହ୍ମନିରୂପଣ ଗୀତାରେ ଲେଖାଅଛି 


ରୂପେ ପ୍ରାୟେ ଦିଶୁଅଛି ସାକ୍ଷାତେ ଅରୂପ । ଦେହପ୍ରାୟେ ଦିଶୁଅଛି ଅଦେହ ସ୍ଵରୂପ । 
ଜାଜୁଲ୍ୟ ପରାଏ ଦିଶେ ଜାଜୁଲ୍ୟ ନୁହନ୍ତି । ବାଳଝିନ ପ୍ରାୟେ ଦିଶେ ଜାଜୁଲ୍ୟ ମୂରତି । 


ବଳରାମଦାସ ତାଙ୍କର ବିଭିନ୍ନ ଗ୍ରନ୍ଧରେ ଏହି ଶୂନ୍ୟବାଦର ସମ୍ପର୍କରେ ଆଲୋଚନା କରିଥ୍ବାର 
ଦେଖାଯାଏ । 


ମହାଶୂନ୍ୟରୁ ଶୂନ୍ୟ ହେଲା । ସେ ଶୂନ୍ୟରୁ ପ୍ରଣବ ଜନ୍ମିଲା । 

ଶୂନ୍ୟ ପୂରୂଷ ଶୂନ୍ୟଦେହୀ । ଶୂନ୍ୟରେ ବ୍ରହ୍ମ ସିନା ଥାଇ (ବିରାଟ ଗୀତା) 
ସେକାଳେ ଶୂନ୍ୟ ମୋର ରୂପ |! ଏମନ୍ତେ ଗଲା କୋଟି କଳ୍ପ 

ବ୍ରହ୍ମାଣ୍ଡ ମୋର ଗର୍ଭେ ହୋଇ । ରଖ୍ଲେ ବ୍ରହ୍ମରୂପ ହୋଇ ( ବରହ୍ମାଷ୍ଚ ଭୂଗୋଳ ) 


ଜଗନ୍ନାଥ ଦାସଙ୍କ ତୃୁଳାଭିଣା'ରେ ଶୂନ୍ୟ କୁ ଅବ୍ୟକ୍ତ ବ୍ରହ୍ମଜ୍ୟୋତି ରୂପେ ପରିକଳ୍ପନା କରାଯାଇ 
ସମସ୍ତ ସୃଷ୍ଟିର ମୂଳଉତ୍ସ ବୋଲି କୁହାଯାଇଛି 


ଅବ୍ୟକ୍ତ ଶୂନ୍ୟ ବ୍ରହ୍ମ ଜ୍ୟୋତି । ତା ତହୁଁ ବିନ୍ଦୁ ଉତପରି 
ସେ ବିନ୍ଦୁ ତିନିଶାଖା ହେଲା । ଦ୍ରୟୀ ବୀଜ ସେ ବୋଲାଇଲା। 
୧। ନିର୍ବାଣତ୍ତ୍ ¬ ଅଶୋକ କୁମାର ରଥ, ଝଙ୍କାର, ଅଢ଼ୋବର ୧୯୬୩, ପୃ - ୬୫୮ | 

୭୮ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଅଚ୍ଧ୍ତାନନ୍ଦଙ୍କ ସୃଷ୍ଟିରେ ଏହି ଶୂନ୍ୟତତ୍ତ୍ର ଅଧ୍କ ବ୍ୟାପକ ଓ ଗଭୀର । ତାଙ୍କ ମତରେ ଶୂନ୍ୟ, 
ଏକାକ୍ଷର ବ୍ରହ୍ମ ଅଲେଖ ଓ ନିରାକାର । 
ଏକାକ୍ଷର ବ୍ରହ୍ମ ଏହି ଜ୍ୟୋତି ବ୍ରହ୍ମରୂପ 
ଏଥ୍‌ରେ ଆଲୋକିତ ଅଲେଖ ସ୍ବରୂପ × × × × 
ଶୂନ୍ୟବର ବୋଲି ସିନା ବୋଲନ୍ତି କୃଷ୍ଣଙ୍କୁ 
ବାରି କହି ଦେଲୁ ଧାୟ ତୃ ନିରାକାରକୁ ( ଶୂନ୍ୟ ସଂହିତା ) 
“ସହଜଯାନ' ଅନୁଯାୟୀ ଶୂନ୍ଯର ଚାରୋଟି ସ୍ତର ବିଦ୍ୟମାନ । ସେଗୁଡ଼ିକ ହେଲା ଶୂନ୍ୟ, ଅତିଶୂନ୍ୟ, 
ମହାଶୂନ୍ୟ ଓ ପ୍ରଭାସ୍ଵର ଶୂନ୍ୟ । ଅଚ୍ୟୁତାନନ୍ଦ ଦାସ ଏହାର ବିଶ୍ଳେଷଣ କରି ଲେଖ୍‌ଛନ୍ତି- 
ଶୂନ୍ୟଂ ଶୂନ୍ୟଂ ମହାଶୂନ୍ୟଂ ଶୂନ୍ୟ ମଧେ ନିରଞ୍ଜନଂ 
ନିରଞ୍ଜନ ମଧ୍ଧେ ତଜ୍ୟୋତିଃ ତଜ୍ୟୋତିର୍ଭଗବାନ ସ୍ଵୟମ୍‌ । 
ପୁନରାୟ ଶୂନ୍ୟତତ୍ତ୍ର ସମ୍ପର୍କରେ ଶୂନ୍ୟ ସଂହିତା”ରେ ଲେଖାକଯ୍ଷାଇଛି¬ 
ଭଲାପଚାରିଲୁ ଗୁପତ ସନ୍ଧି। ଶୂନ୍ଯପୂରୂଷ ଶୂନ୍ଯପରେ ବନ୍ଦୀ 
ଶୂନ୍ୟ ପୂରୁଷ ଉଦାସରେ ରହେ | ଶୂନ୍ୟପୂରୂଷ ସବୁ ମାୟା ଭ୍ୟାୟେ । 
ଶୂନ୍ୟ ପୁରୁଷ ଦୟାଳୁ ଅଟଇ । ଶୂନ୍ଯ ପୂରୁଷ ସର୍ବଘଟେ ରହି । 
ଶୂନ୍ୟ ପୁରୁଷ କରେ ନଟଘଟ। ଶୂନ୍ଯ ପୁରୁଷ ଜାଣେ ଛନ୍ଦକୂଟ । 
ଶୂନ୍ୟ ପୂରୁଷ ଶୂନ୍ୟରେ ମାରଇ । ମାରି ଶୂନ୍ୟ ପୂଣି ଗତିକରଇ । 
ବଳରାମ ଦାସଙ୍କ ବ୍ରହ୍ମାଣ୍ଡ ଭୂଗୋଳ”ରେ ନିଗମକୁ ମଧ୍ଯ ଶୂନ୍ୟ ଆଖ୍ୟା ପ୍ରଦାନ କରାଯାଇଛି 


ନିଗମ ବୋଲି ଯାହା କହି । ମହାଶୂନ୍ୟଟି ସେ ଅଟଇ 

ବେଦ ଯହିଁକି ନଗମିଲା । ତେଣୁ ନିଗମ ନାମ ହେଲା । 
“ତୁଳାଭିଣା” ଅନୁଯାୟୀ ଶୂନ୍ୟ ପ୍ରଣବ-ସମୂତ। ସକଳ ମନ୍ତ୍ର ତୀର୍ଥ, ଜ୍ଞାନର ଉପ୍ରି ସ୍ଥଳ ଶୂନ୍ୟ :— 

ସକଳ ମନ୍ତ୍ରତୀର୍ଥ ଜ୍ଞାନ | ବୋଇଲେ ଶୂନ୍ୟ ଏ ପ୍ରମାଣ । 


ଏତେ କହିଲୁ ଗୋ ପାର୍ବତୀ! ଏ ସର୍ବେ ଶୂନ୍ୟରେ ଅଛନ୍ତି। 
ମହାଶ୍ୂନ୍ୟରୁୂ ଶୂନ୍ୟ ଜାତ । ସେ ଶୂନ୍ୟ ପ୍ରଣବ ସମ୍ଭୂତ । 
ଯଶୋବନ୍ତ ଦାସଙ୍କ 'ପ୍ରେମଭକ୍ତିଗୀତା' ରେ ଶୂନ୍ୟର ବାଖ୍ୟା ନିମ୍ନମତ୍ତେ ପ୍ରଦ 
× × ସେ କାଳେ ମୋର ଥାଏ ତନ। ଗଗନ ଯେହେ ସର୍ବଶୂନ୍ୟ । 
ସେ ଶୂନ୍ୟପରେ ଜ୍ୟୋତି ଜାଣ । ତାପରେ ମହାଶୂନ୍ୟ ପୂଣ । 
ସେ ଶୂନ୍ୟପରେ ମହାଠଣା । ଚେତନା ପରେ ମୋର ଠଣା । 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୭୯ 


ଶିଶୁ ଅନନ୍ତ ଦାସ ଶିଶୁବେଦକୂ ଜଗତର ପ୍ରାଣ ବୋଲି ମତ ଦେଇଥ୍‌ଲେ ହେଁ, ଏହା ଶୂନ୍ୟରୁ ସୃଷ୍ଟି 
ବୋଲି କହିଛନ୍ତି । ଏଣୁ ତାଙ୍କ ମତରେ ଶୂନ୍ୟ ବ୍ୟାପକ, ଜଗତ ସ୍ରଷ୍ଟା, ସର୍ବମୟ ନିରାକାର 


ଏଣୁ ଶିଶୁବେଦ ସବ୍ରରି ପ୍ରାଣ 
ମହାଶୂନ୍ୟରୁ ହୋଇଲା ଜନମ । 


ଚୈତନ୍ୟ ଦାସଙ୍କର ନିର୍ଗୁଣ ମହାତ୍ମା ରେ ଜଗତ୍‌ ଶୂନ୍ୟମୟ ବୋଲି କହିଛନ୍ତି । ପିଣ୍ଡରୁ ପ୍ରାଣ 
ଛାଡ଼ିବାମାତ୍ରେ ତାହା ଶୂନ୍ୟକୁ ଆଶ୍ରୟ କରିଥାଏ 


ପିଣ୍ତରୁ ଗଲେ ଛାଡ଼ି ପ୍ରାଣ । ସେ ଘଟ ହେବ ମହାଶୂନ୍ୟ । 
ଶୂନ୍ୟପୁରୁଷ ସଙ୍ଗେ ଯିବ । ଖୋଜିଲେ ଆଉ ନ ପାଇବ ! 


ପଞ୍ଚସଖା ସାହିତ୍ୟର ଏହି ଶୂନ୍ୟବାଦ ବୌଦ୍ଧ ଶୃନ୍ୟତତ୍ତ୍ରୁ ଗୃହୀତ ହୋଇଥ୍‌ବାରୁ, 
ସେମାନଙ୍କ ଉପରେ ବୌଦ୍ଧ ଧର୍ମ ଦର୍ଶନର ପ୍ରଭାବ କିପରି ସ୍ପଷ୍ଟ ତାହା ଏଥ୍‌ରୁ ଅନୁମେୟ | 


ବୌଦ୍ଧାଚାର୍ଯ୍ୟଗଣ ଇଡ଼ା, ପିଙ୍ଗଳା ଓ ସୁଷୁମ୍ପାକୁ ଗଙ୍ଗା, ଯମୁନା ଓ ସରସ୍ଵତୀ ରୂପେ 
ଗ୍ରହଣ କରିଛନ୍ତି । ପଞ୍ଚସଖାଙ୍କ ସୃଷ୍ଟିରେ ଏହି ତିନୋଟିର ବର୍ଣ୍ଣନା ପ୍ରଦତ୍ତ ହେବା ସଙ୍ଗେ ସଙ୍ଗେ 
ତାକୁ ତ୍ରିବେଣୀ ସଙ୍ଗମର ଆଖ୍ୟା ଦିଆଯାଇଛି । ତାଳୁ ଓ ନାସିକା ମଧ୍ଯରେ ତ୍ରିକୂଟିର ଅବସ୍ଥିତି । 
ସେଠାରୁ କ୍ଷରଣ ହେଉଥ୍‌ବା ମଧୁପାନ କଲେ ସାଧକ ନିର୍ବାଣ ଲାଭ କରିଥାଏ । ଏଣୁ “ସପ୍ତୀଙ୍ଗ 
ଯୋଗ” ରେ କୁହାଯାଇଛି 


ଏ ତିନି ସଙ୍ଗେ ପୁଣି ସୁଷୁମୁନା ଭେଟ । ଶୂନ୍ୟମେରୁ.ବୋଲି ତାକୁ ଅଚଳ ତ୍ରିକୂଟ । 
ତାଳୁ ନାସିକା ମଧ୍ଯରେ ହେତୁ କରି ଜାଣ । ନିରନ୍ତରେ ସେହିଠାରୁ ଝରୁଅଛି ପ୍ରାଣ | 


ବୌଦ୍ଧସିବ୍ଧାଚାର୍ଯ୍ୟଙ୍କ ଅନୁରୂପ ପଞ୍ଚସଖା ସାହିତ୍ୟର କେତେକ ସ୍ଥଳରେ ଇଡ଼ା, ପିଙ୍ଗଳା ପରିବର୍ତେ 
ଚନ୍ଦ୍ର ସୂର୍ଯ୍ୟଙ୍କର ବ୍ୟବହାର କରାଯାଇଛି ! 


ନାସିକା ରନ୍ଧ୍ରେ ଯେଉଁ ବାଇ । ଚନ୍ଦ୍ର ସୂର୍ଯ୍ୟରେ ଯାଏ ବହି। 

ଆବର ତ୍ରିକୂଟ ଦୁଆରୁ । ବହଇ ପାଦେ ଶିଶୁ ମେରୁ । ( ବରହୁଶାଙ୍କୋଜି ) 
ଯଶୋବନ୍ତ ଦାସଙ୍କ ‘ଗୁପତଟୀକା”ରେ ଅଷ୍ଟଦଳପଦ୍ଧ, ଇଡ଼ା ପିଙ୍ଗଳାର ତାତ୍ତିକ ବ୍ୟାଖ୍ୟା ରହିଛି¬ 

ସାଧ୍ୟ ଅସାଧ୍ୟ ପିଣଶ୍ତର କାରଣ । ପଦ୍ଧଫୁଟଇ ମହାସୂଖ ସ୍ଥାନ 

ଇଅଁଳା ପିଅଁଳା ଏଟି ଛନ୍ଦର । ଅଷ୍ଟକମଳଙ୍କ ଶିଖର ଭୂଇଁ । 

ମନକୁ ଘେନି ଶୂନ୍ୟକୁ ଗମଇ । ଏହା ପରଚେ ଜନ୍ମ ଫିଟଇ | 

'ପଞ୍ଚଭୂତଙ୍କର ଗମନ ଭୂଇଁ । ଏଥି ଧ୍ୟାନ କଲେ ଧୂନି ବାରଇ | 

Fo ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ନେପାଳର ବିଭିନ୍ନ ପୁରାଣରେ ଧର୍ମ ମୁଖ୍ୟତଃ ସ୍ତ୍ରୀ ରୂପେ ବର୍ଣ୍ଣିତ । “ସ୍ବୟମ୍ଭୁପୁରାଣ”ରେ ଏହାର 
ଉଲ୍ଲେଖ ରହିଛି । ସେହି ଧର୍ମର ଅନ୍ୟନାମ ବ୍ରଦ୍ଧମାତା, ପ୍ରଜ୍ଞାପାରମିତା ଇତ୍ୟାଦି । ପ୍ରଜ୍ଞାପାରମିତା 
ସମସ୍ତ ବୃଦ୍ଧଙ୍କର ମାତା ଏବଂ ଧର୍ମ ସେହିକାରଣରୁ ଦୟାରୂପେ ପରିଚିତା । ‘ଅଚ୍ୟୁତାନନ୍ଦଙ୍କ 
“ଶନ୍ୟସଂହିତା”ରେ କୃଷ୍ଣସୁଦାମାଙ୍କ କଥୋପକଥନରେ ଏହାର ପ୍ରତିଫଳନ ଘଟିଛି 


ବୃଦ୍ଧମାତା ଆଦି ଶକ୍ତି ସଖୀ ଛନ୍ତି କହି 
ନିରାକାର ଭଜନେ ନିର୍ମଳ ଭକ୍ତ ପାଇ 


ଆଗ୍ୟାଂ ହେଲା ବୁଦ୍ଧ ମାତା ଦେଲେ ତୋତେ କହି 
ଅମୃତ ପଦାର୍ଥ ବାବୁ ତୋତେ ସେ ମିଳଇ 

ତୁମ୍ଭେ ଯେଣୁ ଅର୍ବଆତ୍ମା ଅଟହେ ସୁଦାମ 

ସମୟ ପଡ଼ିଲେ ସହଚରୀ କରେ ପୁଣ 


ସୁଦାମା ନିତ୍ୟରାସ ଲୀଳା ଦର୍ଶନ କରି ଫେରିବା ସମୟରେ ବୁଦ୍ଧମାତା ତାଙ୍କୁ ନିରାକାର 
ମନ୍ତ୍ର ଦୀକ୍ଷା ଦେଇଥ୍‌ଲେ । ସେଥ୍ପାରଁ ଆଲୋଚକ ସୁରେନ୍ଦ୍ର ମହାନ୍ତି ପଞ୍ଚସଖାକୁ ଚୈତନ୍ୟଙ୍କ 
ପରିକର ଭାବରେ ଗ୍ରହଣ ନକରି ବୁଦ୍ଧରୂପ ଶ୍ରୀକୃଷ୍ଣଙ୍କ ପଞ୍ଚବିଭାବ, ପଞ୍ଚଧ୍ୟାନୀ ବୁଦ୍ଧ ଭାବରେ 
ଗ୍ରହଣ କରିଛନ୍ତି ଏବଂ ଅଚ୍ୟୁତାନନ୍ଦଙ୍କ ଶୂନ୍ୟସଂହିତା ର ଶ୍ରୀକୃଷ୍ଣଙ୍କୁ ବୁଦ୍ଧ ବୋଲି କହିଛନ୍ତି । 

ସହଜଯାନରେ ଦେବଦେବୀଙ୍କ ଉପାସନା ନିଷିଦ୍ଧ ଥ୍ଲା | ଏଥୁରେ ମଧ୍ଯ କୌଣସି 
ଜାତିର ସ୍ତୀଲୋକଙ୍କୁ ଘୃଣା କରିବା ଅନୁଚିତ ବୋଲି କୁହାଯାଇଛି । ଭଗବତୀ ପ୍ରଜ୍ଞା ଗୋପନରେ 
ସ୍ତ୍ରୀରୂପ ଧାରଣ କରି ସୃଷ୍ଟିପ୍ରକ୍ତିୟାରେ ସହାୟତା କରିଥାନ୍ତି । ଅଚ୍ୟୁତାନନ୍ଦଙ୍କ ‘ବ୍ହୁଶାଙ୍କୋଳି'ରେ 
ଏହାର ସୂଚନା ରହିଛି । 


ଏ ଘଟଯୋଗ ଯେ ବା ଜାଣେ । ସେ ବେଦ ଶାସ୍ତ୍ର ନଗଣେ। 
ଶିଳାକୁ ନ କରେ ଶୋଚନା। ବୋଲଇ ପଥର ଏ ସିନା। 
ସଂସାରେ ଦେବଦେବୀ ଯେତେ । କାହାକୁ ନ ଗଣଇ ଚିତ୍ତେ 


ଦ୍ଵାରକାଦାସ ମଧ୍ଧ ତାଙ୍କର 'ପରଚେ ଗୀତା”ରେ ଲେଖୁଛନ୍ତି 


ଲୋ 
| 


ମୋତେ ଛାଡ଼ି ଆନ ଦିଅଁ ପୂଜନ୍ତି । ମୁଁ ଆତ୍ମା ବୋଲିଣ ସେ ନ ଚିହୁନ୍ତି 
ଦାରୁ ଚିତ୍ରପଟ ଶିଳା ଧାତୁରେ । ପ୍ରତିମା କରି ପୂଜନ୍ତି ସୁଖରେ । 
ସ୍ଵଭାବେ ଅଜୀବ ଜୀବ ନୋହଇ । ଯାଚିଲେ ନ ନେଇ ମାଗି ନ ଖାଇ | 
କର୍ଣ୍ଣେ ନ ଶରଣେ କହିବା ବଚନ। ଗୁହାରି କଲେ ନ କରେ କଲ୍ୟାଣ | 
ଏମନ୍ତ ପ୍ରତିମା ଆପନ କରି। ପୃୂଜଇଁ ଏହି ଦିଅଁ ବୋଲି କରି । 
ଏମନ୍ତ ବୋଲି ଦୂର୍ବୃଦଧି ପାମରେ । ମୋତେ ନ ଚିହୁନ୍ତି ମାୟା ମୋହରେ । 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ re 


ବୌଦ୍ଧଧର୍ମର “ବଜ୍ରଯାନଂ ଓ “ସହଜଯାନ”ରେ ଗୁରୁବାଦ ଉପରେ ଗୁରୁତୃ ଆରୋପ 

କରାଯାଇଥାଏ । ଗୁରୁ ବ୍ୟତିରେକେ ଉପଯୁକ୍ତ ମାର୍ଗର ସନ୍ଧାନ କରିବା କିମ୍ବା ଧର୍ମଦର୍ଶନର ଗୃଢ଼ 
ରହସ୍ୟ ଉପଲବ୍‌ଧ କରିବା ଅସମ୍ଭବ ବୋଲି ଏମାନଙ୍କର ବିଶ୍ମାସ । ପଞ୍ଚସଖା ସାହିତ୍ୟର ଗୁରୁବାଦ 
ପରମ୍ପରା ବୌଦ୍ଧଧର୍ମରୁ ଗୃଦୀତ । ବ୍ରଦ୍ଧଦେବଙ୍କ ସମୟରୁ ବ୍ରଦ୍ଧଙ୍କ ପରମଗୁରୁ ରୂପେ ସ୍ଵୀକାର 
କରାଯାଇ ତାଙ୍କଠାରେ ଶରଣଯିବାର ପରମ୍ପରା ଆରମ୍ଭ ହେଲା | ପରେ ସିଦ୍ଧ ଓ ନାଥ ପରମ୍ପରାରେ 
ଏହାର ଆଦର ବୃଦ୍ଧିପାଇଲା । ପଞ୍ଚସଖା ଯୁଗରେ ଅଚ୍ଧ୍ୟୁତ, ଅନନ୍ତ, ଯଶୋବନ୍ତ, ଜଗନ୍ନାଥାଦି 
ଗୁରୁ ପରମପଦ, ମହାସୁଖ ବା ନିର୍ବାଣ ଲାଭ ନିମିତ୍ତ ଗୁରୁଙ୍କୁହଁ ସହାୟକ ଭାବେ ଗ୍ରହଣ କରାଗଲା | 
ଏହି ପରମ୍ପରା ପଞ୍ଚସଖା ପରମ୍ପରାରେ ଗୁପ୍ତଜ୍ଞାନ ପରମ୍ପରା ରୂପେ ଗୃହୀତ ହେଳା । ସେହି କାରଣରୁ 
ଏମାନଙ୍କର ଅଧୁକାଂଶ ପୁସ୍ତକର ନାମ ମୂଳରେ ˆ ଗୁପ୍ତୀ ଶବ୍ଦ ବ୍ୟବହୃତ । ଯଥା-ଗୁପ୍ତଗୀତା, 
ଗୁପ୍ତ ଭାଗବତ, ଗୁପ୍ତ ମାଳିକା ଇତ୍ୟାଦି । ଅଚ୍ୟୁତାନନ୍ଦ ସେଥ୍‌ପାଇଁ କହିଛନ୍ତି 

ଏ ମହା ଗୁପତ ବିଚାର | ଫେଡ଼ି କହିଲୁ ମୁନିବର । 

ଗୁରୁ ସେବିଲେ ଏହା ଜାଣି । ଗୁରୁବଚନ ମୁର୍ତି ମଣି । 

ଉତ୍ତମ ଗୁରୁ ପାଦେ ସେବା । ଗୁରୁ ବଚନେ ନିସ୍ତରିବା । 
ବ୍ରହ୍ମ ଶାଙ୍କୋଳିରେ ଅନ୍ୟତ୍ର ସେ ଲେଖ୍ଛନ୍ତି- 

ଏ ତତ୍ତ୍ବ ଜାଣନ୍ତି ଯେ ଯୋଗୀ । ଦୀକ୍ଷା ଘେନିବ ତାଙ୍କୁ ମାଗି । 

ବିନା ସଦ୍‌ଗୁରୁ ନ କହିଲେ। କେ ଚିହ୍ମିପାରିବ ଶୟଳେ । 
ଭାବତରେ ମଧ୍ଯ ଜଗନ୍ନାଥ ଦାସ ଲେଖ୍‌ଛନ୍ତି 

ସାକ୍ଷାତେ ଗୁରୁ ଯେ ଇଶ୍ଵର । ଗୁରୁଙ୍କୁ ନ ମଣିବ ନର | 

ଗୁରୁଟି ସର୍ବ ଧର୍ମ ମୟେ। ମୁହିଁ ବସଇ ଗୁରୁଦେହେ। 

ଏ ଘେନି ଗୁରୁ ଭଗବାନ। ସେ ନୋହେ ମନୁଷ୍ୟ ସମାନ । 

ଓଡ଼ିଆ କବି ଜୟଦେବ ବ୍ରଦ୍ଧଦେବଙ୍କୁ ଅବତାର ରୂପେ ଗ୍ରହଣ କରିବାର ପରମ୍ପରା 

ଷୋଡ଼ଶ -ସପୂଦଶ ଶତାଦୀର ଓଡ଼ିଶାରେ ପ୍ରଚଳିତ ଥୁଲା ! ସେଥ୍ପାଇଁ ଚେତିନ୍ୟଦାସ ଲେଖୁଛନ୍ତି 


ବଉଦ ବୃଦ୍ଧ ଅବତାରେ । ହରି ଜନ୍ମିଲେ ଏ ସଂସାରେ । 
ଯଜ୍ଞ ଧର୍ମକୁ ନିନ୍ଦାକଲେ । ବହ ଜ୍ଞାନକୁ ପ୍ରଶଂସିଲେ । 
ସକଳ କର୍ମ ବୁଝି ହରି । କର୍ମର ଫଳ ଅନୁସରି । (ନିର୍ଗରଣ ମହାନ୍ବ୍ୟ ) 


ଇଶ୍ଵର ଦାସ ‘ଟୈତନ୍ୟଭାଗବତ”ରେ ଚୈତନ୍ୟଙ୍କ ବୃଦ୍ଧଙ୍କ ଅବତାର ରୂପେ ଗ୍ରହଣ କରିଥ୍‌ଲେ— 


ଚୈତନ୍ୟ ବିଷ୍ଣୁ ଅବତାର । ବହିଲେ ବଉଦ୍ଧ ଶରୀର । 
ନୃସିଂହ ଅବତାର ହରି । ବଉଦ୍ଧ ତହୁଁ ଅବତରି ! 

୮୨ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଜଗନ୍ନାଥ ଦାସଙ୍କ ‘ଭାଗବତରେ ଦୂଦ୍ଧ ଦେବଙ୍କୁ ଏକ ଅବତାର ଭାବରେ ଗ୍ରହଣ କରାଯାଇ ସ୍ତୁତି 
କରାଯାଇଛି 
ପ୍ରବୃଦ୍ଧ ବୁଦ୍ଧ ଅବତାରେ। ଜ୍ଞାନ ବିସ୍ତାରି ଏ ସଂସାରେ । 
ବେଦର ଧର୍ମ ଛଡ଼ାଇବେ। ନିର୍ଗୁଣ ଧର୍ମ ପ୍ରଚାରିବେ। 
କରଣୀ ନ କରିବେ ପୁଣ। ଏଣୁ ଏ ମାୟାର ଧ୍ଆନ । (୫ମ ସନ୍ଧ ) 
ବୌଦ୍ଧଧର୍ମରେ ବ୍ରତ, ଉପାସନା ଓ ତୀର୍ଥଗମନକୁ ବାରଣ କରାଯାଇଥୁଲା | ବରଂ 
ଶୁବ୍ଧ ଟିର ବ୍ୟକ୍ତିର ପ୍ରଶଂସା କରାଯାଉଥ୍‌ୂଲା । ଅଚ୍ୟୁତାନନ୍ଦ ଦାସ ତାଙ୍କ ଚାରିଖାନି ରେ ହିନ୍ଦୁଧର୍ମର 
ଉକ୍ତ ଆଚରଣକୁ ସମାଲୋଚନା କରି ବୌଦ୍ଧଙ୍କ ପରି ଲେଖୁଛନ୍ତି 
ବ୍ରତ, ଉପାସନା, ତୀର୍ଥଗମନ 
ଶରୀର କଦର୍ଥି ନାନା ବିଧ୍ମାନ 
ବେଦ ପୂରାଣ ଏହା ଘେନି ମଣ୍ଡି 
ପୁଣ୍ୟପର ଯେବେ ମୃତ୍ୟୁ ନ ଖଣ୍ଡି 
ବୌଦ୍ଧଧର୍ମରେ ମୂର୍ଭିପୂଜାର ବିରୋଧ କରାଯାଉଥୁଲା 1 ମୂରିପୂଜା ଦାରା ନିର୍ବାଣ 
ଲାଭ ହୁଏନାହିଁ । ବରଂ ନିଜ ହୃଦୟ ମଧ୍ଯରେ ସ୍ଥିତ ଦେବତାଙ୍କୁ ଉପାସନା କରିବାକୁ ନିଦୈଶ 
ଦିଆଯାଇଥ୍‌୍ଲା | ‘ଚାରିଖାନି”ରେ ମଧ୍ଯ ଅଚ୍ୟୁତାନନ୍ଦ ଲେଖ୍ଛନ୍ତି- 
ଆବରମନ କହିବା ସ୍ଵରୂପ ! ତୋହରିକଥା ତୋତେ ବହୁରୂପ । 
ଅଶେଷ ବ୍ରହ୍ମୀସ୍ଡ ଯେତେକ ଯହି। ତୋହୋ ନ ଆପିଲେ ଥୁଲେ ସେ କାହିଁ। 
କାନ୍ଧ, ପାଷାଣ, ଅଷ୍ଟ ଲୋଇ ମାଟି । ପିତୂଳି ଲେଖନ ଚିତ୍ର ପକଟି। 
ଏହି ମନ ରୂପ କରି ଥାପଇ ! ଏ ପୁଣି ତା ନାମ ଧରି ଜଳପଇ × × 
ସଜୀବ ଦେବତା ଆପେ ନ ବୃଝ୍‌ଇ । ଅଜାଣ ପଣେ ଅଧକ ବୃଝଇ। 
ହିନ୍ଦୁଧର୍ମର ଜାତିପ୍ରଥାକୁ ବୁଦ୍ଧଦେବ ଘୃଣା କରୁଥ୍‌ଲେ | ସେ ସର୍ବଦା କହୁଥ୍‌ଲେ ଜାତିଂ 
ମାପୁଛ ଚରଣଂ ପୁଚ୍ଛ” । ସମାଳରେ ବ୍ରାହ୍ମଣମାନଙ୍କର ଶ୍ରେଷ୍ଠତ୍ଵକୁ ସେ ଗ୍ରହଣ କରିନଥୂଲେ । ଅଚ୍ୟୁତ 
ବ୍ରାହ୍ମଣ ଓ ଛାଗଳକୁ ତୁଳନାକରି ଛାଗଳର ଶ୍ରେଷ୍ଠତୃ ପ୍ରତିପାଦନ କରିଛନ୍ତି । ଏଥ୍‌ରୁ ସେ ବ୍ରଦ୍ଧଦେବଙ୍କ 
ଅନୁସରଣରେ ଜାତିପ୍ରଥା ସ୍ଵୀକାର ନକରିବା ବିଷୟ ସ୍ପଷ୍ଟ ହୋଇଯାଉଛି 
ଛାଗଳ ଛେଦ ଭୋଜନକୁ ନିତ୍ୟ 
ବ୍ରାହ୍ମଣ ମଡ଼ା ଛୁଇଁଲେ ପ୍ରତୀତ 
ବେଦ ମନ୍ତ୍ର ପଢ଼ି ଏ ମଡ଼ା ଏଡ଼େ 
ଦୂବ ତୃଣ ଭକ୍ଷି ସେ ମଡ଼ା ତେଡ଼େ । 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ C୩ 


ମନ ଏବଂ ଦେହକୁ ନିର୍ମଳ ରଖୁବା ଉଦ୍ଦେଶ୍ୟରେ ବୁଦ୍ଧଦେବ ବହୁ ଉପଦେଶ ପ୍ରଦାନ 
କରିଛନ୍ତି । ବୌଦ୍ଧଧର୍ମରେ ମନ, ଚି ଓ ବିଜ୍ଞାନଓଏହି ତିନୋଟିକୁ ଏକ ପର୍ଯ୍ୟାୟବାଚୀ ଶବ୍ଦ 
ଭାବରେ ଗ୍ରହଣ କରାଯାଇଛି | ବୁଦ୍ଧଦେବ ଚି୍୍ତକୁ ଚଞ୍ଚଳ ସ୍ଵଭାବ ବୋଲି କହିଛନ୍ତି । ଚିତ୍ତ ବା ମନ 
ମାୟାମେଃହ ଦ୍ଵାରା କବଳିତ ହେଲେ ଜନ୍ମ ମୃତ୍ୟୁ ରୂପକ ଆବର୍ଭନ ଚକ୍ରରେ ପତିତ ହୋଇଥାଏ । 
ସେଥ୍ପାଇଁ ଏହାକୁ ଆୟତ୍ତ କରିବା ନିମିତ୍ତ ବୌଦ୍ଧଧର୍ମରେ ବାରମ୍ବାର ଉପଦେଶ ପ୍ରଦାନ 
କରାଯାଇଛି । ଅଚ୍ୟୁତାନନ୍ଦ ଅନୁରୂପ ମନ୍ତବ୍ୟ ପ୍ରକାଶ କରିଛନ୍ତି 

ତୁ ମନ ତିନିଜଗତକୁ ରାଜା ! ତୋହ ନ ଥାପିଲେ ଦେବେ ଅପୂଜା। 

ତୁ ଯହୁଁ ତୋତେ ପରତେ ନଯାଉ ! ଜନ୍ମ ମରଣ ତେଣୁକରି ପାଉ । 

ବୃଦ୍ଧଦେବ ଶରୀରକୁ କୁମ୍ଭ ସଦୃଶ ତୁଳନା କରିଛନ୍ତି । ସେ କହିଛନ୍ତି କୁମ୍ଭପମଂ 
କାୟମିମଂ ବିଦିତ୍ସା' । ଅଚ୍ୟୁତାନନ୍ଦ ଲେଖୁଛନ୍ତି 

କଞ୍ଚାମାଟି ଘଟ କୁମ୍ଭାର ଗଢ଼େ । ଅମଳ ଜାଳି ଦୃଢ଼ କରିପୋଡ଼େ । 

ଏ ଦେହ ସ୍ରିଜି ପରକୁ କରଇ । ସେ ହାଶ୍ଡିଥାଉ ଆପଣେ ମରଇ | 
ବଳରାମ ଦାସଙ୍କ ‘ରାମାୟଣ”ରେ ମଧ୍ୟ ବୌଦ୍ଧଧର୍ମର ସଙ୍କେତ ଦେଖ୍ବାକୁ ମିଳେ 

ଏକା ହୋଇକରି ଯେ ପଦାର୍ଥ ଏଥ୍‌ ନାହିଁ 
ବେଦ ବୌଦ୍ଧ ବୋଲି ଅଛନ୍ତି ଏବେ କହି । 

‘ଜଗମୋହନ ରାମାୟଣର ଦଶାବତାର ବର୍ଣ୍ଣନାରେ ବଳରାମ ବୌଦ୍ଧ ଅବତାରର ବର୍ଣ୍ଣନା କରିବା 
ସଙ୍ଗେ ସଙ୍ଗେ ତାଙ୍କୁ ଯଜ୍ଞ ଓ ବେଦର ବିରୋଧୀ ଭାବରେ ସ୍ତୁତି କରିଛନ୍ତି । ଏତଦ୍‌ବ୍ୟତୀତ 
ରାମାୟଣର ଲକ୍ଷହୀର।” ଉପାଖ୍ୟ।ନଟି ଉପରେ ବୌଦ୍ଧଜାତକର ପ୍ରଭାବ ଲକ୍ଷ୍ୟ 
କରାଯାଇପାରେ । ଚୈତନ୍ୟଦାସଙ୍କ ବବିଷୂଗର୍ଭ ପୁରାଣର ସୃଷ୍ଟିତନ୍ତ୍‌ ଆଲୋଚନାରେ ବୌଦ୍ଧଧର୍ମର 
ଏକ ତାତ୍ତବିକ ବ୍ୟାଖ୍ୟା ପ୍ରଦତ୍ତ | 

ବୌଦ୍ଧଧର୍ମର ବିଭିନ୍ନ ଉପମା ପଞ୍ଚସଖା ସାହିତ୍ୟରେ ଗୃହୀତ ! ସେହି ଉପମାଗୁଡ଼ିକ 
ହେଲା, ହସ୍ତ ପାତିଲେ କି ଚନ୍ଦ୍ରମା ପାଇ, କଞ୍ଚାମାଟି ଘଟ, ମୃଗତୃଷ୍ଣା ଜଳେମୀନ, ନିଶୂଣି ବାଛି କି 
ସ୍ବର୍ଗକୁ ଯାଇ, ଜାଳନ୍ଧର ପୋକ, ପାଣି ଫୋଟକା, ଶଶୀ ଓ ଜଳଘଟି, ଅନଜ ଭିତରେ ଧୂପ, 
ଜଳଚବିମ୍ବ ଆଦିତ୍ୟ ଆୟତ୍ତ ଛାୟା, କୁମ୍ଭାରିଆ ପୋକ, ସମୁଦ୍ର ମଧ୍ୟରେ ଥ୍ବା ଲବଣ, ଇକ୍ଷୁ 
ଭିତରେ ଥ୍ବା ରସ, ଅନ୍ତରୀକ୍ଷରେ ଭ୍ରମୁଥ୍ବା ରେଣୁ ଇତ୍ୟାଦି ! ଏହିପରି ଭାବରେ ଆଲୋଚନା 
କଲେ ପଞ୍ଚସଖା ସାହିତ୍ୟ ଉପରେ ବୌଦ୍ଧଧର୍ମ ଓ ସାହିତ୍ୟର ଗଭୀର ପ୍ରଭାବ ଥୂବା ବିଷୟ ଅନୁମିତ 


ହୋଇଥାଏ । 
Source: Author, Digitized by PPRACHIN, SOA 


୮୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ପଞ୍ଚସଖା ପରବର୍ରି ଓଡ଼ିଆ ଗଦ୍ୟ ଓ ପଦ୍ୟ ସାହିତ୍ୟରେ ବୌଦ୍ଧଧର୍ମର ପ୍ରଭାବ :— 


ଷୋଡ଼ଶ ଶତକର ଅନ୍ୟତମ ବିଶିଷ୍ଟ ଲେଖକ ନାରାୟଣ ନନ୍ଦ ଅବଧୂତ ସ୍ଵାମୀଙ୍କ 'ରୁଦ୍ୂସୁଧାନିଧ୍‌'ରେ 
ବୌଦ୍ଧଧର୍ମର ପ୍ରଭାବ କେତେକାଂଶରେ ପରିଲକ୍ଷିତ ହୋଇଥାଏ | 'ହାରିତ” ବୌଦ୍ଧଧର୍ମର ଏକ 
ପ୍ରସିଦ୍ଧ ଦେବୀ । ସଦ୍ୟଜାତ ଶିଶୁଙ୍କୁ ଅପହରଣ କରି ଭକ୍ଷଣ କରିବା ଏହି ଦେବୀଙ୍କର କାର୍ଯ୍ୟ । 
ପରବର୍ରୀ ସମୟରେ ସେ ଜଣେ ସନ୍ତାନବସ୍ଥଳା ଜନନୀ ରୂପେ ପରିଚିତା ହୋଇଛନ୍ତି ।- ରୁଦ୍ର 
ସୁଧାନିଧ୍‌'ର ସୂତକହାରିଣୀ ଉପାଖ୍ୟାନରେ ଏହାର ପ୍ରଭାବ ଅନୁସନ୍ଧାନ କରାଯାଇପାରେ | ସେ 
ପୂର୍ବରୁ ଶିଶୁମାନଙ୍କୁ ଅପହରଣ କରୁଥ୍‌ଲେହେଁ; ପରେ ରୁଦ୍ର ସୁଧାନିଧ୍‌ ଦ୍ଵାରା ଦୀକ୍ଷିତା ହୋଇ 
ଏକ ପାଳୟିତ୍ରୀ ଜନନୀରେ ରୂପାନ୍ତରିତ ହୋଇଛନ୍ତି । ପୁଣି ଉକ୍ତ ପୁସ୍ତକର ଧର୍ମଧ୍ଧଜୀ ଉପାଖ୍ୟାନ 
ଉପରେ ବୌଦ୍ଧଜାତକର ପ୍ରଭାବ ଲକ୍ଷ୍ୟ କରାଯାଇଥାଏ । ପୁନରାୟ ଗର୍ଭସ୍ଥ ଶିଶୁମୁଖରେ ବିଭିନ୍ନ 
ଧର୍ମତତ୍ତ୍ଵର ଅବତାରଣା ସମୟରେ ବୌଦ୍ଧଧର୍ମର ମାଧ୍ଯମିକ ଦର୍ଶନର ପ୍ରଭାବ ଏଥ୍‌ରେ ଅନୁଭୂତ 
ହୋଇଥାଏ । ସେହିପରି ଶୃନ୍ୟବାଦର ଚର୍ଚା ସମୟରେ ନାଗାୁନଙ୍କ ପ୍ରଦତ୍ତ ବହୁ ଦାର୍ଶନିକ ତନ୍ତ 
ଏଥରେ ପ୍ରକାଶ ଲାଭ କରିଥ୍ବାର ଦେଖାଯାଏ । ଏହାଛଡ଼ା ଏଥ୍‌ରେ ଯେଉଁ ତନ୍ତରମନ୍ତ୍ର ସମ୍ପର୍କରେ 
ଆଲୋଚନା ରହିଛି, ସେଥ୍‌ରେ ବୌଦ୍ଧତନ୍ତରଯାନର ପ୍ରଭାବ ରହିଛି । 


ଷୋଡ଼ଶ ଶତାବ୍ଦୀର ପରବର୍ଭୀ ସମୟରେ ରଚିତ ଲୋହିଦାସଙ୍କ ‘ଲୋହି ଗୀତାରେ 
ପ୍ରାଚୀକୂଳରେ ଅବସ୍ଥିତ କେତେକ ବୌଦ୍ଧମଠ ଓ ସନ୍ଧଗୁରୁଙ୍କ ସମ୍ପର୍କରେ ଆଲୋଚନା କରାଯାଇଛି । 
ଦୀନକୃଷ୍ଣ ଦାସଙ୍କ ‘ବୌଦ୍ଧ ବରହ୍ମଗୀତା”ରେ ବ୍ରହ୍ମଙ୍କର ଯେଉଁ ବ୍ୟାଖ୍ୟା ପ୍ରଦତ୍ତ ସେଥ୍‌ରେ ବୌଦ୍ଧଧର୍ମ 
ଦର୍ଶନର ପ୍ରତିଫଳନ କେତେକାଂଶରେ ପରିଲକ୍ଷିତ । 


ପ୍ରତାପରାୟଙ୍କ 'ଶଶୀସେଣା” କାବ୍ୟରେ ଜ୍ଞାନଦେଇ ମାଲୁଣୀର ଅଭୁତ 
କାର୍ଯ୍ୟକଳାପର ଯେଉଁ ବର୍ଣ୍ଣନା ରହିଛି, ସେଥ୍‌ରେ ବୌଦ୍ଧ ତନ୍ତରଯାନର ପ୍ରଭାବକୁ ଅକ୍ଲେଶରେ 
ଅନୁସନ୍ଧାନ କରାଯାଇପାରେ । ପୁଣି ନରସିଂହ ସେଣଙ୍କ ‘ପରିମଳା” କାବ୍ୟରେ ନାୟକର ଭ୍ରମର 
ରୂପରେ ସ୍ବର୍ଗକୁ ଗମନ, ସନ୍ୟାସୀଙ୍କର ମନ୍ତ୍ରତନ୍ତ୍ର ଦାନରେ ଏହି ମନ୍ତ୍ରଯାନର ପ୍ରଭାବ ରହିଥ୍‌ବା 
ବିଷୟ ଅସ୍ଵୀକାର କରାଯାଇ ନପାରେ । କବି ଅର୍ଜୁନଦାସଙ୍କ ‘କଛଲତା” କାବ୍ୟରେ ନାୟକ ଅମର 
ଶିଖରଙ୍କର ଯୋଗୀ ସର୍ବେଶ୍ଵରଙ୍କଠାରୁ ମୃତ୍ୟୁଞ୍ଜୟ ମନ୍ତ୍ର ଶିକ୍ଷା ଏବଂ ନାୟିକା ‘କଳ୍ଲତା”ର ମୃତ 
ଶରୀରରେ ମନ୍ତ୍ରଦ୍ଧାରା ଜୀବନଦାନ ଆଦି ସମ୍ପର୍କରେ ଯାହା ବର୍ଣ୍ଣନା କରଯାଇଛି, ସେଥ୍ରେ ତାନ୍ତିକ 
ବୌଦ୍ଧଧର୍ମର ସୂସ୍ପଷ୍ଟ ପ୍ରଭାବ ରହିଥ୍ବା ବିଷୟ ଅନୁଭୂତ ହୋଇଥାଏ । କବି ବିଷ୍ୁଦାସଙ୍କ 
“ପ୍ରେମଲୋଚନା” କାବ୍ୟରେ ମଧ୍ଯ ନାୟକ ସୁଧାକର ସନ୍ନ୍ୟାସୀ ଯୋଗେଶ୍ବରଙ୍କ ନିକଟରୁ ମନ୍ତ୍ରଲାଭ 
ପୂର୍ବକ ଅଳ୍ପକ୍ଷଣ ମଧ୍ଯରେ ରାଜକୁମାରୀଙ୍କ ସ୍ଵୟ୍ମ୍ବର ସଭାରେ ଉପସ୍ଥିତ ହେବା ଘଟଣା ସମ୍ପର୍କରେ 
ଯେଉଁ ବର୍ଣ୍ଣନା ରହିଛି, ତହିଁରେ ମଧ୍ଯ ବୌଦ୍ଧ ତନ୍ତ୍ରଯାନର ପ୍ରଭାବ ଲକ୍ଷ୍ୟ କରାଯାଇପାରେ । ଉପେନ୍ଦୁ 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୮୫ 


ଭଞ୍ଜଙ୍କ ଲାବଣ୍ୟବତୀ? କାବ୍ୟରେ ଏନ୍ଦ୍ରଜାଲିକର ମନ୍ତ୍ରମାୟା ବଳରେ ଇନ୍ଦ୍ରଜାଲ ପ୍ରଦର୍ଶନ ତଥା 
ଅନ୍ୟାନ୍ୟ ରୀତିକାବ୍ୟରେ ତନ୍ତ୍ରମନ୍ତ୍ର ସମ୍ପର୍କୀୟ ଆଲୋଚନାର ଅନ୍ତରାଳରେ ତାନ୍ତିକ ବୌଦ୍ଧଧର୍ମର 
ପ୍ରଭାବ ରହିଛି । ଏତଦ୍‌ବ୍ୟତୀତ ରୀତିକାବ୍ୟ ଗୁଡ଼ିକରେ ଯେଉଁ ଅବାଧ ଶୃଙ୍ଗାର ରସର ଅବତାରଣା, 
ନାୟକନାୟିକାଙ୍କର ରତିକ୍ରୀଡ଼ାର ବର୍ଣ୍ଣନା ରହିଛି, ସେଥ୍‌ରେ ବୌଦ୍ଧଧର୍ମର ସହଜଯାନର ସହଜିଆ 
ପ୍ରେମର ପ୍ରଭାବକୁ ଅସ୍ଵୀକାର କରାଯାଇ ନପାରେ ¦ ସହଜ ଯାନରେ ଧର୍ମତାର୍ଵବିକ ଦୃଷ୍ଟିକୋଣରୁ 
ନାରୀକୁ ‘ଶକ୍ତି ଭାବରେ ଗ୍ରହଣ କରାଯାଇଥ୍‌ଲେ ହେଁ ଅବାଧ ଯୌନ ଲାଳସାର ପରିତୃପ୍ତି ଏହାର 
ସର୍ବଶେଷ ଲକ୍ଷ୍ୟ ! ରୀତିକାବ୍ୟର ପ୍ରତ୍ୟେକଟି ନାୟକନାୟିକା ଯୌନ ପରିତୃପ୍ତିରେ ହିଁ ଜୀବନର 
ସାର୍ଥକତା ଅନୁଭବ କରିଛନ୍ତି । ଏଣୁ ପ୍ରତ୍ୟକ୍ଷରେ ନହେଲେ ମଧ୍ଯ ପରୋକ୍ଷରେ ଯେ ସହଜଯାନର 
ସେହି ଶୃଙ୍ଗାରୀ ମନୋବୃତ୍ତିର ପ୍ରଭାବ ରୀତିକାବ୍ୟରେ ରହିଛି, କହିବା ଅନାବଶ୍ୟକ ମାତ୍ର 

ରୀତି ଯୁଗର ଅପରାହୁ ବେଳକୁ ଅମିତ ପ୍ରତିଭା ଧରି ଆବିର୍ଭାବ ଲାଭ କରନ୍ତି ସନ୍ଧରକବି 
ଭୀମଭୋଇ | ତାଙ୍କ ସୃ ୨ର ବୌଦ୍ଧଧର୍ମର ବହୁ ତତ୍ତ୍‌ ସରଳ ସାବଲୀଳ ରୂପ ନେଇ ପ୍ରକାଶ 
ଲାଭ କରିଛି । ବୌଦ୍ଧ ଶୂନ୍ୟତା ଓ ଶୂନ୍ୟବ୍ରହ୍ମଙ୍କ ସ୍ଵରୂପ ସମ୍ପର୍କରେ ସେ ଲେଖ୍‌ଛନ୍ତି 


ମହାଶୂନ୍ୟ ସେ ଯେ ନିର୍ଗୁଣ ଶରୀର | ଏକାକ୍ଷର ନ ବସଇ ବସେ ଅଣାକ୍ଷର | 


ଅଣାକ୍ଷର ଅଣମାତ୍ର ଅଣ ନିଶବଦ । ଶବଦର ଭେଦନାହିଁ ବ୍ରହ୍ମ ନିଜ ପଦ । 
(ବହୁ ନିରୂପଣ ଗୀତା ) 


ଯୋଗତନ୍ତ୍ରରେ ଉପରଚକ୍ର ଶୂନ୍ୟଚକ୍ର ରୂପେ ପରିକ୍କଛ୍ଧିତ । ବୌଦ୍ଧମାନେ ଏହାକୁ ଚଉଷଠି ଦଳକମଳ 
କୁହନ୍ତି । ଜୀବାତ୍ମା ଯୌଗିକ କ୍ରିୟାଦ୍ଧାରା ଶୂନ୍ଯଚକ୍ରରେ ଉପନୀତ ହେବାପରେ ଜୀବ ସମସ୍ତ 
ପ୍ରତିବନ୍ଧକ ଅତିକ୍ରମ କରି ସ୍ଵରୂପରେ ବିରାଜିତ ହୁଏ । ବକ୍ରଯାନର ଏହି ଅବସ୍ଥା ଶୂନ୍ୟ, ମହାମୁଦା, 
ତଥତା, ବଜୁ ଆଦି ଭାବରେ ପରିଚିତ । ଶୂନ୍ୟ ବା ବଜ୍ରର ସେହି ସ୍ଵରୂପ ପ୍ରକାଶ କରିବାକୁ 
ବୌଦ୍ଧମାନେ ଅସମର୍ଥ । ତେଣୁ ‘ସ୍ତୁତି ଚିନ୍ତାମଣି'ରେ ଭୀମଭୋଇ ଲେଖ୍‌ଛନ୍ତି- 

ଅଚିନ୍ତାପୁରୁଷ ଶୂନ୍ୟମୟ ଦେହ ଯହିଁରେ ନାହିଁ ବଚନ 

ନିରୂପଣ କରି ଶାହାସ୍ତ ପଥରେ କେ ପାରିବ ବର୍ଣ୍ଣଚିହ । 
ସହଜାବସ୍ଥାର ବର୍ଣ୍ଣନା ଦେଇ ସ୍ତୁତି ଚିନ୍ତାମଣି”ରେ ଲେଖ୍ଛନତି- 

ଅଣଗୁପ ଶହ୍ଦ ନାହିଁ, ବର୍ଣ୍ଣ ଭେଦ, କେହୁ ମୁଖେ ବଖାଣିବ 

ନିରାମିଷ ନିଅଁଇଠା ସେହୁ ପଦ ଓ ଲଟଇ ନାହିଁ ଜିଭ 

କାମନା କଳ୍ପନା ଶ୍ରୁତି ସୁମରଣା ବର୍ଣ୍ଣିବାକୁ ଅଛି କାହିଁ ? 

ଜ୍ଞାନ ବେନି ଚକ୍ଷୁ ଏକମାତ୍ର ସାକ୍ଷୀ ଚର୍ମନେତ୍ରେ ଦିଶୁ ନାହିଁ । 

୮୬ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ସହଜାନନ୍ଦ ସମ୍ବନ୍ଧରେ ବ୍ୃହ୍ୁନିରୂପଣ ଗୀତା”ରେ ଲେଖ୍ଛନ୍ତି 


ଯେଉଁ ରୂପେ ଯୁଗଳରେ ରତି ସୂଖ ପାଇ | 
ପିତା କୋଳେ ମାତା ଯେସନେକ ବସିଥାଇ । 
ସେହିରୂପେ ମହିମାର ସ୍ଵରୂପ ଆକୃତି । 
ସ୍ଥଳରେ ବସିଛି ମହା ବିଷମ ଶକତି | 
ପଞ୍ଚସଖା ପରବର୍ଭୀ ସାହିତ୍ୟରେ ପଞ୍ଚସଖା ସାହିତ୍ୟ ଅନୁରୂପ ବୌଦ୍ଧଧର୍ମ ଦର୍ଶନର 
ତାର୍ଵିକ ବ୍ୟାଖ୍ୟା ନ ଥୂଲେହେଁ ଭୀମଭୋଇ ଆଦି -କେତେକ ସ୍ରଷ୍ଟାଙ୍କ ସୃଷ୍ଟିରେ ତାର ଜୀବନ୍ତ 
ଆଲେଖ୍ୟ ରହିଛି । 


ଆଧୁନିକ ସାହିତ୍ୟରେ ବୌଦ୍ଧଧର୍ମର ମୁଦ୍ରାଙ୍କ :+¬ ୧୮୦୩ ମସିହାରେ ଓଡ଼ିଶା 
ଇଂରେଜ ଶାସନାଧୀନ ହେଲା | ଖ୍ରୀଷ୍ଟିଆନ୍‌ ମିସନାରୀମାନଙ୍କ ଦ୍ଵାରା ଓଡ଼ିଶାର ଶିକ୍ଷା ବ୍ୟବସ୍ଥାରେ 
ସଂସ୍କାର ଆଣିବାର ପ୍ରଥମ ଚେଷ୍ଟା ଆରମ୍ଭ ହେଲା ! ଏହାର ଅନ୍ତରାଳରେ ସ୍ଵଧର୍ମ ପ୍ରଚାରର 
ଉଦେଶ୍ୟ ନିହିତ ଥ୍ଲେହେଁ, ଜ୍ଞାନ ବିଜ୍ଞାନ ଦୃଷ୍ଟିରୁ ଓଡ଼ିଶା ଯେ ଉପକୃତ ହୋଇଛି, ଅସ୍ବୀକାର 
କରାଯାଇ ନପାରେ ! ସେମାନେ ମଧ୍ଯ ହିନ୍ଦୁଧର୍ମରେ ସଂସ୍କାର ଆଣିବା ନିମିତ୍ତ ପ୍ରଥମେ ପଦକ୍ଷେପ 
ଗ୍ରହଣ କରିଥଲେ । ପାଶ୍ଚାତ୍ୟ ଞ୍ଞାନ-ବିଜ୍ଞାନ ସଂସ୍ଥର୍ଶରେ ଆସିବା ଯୋଗୁଁ ଓଡ଼ିଶାରେ ଏକ ଶିକ୍ଷିତ 
ଗୋଷ୍ଠୀ ଆବିର୍ଭାବ ଲାଭ କଲେ । ଓଡ଼ିଶାରେ ପ୍ରଚଳିତ ପ୍ରାଚୀନ ଧର୍ମଧାରାର ବିଭିନ୍ନ ପୋଥ୍‌, 
ଗ୍ରନ୍ର ଉଦ୍ଧାର କରାଯିବା ନିମିତ୍ତ କାର୍ଯ୍ୟପନ୍ଥା ଜାରି ରହିଲା । ଇଉରୋପୀୟମାନେ ଏ କ୍ଷେତ୍ରରେ 
କେତେକ ପରିମାଣରେ ସହାୟତା ପ୍ରଦାନ କଲେ । ବିଶେଷ ଭାବରେ ମାକ୍ସମୁଲାର, ଉଇଲିୟମ୍‌ 
ଜୋନ୍‌ସ ଆଦିଙ୍କର ଅବଦାନ ଏ କ୍ଷେତ୍ରରେ ସର୍ବାଦୌ ସ୍ଵରଣୀୟ । ସେହିମାନଙ୍କ ପ୍ରଚେଷ୍ଟାରେ 
ବୌଦ୍ଧଧର୍ମଗ୍ରନ୍ଷମାନ ସଂଗୃହୀତ ହୋଇ ପ୍ରକାଶିତ ହେବାର ପ୍ରଚେଷ୍ଟା ହେଲା । ବୌଦ୍ଧଧର୍ମର 
ଧମ୍ମପଦଂ ଗ୍ରକ୍ଭଟି ଇଉରୋପୀୟମାନଙ୍କର ବିଶେଷ ଦୃଷ୍ଟି ଆକର୍ଷଣ କରିଥ୍‌ବାରୁ ତାର ବିଭିନ୍ନ 
ଟୀକାଟିପ୍ପଣୀ ଦେଇ ପ୍ରକାଶ କଲେ । ଏହାଦ୍ଵାରା ଭାରତରେ ଯେଉଁମାନେ ଧର୍ମଆନ୍ଦୋଳନ 
ନିମିତ୍ତ ଚେଷ୍ଟିତ ଥ୍ଲେ, ସେମାନେ ଏହାର ସାହାଯ୍ୟ ନେଇ ହିନ୍ଦୁଧର୍ମକୁ ନୂଆଭାବରେ ବ୍ୟାଖ୍ୟା 
କରିବାକୁ ଲାଗିଲେ । ବୌଦ୍ଧଧର୍ମକୁ ସେମାନେ ଏକ ନୂତନ ଧର୍ମମତ ଭାବରେ ଗ୍ରହଣ ନକରି, 
ତାହାକୁ ହିନ୍ଦୁଧର୍ମର ଏକ ରୂପାନ୍ତର ଭାବରେ ଗ୍ରହଣ କଲେ । ଏ କ୍ଷେତ୍ରରେ ଆର୍ଯ୍ୟସମାଜ ଓ 
ବ୍ରାହମସମାଜର ଅବଦାନ କମ୍‌ ନୁହେଁ । ବିଭିନ୍ନ ବୌଦ୍ଧଧର୍ମର କଥା, ଉପାଖ୍ୟାନ ଓ ଉପଦେଶକୁ 
ଅବଲମ୍ବନ କରି ବହୁ ସାହିତ୍ୟ ମଧ୍ଯ ସୃଷ୍ଟିଲାଭ କଲା ! ଓଡ଼ିଆ ଭାଷାରେ ବୌଦ୍ଧଧର୍ମର ଉପାଖ୍ୟାନ, 
ଉପଦେଶ ଆଦିକୁ ଅବଲମ୍ବନ କରି ସୃଷ୍ଟି ହୋଇଥୁବା ସାହିତ୍ୟକୁ ଆମେ ମୁଖ୍ୟତଃ ଦୁଇଭାଗରେ 
ବିଭକ୍ତ କରିପାରିବା, ଯଥା-ଗଦ୍ୟ ସାହିତ୍ୟ ଓ ପଦ୍ୟ ସାହିତ୍ୟ । 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୮୭ 


ଗଦ୍ୟ ସାହିତ୍ୟ :¬- ଏହି ଗଦ୍ୟସାହିତ୍ୟ ମଧ୍ୟରେ ଆମେ ଉପନ୍ୟାସ, ଗଳ, ନାଟକ, 
ଏକାଙ୍କିକା, ଜୀବନଚରିତ ଆଦିକୁ ଆଲୋଚନା ପର୍ଯ୍ୟାୟଭୂକ୍ତ କରିପାରିବା । ଫକୀରମୋହନଙ୍କ 
ମାମୁ” ଉପନ୍ୟାସର ପଶ୍ଡିତ ସଭାରେ ପସଶ୍ଡିତମାନଙ୍କ ମଧ୍ୟରେ ଯେଉଁ ତାତ୍ବିକ ଆଲୋଚନା 
ହୋଇଛି, ସେଥ୍‌ରେ ବୌଦ୍ଧଧର୍ମ ଦର୍ଶନର ସ୍ପଷ୍ଟ ପ୍ରତିଫଳନ ଘଟିଥ୍ବାର ପରିଲକ୍ଷିତ ହୁଏ । ଆତ୍ମା, 
ପରମାତ୍ମା, ଶୂନ୍ଯୟବାଦ ଆଦି ସମ୍ପର୍କରେ ଆଲୋଚନା ସମୟରେ ତଥା ମାନବବାଦ ସମ୍ବନ୍ଧରେ 
ଆଲୋଚନା ବେଳେ ବୌଦ୍ଧ ଶୂନ୍ୟତତ୍ତ, ମାନବତାବାଦ ଏଥୁରେ ପ୍ରକାଶ ଲାଭ କରିଛି । ତାଙ୍କର 
‘ବୌଦ୍ଧାବତାର” କାବ୍ୟର ମୁଖବନ୍ଧର ପୃଷ୍ଠଭୂମି ରୂପେ ଯେଉଁ ଗଦ୍ୟ ଦିଆଯାଇଛି, 'ସେଥ୍‌ରେ 
ମଧ୍ଯ ବୃଦ୍ଧଦେବଙ୍କ ସମ୍ପର୍କରେ ପାଣ୍ରିତ୍ୟପୂର୍ଣ୍ଣ ଆଲୋଚନା ହୋଇଛି । କମଳାକାନ୍ତ ଦାସଙ୍କ 
ଚିଡ଼ିଆଖାନା' ଉପନ୍ୟାସ ବୌଦ୍ଧଧର୍ମ ସମ୍ପର୍କୀୟ ରଚନା ନହେଲେ ହେଁ, କାମନା ବାସନା 
ସମ୍ବନ୍ଧରେ ମାନବିକ ରୁଚିଭିନ୍ନତା ବୃଦ୍ଧଦେବଙ୍କ ବାଣୀର ପ୍ରତିଫଳନ ଘଟିଛି ଏହି ଉପନ୍ୟାସର 
କେତେକ ସ୍ଥଳରେ । ତାଙ୍କ ମତରେ ‘ପଚିଶ ଶହ ବର୍ଷ ତଳେ ଠିକ୍‌ ଏଇକଥା ପଚାରିଥ୍ଲେ 
କପିଳବାସ୍ତୁର ରଜାପୁଅ ଗୌତମ ଏବଂ ମଣିଷ ଜୀବନର ଏଇ ଦୁଃଖକୁ ଦୂର କରିବାପାଇଁ ସେ 
ଘର ସଂସାର ଛାଡ଼ି, ତପସ୍ୟା କରିବାକୁ ଚାଲିଗଲେ । ତପସ୍ୟାରୁ ଫେରି ଦୁନିଆକୁ ସେ ବୁଝାଇଲେ 
ଦୁଃଖର ବିନାଶ ପାଇଁ ଗୋଟିଏ ମାତ୍ର କଥା ଦରକାର-କାମନାର ବିନାଶ । ମଣିଷ ଜୀବନରେ 
କାମନା ଥୂଲେ ଦୂଃଖକଷ୍ଠ ନିଶ୍ଚୟ ଥ୍ବ ! ( ପୂ-୩୭୮ ) ଜର୍ମାନର ବିଶିଷ୍ଠ ନୋବେଲ ପୂରସ୍କାର 
ପ୍ରାପ୍ତ ତିପନ୍ୟାସିକ ହେରମାନ ହେସଙ୍କ ସିଦ୍ଧାର୍ଥ ବୌଦ୍ଧଧର୍ମଦର୍ଶନ ଉପରେ ଆଧାରିତ ଏକ 
ବିଶିଷ୍ଟ ଉପନ୍ୟାସ । ଏହି ଉପନ୍ୟାସ ନିମିତ୍ତ ୧୯୪୬ରେ ସେ ନୋବେଲ ପୁରସ୍କାର ପାଇଥୂଲେ | 
ଏହି ଉପନ୍ୟାସଟିର ଓଡ଼ିଆ ଅନୁବାଦ କରିଛନ୍ତି ସୃଭଦ୍ରାନନ୍ଦନ । ଉପନ୍ୟାସର ନାୟକ ସିଦ୍ଧାର୍ଥ 
ଭାରତର ଗୌତମ ବୁଦ୍ଧ ନୁହନ୍ତି । ଅତୃପ୍ତଜୀବନ ଜିଜ୍ଞାସାନେଇ ଗୌତମବ୍ଧଦ୍ଧଙ୍କ ପରି ସଂସାର 
ତ୍ୟାଗ କରିଥ୍ବା ଜଣେ ତରୁଣ ଯୁବକ । ଗୃହତ୍ୟାଗ ପରେ ଗୌତମ ଯେପରି ନିଜର ବସ୍ତ୍ରକୁ 
ଜଣେ ଅରଣ୍ୟବାସୀଙ୍କୁ ବାଣ୍ଟି ଦେଇଥ୍‌ଲେ, ଅନୁରୂପ ସିବ୍ଧାର୍ଥ ତାଙ୍କର ସମସ୍ତ ପୋଷାକ ବାଣ୍ଟି 
ଦେଇଛନ୍ତି ଗୃହତ୍ୟାଗ ପରେ । ଗୌତମଙ୍କ ପରି ସେ ଅନୁଭବ କରିଛନ୍ତି “କିଛି ହିଁ ସୂତ୍ୟ ନୁହେଁ 
ମିଥ୍ୟାର ଉତ୍କଟ ଦୂର୍ଗନ୍ଧରେ ଏମାନେ ବିଷାକ୍ତ । ଆନନ୍ଦ ଆଉ ସୌନ୍ଦର୍ଯ୍ୟ, ଇନ୍ଦିୟର କେବଳ ମାୟା 
ମାତ୍ର । ଦିନେ ସବ୍ର ଧ୍ଵଂସ ହୋଇଯିବ । ସଂସାର ବିସ୍ବାଦ ଲାଗେ । ଜୀବନ କେବଳ ଅବିଚ୍ଛିନ 
ବେଦନା ମାତ୍ର ।” ଗୌତମବ୍ରଦ୍ଧ ଯେପରି ଗୃହତ୍ୟାଗକରି ପହଞ୍ଥ୍‌ଲେ ଆଲାଡ଼ କାଲମ ଓ ଉଦ୍ଦକଙ୍କ 
ନିକଟରେ ଏବଂ ସେହି କୃଚ୍ୁସାଧନାରେ ନିର୍ବାଣ ଲାଭର ସମ୍ଭାବନା ନାହିଁ ଅନୁଭବ କରି, ନିଜେ. 
ନିର୍ଜନ ସାଧନା ମାଧ୍ଯମରେ ଜୀବନ ଓ ଜଗତର ବଡ଼ ସତ୍ୟକୁ ଉପଲବ୍‌ଧ କରିବାକୁ ସେମାନଙ୍କ 
ସଙ୍ଗ ତ୍ୟାଗ କରିଥ୍‌ଲେ, ଅନୁରୂପ ସିବ୍ଧାର୍ଥ ମଧ୍ଯ ତାଙ୍କର ପ୍ରଥମ ଗୁରୁଙ୍କୁ ତ୍ୟାଗକରି ଜୀବନର 
ପ୍ରକୃତ ସତ୍ୟ ଉପଲବ୍ଧ କରିବାକୁ ପ୍ରବ୍ରଜ୍ୟା ଅବଲମ୍ବନ କରିଛନ୍ତି । ବୃଦ୍ଧ ଦେବ ଏବଂ ସିବ୍ଧାର୍ଥଙ୍କ 
ଆଲୋଚନାରେ ଜୀବନ ଓ ଜଗତ ସମ୍ବନ୍ଧରେ ଯେଉଁ ଆଲୋଚନା ହୋଇଛି, ବୌଦ୍ଧଧର୍ମ ଦର୍ଶନର: 

ଅନେକ ନିଗୃଢ଼ ତତ୍ତ୍ର ତନ୍ମଧ୍ୟରେ ପ୍ରକାଶଲାଭ କରିଛି । ଗୌତମ ବ୍ରଦ୍ଧଙ୍କ ଉପଦେଶର ସାରାଂଶକୁ 
ସିଦ୍ଧାର୍ଥ ପ୍ରକାଶ କରି କହିଛନ୍ତି ଜଗତର ପ୍ରତ୍ୟେକଟି ଘଟଣା ପରସ୍ପର ସହିତ ସମ୍ପର୍କାନ୍ମିତ, କେହି 
ବିଚ୍ଛିନ୍ନ ନୁହେଁ, ସବୁରି ମୂଳରେ ଅଛି ଏକ ଆଦିକାରଣ ! ଜୀବନ ଓ ମୃତ୍ୟୁ ଏବଂ ଛୋଟ ବଡ଼ 
ପ୍ରତ୍ୟେକଟି ଘଟଣା ନେଇ ପ୍ରବହମାନ ନଦୀ ପରି ବହିଚାଲିଛି ଏହି ଜଗତ୍‌; କୌଣସି କିଛିର ହି 
ପୃଥକ୍‌ ସଭା ନାହିଁ, ସବୁ ଏକ ଓ ଅଭିନ ।' ( ପୃ- ୨୫) ଏତଦ୍ବ୍ୟତୀତ ନଦୀକୂଳରେ ତରେଇ 
ସହିତ ସିଦ୍ଧାର୍ଥଙ୍କର ବିଭିନ୍ନ ଆଲୋଚନାରେ ବୌଦ୍ଧଧର୍ମଦର୍ଶନର ପ୍ରକୃତ ସତ୍ୟ ପରିପ୍ରକାଶ ହୋଇଛି । 
ଏତଦ୍‌ବ୍ୟତୀତ ବୃଦ୍ଧଙ୍କର ଉଚ୍ତି- ଯେଉଁ ଉପଦେଶ ତୁମେ ଶୁଣିଛ ତାହା ମୋର ଗୋଟିଏ ମତ 
ମାତ୍ର ନୁହେଁ, ଜ୍ଞାନଲିପ୍ସୂମାନଙ୍କ ନିକଟରେ ଜଗତ୍‌ କୁ ବ୍ୟାଖ୍ୟା କରିବା ଉଦ୍ଦେଶ୍ୟରେ ମଧ୍ଯ ମୋର 
ନୁହେଁ । ମୋର ଉଦ୍ଦେଶ୍ୟ ସମ୍ପୂର୍ଣ୍ଣ ଭିନ୍ନ ଦୁଃଖର ହାତରୁ ମୁକ୍ତି ପାଇବା ପଥ ଖୋଜି ପାଇବାକୁ 
ସାହାଯ୍ୟ କରିବାହିଁ ମୋର ଲକ୍ଷ୍ୟ । ଗୌତମ ତାହାହିଁ ଶିକ୍ଷା ଦିଏ, ଅନ୍ୟ କିଛି ନୁହେଁ । (ପୃ ୨୬) 
ବୌଦ୍ଧ ଦର୍ଶନ ଉପରେ ଆଧାରିତ “ସିଦ୍ଧାର୍ଥ? ଏକ ପ୍ରାମାଣିକ କଳାତ୍ମକ ଗ୍ରନ୍ଧ । ଓପନ୍ୟାସିକ 
ସୁରେନ୍ଦ୍ର ମହାନ୍ତିଙ୍କ ଆଜୀବକର ଅଟ୍ଟହାସ୍ୟ” ଉପନ୍ୟାସର କାମନା ପୀଡ଼ିତ ଜଣେ ଅର୍ହତର 
ଅସହାୟତା ପ୍ରକାଶିତ ହେବା ସଙ୍ଗେ ସଙ୍ଗେ ବୌଦ୍ଧଧର୍ମର ବିଗ୍ରହ ଓ କୃଚୁ ସାଧାନାକୁ ବ୍ୟଟ୍ଗୋ୍ତି 
କରାଯାଇଛି । 


ଓଡ଼ିଆ କଥା ସାହିତ୍ୟ କ୍ଷେତ୍ରରେ ସୁରେନ୍ଦ୍ର ମହାନ୍ତି ଳଣେ ପ୍ରଥ୍ତଯଶା ଶିଛୀ । ତାଙ୍କର 
ଗଳ୍ପ ବହୁରଙ୍ଗର, ବିଭିନ୍ନ ସ୍ଵାଦର । ଜୀବନକୁ ଏକ ଆସ୍ତିବାଚକ ଦୃଷ୍ଟିତୋଳି ଦେଖୁବା ତାଙ୍କ କଳାର 
ବୈଶିଷ୍ଟ୍ୟ । ଜୀବନର ବିବିଧ ଅଭିଜ୍ଞତାରେ ବେଶ୍‌ ପରିପୂର୍ଣ୍ଣ ତାଙ୍କର କଥା ରାଜ୍ୟଟି । ବୌଦ୍ଧଧର୍ମ 
ଦର୍ଶନର ପୃଷ୍ଠପେଟୀକା ଉପରେ ସେ ରଚନା କରିଛନ୍ତି ସମୁଦାୟ ପାଞ୍ଚୋଟି ଗଳ । ସେଗୁଡ଼ିକ 
ହେଲା ସାରିପୁର, ଅମ୍ବାପଲ୍ଲୀ, ଉଡରାମ ପୁତ୍ର, ମଧୂମତ୍୍ତାର ରାତ୍ରି ଓ ମହାନିର୍ବାଣ । ଭୋଗ ଓ 
ତ୍ୟାଗ, ଆସକ୍ତି ଏବଂ ନିରାସଭ୍ତି ମଧ୍ଧରେ ସଂଘର୍ଷ ଏବଂ ତନ୍ମଧ୍ୟରୁ ଜୀବନର ପ୍ରକୃତ ବାସ୍ତବ ସତ୍ୟଟି 
ଉଦ୍‌ଘାଟନ କରିବା କଥାକାରଙ୍କ ଉଦ୍ଦେଶ୍ୟ ! ସେ ଜଣେ ଜୀବନବାଦୀ ଶିଳ୍ପୀ ହୋଇଥ୍‌ବାରୁ ଜୀବନର 
ଆସ୍ତିବାଚକ ଦିଗଟିକୁ ସେ ସର୍ବଦା ଇଙ୍ଗିତ କରିବାକୁ ଚାହିଁଛନ୍ତି । କେବଳ ଅମ୍ବାପଲ୍ଲୀ” ଗଛ୍ଟିରେ 
କେତେକ ପରିମାଣରେ ବୈରାଗ୍ୟର ସଙ୍କେତ ନିହିତ । ତାଙ୍କ ମତରେ ଜୀବନକୁ ତିଳ ତିଳ କରି 
ହତ୍ୟା କରି ଯେଉଁ କୃଚୁ ସାଧନା କରାଯାଏ, ସେଥ୍ରୁ କଦାପି ଜୀବନର ପ୍ରକୃତ ସତ୍ୟ ଉପଲବ୍‌ଧ୍‌ 
ହୋଇନପାରେ । ବରଂ ଜୀବନର ଆହ୍ଵାନ ଓ ଆକର୍ଷଣକୁ ପରିପୂର୍ଣତାରେ ଭରିଦେଲେ, ପ୍ରକୃତ 
ଜୀବନର ସତ୍ତା ଉପଲବ୍‌ଧ୍‌ ହୋଇଥାଏ ! ସେ ଉଭୟ ହୀନଯାନ ଓ ସହଜଯାନ ବିରୁଦ୍ଧରେ ସ୍ଵର 
ଉତ୍ତୋଳନ କରିଛନ୍ତି । ସଂସାର ତ୍ୟାଗ କଲେ, କେହି କେବେ ନିର୍ବାଣ ଲାଭ କରେ ନାହିଁ । କୌଣସି 
ଅନ୍ଧ ମୋହ, ଦାର୍ଶନିକତା, ଉପଦେଶ ବା କଥାର ଚାତୂରୀ ଜୀବ ଓ ଜଗତର ଯଥାର୍ଥ ସତ୍ୟକୁ 
ଉପଲବ୍ଧ୍‌ କରିବାରେ ସାହାଯ୍ୟ କରିପାରେ ନାହିଁ । ପ୍ରଥମେ ଜୀବନକୁହିଁ ଚିହ୍ନିବାକୁ ହେବ; 
ଶରୀରର ସମସ୍ତ ଆବଶ୍ୟକତା ପୂରଣ କରିବାକୁ ପଡ଼ିବ ! ସାମାଜିକ ସମ୍ପର୍କରୁ ପଳାୟନ ଜୀବନ 

ନୁହେଁ; ବରଂ ସଂସାର ମଧ୍ଯରେ ରହି ଜଗତର ପ୍ରକୃତ ସତ୍ୟର ଅନୁସନ୍ଧାନ କରିବାହିଁ ଜୀବନ । 
ମିଥ୍ୟା ଆକର୍ଷଣ, ଫମ୍ପା ଆଦର୍ଶ, ଜୀବନ ପ୍ରତି ନେତିବାଚକ ଦୃଷ୍ଟିଭଙ୍ଗୀ, ଇଛୁ| ବିରୁଦ୍ଧରେ ଦେହର 
ଆକର୍ଷଣ ଓ ଇଚ୍ଛାର ଅପମୃତ୍ୟୁ ଘଟାଇଲେ ନିର୍ବାଣ ଲାଭ ହୁଏ ନାହିଁ । ତେଣୁ ଯେଉଁମାନେ 
ବୃଦ୍ଧଦେବଙ୍କ ଧର୍ମୋପଦେଶର ପ୍ରକୃତ ସତ୍ୟ ଅନୁଭବ କରିନଥ୍‌ଲେ ବା ଯେଉଁମାନେ ଭୋଗବାଦର 
ଅନ୍ତରାଳରେ ସମାଜରେ ବ୍ୟଭିଚାରର ପ୍ଲାବନ ସୃଷ୍ଠି କରିବାକୁ ଚାହୁଁ ଥୁଲେ-ଉଭୟଙ୍କୁ ସେ 
ସମାଲୋଚନା କରିଛନ୍ତି ଉକ୍ତ ଗଳ୍ତମାନଙ୍କରେ । ସଂଯମତାହୀନ ଅହିତ ଜୀବନ ସମାଜରେ କଳଙ୍କର 
ବନ୍ୟା ପ୍ରବାହିତ କରେ; ବରଂ ଏପରି ଆଦର୍ଶହୀନ, କଳଙ୍କିତ ଜୀବନ ସର୍ବଦା ପରିତ୍ୟାଜ୍ୟ ¦ 
ଦେହକୁ ଅସ୍ଵୀକାର କରି ନୁହେଁ; ବରଂ ଦେହର ଚାହିଁବାକୁହି ପୂର୍ଣ୍ଣ କରିବାରେ ଜୀବନର ସାର୍ଥକତା । 
ସେଥ୍ପାଇଁ ବୃ୍ଧଦେବଙ୍କ “କାମନାର ବିନାଶରେ ଦୁଃଖର ବିନାଶ? ବହୁଚର୍ଚିତ ବାକ୍ୟଟି ଅସଂଖ୍ୟ 
ପ୍ରଶ୍ନବାଚୀ ନେଇ ତାଙ୍କ ଆଗରେ ଠିଆହୋଇଛି । ସେହି ସନ୍ଦେହ, ଯୁଗ ଯୁଗର ଅସମାହିତ ପ୍ରଶ୍ର 
କେବଳ କଥାକହି ଚାଲି ଛନ୍ତି ଏହି ଗଳ୍ପ ଗୁଡ଼ିକରେ । ଜୀବନର ପ୍ରକୃତ ସତ୍ୟ ସମ୍ପର୍କରେ ବହୁ ପ୍ରଶ୍ନ 
ପଚରାଯାଇଛି ଏଥ୍‌ରେ ! “ସାରୀପୁଭ' ଗଛରେ ଗୋଟିଏ ସନ୍ତାନବସ୍ସଳା ମାତୃହୃଦୟର ଜିଜ୍ଞାସା 
ଓ ଆକୁଳତା ପ୍ରକାଶ ଲାଭ କରିଛି । କାରଣ କୌଣସି ମାତା କେବେ ବୁଝେନା ଧର୍ମ, ସଂଘ 
ଅଥବା ନିର୍ବାଣର ଜଟିଳ ତତ୍ଵ । ସେ ଏକାନ୍ତ ଭାବରେ ଚାହେଁ ତାର ସନ୍ତାନକୁ ପରିପୂର୍ଣ୍ଣ ରୂପେ 
ପାଇବାକୁ । ମାତୃ ହୃଦୟର ଏହି ଆକୁଳ ଆର୍ର ସାର୍ବକାଳିକ. ଜନନୀ ହୃଦୟର ପ୍ରକୃତ ପରିଚୟ ! 
ବହୁଦିନର ପ୍ରତୀକ୍ଷାପରେ ସେହି ମାତା ତା ଆଖ୍‌ ଆଗରେ ଯେଉଁ ସନ୍ତାନକୁ ଦେଖ୍ଛି, ସେ ତାର 
ନୟନର ତାରା ସାରୀପୁତ୍ତ ନୁହେଁ, ମାତା ରୂପଶ୍ରୀର ଆକୁଳ ମାତହୃଦୟ ବିକଳ ବିଳାପ କରି 
ଉଠିଛି । ଲଶ୍ଡିତ ମସ୍ତିଷ୍ ଉପସ୍ଥିତ ଯୁବକଟି ବୌଦ୍ଧଧର୍ମର ବହୁମାନ୍ୟ ଅହଁତ ହୋଇପାରେ; କିନ୍ତୁ 
ତାର ପ୍ରତୀକ୍ଷାରତ ସନ୍ତାନ ନୁହେଁ । ସେଥ୍ପାଇଁ ମାତା ରୂପଶ୍ରୀ କଣ୍ଠରୁ ଝରିପଡ଼ିଛି¬' ଫେରିଯାଆ 
ଭିକ୍ଷୁ କୋଟି କୋଟି ପ୍ରାଣରେ ଅଶାନ୍ତି ଓ ଅତୃପ୍ତିର ଦାବାନଳ ଜଳାଇ ଯେଉଁ ସଂଘର ପ୍ରତିଷ୍ଠା, 
ସେ ସଂଘ ରହିବ ନାହିଁ ।' ଏହି ଅଭିଶାପ ମଧ୍ୟରେ ଜଣେ ପୂତ୍ର ବିରହ ବିଧୁରା ମାତା ହୃଦୟର 
ଳନ ଓ ଯନ୍ତ୍ରଣାକାତର ଜୀବନର ପରିଚୟ ବେଶ୍‌ ସ୍ପଷ୍ଟ । 'ଉଡ୍ରରାମପୁତ୍ର' ବୌଦ୍ଧଧର୍ମ ଉପରେ 
ଆଧାରିତ ତାଙ୍କର ଅନ୍ୟତମ ସାର୍ଥକ ଗଳ୍ପ । ଏଥୁରେ ଉଡ଼୍ରରାମପୂତ୍ର ଦେହର ଅନନ୍ତ କ୍ଷୁଧା ଅସ୍ଵୀକାର 
କରିଛି ନିର୍ବାଣର ପାରମା୍ଥିକ ରୂପକୁ । ଉଭ୍ତ ଗଳ୍ପରେ ରାମପୂତ୍ରକୁ ଏକ ସ୍ଵାଭାବିକ କାମନା ବାସନା 
ପରିପୂର୍ଣ୍ଣ ଜୀବନ୍ତ ମଣିଷ ରୂପେ ପରିକନ୍ଥନା କରାଯାଇଛି । ବୌଦ୍ଧଧର୍ମରୁ ଶିକ୍ଷା କରିଥ୍ବା ସମସ୍ତ 
ସଂଯମତା, ଆଦର୍ଶବରା ରୂପସୀ ମହିଷୀ ସୁଲଭଙ୍କ ଦର୍ଶନରେ ସତେ ଯେପରି ବାଷ୍ପହୋଇ 
ଉଡ଼ିଯାଇଛି । ଦେହର ଚିରନ୍ତନ ଦାବିକୁ ଅସ୍ସ୍ରୀକାର କରିବା ତା ପକ୍ଷେ ଅସମ୍ଭବ ହୋଇପଡ଼ିଛି । 
ତେଣୁ ରାମପୁତ୍ର ମହାଯୋଗୀ ନୁହେ; ବରଂ ଜଣେ ରକ୍ତମାଂସର ମଣିଷ, ଯିଏ କେବେ ଦେହର 
ଅନନ୍ତ କ୍ଷୁଧାଠାରୁ ନିଜକୁ ଦୂରେଇ ରଖୁ ପାରିନାହିଁ । ବୌଦ୍ଧଧର୍ମର କୃଚ୍ଛ ସାଧନା ଲେଖକଙ୍କ 
ଦ୍ବାରା କଠୋର ଭାବରେ ସମାଲୋଚିତ । ‘ମଧୁମରାର ରାତ୍ରିଂ ଗନ୍ପଟିରେ ମଧ୍ଯ ସେହି ଦେହର 

୯୦ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


କ୍ଷୁଧା ମୁଖ୍ୟସ୍ଥାନ ଲାଭ କରିଛି । ଉପକ ଚରିତ୍ର ମାଧ୍ଯମରେ ଲେଖକ ଯୁଗଯୁଗର ଦେହର ଆଦିମ 
କାମନାକୁ ରୂପାୟିତ କରିଛନ୍ତି । ମଧୁମତ୍ତାର ପେଲବ ତନରେ ଉପକ ଦେଖୁପାରିଛି ଜୀବନର 
ଚରମ ସଫଳତାକୁ । ମଧୁମତ୍ତାର ପ୍ରଶ୍ନ ଏ ଜନ୍ମ ପରେ ଆଉ ପୂନର୍ଜନ୍ସ ଅଛି ଶ୍ରମଣ ?? ସତେ 
ଯେପରି ଅବାନ୍ତର ମନେ ହୋଇଛି ଉପକ ନିକଟରେ । ଯୁଗଯୁଗର ପୁରୁଷ ଓ ନାରୀର ଆକର୍ଷଣ 
ତା'ନିକଟରେ ବିରାଟ ହୋଇ ଦେଖା ଦେଇଛି । କୃଚ୍ଛ ସାଧନାରେ ନିର୍ବାଣର ସତ୍ତା ନାହିଁ; ବରଂ 
ନାରୀର କୋମଳ ଅଙ୍ଗଲତା ଓ ବାହୁର ଆଲିଙ୍ଗନ ମଧ୍ଯରେ ନିର୍ବାଣର ପ୍ରକୃତ ସତ୍ୟ ନିହିତ ବୋଲି 
ତାର ମନେ ହୋଇଛି । ଦେହର କାମନାକୁ ଅସ୍ଵୀକାର କରି ନୁହେଁ; ବରଂ ତାର ସ୍ବୀକୃତି ଓ 
ଉପଭୋଗରେହିଁ ନିର୍ବାଣର ସହଜାନନ୍ଦ । ଜୀବନକୁ ତିଳ ତିଳ କରି ହତ୍ୟା କରିବାର କୌଣସି 
ମାନେ ହୁଏନା । ସେ ଜାଣେ ପ୍ରିୟଙ୍ଗୁ ବିଥ୍କାର ପତ୍ର ଶୀର୍ଷରେ ଏ ଯେଉଁ ଜହୁ ଝଡ଼ିଯାଉଛି, ସେ 
ଆଉ କାଲିକି ଆସିବ ନାହିଁ ।” ପାରମାର୍ଥିକ ସଭା ସତେ ଯେପରି ତାଂ ନିକଟରେ ଅବାନ୍ତର 
ମନେହୋଇଛି । ସୂରେନ୍ଦ୍ରଙ୍କ ମହାନିର୍ବାଣ? ଗଛ୍ଟିରେ ମଧ୍ଯ ଭୋଗ ଓ ତ୍ୟାଗର ସଂଘର୍ଷରେ 
ଭୋଗରହିଁ ଜୟଲାଭ ହୋଇଛି । ଚିରଦିନ ମାଂସର ବ୍ୟାକୁଳତା ଓ ଆତ୍ମାର ଅଦେଖା ଆହ୍ଵାନ 
ସଂଘର୍ଷରେ ଦେହବାଦୀ ମନ ଜୟଲାଭ କରିଛି ¦ ଉପୋଷଥ ଦିବସରେ ନୀଳୋପ୍ୂଳର ଯେଉଁ 
ମାନସିକ ସଂଘର୍ଷ ଦେଖାଦେଇଛି, ସେଥ୍‌ରେ ଏହି କାମନା ପ୍ରପୀଡ଼ିତ ମନହିଁ ଜୟଲାଭ କରିଛି । 
ମଧୂମତ୍ତାର ଉଲଲଙ୍ଗ ପ୍ରାଣହୀନ ପିଣ୍ଡକୁ ନୀଳୋପୂଳ ଦୂଇ ବାହୁରେ ବକ୍ଷ ସଂଲଗ୍ନ କରି ଅସଂଖ୍ୟ 
କ୍ଷୁଧ୍ତ ବୃମ୍ବନରେ ଯଥାର୍ଥ ନିର୍ବାଣର ସ୍ଵରୂପ ଉପଲବ୍‌ଧ କରିଛି । ଏଠାରେ ମଧ୍ଯ ଦେହର ଦାବୀକୁ 
ଏଡ଼ାଇ ଦିଆଯାଇ ପାରି ନାହିଁ । ମାତ୍ର ସୁରେନ୍ଦ୍ର ମହାନ୍ତିଙ୍କ ଅମ୍ବାପଲ୍ଲୀ? କ୍ଷୁଦ୍ରଗଛ୍ଟି ସାମାନ୍ୟ 
ସ୍ଵତନ୍ତ୍ର ଧରଣର ମନେହୁଏ । ସମସ୍ତ ପ୍ରକାର ପ୍ରାଚୁର୍ଯ୍ୟ ଏଶ୍ବର୍ଯ୍ୟ ମଧ୍ୟରେ ଚିରନ୍ତନ ନାରୀ ସତ୍ତାଟିକୁ 
କଦାପି ଅବହେଳା କରାଯାଇ ନପାରେ । ଗଣଭୋଗ୍ୟା ପରମାସୁନ୍ଦରୀ ଅମ୍ବାପଲ୍ଲୀ କେଉଁ ମୁହୂର୍ଭର 
ଅଭିଶାପରେ ଯୌବନରେ ଉପେକ୍ଷିତ କରିଥବା ଶିଶୁଟିକୁ “ଜୀବକ” ରୂପରେ ଦେଖ୍‌ ତାର 
ମାତୃହୃଦୟ ବିକଳ ବିଳାପ କରି ଉଠିଛି । ଏଠାରେ ମଧ୍ଯ ଗାନ୍ିକ ଭୋଗ ଓ ତ୍ୟାଗ ମଧ୍ଯରେ ଥବା 
ଯୁଗ ଯୁଗର ସେହି ସଂଘର୍ଷକୁ ପ୍ରକାଶ କରିଛନ୍ତି । ମାତ୍ର ଏ କ୍ଷେତ୍ରରେ ତ୍ୟାଗହିଁ ଜୟଲାଭ କରିଛି । 
“ବହୁ କାମନା ଓ ବାସନାରେ ଜର୍ଜରିତ ଅମ୍ବାପଲ୍ଲୀ ବୁଦ୍ଧଙ୍କ ଚରଣରେ ଲୋଟି ପଡ଼ିବାର ଦୃଶ୍ୟଟି 
ସବୂଠାରୁ ବଳି ଅପରୂପ । କାରଣ ନିବୃତ୍ତି ସହିତ ପ୍ରବୃତ୍ତିର, ମହାକାଳ ସହିତ ମୁହୂର୍ର ଓ ଜୀବନ 
ସହିତ ନିର୍ବାଣର ଏ ମହାମିଳନରେ ଆମତ୍ମାରାଜ୍ୟର ଶାଶ୍ବତ ବାର୍ଭା। ପୂଣି ଥରେ ଚିରନ୍ତନ 
ହୋଇଉଠେ | ଏହାପରେ ବୁଂ ଶରଣଂ ଗଛାମି” ବା “ସଂଘଂ ଶରଣଂ ଗଳଛାମି ଭିତରେ ଜୀବନ 
ଯୌବନର ସବୁ ତରଙ୍ଗ ଶାନ୍ତ ଓ ଶୀତଳ ହୋଇଆସେ । ମହାମିଳନର ଉକ୍ତ ଦିବ୍ୟ ଆଦର୍ଶ 
ଅମ୍ବାପଲ୍ଲୀ ଚରିତ୍ରର ପରିଣତିରେ ଜୀବନ୍ତ ।” ˆ କେତେକ କ୍ଷେତ୍ରରେ ବୌଦ୍ଧଧର୍ମର ସ୍ତଳନକୁ ଲେଖକ 


ee ee 
” କଥାକାର ସୁରେନ୍ଦ୍ର ମହାନ୍ତି-ପୀତାମ୍ବର ପ୍ରଧାନ, ପୃ-୬୮, ଫ୍ରେଣ୍ସ୍‌ ପବଲିଶର୍ସ, ୨ୟ ପ୍ରକାଶ- 
` ୧୯୮୨ | 

Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୯୧ 


ସମାଲୋଚନା କରିଥ୍‌ଲେହେଁ ତାର ଚିରନ୍ତନ ଆବେଦନଟିକୁ ଅସ୍ଵୀକାର କରିପାରି ନାହାନ୍ତି । 
ମନୋଜ ଦାସଙ୍କ ‘ଆମର ପଲ୍ଲୀ” କ୍ଷୁଦ୍ରଗଚରେ ବୌଦ୍ଧଧର୍ମର ସେହି ସାର୍ବଜନୀନ ଆଦର୍ଶଟି ବେଶ୍‌ 
ମନୋଜ୍ଞ ରୂପରେ ପ୍ରକାଶିତ । ମଣିଷର ରହସ୍ୟବାଦୀ ମନ ଅନ୍ତରାଳରେ ଭୂମାର ନିବିଡ଼ ସ୍ତର୍ଶ 
ଜାଗତିକ ସଂସାରର ସମସ୍ତ ମାୟାକୁ ଅସ୍ଵୀକାର କରିଥାଏ ! ‘ଆମ୍ପଲ୍ଲୀଂ ଚରିତ୍ର ମାଧ୍ଯମରେ 
ଲେଖକ ଏହି ଚିରନ୍ତନ ସତ୍ୟଟିକୁ ପ୍ରକାଶ କରାଇଛନ୍ତି । ସୁରେନ୍ଦ୍ର ନାଥ ଶତପଥୀ ବୌଦ୍ଧକାଳୀନ 
କେତୋଟି ଉପାଖ୍ୟାନକୁ ନେଇ ରଚନା କରିଥବା ଗଳ୍ପକୁ 'ବାସବଦଭ୍ତା” ଗଳ ସଙ୍କଳନରେ ପ୍ରକାଶିତ 
କରିଛନ୍ତି । 

ବୁଦ୍ଧଦେବଙ୍କ ଜୀବନୀ ଓ ଦର୍ଶନକୁ ଅବଲମ୍ବନ କରି ଓଡ଼ିଆରେ କେତୋଟି ନାଟକ ଓ 
ଏକାଙ୍କିକା ପ୍ରଣୟନ ହୋଇଛି । ଡଃ ମାୟାଧର ମାନସିଂଙ୍କ ବୃଦ୍ଧ ନାଟକ ଏ କ୍ଷେତ୍ରରେ ଏକ 
ଉଲ୍ଲେଖଯୋଗ୍ୟ ପଦକ୍ଷେପ । ଉକ୍ତ ନାଟକଟି ପୂର୍ବରୁ ସେ ଏହାର ଏକ ପାଶ୍ଡିତ୍ୟପୂର୍ଣ ଆଲୋଚନା 
ମୁଖବନ୍ଧ ରୂପେ ପ୍ରଦାନ କରିଛନ୍ତି । ଏଥୁରେ ମୁଖ୍ୟତଃ ସେ ଧାର୍ମିକତା ଓ ମାନବିକତା, ହିନ୍ଦୁର 
ତଥାକଥ୍ତ ଉଦାରତା, ଖ୍ୀଷ୍ଠ ଓ ମୁସଲମାନ, ସଭ୍ୟତମ ଧର୍ମ, ବୌଦ୍ଧଧର୍ମ, ବୌଦ୍ଧଧର୍ମ ଓ ଭାରତର 
ପତନ, ଜୀବନପ୍ରତି ବୌଦ୍ଧଧର୍ମର ଆଶାବାଣୀ, ବୌଦ୍ଧଧର୍ମ ଓ ଆଧୁନିକ ମନୋବିଜ୍ଞାନ, ସଭ୍ୟତା 
ଓ ଆନନ୍ଦର ଜନକ ବୌଦ୍ଧଧର୍ମ, ବୃଦ୍ଧଙ୍କ ନିରୀଶ୍ଵରତା, ଛଶୃର ବିଶ୍ଵାସର ଉପହାସ୍ୟ ପରିସ୍ଥିତି, 
ବିରାଟ ନିରୀଶ୍ଵର ମାନବ ସମ୍ପରଦାୟ; ମାନବାତ୍ମାର ବୈଜ୍ଞାନିକ ଚିକିତ୍ସକ ବ୍ରଦ୍ଧ, ବୃଦ୍ଧଙ୍କ ଯୌକ୍ତିକ 
ତୃଷ୍ଣୀତ, ବୁଦ୍ଧ ପୃଥ୍ବୀର ପ୍ରଥମ ଓ ଶ୍ରେଷ୍ଠ କମ୍ୟୁନିଷ୍ଟ ବୌଦ୍ଧଧର୍ମ ଓ ଉନ୍ନତ ଇଉରୋପର ନବତମ 
ଚିନ୍ତାଧାରା, ଏବର ଭାରତ ଓ ବୌଦ୍ଧଧର୍ମ ଇତ୍ୟାଦି ସମ୍ପର୍କରେ ଚମକ୍ରାର ବିଶ୍ଲେଷଣ କରି 
ବୌଦ୍ଧଧର୍ମର ନବଦିଗନ୍ତର ସ୍ଵରୂପ ଅଙ୍କନ କରିଛନ୍ତି । ବୁଦ୍ଧଦେବଙ୍କ ଜୀବନର ସାମଗ୍ରିକ ଦିଗକୁ 
ଅବଲମ୍ବନ କରି ଉକ୍ତ ନାଟକଟି ରଚିତ । ନାଟକର ଏକ ସ୍ଥାନରେ ନିର୍ବାଣଲାଭ ପରେ ବୁଦ୍ଧଦେବ 
ତାଙ୍କର ଶିଷ୍ୟଙ୍କୁ କହିଛନ୍ତି¬‹ ବନ୍ଧୁଗଣ, ପ୍ରତ୍ୟେକ କାର୍ଯ୍ୟପଛରେ କାରଣ ନିହିତ ଅଛି । ଆମର 
ଏବର ସୁଖଦୁଃଖ କାରଣ-ବୀଜ ନିହିତ ଅଛି ଅତୀତରେ; ବର୍ଭମାନର କାର୍ଯ୍ୟହିଁ ଭବିଷ୍ୟତ 
ସୁଖଦୂଃଖର ବୀଜ । ମନୁଷ୍ୟର ସୁଖଂ ଦୂଃଖ ପାଇଁ ମନୁଷ୍ୟହି ଏକମାତ୍ର ଦାୟୀ ¦ ମନୁଷ୍ୟର 
ସର୍ବଦୂଃଖର ବୀଜ ହେଉଛି ତୃଷ୍ଣା । ଯଶ, ଧନ, ନାରୀ, ପଦ, ସୁଖ, ମର୍ଯ୍ୟାଦା, ଅଧ୍କାର- 
ଏପରିକି ନାନାବିଧ ତୃଷ୍ଣାରେ ପ୍ରତ୍ୟେକ ମନୁଷ୍ୟ ନିରନ୍ତର ବ୍ୟାକୁଳିତ । ତୃଷ୍ାବ୍ୟାକୁଳ ଜୀବର 
ଶାନ୍ତି କି ସମ୍ଭବ ? ବନ୍ଧୁଗଣ, ସ୍ଵର୍ଗ ଉପରେ ନାହି, ନରକ ମଧ୍ଯ ତଳେ ନାହିଁ । ସ୍ଵର୍ଗ ଓ ନରକ 
ଉଭୟ ଏଇ ମନୁଷ୍ୟ ଭିତରେ । ତୃଷ୍ଣା ବିଷାକ୍ତ ଚିଭ୍ହି ନରକ ଏବଂ ଯେଉଁ ମନ ତୃଷ୍ଣାର ଉପରେ, 
ଯିଏ ସକଳ କାମନା ଓ ଲାଳସାର ମାୟାଜାଲରୁ ମୁଲ୍ତି କରିପାରିଛି ସେହି ପ୍ରଶାନ୍ତ, ନିଷଳୁଷ । 
ଉଦାର ଚିତ୍ତହିଁ ସ୍ଵର୍ଗ । ବନ୍ଧୁଗଣ ସମସ୍ତ ତୃଷ୍ଣା, ସମସ୍ତ ପ୍ରଲୋଭନରୁ ମୁକ୍ତ ହୋଇଥ୍‌ବାରୁ ହି ମୁଁ 
ଆଦି ବୃଦ୍ଧ ।”? ବୃଦ୍ଦେବଙ୍କର ଏହି ଗୋଟିଏ ସଂଳାପରୁ ବୌଦ୍ଧଧର୍ମ ଦର୍ଶନର ଯଥାର୍ଥ ପରିଚୟ 
ମିଳିଥାଏ । ବୌଦ୍ଧଧର୍ମର ଦର୍ଶନ ଓ ତତ୍ତ୍ତ ଉପରେ ଡଃ ମାନସିଂଙ୍କର କିପରି ଆସତ୍ଥାଥ୍ଲା ତାହା 
ଏଥୁରୁ ପ୍ରମାଣିତ | 

୯୨ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


୧୯୫୮ ମସିହାରେ ପ୍ରକାଶଲାଭ କରିଥବା ନିକୁଞ୍ଜ ବିଶୋର ଦାସଙ୍କ 'ଗୌତମବୁଦ୍ଧ” 
ନାକଟକି ବୌଦ୍ଧଧର୍ମ ସମ୍ପର୍କୀୟ ଅନ୍ୟତମ ଶ୍ରେଷ୍ଠ ନାଟକ । ଏଥୁରେ ବୁଦ୍ଧଙ୍କର ସାଧନାପଦ୍ଧତି, 
ଦର୍ଶନାଦିର ଚମକ୍ରାର ଚିତ୍ର ରହିଛି । ଆରନ୍‌ଲୋଡ଼ ଯେପରି ବୁଦ୍ଧଦେବଙ୍କର ମାନବିକତା ଉପରେ 
ଅଧ୍କ ଗୁରୁତୃ ଦେଇଛନ୍ତି ତାଙ୍କର Light of Asia କାବ୍ୟ ପୁସ୍ତକରେ, ଏଥ୍‌ରେ ମଧ୍ଯ ତାର 
ଅନୁରୂପ ପ୍ରଭାବ ପରିଲକ୍ଷିତ ହୋଇଥାଏ ! ବୌଦ୍ଧ ଜୀବନଦର୍ଶନର ବିମଳ ପରିସ୍ତୁଟନ ଏଥରେ 
ଘଟିଥ୍ବାରୁ, ସେ ସମୟରେ ଉକ୍ତ ନାଟକଟି ବହୁ ଜନପ୍ରିୟ ହୋଇପାରିଥୁଲା । ପ୍ରୟୋଗବାଦୀ 
ନାଟ୍ୟକାର ବିଜୟ ମିଶ୍ରଙ୍କ ତଟ ନିରଞ୍ଜନା' ନାଟକଟି ଏ କ୍ଷେତ୍ରରେ ଏକ ମାଇଲସ୍ତମ୍ଭ ସଦୃଶ । 
ମୁଖବନ୍ଧରେ ନାଟ୍ୟକାର ଲେଖ୍‌ଛନ୍ତି, ( ହେର୍‌ମାନ ହେସଂଙ୍କର “ସିଦ୍ଧାର୍ଥ କିମ୍ବା ସୁରେନ୍ଦ୍ର ମହାନ୍ତିଙ୍କର 
'ମହାନିର୍ବାଣ” ପରି ନାଟକରେ ଯଦିଓ ବୁଦ୍ଧ, ସଂଘ, ନିରଞ୍ଜନା ନଦୀ, ବୋଧ୍ଦୁମ ଏବଂ ଆନନ୍ଦ 
ଇତ୍ୟାଦି ଅଛନ୍ତି, ତଥାପି ଏ ନାଟକ ବୁଦ୍ଧଙ୍କର ଜୀବନୀ ନୁହେଁ କିମ୍ବା ବୌଦ୍ଧଧର୍ମ ଉପରେ ଆଧାରିତ 
ଏକ ତାର୍ତରିକ ଅନୁଶୀଳନ ନୁହେଁ । ଏଠି ସଂଘଠାରୁ ଆରମ୍ଭ କରି ନିରଞ୍ଜନା, ବୋଧ୍ଦୁମ ଏବଂ 
ବୁଦ୍ଧ ପ୍ରତୀକ ଭାବରେ ବ୍ୟବହୃତ ।”? ନାଟ୍ୟକାରଙ୍କର ଏହି ସ୍ପଷ୍ଟୀକରଣ ସତ୍ତ୍ଵେ ବୌଦ୍ଧଧର୍ମର 
କେତେକ ତାର୍ତଵିକଦିଗ, ଦର୍ଶନ ଓ ବୁଦ୍ଧଙ୍କ ଜୀବନର କେତେକାଂଶ ଏଥୁରେ ପ୍ରତିଫଳିତ ହୋରଛି । 
ନାଟକର ଏକାଂଶରୁ କେତୋଟି ସଂଳାପ ଉଦ୍ଧାର କଲେ, ଏହା କେତେ ପରିମାଣରେ ବୌଦ୍ଧଧର୍ମର 
ସେହି ଦାର୍ଶନିକ ଚିନ୍ତାଧାରାକୁ ପ୍ରତୀକିତ କରୁଛି ତାର ପ୍ରମାଣ ମିଳିପାରିବ । ଯଥା 
ଆନନ୍ଦ ¬ କାମନା ଦୁଃଖର କାରଣ ! 
ନୀଳ —. କାମନାର ବିନାଶରେ ଦୃଃଖର ବିନାଶ ! 
ଆନନ୍ଦ ¬ ସଂଘ ଏବଂ ଧର୍ମ ନିକଟରେ ନିଜକୁ ଉତ୍ସର୍ଗ କର । 
ନୀଳ - ତମେ ନିର୍ବାଣପ୍ରାପ୍ତ ହେବ । 
ଆନନ୍ଦ ¬ ଜରା, ମୃତ୍ୟୁ, ରୋଗ, ଦୁଃଖ, ଏ ସବୁରୁ ମୁକ୍ତି ପାଇବ | 
ନୀଳ ¬ ଧର୍ମର ଶରଣାଗତ ହୁଅ । ସଂଘର ଶରଣାଗତ ହୁଅ । 
ଆନନ୍ଦ ¬ ପ୍ରଭୁଙ୍କ ନିକଟରେ ଆତ୍ମସମର୍ପଣ କର । 
ନୀଳ ¬ କାରଣ ପ୍ରଭୁ ସର୍ବଶେଷ ସତ୍ୟର ପ୍ରତିଭୂ, ତାଙ୍କପରେ ପୂନର୍ଜନ୍ନ ନାହିଁ । 
ଆନନ୍ଦ ଓ ନୀଳଲୋହିତ ¬ ଏବଂ କାମନାର ବିନାଶରେ ଦୂଃଖର ବିନାଶ । 

ଏଥ୍‌ରେ ସାମ୍ପତିକ ଜୀବନ ଜିଜ୍ଞାସାର ସ୍ଵର ଅତ୍ୟନ୍ତ ଦୃଢ଼ ହୋଇଥ୍‌ଲେ ହେଁ, 
ବୌଦ୍ଧଧର୍ମର କେତେକ ଦାର୍ଶନିକ ତତ୍ବର ମଧ୍ଯ ଅଭାବ ନାହିଁ । ଶ୍ରୀ ମଙ୍ଗୁଳି ଚରଣ ବିଶ୍ଧାଳଙ୍କ 
ଲିଖ୍ତ ‘ ତଥାଗତ’ ଏକାଙ୍କିକାଟିରେ କପିଳବାସ୍ତୁରେ ବ୍ରଦ୍ଧଦେବଙ୍କ ସ୍ଵାଗତ ସମ୍ବର୍ଷନାର ଏକ ମାର୍ମିକ 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୯୩ 


ଚିତ୍ର ପ୍ରଦତ୍ତ । ସଂଶିତ ଏକାଙ୍କି କାଟିରେ ଗୌତମ ବୁଦ୍ଧଙ୍କ ଜୀବନୀ ସହିତ ସମ୍ପୃକ୍ତ ବହୁ ଘଟଣାର 
ସୁ ତିଚାରଣ କରାଯିବା ସଙ୍ଗେ ସଙ୍ଗେ ତତ୍‌ସହିତ ଜଡ଼ିତ ବହୁ ଚରିତ୍ରର ଅବତାରଣା କରାଯାଇଛି ।” 


ଏତଦ୍‌ ବ୍ୟତୀତ ବୁଦ୍ଧଦେବଙ୍କ ଜୀବନଚରିତ ଅବଲମ୍ବନରେ କେତେକ ବୃଦ୍ଧ ଜୀବନୀ- 
ମୂଳକ ଗ୍ରନ୍ତ ପରିଦୃଷ୍ଟ ହୋଇଥାଏ । ବ୍ରଜକିଶୋର ସାହୁଙ୍କ ‘ମହାମାନବ ବୁଵ୍ଧଂ ଗ୍ରନ୍ଧଧରେ ବଦ୍ଧଦେବଙ୍କ 
ଜୀବନୀ ଓ ତାଙ୍କର ବିଭିନ୍ନ ଅଲୌକିକ କାର୍ଯ୍ୟକଳାପ ବର୍ଣ୍ଣିତ । ଜାନକୀବଲ୍ଲଭ ପଟ୍ଟନାୟକଙ୍କ 
ଦ୍ଵାରା ରଚିତ ‘ଗୌତମ ବୁଦ୍ଧ ଅନ୍ୟତମ ଉତ୍ତମ ମାନର ଜୀବନୀଗ୍ରନ୍ଧ । ସେ ବ୍ରଦ୍ଧଙ୍କୁ ଜଣେ 
ମହାମାନବ ରୂପେ ବର୍ଣ୍ଣନା କରିବା ସଙ୍ଗେ ସଙ୍ଗେ ତାଙ୍କ ମାନବିକତାର ସ୍ଵରୂପ ସମ୍ପର୍କରେ 
ଆଲୋକପାତ କରିଛନ୍ତି । ଏହାଛଡ଼ା ତାଙ୍କର “ସପ୍ନ ଓ ସଂକଳ୍ପ” ସଙ୍କଳନରେ ସନ୍ିବେଶିତ ଗଣତନ୍ତ୍ର 
ଓ ବିଶ୍ଵଶାନ୍ତିର ପ୍ରବର୍ଉକ-ଗୌତମବୂର୍ରେ ସେ ବୃଦ୍ଧ ଦେବଙ୍କୁ ଆଦ୍ୟ ଗଣତନ୍ତ୍ର ଓ ବିଶ୍ବ ଶାନ୍ତିର 
ପ୍ରବର୍ଭକ ରୂପେ ଆଲୋଚନା କରିଛନ୍ତି । ଶରତଚନ୍ଦ୍ର ପାଣିଗ୍ରାହୀଙ୍କ “ଗୌତମ ବୁଦ୍ଧୀ ଜୀବନ ଓ 
ଦର୍ଶନ ଅନ୍ୟ ଏକ ବିଶିଷ୍ଟ ଗ୍ରନ୍ଥ । ପୁସ୍ତକଟିରେ ବୌଦ୍ଧଧର୍ମ ଆଲୋଚନା ସମୟରେ ନକ୍ରାଳୀନ 
ସାମାଜିକ, ଧାର୍ମିକ ଓ ରାଜନୀତିକ ପରିସ୍ଥିତି ସମ୍ପର୍କରେ ଆଲୋଚନା କରିଛନ୍ତି | ଏକ ତୁଳନାତ୍ମକ 
ଅଧ୍ୟୟନ ନିମିତ୍ତ ପୁସ୍ତକଟି ବହୁପରିମାଣରେ ସହାୟତା କରିପାରିବ ! ଅଧ୍ୟାପକ ଗୌରୀ କୁମାର 
ବ୍ରହ୍ମା କୌସମ୍ଭୀଙ୍କ ଭଗବାନ ବୁଦ୍ଧୀର ଅନୁବାଦ କରିଛନ୍ତି । ଏଥ୍‌ରେ ବଦ୍ଧ ଦେବଙ୍କ ଜୀବନର ବହୁ 
ଅଲୌକିକ ଘଟଣା ସ୍ଥାନ ପାଇଛି ! 

ଉପରୋକ୍ତ ଗ୍ରନ୍ଧଗୁଡ଼ିକୁ ବାଦ୍‌ଦେଲେ, ଓଡ଼ିଆ ଭାଷାରେ ଜାତକ କଥା, ବୁଦ୍ଧବବଚନ, 
ବରଦ୍ଧବାଣୀ ଧ୍ଷପଦ ଆଦି ପ୍ରକାଶ ଲାଭ କରି ପାଠକମାନଙ୍କର ସଶ୍ରଦ୍ଧ ଦୃଷ୍ଟି ଆକର୍ଷଣ କରିପାରିଛି 
ଏହାଦ୍ଵାରା ସାମ୍ପତିକ କାଳରେ ବୌଦ୍ଧଧର୍ମ, ଦର୍ଶନ, ଉପାଖ୍ୟାନ ଓ କାହାଣୀର ଯେ ଆବଶ୍ୟକତା 
ରହିଛି, ତାହା ସଷ୍ଠ ହୋଇଥାଏ । ଏତଦ୍‌ବ୍ୟତୀତ ବୌଦ୍ଧଧର୍ମ ଓ ସାହିତ୍ୟ ଉପରେ ଓଡ଼ିଆରେ 
ଅନେକ ଗବେଷଣାମ୍ମକ ସନ୍ଦର୍ଭ, ଆଲୋଚନା ଲିଖ୍ତ ହୋଇଛି । ବୌଦ୍ଧଧର୍ମର ଏତିହାସିକ ବିକାଶ 
କ୍ରମ, ଓଡ଼ିଆ ସାହିତ୍ୟ ଉପରେ ବୌଦ୍ଧଧର୍ମର ପ୍ରଭାବ ଆଦି ସମ୍ପର୍କରେ ମଧ୍ଯ ଆଲୋଚନା ପୁସ୍ତକ 
ପ୍ରକାଶ ଲାଭ କରିଥ୍ବାର ପରିଲକ୍ଷିତ ହୋଇଥାଏ । 

ଓଡ଼ିଆ କାବ୍ୟ କବିତାରେ ବୌଦ୍ଧଧର୍ମର ପ୍ରଭାବ :¬ ଆଧୁନିକ ଓଡ଼ିଆ କାବ୍ୟ 
କବିତାର ଦିଗ୍‌ଦର୍ଶକ ଭାବେ କବି ରାଧାନାଥ ରାୟ ପରିଚିତ | ତାଙ୍କ ସୃଷ୍ଟିରେ ପ୍ରଥମ କରି ପ୍ରାଚ୍ୟ- 
ପାଶ୍ଚାତ୍ୟ ଚିନ୍ତାଧାରାର ଅପୂର୍ବ ସମନ୍ନୟ ସାଧ୍ତ ହେଲା | ସେ ମୁଖ୍ୟତଃ କାଳ୍ପନିକ କାବ୍ୟର ସ୍ରଷ୍ଟା 
ହେଲେହେଁ, ଅତୀତର ଧର୍ମ ଓ ସଂସ୍କୃତି ସମ୍ପୂର୍ଣ୍ଣ ରୂପେ ଉପେକ୍ଷିତ ହୋଇନାହିଁ ତାଙ୍କ ସୃଷ୍ଟିରେ । 
ମହାଯାତ୍ରା'ରେ ଯୁଧ୍ଷ୍ଠିର ଭାରତ ବର୍ଷରେ କଳିର ଅବସ୍ଥା ସନ୍ଦର୍ଶନରେ ଅଗ୍ନିଙ୍କୁ ଭାରତର ଲୁପ୍ତ 


ଓଡ଼ିଶାରେ ବୌଦ୍ଧ ସଂସ୍କତି-ଡଃ ସୁରେନ୍ଦ୍ର କୁମାର ମହାରଣା, ପୃ-୧୨ ୯-୩୦, ଫ୍ରେଣ୍ଡସ୍‌ 
ପଚ୍ଲିଶର୍ସ, ୧ମ ପ୍ରକାଶ- ୧୯୯୩। 

୯୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଗୌରବ ଉଦ୍ଧାର ନିମିତ୍ତ କେହି ବୀର ଜନ୍ମିବେ ନାହିଁ ବୋଲି ପ୍ରଶ୍ନ କରିବାରୁ ଅଗ୍ନି ତାର ଉତ୍ତରରେ 

କହିଛନ୍ତି 
ଯଥାକାଳେ ବାହାରିବ ସେ ଖଣି-ଗରଭୁ 
ମହାମଣି ଯାର ଦିବ୍ୟ ଜ୍ୟୋତିର ଝଟକେ 
ହୀନପ୍ରଭ ହୋଇଯିବ ନଭେ କାବ୍ୟତାରା 
ଗୋଧୂଳିର ମଥାମଣି, ଅଥବା କୌସ୍ତୁଭ 
ବିଶ୍ବଲୀଳା ଦରପଣ ବିଶ୍ଵମ୍ଭର-ହୃଦେ 
ଅଭ୍ରଭେଦି-ହିମଗିରି- ପାଦେ ଶୁଭକ୍ଷଣେ 
ଜନମିବେ ଶାକ୍ୟସିଂହ ଧର୍ମବୀରାଗ୍ରଣୀ 
ଦେବଅଂଶେ ରାଜବଂଶେ ରଜୋରିକ୍ତ ମନାଃ 
କାମଜୟୀ କାମଜୟୀ ଯଥା ଉମାପତି 
ମୃତ୍ତିକା ବିକାର ହୈମ - ସିଂହାସନ ତେଜି 
ସଂସାର ମମତା-ପାଶ ଛେଦି ଞ୍ଞାନବଳେ 
ମହାଞ୍ଚାନୀ ଭାରତର ଅଞ୍ଞାନ-ଅନ୍ଧାରେ 
ଜାଳିବେ ବିଜ୍ଞାନ-ଦୀପ, ଯାର ଜ୍ୟୋତି ପ୍ରଭା 
ବିଶ୍ବତମଃ ସ୍ତୋମ -ମହାଦାବାନଳ ରୂପେ 
ଆଲୋକିବ ଲୋକମନ ଦେଶ ଦେଶାନ୍ତରେ 
ଜି ଉଭଦୀଚୀ ହୈମବତୀ ସପ୍ତର୍ଷି ଶବଳା, 
ପ୍ରାଚୀ ତ୍ବିଷାମ୍ପତ-ଦୁତି-ଉଷା-ସହଚରୀ, 
ଜି ଅବା ଅବାଚୀ ସ୍କିଗ୍ଧ ମଳୟ- ସୌରଭ । 
ପ୍ରତୀଚୀ କୁଙ୍କୁମାରୁଣା ବରୁଣ ଲାଞ୍ଚନା 
ସବୃଦିଗେ ଏହିଜ୍ୟୋତିଃ ବ୍ୟାପି କ୍ରମେ କ୍ରମେ 
ବିରାଜିବ ଦିଗଙ୍ଗନା-ଅବତଂସ ରୂପେ 
କି ଶୈଳ କି ପାରାବାର, ନ ପାରିବେ କେହି 
ରୋଧ୍ବାକୁ ଏ ଜ୍ୟୋତିର ଦୂର୍ନିବାର ଗତି 
ଅଗସ୍ତ୍ୟର ଛାୟା ହୃଦେ ଧରି ଭାଦ୍ର ପଦେ 
ନିର୍ମଜେ ବହଇ ବାରି ଭବତଳେ ଯଥା 
ସେହିରୂପେ ଏ ଜ୍ୟୋତିର ପବନ ପରଶେ 
ଭାରତ କଳୁଷ ରାଶି ଯିବ ଅପସରି 
ସାମ୍ୟ-ମୈତ୍ରୀ ମହାମନ୍ତ୍ରେ ହୋଇଣ ଦୀକ୍ଷିତ 
ଭେଦମତି ପରିହରି ସଂହତି -ବନ୍ଧନେ ( ୫ମ ସର୍ଗ) 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୯୫ 


ଏହାପରେ ଅବଶ୍ୟ କବି ବୌଦ୍ଧଧର୍ମର ବିଲୟ ଚିତ୍ର ପ୍ରଦାନ କରିଛନ୍ତି । 
ଓଡ଼ିଆ ସାହିତ୍ୟରେ ବୌଦ୍ଧଧର୍ମ ପ୍ରଭାବର ଇତିହାସରେ ଫକୀରମୋହନ ସେନାପତିଙ୍କ 

ବୌବ୍ଧାବତାର କାବ୍ୟ” ଏକ ବିଶିଷ୍ଟ ସ୍ଥାନ ଦାବି କରେ । ଉନବିଂଶ ସର୍ଗବିଶିଷ୍ଟ ଏହ କାବ୍ୟଟି 
ବଙ୍ଗୀୟ କବି ନବୀନ ଚନ୍ଦ୍ର ସେନ୍‌ଙ୍କ ଅମିତାଭ” କାବ୍ୟ ଅବଲମ୍ବନରେ ରଚିତ ହେଲେହେଁ ବୌଦ୍ଧଧର୍ମ 
ଦର୍ଶନର ଯଥାର୍ଥ ପ୍ରତିଫଳନ ଏଥ୍‌ରେ ଘଟିଛି ! ମୁଖବନ୍ଧରେ ଧର୍ମ ସମ୍ପର୍କରେ ସେ ଯେଉଁ 
ପାଶ୍ରିତ୍ୟପୂର୍ଣ୍ ଆଲୋଚନା କରିଛନ୍ତି, ସେଥ୍ରୁ ଧର୍ମ ପ୍ରତି ତାଙ୍କ ଦୃଷ୍ଟିଭଙ୍ଗୀର ପ୍ରକୃତ ପରିଚୟ 
ମିଳିଥାଏ । 'ବୌଦ୍ଧାବତାର କାବ୍ୟରେ ବୁଦ୍ଧଦେବଙ୍କ ଜନ୍ମଠାରୁ ମହାପରିନିର୍ବାଣ ପର୍ଯ୍ୟନ୍ତ ସମସ୍ତ 
ଘଟଣା ଲିପିବଦ୍ଧ । ବୃଦ୍ଧବାଣୀ” ପର୍ଯ୍ୟାୟରେ ବୌଦ୍ଧ ଦର୍ଶନର ତାତ୍ତିକ ବ୍ୟାଖ୍ୟା ପ୍ରଦତ୍ତ । ଚତୁରାର୍ଯ୍ୟ 
ସତ୍ୟ ସମ୍ପର୍କରେ ବୃଦ୍ଧଦେବଙ୍କ ପରି ଫକୀରମୋହନ ଲେଖୁଛନ୍ତି 

ଚାରିଗୋଟି ମହାସତ୍ୟ କଥା ଭିକ୍ଷୁଗଣ 

ରଖ ମନେ ( ୧ ) ଅଛି ଦୁଃଖ ( ୨ ) ଦୁଃଖର କାରଣ 

(୩) ଦୁଃଖର ନିରୋଧ ( ୪) ଅଛି ନରୋଧ ଉପାୟ 

ହୃଦୟରେ ଚିତ୍ର“ପାଷାଣରେ ରେଖା ପ୍ରାୟ । ( ୧୯ ସର୍ଗ) 
ଅଷ୍ଟାଙ୍ଗିକ ମାର୍ଗ ସମ୍ବନ୍ଧରେ ସେହି ସର୍ଗରେ ଲେଖାଯାଇଛି 

ଆଠଟି ଏହାର ମାର୍ଗ : ୧ ଶୁଭଦୃଷି ସାର 

୨ ସତ୍ୟବାକ୍ୟ ୩ ସୁସଂକଛୁ ୪-ସାଧୁ ବ୍ୟବହାର 

୫-ପୁଣ୍ୟକର୍ମ ୬-ଶୁଦ୍ଧ ସୁ ତି ୭ ନିତ୍ୟ ସତ୍ୟଧ୍ୟାନ 

ନିଃସଂଶୟ ରୂପେ ହୃଦେ ବ୍ରହ୍ମତତ୍ତଵଜ୍ଞାନ ( ୧୯ ସର୍ଗ) 
ଦଶଟି ଅନାଚରଣୀୟ କର୍ଉବ୍ୟ ସମ୍ପର୍କରେ ଲେଖୁଛନ୍ତି 

କଷ୍ଟଭୁଞ୍ଜେ ଜୀବକଲେ ଦଶଟି ବେଭାର 

ˆ ୧-ଚୌର୍ଯ୍ୟ ୨ ହିଂସା ୩-ପିଶୁନତା ୪-ଯଥେଛ୍ଛା ଆଚାର 

୫ ନିଷ୍ୂରତା ୬-ମିଥ୍ୟାଚାର ୭-ପୁରୁଷ ଭାଷିତା 

୮ ପ୍ରାଣୀ ହିଂସା ୯ ମିଥ୍ୟା ଦୃଷ୍ଟି ୧ ୦¬ ବୋଲିବାର ମିଥ୍ୟା ( ୧୯ସର୍ଗ) 
ବୃଦ୍ଧଦେବଙ୍କ ସର୍ବଶେଷ ଉପଦେଶର ମର୍ମ୍ନବାଣୀ ପ୍ରକାଶ କରି ଫକୀରମୋହନ ଲେଖ୍ଛନ୍ତି- 

ନିର୍ବାଣ ସଉଦ ସଙ୍ଘ ପବିତ୍ର ରୁଚିର 

ଭିତ୍ତି ଧର୍ମଚକ୍ର ଚାରି ସତ୍ୟ ତା ପ୍ରାଚୀର 

ଅଷ୍ଟସ୍ତମ୍ଭ ମହାସତ୍ୟେ ସୌଧ ପ୍ରତିଷ୍ଠିତ 

ଲଭିବେ ସେ ଗୃହେ ଭିକ୍ଷୁ ଭିକ୍ଷୁଣୀ ବାଞ୍ଚିତ । 

୯୬ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ତେଣୁ ‘ବୌଦ୍ଧାବତାର କାବ୍ୟ? ବୃଦ୍ଧଦେବଙ୍କ ଧର୍ମ, ଦର୍ଶନ ଓ ଜୀବନ ସମ୍ପ୍ୀୟ ଏକ 
ପ୍ରାମାଣିକ ରଚନା କହିବା ଅନାବଶ୍ୟକ ମାତ୍ର । 
ସବ୍ରଜ ଯୁଗର କବି ବୈକୁଣ୍ଠ ନାଥ ପଟ୍ଟନାୟକ ବୁଦ୍ଧ ଓ ବୌଦ୍ଧଧର୍ମ ଅବଲମ୍ବନରେ 
କେତୋଟି କବିତା ରଚନା କରିଛନ୍ତି । ବିଶେଷଭାବରେ ଅମ୍ବାପାଲିର ଉତ୍କଣ୍ଠା, କିସ୍ସା ଗୌତମୀ, 
ମହାନିର୍ବାଣ, ଭିକ୍ଷୁ, ବୁଦ୍ଧବନ୍ଦନା, ବୁଦ୍ଧ ଓ ରାହୁଳ ଆଦି କବିତାରେ ଏହାର ସ୍ପଷ୍ଟ ପ୍ରତିଫଳନ 
ଘଟିଛି । ଅମ୍ବାପଲୀ ଏକ ପତିତା ତରୁଣୀ ହେଲେହେଁ, ବୃଦ୍ଧଦେବଙ୍କ ସଂସ୍ଥର୍ଶରେ ତା ଜୀବନରେ 
ପରିବର୍ଭନର ଯେଉଁ ସୂତ୍ରପାତ ହୋଇଛି, ସେଥ୍ରୁ ତା'ନାରୀପ୍ରାଣର ଯଥାର୍ଥ ପରିଚୟ ମିଳେ । 
ବୁଦ୍ଧ ସଂସର୍ଗ ପରେ ତାର ଜୀବନରେ ଆସିଛି ବିରାଟ ପରିବର୍ଭନ । ସଂସାରର ଅଳୀକତା ଓ 
କ୍ଷଣ୍୍ତଙ୍ଗୁରତା ସେ ଅନୁଭବ କରିଛି ପ୍ରାଣେ ପ୍ରାଣେ । ତେଣୁ ଏହି ପାର୍ଥିବ ପରିବେଶରୁ ମୁକ୍ତ 
ହୋଇ ତାର ଆମ୍ମା ଅନୁସନ୍ଧାନ କରିଛି ଅମୃତର ସନ୍ଧାନ ଦିବ୍ଯୟଲୋକରେ । ଭୋଗରୁ ତ୍ୟାଗକ୍ର, 
ଅନ୍ଧାରରୁ ଆଲୋକକୁ, କ୍ଷଣିକରୁ ଚିରନ୍ତନକୁ, ବାସନାରୁ ନିର୍ବାଣ ଦିଗକୁ, ଦିବ୍ୟରୁ ଅଦିବ୍ୟ ଦିଗକୁ 
ସେ କରିଛି ଯାତ୍ରା । ବୁଦ୍ଧଙ୍କର ଆଗମନ ପାଇଁ ପ୍ରତୀକ୍ଷାରତ ଅମ୍ବାପାଲି । ଉତ୍କଣ୍ଠା ଓ ଆବେଗରେ 
ପ୍ରଶ୍ନ ପରେ ପ୍ରଶ୍ନ ପଚାରି ଚାଲିଛି ତାର ସଖୀକୁ- 
କି ଦେବି ସଜନି, କହନା ତୁ ବାରେ 
ନଶ୍ବର ଦେହଗୋ 
ନଶ୍ବର ମୋରରକ୍ତ ଅଧର କ୍ଷୁଣ୍ଡ 
ସେନେହ ଗୋ 
କ୍ଷୁଣ୍ଡ ଏ ମୋର ଚଳ ଭୁରୁ ତଳେ 
ଜରା ବିହସଇ ରେ 
ଆସିବେ ବୁଦ୍ଧ, ଆସିବେ ଭିକ୍ଷୁ 
କି ଦେବି ମୁଁ ସହିରେ 
ଯୌବନ ମୋର ଚିତ୍ତ ବିକାରେ 
ସଜନି, ହୋଇଛି ଭଷ୍ଠ 
ଦେବତା ଆସନ ଶୂନ୍ୟ ହୃଦୟେ 
ମୋ ପୂଜା କୁସୁମ ନଷ୍ଟ 
ସଂସାରର ସମସ୍ତ ବୈଷୟିକ ପଦାର୍ଥ ପ୍ରତି ସୃଷ୍ଟି ହୋଇଛି ତାର ବିତୃଷ୍ଠାଭାବ । ସେ ଚାହିଁଛି ସଂସାରରୁ 
ମୁକ୍ତି । ଚିର ନିର୍ବାଣ ତେଣୁ ସେ କାମନା କରିଛି — i 
ସେ ଚିର ମୂକ୍ତ ଚିର ପ୍ରଶାନ୍ତ ଦେବେ କି ଭିକ୍ଷୁ ଦୀକ୍ଷା 


ଭିକ୍ଷୁର ଥାଳ ଶିରେ ବହି ନିତି ବିଶ୍ଧେ ମାଗିବି ଭିକ୍ଷା 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୯୭ 


ଶୂନ୍ୟ ଜୀବନ ଅରପିବି ପଦେ ନେବେ କିନା ସହିରେ, 
ଆସିବେ ବୃଦ୍ଧ ଫୁଟାଇ ପଦ୍ଧ ରୁକ୍ଷ ଏ ମହୀରେ 


କିସ୍ସାଗୌତମୀ କବିତାର ପ୍ରାରମ୍ଭରେ ଗୋଟିଏ ମାତାର ବିକଳ ହୃଦୟର ପରିଚୟ 
ମିଳୁଥୂଲେ ହେଁ, କବିତାର ଶେଷଆଡ଼କୁ ତାର ଦିବ୍ୟୋତ୍ତରଣ ଘଟିଛି । ମାୟା-ମୋହ -ଜର୍ଜରା 
ଜନନୀ, ବୃଦ୍ଧଙ୍କ ସଂସ୍ଥର୍ଶରେ ଆସିବାପରେ ସଂସାରର ଅନିତ୍ୟତା ଓ କ୍ଷଣଭଙ୍ଗରତାକୁ ମର୍୍େ 
୬ ରସେ ଉପଲବ୍‌ଧ୍‌ କରିଛି ¦ ଜଗତର ପ୍ରକୃତ ସ୍ଵରୂପ ଜାଣିବା ନିମିତ୍ତ ବୁଦ୍ଧଦେବ କିସ୍‌ସାକୁ ମୃତ୍ୟୁହୀନ 
ଏକ ଗୃହରୁ ମୁଠାଏ ସୋରିଷ ଆଣିବାକୁ ପଠାଇଛନ୍ତି । ମାତ୍ର କିସ୍‌ସା ପ୍ରତ୍ୟେକଟି ସ୍ଥାନରେ ଅନୁଭବ 
କରିଛି ମୃତ୍ୟୁର ସେହି ତାଣ୍ଡବଲୀଳାକୁ— 


ଦେଖ୍ଛି ସଦ୍ୟ ସନ୍ତାନହରା ନୟନୁ ଶୁଷ୍ଣନୀର । 

ଚିତ୍ତ ପ୍ରତିମା ସମାନ ଅଚଳ ସ୍ତନୁ ବହିଯାଏ କ୍ଷୀର 
ଖାଇବାର ଶିଶୁ ଶମଶାନ ପୂରୁ ବାହୁଡ଼ି ନ ଆସେ ଭୁଲି, 
* ଲହୁଧାର ପରି ବହେ କ୍ଷୀରଧାର, ଉଲ୍ାସେ ଖାଏ ଧୂଳି 
ସଦ୍ୟ ବିଧବା ଷୋଡ଼ଶୀ ତରୁଣୀ, ବର୍ଷେ ହୋଇନି ବିଭା 


mse ~~ 


ଉତ୍ସବ ବାଜା ନିଭିଛି କି ନାହିଁ, ବାଡ଼ିରେ ରାବଇ ଶିବା 
ଲିଭି ନଥୁଲା ତା! ଶିର ସିନ୍ଦୁର, ନୟନୁ କଜଳଗାର, 
ଗଗନ ଭୂଧର ଭାଜି ପଡ଼ୁଥ୍ଲା, ଶୁଣି ତାର ହାହାକାର 
ଅଶୀତି ବର୍ଷ ବୃଦ୍ଧା ଯୁଗଳ ନୟନକୁ ଦିଶେ ନାହିଁ, 

ଛାଡ଼ି ଯାଇଥ୍‌ଲେ ଏକ ପରେ ଆନ, ଭଇଁ। ପିଅର ଭାଇ 
ଥୁଲା ତା” ମାତ୍ର ସମ୍ବଳ ଏକ ରାହୁପରି ଯୁବାପୂଅ, 
ଅଜ୍ଞାତେ କେବେ ଭସାଇ ନେଇଛି , ଅକାଳ ମରଣ ସୁଅ, 
ଅଣ୍ଡାଳି ହୁଏ କାହିଁ ଗଲା ତାର ଅନ୍ଧ ଲଉଡ଼ି ପରା, 
କାହିଁ ତା ପୃତ୍ର ? ପଥର ଯଷ୍ଚି ? କେହି ଦିଏ ନାହିଁ ଧରା 


ସଂସାରରେ ଏହି ନିଷ୍କର ବାସ୍ତବତା ଖୋଲି ଦେଇଛି ଜ୍ଞାନର ତା ଚକ୍ଷୁ ଦୁୟକୁ । ଜୀବନର ପରମ 
ସତ୍ୟ ସେ ଉପଲବଧ୍‌ କରି ବୃଦ୍ଧ ଚରଣରେ ପ୍ରାର୍ଥନା କରିଛି 


ସହି ହେବ ଶତ ସନ୍ତାନ ଶୋକ ରହିଛି ରହିବ ପ୍ରାଣ 
ସକଳ ଶୋକରୁ ବଳି ଅସହ୍ୟ ଆତ୍ମାର ଅପମାନ ! 
ଲୋଡ଼ାନାହିଁ ହୃତ ସନ୍ତାନ ପ୍ରଭୁ ମୋ ଭଳି ଅଛନ୍ତି ଶତ 
ଆତ୍ମାପମାନ ଅଞ୍ଚାନ ତମୁଁ କଢ଼ାଇ ନିଅହେ ପଥ । 


ଅନୁରୂପ ଭାବେ ଭିକ୍ଷୁ, ବୁଦ୍ଧ ବନ୍ଦନା, ମହାନିର୍ବାଣ ଆଦି କବିତାରେ ବୌଦ୍ଧଧର୍ମର ଯଥାର୍ଥ ପ୍ରତିଫଳନ 

୯୮ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଡ଼ଃ ମାୟାଧର ମାନସିଂ ପ୍ରେମ ଓ ପ୍ରଣୟର କବିରୂପେ ଓଡ଼ିଆ ସାହିତ୍ୟରେ ପରିଚିତ 
ହେଲେ ହେଁ ଆଧାମ୍ଭିକ ଭାବନା ସମ୍ବଳିତ କବିତାର ସଂଖ୍ୟା ମଧ୍ଯ ନ୍ୟୁନ ନୁହେଁ । ତାଙ୍କ ସୃଷ୍ଟିରେ 
ବୌଦ୍ଧଧର୍ମର ପ୍ରଭାବ ବେଶ୍‌ ସ୍ତଷ୍ଟ । ରୁପତତ୍ତ୍, ପତିତପାବନ ବୁଦ୍ଧ, ବୁଦ୍ଧଂ ଶରଣଂ ଗଛାମି, ବୁଦ୍ଧବାଣୀ 
ଆଦି କବିତା; ‘ବୃଦ୍ଧଦୂତୀ” କାବ୍ୟ ନାଟିକାରେ ବୌଦ୍ଧଧର୍ମର ପ୍ରଭାବକୁ ଲକ୍ଷ୍ୟ କରାଯାଇପାରେ । 
ରାଜଗୃହର ରୂପସୀ ଗଣିକାର ମୃତ୍ୟୁପରେ ତାର ଶବକୁ ସର୍ବ ସମକ୍ଷରେ ରଖୁ ମାନବ ଜୀବନର 
ଦୁଃଖ, ଯନ୍ତ୍ରଣା ଓ ଅନିତ୍ୟତା ସଂପର୍କରେ ସମବେତ ଜନତାଙ୍କ ବୁଦ୍ଧ କହିଛନ୍ତି 
କ୍ଷତମୟ, ରୋଗାକୁଳ, ଲର୍ଷା, ତୃଷ୍ଣାମୟ 
ପଙ୍କିଳ, ଭଙ୍ଗର 
ଏଇ କରେ ମାନବକ୍ୁ ବ୍ୟାକୁଳ ଉଦ୍‌ ଭ୍ରାନ୍ତ 
ଧୈର୍ଯ୍ୟ କରି ଚୂର ( ରୂପତତ୍ତ ) 
ଆମ୍ରପଲ୍ଲୀ ପତିତା; ଗଣଭୋଗ୍ୟା । ତାର ଅଞ୍ଚଳ ନିଷିଦ୍ଧାଞ୍ଚଳ । କୌଣସି ପୁଣ୍ୟବାନ 
ବନ୍ତିଙ୍କ ନିମିତ୍ତ ସେହି ସ୍ଥାନ ଅଗମ୍ୟ ! ମାତ୍ର ସମସ୍ତ ପ୍ରତିକୂଳତା ମଧ୍ଯରେ ବୁଦ୍ଧଦେବ ପ୍ରବେଶ 
କରିଛନ୍ତି ତା' ଗୃହରେ । ବୁଶ୍ଙ୍ଗ ଦର୍ଶନରେ ତାର ଅନ୍ତର ଶୁଦ୍ଧ ସୁବର୍ଣ୍ଣ ସଦୃଶ ଜାଜ୍ମଲ୍ୟମାନ ହୋଇ 
ଉଠିଛି । ଅନୁତାପଦଗ୍ଧା ଆମ୍ରପଲ୍ଲୀ ଆକୁଳ ଅନୁରୋଧ କରିଛି ବୃଦ୍ଧଙ୍କୁ 
ନେଉଛୁ ଶରଣ ଏଇ ଅଭାଗିନୀଦଳ 
ତବପଦ ନଖେ 
ପାପୀଙ୍କ ଜୀବନେ ଫୁଟୁ ନୂତନ ଅଧ୍ୟାୟ 
ଆମରି ପ୍ରତ୍ୟକ୍ଷେ 
କରୂଣା ସଂଚାର କର ପତିତପାବନ 
ସଂଘେ ତବ ଦିଅ ମୋରେ ସ୍ଥାନ 
ଜନ୍ମାନ୍ତ ଘଟୁ ଆମ କଳଙ୍କ-ଜୀବନେ 
ଜଗତେ ଘୋଷିତ ହେଉ ପାପୀ-ପାପିନୀଏ 
ପାଇବେ ନିର୍ବାଣ ( ପତିତପାବନ ବ୍ରଦ୍ଧ ) 
“ବୃବ୍ଦଂ ଶରଣଂ ଗଛାମି? କବିତାରେ କବି ନିଜର ମନୋଭାବକ୍ର ପ୍ରକାଶ କରି କହିଛନ୍ତି 
ର୍ବାଣ ଆଶେ ତରୁଣ ଭିକ୍ଷୁ ରିକ୍ତ, ତିଭ୍ତ,ତ୍ୟାଗୀ 
ଟୁମ୍ବଂଜନଘର-ସଂପଦ ଛାଡ଼ି ମୁଁ ଆସିଛି ମାଗି, 
ତୁମରି କରୁଣା, ତଥାଗତ, ପାରି ହେବାକୁ ଏ ସଂସାର 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୯୯ 


ଦୁଇଟି କୃଷ୍ଣ ନୟନ ଅଇରି ଆଜି ତା ତପସ୍ୟାର 
ତୁମେଇ ଶରଣ ତାର 
ହେ ଜୀନ, ବୁଦ୍ଧ, ପରମ ଶୁଦ୍ଧ 
କରୁଣାର ଅକୂପାର 
“ବ୍ଦ୍ବାଣୀ” କବିତାରେ କବି ବୁଦ୍ଧଙ୍କର ପୂଣିଥରେ ଧରାବତରଣ କାମନା କରି ଲେଖୁଛନ୍ତି 
ବୃଦ୍ଧ ହେ, ଶୁ୍ଧ ହେ, ହେ ମହାନ୍‌ ସିବ 
ତୁମରେ ଖୋଜଇ ଧରା ଅକୃଶଳ ବିବ୍ଧ, 
ଜୀବଦୂଃଖ ଲାଗି ତବ କୃପା ପରିମାଣି 
ତବ ବାଣୀ 
ତବ କରୁଣାଲୋକେ ପ୍ରଜ୍ଞାର ପଦ୍ମ 
ଫୁଟି ସୁରଭିତ କରୁ ମାନବର ସଦ୍ଧ 
ମଙ୍ଗଳମୟ ପ୍ରଭୂ, ମୁକ୍ତିର ଗାନୀ 
ତବ ବାଣୀ 


ତାଙ୍କର ବବୃଦ୍ଧଦୂତୀ” କାବ୍ୟ ନାଟିକାରେ ବୌଦ୍ଧଧର୍ମ ସଂପର୍କୀୟ ଭାରତ ଇତିହାସର 

ଏକ କାହାଣୀ ବର୍ଣ୍ଣିତ । ଇତିହାସ କୁହେ ଦନ୍ତପୂରରୁ ହେମମାଳା ବ୍ଦ୍ଧଦନ୍ତ ନେଇ ସିଂହଳ ଯାଇଥ୍‌ଲେ ! 
ଡଃ ମାନସିଂ ଲେଖ୍‌ଛନ୍ତି ବ୍ରାହ୍ମଣ ଏବଂ ଶ୍ରମଣମାନଙ୍କ ସଂଘର୍ଷ ସମୟରେ ରାଜଜେମା ହେମମାଳା 
ବୃଦ୍ଧଦନ୍ତର ସୁରକ୍ଷା ନିମିତ୍ତ ବହୁବାଧା ଅତିକ୍ରମ କରି ଦନ୍ତ ସହିତ ସିଂହଳରେ ପହଞ୍ଥ୍‌ଲେ । 
ସେଠାରେ ରାଜରାଣୀଙ୍କୁ ତାହା ଅର୍ପଣ କରି ଶେଷ ନିଃଶ୍ବାସ ତ୍ୟାଗ କରିଥୁଲେ । କଳିଙ୍ଗ 
ରାଜକୁମାରୀଙ୍କ ମୁଖରେ ଯେଉଁ ଭାବ: ଓ ଭାଷା ପ୍ରକାଶ ପାଇଛି, ତାହା ଯଥାର୍ଥରେ କବିଙ୍କର 
ନିଜର । ରାଜକୁମାରୀ ରାଣୀଙ୍କୁ କହିଛନ୍ତି 

ବ୍ରଦ୍ଧ ମହାମାନବ, 

ନବ ଆଲୋକେ ଭବ 

କଲେ ଯେ ସମୁଜ୍ଵଳ 

ଜାଳି ଅଜ୍ଞତା-ଗର୍ବ; 

ତାଙ୍କରି ସଲ ତି ଏହି 

କଳିଙ୍ଗ ଜନ ସର୍ବ 


ପରମତମ ନିଧ୍‌ 

୧୦୦ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଧ୍ୟାନୋଦଧ୍‌ ସମ୍ଭବ 
ଦେଇଯାଉଛି କରେ 
ନିଅ କରି ସମ୍ଭର୍ବ 


ଡଃ ମାନସିଂଙ୍କ ସୃଷ୍ଟିରେ ବୌଦ୍ଧଧର୍ମର ପ୍ରଭାବ କିପରି ସ୍ପଷ୍ଟ, ତାହା ଏଥ୍‌ରୁ ଅନୁମେୟ ! 

ପଣ୍ତିତ ମୃତ୍ୟୁଞ୍ଜୟ ରଥଙ୍କ ନରାଜ! କାବ୍ୟରେ ବର୍ଣ୍ଣନା ଅବକାଶରେ ବୌଦ୍ଧଧର୍ମର ସାମାନ୍ୟ 
ପରିଚୟ ପ୍ରଦାନ କରିଛନ୍ତି । ତାଙ୍କ ବ୍ୟତୀତ ସାଂପ୍ରତିକ କାଳରେ ମଧ୍ଯ ବୁଦ୍ଧଦେବଙ୍କ ଜୀବନକୁ 
ଅବଲମ୍ବନ କରି ପ୍ରତୀକଧର୍ମୀ କବିତା ରଚିତ ହେଉଛି । ଏଠାରେ ଯଦ୍ରନାଥ ଦାଶମହାପାତ୍ରଙ୍କ 
ସଦ୍ୟ ପ୍ରକାଶିତ ଧ୍ୟାନସ୍ତ ଗୌତମ” କବିତାର ଏକ ଅଂଶ ଉଦ୍ଧାର କରାଗଲା — 

କାମନାର ବିନାଶରେ ଦୁଃଖର ବିନାଶ 

କାମନା-ରହିତ ପୃଥୀ କାହିଁ ଓ କେଉଁଠି ୨ × × 

ମୁଁ କହଲି ହାୟ ହାୟ ବଦଳୁଛି ଯୁଗ 

ମଣିଷ ମୁହଁରେ ଆଜି ଅହରହ ଜାନ୍ତବ-ଶୀକୁାର 

ତା'ପରେ ତାଙ୍କର ଉଜ୍ତି : 

“ତେଣୁ କୁହ ମନୁପୁତ୍ର ଧ୍ଯାନ ମୋର 

ସରିବଂ କେମିତି ? କିପରି ଦେଖ୍ବି ମୁଁ ଏ 

ପୃଥ୍ବୀର ଦୃଃଖ ?”? 

ଏହା ବ୍ୟତୀତ ଇତଃସ୍ତତଃ ବୌଦ୍ଧଧର୍ମ ପ୍ରଭାବିତ ଆହୁରି ଅନେକ କାବ୍ୟ -କବିତା 

ମଧ୍ଯ ଥାଇପାରେ । ତେବେ ଏକଥା ସତ୍ୟ, ଓଡ଼ିଆ ସାହିତ୍ୟ ଉପରେ ବୌଦ୍ଧଧର୍ମର ସ୍ପଷ୍ଟ ପ୍ରଭାବ 
ବିଦ୍ୟମାନ । ଏକଦା ଓଡ଼ିଶାରୁ ବୌଦ୍ଧଧର୍ମ ଭାରତ ଓ ଭାରତ ବାହାରେ ପ୍ରଚାର ଲାଭ କରିଥଲା । 
ବହୁ ପ୍ରଚାରକ ଓଡ଼ିଶାରୁ ହିଁ ଧର୍ମ ପ୍ରଚାର ଉଦ୍ଦେଶ୍ୟରେ ବିଭିନ୍ନ ଦେଶକୁ ଯାତ୍ରା କରିଥୁଲେ | ପୁଣି 
ବଜ୍ରଯାନ, ସହଜଯାନ ପରି ବୌଦ୍ଧ ସଂପ୍ରଦାୟର ସୃଷ୍ଠି ଓଡ଼ିଶା ମାଟିରେ ହୋଇଥୁବାରୁ ଓଡ଼ିଶାରେ 
ତାର ଲକ୍ଷଣୀୟ ପ୍ରଭାବ ଅନୁଭୂତ ହେବା ସ୍ଵାଭାବିକ । ସେହି ସୂତ୍ରରେ ଏହି ମାଟିରୁ ଜନ୍ମଲାଭ 
କରିଥବା ଓଡ଼ିଆ ସାହିତ୍ୟ ବୌଦ୍ଧଧର୍ମର ପ୍ରଭାବରୁ ମୁକ୍ତ ହେବା ସଂପୂର୍ଣ୍ଣ ଅସମ୍ଭବ । 

ପରିଶିଷ୍ଟ 


ବୌଦ୍ଧଧର୍ମ ଓ ଶ୍ରୀଜଗନ୍ନାଥ :¬ ଓଡ଼ିଶାର ସାମାଜିକ; ସାଂସ୍କୃତିକ ଓ ଧାର୍ମିକ 
ଜୀବନ ସହିତ ଓତପ୍ରୋତ ଜଡ଼ିତ ଶ୍ରୀଜଗନ୍ନାଥ କେବଳ ଓଡ଼ିଶାର କାହିଁକି ସମଗ୍ର ଜଗତର ନାଥ । 
ସେହି କାରଣରୁ ଭାରତର ଧାର୍ମିକ ଇତିହାସରେ ଶ୍ରୀଜଗନ୍ନାଥଙ୍କର ଏକ ବିଶେଷ ଦୁମିକା 
ବିଦ୍ୟମାନ । ଭାରତରେ ଯେତେ ଧାର୍ମିକ ଆନ୍ଦୋଳନ ସଂଘଟିତ ହୋଇଛି , କାଳକ୍ରମେ 
ଜଗନ୍ନାଥଙ୍କଠାରେ ତାର ଆରୋପ ଘଟିଛି ଓ ଶ୍ରୀଜଗନ୍ନାଥ ସାମୟିକ ଭାବରେ ସେହି ଧର୍ମର 
ଇତିହାସ, ପ୍ରବାହ ଓ ଧାରା ସହିତ ଜଡ଼ିତ ହୋଇ ପଡ଼ିଛନ୍ତି । ବୌଦ୍ଧଧର୍ମ କ୍ଷେତ୍ରରେ ମଧ୍ଧ ଠିକ୍‌ 
ତାହାହିଁ ଘଟିଛି ଏବଂ ସେହି କାରଣରୁ ଶ୍ରୀଜଗନ୍ନାଥଙ୍କଠାରେ ବୃଦ୍ଧନ୍ଧର ଆରୋପ କରାଯାଇଛି । 


ଧର୍ମକୀର୍ରିଙ୍କ ଦାଠାବଂଶ ବିବରଣୀ ଅନୁଯାୟୀ ବୁଦ୍ଧଦେବଙ୍କ ମହାପରିନିର୍ବାଣ ପରେ 
ତାଙ୍କର ଏକ ଦନ୍ତ କଳିଙ୍ଗକୁ ଆସିଥ୍ଲା ଏବଂ ତାର ପୂଜାର୍ଚ୍ଚନା ନିମିତ୍ତ ତଢୁାଳୀନ ରାଜା ଏକ 
ଚୈତ୍ୟ ନିର୍ମାଣ କରିଥ୍ଲେ । ଶୁଣାଯାଏ ଜଗନ୍ନାଥଙ୍କ ନବକଳେବର ସମୟରେ ପୁରାତନ ମୂ 
ମଧ୍ଯରୁ ଯେଉଁ ରହସ୍ୟଜନକ ବସ୍ତୁଟି ନୂତନ ମୂର୍ରି ମଧ୍ୟରେ ସ୍ଥାପନ କରାଯାଏ, ତାହା ବୃଦଧଦେବଙ୍କ 
ସେହି ଦନ୍ତ ବ୍ୟତୀତ ଅନ୍ୟ କିଛି ନୁହେଁ । ମାତ୍ର ଏ ବିଷୟରେ ଅନେକ ପଡଵ୍ତିତ ସନ୍ଦେହ ପ୍ରକାଶ 
କରିଥାନ୍ତି । କାରଣ ଦନ୍ତର ସୁରକ୍ଷା ନିମିତ୍ତ ରାଜକନ୍ୟା ହେମମାଳା ଓ ଦନ୍ତ୍ରକୁମାର ଏହାକର ସିଂହଳକୁ 
ନେଇ ଯାଇଥୁଲେ । ପୁରୀକୁ ଦନ୍ତପୁରୀ ମଧ୍ଯ କହିବାରେ କେତେକ ସନ୍ଦେହ ପ୍ରକାଶ କରିଥାନ୍ତି । 
ତେବେ ଏହି କରିମ୍ବଦନ୍ତୀ ସହିତ ପରବର୍ରୀ କାଳରେ ସୃଷ୍ଟିଲାଭ କରିଥବା ଇନ୍ଦ୍ରଦ୍ୟୁମ୍ନ କିମ୍ବଦନ୍ତୀର 
କେତେକାଂଶରେ ସାମଞ୍ଜସ୍ୟ ପରିଲକ୍ଷିତ ହୋଇଥାଏ । 


ସତିହାସିକ ଦୃଷ୍ଟିକୋଣରୁ ବିଚାର କଲେ ୮ମ ଶତକରୁ ହିଁ ଶ୍ରୀଜଗନ୍ନାଥଙ୍କ ମଧ୍ୟରେ 
ବୃଦ୍ଧତୁର ଆରୋପ ଘଟିଛି । ଇନ୍ଦ୍ରଦୁତି ତାଙ୍କର ଜ୍ଞାନସିଦି ଗ୍ରନ୍ଧରେ ପ୍ରଥମେ ଏହାର ସୂଚନା 
ପ୍ରଦାନ କରି ଲେଖ୍ଥ୍ଲେ— 
ପ୍ରଣିପତ୍ୟ ଜଗନ୍ନାଥଂ ସର୍ବଜିନ ବରା୍ଚଚିତମ୍‌ 
ସର୍ବବୃଦ୍ଧମୟଂ ସିଝି ବ୍ୟାପିନଂ ଗଗନୋପମମ୍‌ 
ସର୍ବଦଂ ସର୍ବସତ୍ତ୍ବେଭ୍ୟଃ ସର୍ବଜ୍ଞ ବରବଜିତାମ୍‌ 
ଉତ୍ତ୍ୟାଃହଂ ସର୍ବଭାବେନ ବକ୍ଷ୍ୟେ ତତ୍‌ ସାଧନଂ ପରମ୍‌ 


ଅର୍ଥାତ୍‌ ସର୍ବଜିନ ବା ଜିନଶ୍ରେଷ୍ଠଙ୍କ ଦ୍ଵାରା ଅର୍ଚ୍ଚିତ ସର୍ବବୃଦ୍ଧମୟ ତଥା ସମସ୍ତ ସିଵିରେ ବ୍ୟାପ୍ତ ରହିଥ୍‌ବା 
ଗଗନ ସଦୃଶ ସମସ୍ତ ପ୍ରାଣୀଙ୍କୁ ସର୍ବ ଦାନକାରୀ, ସର୍ବଜ୍ଚ, ଶ୍ରେଷ୍ଠ ବଜ୍ରୀ ହେଉଛନ୍ତି ଶ୍ରୀଜଗନ୍ନାଥ ! 
ମାତ୍ର ବ୍ରଦ୍ଧଙ୍କୁ ବିଷ୍ଣୁଙ୍କ ଅବତାର ଭାବରେ ବର୍ଣ୍ଣନା କରିବାର ପରଂପରା କେତେକ ପୁରାଣରେ 
ଦେଖାଯାଏ । ସପ୍ତମ / ଅଷ୍ଟମ ଶତକରେ ରଚିତ ‘ବରାହପୂରାଣ”ରେ ବିଷ୍ପଙ୍କ ଦଶାବତାର ମଧ୍ଯରେ 


Source: Author, Digitized by PPRACHIN, SOA 


୧୦୨ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ବୃଦ୍ଧ ଅନ୍ୟତମ ଅବତାର ଭାବେ ଗୃହୀତ । ଅଗ୍ନି ପୁରାଣରେ ମଧ୍ଯ ରାକ୍ଷସମାନଙ୍କୁ ମୋହିତ କରିବା 
ନିମିତ୍ତ ବିଷ୍ଣୁ ବୃଦ୍ଧରୂପେ ଆବିର୍ଭାବ ହୋଇଥ୍ବାର ବିଷୟ ଜଣାଯାଏ । କାଶ୍ଳୀରର 'ନୀଳମତ ପୁରାଣ' 
କାଶ୍ୀରୀ କବି କ୍ଷେମେନ୍ଦ୍ରଙ୍କ ଅବଦାନ କଳ୍ପଲତା” ( ୧୦ମ ଶତକ )ରେ ବିଷ୍ଣୁଙ୍କର ଏକ ଅବତାର 
ରୂପେ ବୁଦ୍ଧ ବର୍ଣ୍ଣିତ । ଦ୍ବାଦଶ ଶତକର ଉତ୍କଳର ବିଶିଷ୍ଟ ପଣ୍ତିତ କବି ଜୟଦେବ ବିଷ୍ଣୁଙ୍କର ଦଶଟି 
ଅବତାର ମଧ୍ୟରେ ନବମ ଅବତାର ରୂପେ ବୁଦ୍ଧଙ୍କୁ ଗ୍ରହଣ କରିଥୂଲେ । 


ନିନ୍ଦସି ଯଜ୍ଞବିଧେରହହ ଶ୍ରୁତି ଜାତମ୍‌ 

ସହୟ ହୃଦୟ ଦର୍ଶିତ ପଶୁଘାତମ୍‌ 

କେଶବ ! ଧୃତ ବୃଦ୍ଧ ଶରୀର 

ଜୟ ଜଗଦୀଶ ହରେ ( ୧ମ ସର୍ଗ) 
ଅର୍ଥାତ୍‌ ହେ ବିଷ୍ଣୁ ଆପଣ ବ୍ରଦ୍ଧ ଅବତାରରେ ବେଦ ନିଦ୍ଦୈଶିତ ଯଜ୍ଞରେ ପଶୁବଧ ସୂଚକ ମନ୍ତ୍ର 
ଗୁଡ଼ିକୁ ସହୃଦୟତାର ସହିତ ନିନ୍ଦା କରିଥ୍ବାରୁ ତଥା ତୁମର ଏହି ଅଭୁତ କରୁଣାପୂର୍ଣ୍ କାର୍ଯ୍ୟକଳାପ 
ନିମିତ୍ତ ଭକ୍ତ ତୁମ ବୁଦ୍ଧ ସ୍ଵରୂପର ଜୟଗାନ କରୁଛନ୍ତି । 

ସଂସ୍କୃତ ଭାଗବତରେ ବୁଦ୍ଧଦେବଙ୍କ ସଂପର୍କରେ ସୂଚନା ଦିଆଯାଇ ଲେଖାଯାଇଛି 
ତତଃ କଳଲୌ ସଂପ୍ରବୃତ୍ତେ ସମ୍ମୋହାୟ ସୁରଦ୍ଧିଷମ୍‌ 
ବୃଦ୍ଧୋ ନାମ୍ପାଖଞ୍ଜନ ସୂତଃ କୀକଟେଖଷୁ ଭବିଷ୍ୟତି । 


କଳି ଆଗମନରେ ଦେବ ଶତୁମାନଙ୍କୁ ମୋହିତ କରିବା ଲାଗି ଅଞ୍ଜନପୁତ୍ର ବୁଦ୍ଧ ନାମରେ କୀକଟ 
ବା ମଗଧରେ ଜାତ ହେବେ ।! “ସ୍ଵୟମ୍ଭୁ ପୁରାଣରେ ବୃଦ୍ଧଙ୍କୁ ଜଗନ୍ନାଥ ଭାବରେ ସୁ ତି କରାଯାଇ 
ଲେଖାଯାଇଛି — ˆ ଶାକ୍ୟସିଂହଂ ଜଗନ୍ନାଥଂ ସର୍ବଜ୍ଞ ଗୁଣସାଗରମ୍‌'? । ଅନଙ୍ଗ ବଜ୍ର ଙ୍କର 
“ପ୍ରଞ୍ଞୋପାୟ ବିନିଶ୍ଚୟ ସିଵି”ରେ ଜଗନ୍ନାଥ ବ୍ରଦ୍ଧ ରୂପେ ପରିକଳ୍ଥିତ । ଶ୍ରୀଜଗନ୍ନାଥ ମନ୍ଦିରର 
ମୁଖଶାଳାରେ ଯେଉଁ ଦଶାବତାର ମୂର୍ଭି ଖୋଦିତ ହୋଇଛି, ସେଠାରେ ବୃଦ୍ଧଙ୍କ ସ୍ଥାନରେ ଜଗନ୍ନାଥଙ୍କୁ 
ସ୍ଥାନିତ କରାଯାଇଛି । “ଓଡ଼ିଶାରେ କ୍ଚିତ୍‌ ଅନ୍ୟତ୍ର ଦଶାବତାର ମୂର୍ରି ସଂପୂର୍ଣ୍ଣ ଓ ଅକ୍ଷତ ଭାବରେ 
ପରିଦୃଷ୍ଟ ହୋଇଥାଏ; ମାତ୍ର ଯେଉଁଠାରେ ଏହା ଅଛି, ସେଠାରେ ନବମ ଅବତାରରେ ବୃଦ୍ଧଙ୍କୁ 
ଜଗନ୍ନାଥ ରୂପେହିଁ ବର୍ଣ୍ଣିତ କରାଯାଇଅଛି । ଏ ପରଂପରା ଉନବିଂଶ ଶତାହ୍ୀ ପର୍ଯ୍ୟନ୍ତ ସୁଦ୍ଧା ଓଡ଼ିଶାର 
ବିଗ୍ରହ ନିର୍ମାଣ ରୀତିରେ (¡୯୦୩୦graphy) ଚଳି ଆସିଥ୍ଲା | ଘୁମୁସର ଭଞ୍ଜବଂଶର ଶେଷ 
ସାମନ୍ତ ଶ୍ରୀକର ଭଞ୍ଜ ଉନବିଂଶ ଶତାଦ୍ଦୀର ପ୍ରାରମ୍ଭରେ ଗଞ୍ଜାମ ଜିଲ୍ଲାର ବ୍ରଗୁଡ଼ାଠୀରେ ନିଜ ପ୍ରାସାଦ 
ବା ଦୁର୍ଗର ପରିସର ମଧ୍ଯରେ ବିରଞ୍ଚ୍‌ ନାରାୟଣ ବା ସୂର୍ଯ୍ୟଙ୍କ ଉଦ୍ଦେଶ୍ୟରେ ଏକ ଅଭିନବ ମନ୍ଦିର 
ନିର୍ମାଣ କରିଥ୍‌ଲେ × × ଏହି ମନ୍ଦିରରେ ବିରଞ୍ଚ୍‌ ନାରାୟଣଙ୍କ ମନ୍ଦିର ଦ୍ଵାରରେ ଦଶାବତାର ମୂ 


Source: Author, Digitized by PPRACHIN, SOA 


ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୧୦୩ 


ମଧ୍ଯ କାଷ୍ପରେ ଖୋଦିତ ହୋଇଅଛି । ଏଥ୍‌ରେ ନବମ ଅବତାର ବ୍ରଦ୍ଧ ଜଗନ୍ନାଥ ରୂପେ ମଧ୍ଯ ଚିତ୍ରିତ 
ହୋଇଅଛନ୍ତି । ଜଗନ୍ନାଥଙ୍କୁ ତାତ୍ଵିକମାନେ କାଳେ କାଳେ ଯେତେ ଯେଉଁ ଦୃଷିରୂ ପରିଚିତ କରାଇ 
ଆସିଥୁଲେ ସୁନ୍ଧା ଓଡ଼ିଆ ଜାତିର ଆଧ୍ଧାମ୍ବିକ-ଅବଚେତନରେ ଜଗନ୍ନାଥ ବୁଦ୍ଧ ରୂପେ ହିଁ ରହି 
ଆସିଛନ୍ତି । ସେହି ଏକେଶ୍ଵର ବୃଦ୍ଧ-ଜଗନ୍ନାଥ ହେଉଛନ୍ତି ଦଧ୍ବାମନ | ୧ | 


ବୌନ୍ଧ ତ୍ରିରତ୍ଟ ଯଥା¬ ବୁଦ୍ଧ, ଧର୍ମ ଓ ସଂଘ ମଧ୍ଯରେ ଜଗନ୍ନାଥ, ସୁଭଦ୍ରା ଓ ବଳଭଦ୍ରଙ୍କ 
ଆରୋପିତ କରାଯାଇଛି । ଡଃ ହରେକୃଷ୍ଣ ମହତାବଙ୍କ ଆଲୋଚନାର ସାରାଂଶ ହେଉଛି ଅଶୋକଙ୍କ 
ସମୟରୁ ଓଡ଼ିଶାରେ ବସବାସ କରୁଥ୍ବା ଆଦିମ ଶବର ଗୋଷ୍ଠୀ ବୌଦ୍ଧଧର୍ମରେ ଦୀକ୍ଷିତ 
ହୋଇଥ୍‌ଲେ । ସେହି ସମୟରେ ପୁରୀରେ ନିର୍ମିତ ହୋଇଥୁବା ବୌଦ୍ଧସ୍ତପରେ ଏହି ତ୍ରିରତ୍ସର 
ପ୍ରତୀକକୁ ସେଠାରେ ରଖାଯାଇଥୁୂଲା । ଶବରମାନଙ୍କର ଏହା ଥୁଲା ପ୍ରଧାନ ଉପାସନା ପୀଠ | 
ସେଥ୍ପାଇଁ ଆଜି ମଧ୍ଯ ଅନେକ ସ୍ଥାନରେ ସ୍ଵସ୍ତିକ-ଚିହୁର ପୂଜା ପରଂପରା ରହିଥ୍ବାର ଦେଖାଯାଏ । 
ବୌଦ୍ଧଧର୍ମର ‘ ଧର୍ମ” ନାରୀରୂପେ ପରିକନଛିତା ହୋଇଥ୍‌ବାରୁ ସଂଘଭୂକ୍ତ ବ୍ୟଲ୍ତିମାନଙ୍କ ମଧ୍ୟରେ 
ମୁଖ୍ୟତଃ ଭ୍ରାତୃଭଗ୍ଧୀର ପବିତ୍ର ସଂପର୍କ ବିଦ୍ୟମାନ । ପ୍ରତୀକ ପୂଜା ପ୍ରତିମା ପୂଜାରେ ପରିଣତ 
ହେବାମୂଳରେ ଶବରମାନଙ୍କର ଦାରୁ ଉପାସନାକୁ ଗ୍ରହଣ କରାଯାଇପାରେ । ଦାର୍ଶନିକ 
ଦୃଷ୍ଟିକୋଣରୁ ଦେଖ୍ଲେ ବୌଦ୍ଧ, ସଂଘ, ଧମ୍ମ ଓ ବୁଦ୍ଧ ଯଥାକ୍ରମେ ମୈତ୍ରୀ ଚେତନା, କରୁଣା ଓ 
ପତିତପାବନ ଚେତନା ଏବଂ ନିର୍ବାଣ ବା ମୁଲ୍ତିଚେତନାର ପରିପ୍ରକାଶ ଏବଂ ଏହି ଚେତନା ହେଉଛି 
ଜଗନ୍ନାଥ ଚେତନାର ଏକ ଏକ ବିଶିଷ୍ଟ ଭାବ । ‘ସଂଘ ରୂପକ ଏକକ ଅନୁଷ୍ଠାନ ବୌଦ୍ଧଧର୍ମର 
ପ୍ରସାର ଓ ଦୃଢ଼ୀକରଣରେ ବିଶେଷ ସହାୟକ ହୋଇଥ୍‌ଲା। ପୃଥ୍ବୀର ପ୍ରାୟ ପ୍ରତ୍ୟେକ ଧର୍ମ ଏହି 
ସଂଘଧର୍ମୀ ଏକ୍ୟ ବା ମୈତ୍ରୀ ଚେତନାର ମହତ୍ତନକୁ ଉଚ୍ଚସ୍ଥାନ ଦେଇ ଆସିଛନ୍ତି । ଜଗନ୍ନାଥ ଧର୍ମରେ 
ଏହି ମୈତ୍ରୀଭାବ ବିଶ୍ଵ ଚେତନା ଭାବେ ରୂପାନ୍ତରିତ ହୋଇଛି । ଏଥୁରୁ ଆତ୍ମଦାନର ପ୍ରେରଣା 
ସୃଷ୍ଟି ହୋଇ କରୁଣ ଓ ପତିତର ସେବା କରିବା ପାଇଁ ଉତ୍ସାହିତ କରିଥାଏ । ଏହାହିଁ ଜଗନ୍ନାଥ 
ଧର୍ମର ଏକ ଅନନ୍ତ ତଥା ଅନନ୍ୟସାଧାରଣ ବୈଶିଷ୍ଟ୍ୟ ଏବଂ ଏହି ପରିପ୍ରେକ୍ଷୀରେ ବୋଧହୁଏ 
ଜଗନ୍ନାଥ ‘ପତିତପାବନ ନାମର ସାର୍ଥକ ମୂର୍ଭିମନ୍ତ ପ୍ରତୀକ । ୨ । 


“ସ୍ଵୟମ୍ଭ ପୂରାଣ”ରେ ଧର୍ମକୁ ସ୍ତ୍ରୀ ରୂପେ ଗ୍ରହଣ କରାଯାଇଛି । ଧର୍ମର ଅନ୍ୟନାମ 
ବୁବଧମାତା ଓ ପ୍ରଜ୍ଞାପାରମିତା । 


୧ - ଓଡ଼ିଆ ସାହିତ୍ୟର ମଧ୍ଯପର୍ବ¬ ସୁରେନ୍ଦ୍ର ମହାନ୍ତି, ପୂ- ୧୫୫-୫୭, କଟକ ଷୁଡ଼େଣ୍ଟସ୍‌ 
ଷ୍ଟୋର, ୩ୟ ପ୍ରକାଶ- ୧୯୭୯ । 
୨- ଶ୍ରୀ ଜଗନ୍ନାଥ ଧର୍ମଧାରା¬ ଡଃ ଲକ୍ଷଣ କ୍ରମାର ପଣ୍ଡା, ଶ୍ରୀ ଜଗନ୍ନାଥ ସଂସ୍କୃତି ¬ ପୃ - 
୮୨-୮୩, ଓଡ଼ିଶା କଲଚରାଲ ଫୋରମ, ଭୁବନେଶୂର, ଗ୍ରଛ ମନ୍ଦିର - ୩ୟ ସଂସ୍କରଣ 
- ୧୯୯୨ । 

୧୦୪ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


ଧର୍ମୋଦୟା ସ୍ଵରୂପେଣ ତ୍ରୈଲୋକ୍ୟେ ଚ ପ୍ରଖ୍ୟାପିତା 
ସର୍ବ ତଥା ଗତାନାଂ ଚ ଜନନୀ ଇତି ଖ୍ୟାପିତା 
ଖଗନାମ୍ବେନାମେନ ଖବର୍ଣ୍ଣ ଶୂନ୍ୟ ରୂପିଣୀ 

ଶୂନ୍ୟତା ଶୂନ୍ୟତା ମାତା ବୁଦ୍ଧମାତା ପ୍ରକୀର୍ିତା 

ପ୍ରଜ୍ଞା ପାରିମିତା ରୂପୀ ବୁଦ୍ଧନାଂ ଜନନୀ ତଥା । 


ଧର୍ମ ଦୟାରୂପେ ପରିଚିତ । ଜଗନ୍ନାଥ ଦୟାର ଅବତାର ପୁଣି ପତିତପାବନ । ଜଗନ୍ନାଥଙ୍କୁ ବୁଦ୍ଧ, 
ସୁଭଦ୍ରାଙ୍କୁ ଧର୍ମ ଓ ବଳଭଦ୍ରଙ୍କୁ ସଂଘ ରୂପେ ବର୍ଣ୍ଣନା କରାଯାଇଛି । ସୁଭଦ୍ରା (ନାରୀ ମଧ୍ଧରେ)ଙ୍କ 
ମଧ୍ଯରେ ଧର୍ମକୁ ଆରୋପିତ କରାଯାଇଥ୍‌ବାରୁ ବୌଦ୍ଧଧର୍ମରେ ଅନୁରୂପ ଧର୍ମକୁ ସ୍ତ୍ରୀ ରୂପେ ଗ୍ରହଣ 
କରାଯାଇଛି । ୭ମ-୮ମ ଶତକ ବେଳକୁ ବୃଦ୍ଧଙ୍କୁ ଦଶାବତାର ମଧ୍ଯରୁ ଏକ ଅବତାର ରୂପେ 
ଗ୍ରହଣ କରାଯାଇଥୁବାରୁ ବୃଦ୍ଧଙ୍କର ଅନ୍ୟ ଏକ ଅବତାରୂପେ ବାସୁଦେବଙ୍କର ପରିକଳ୍ପନା ହୋଇଛି ¦ 
ବୃଦ୍ଧଙ୍କୁ ଜଗନ୍ନାଥ ରୂପେ ଗ୍ରହଣ କରାଯାଇଥ୍‌ବାରୁ ତାଙ୍କ ଭାଇ ବଳଭଦ୍ର ବା ବଳଦେବ ସହିତ 
ସେହି ସଂପର୍କକୁ ଅଧ୍କ ନିଗୂଢ଼ କରାଯାଇଛି । ‘ନିଦେଶ' ପାଲି ଧର୍ମଗ୍ରନ୍ଧରେ ସେଥ୍ପାଇଁ ବାସୁଦେବ 
ଓ ବଳଦେବ ପୂଜାକୁ ଗୁରୁତ୍ପୂର୍ଣ ସ୍ଥାନ ପ୍ରଦାନ କରାଯାଇଛି । 

ବୌଦ୍ଧଧର୍ମରେ ଧମ୍ମ? ଉପରେ ଗୁରୁତୁ ଆରୋପ କରାଯିବା ପରି ଜଗନ୍ନାଥଙ୍କୁ ମଧ୍ଯ 
ଵଧମ୍ମଂର ଚିହୁରୂପେ ଗ୍ରହଣ କରାଯାଇଛି । ପାଲି ଭାଷାରେ ଯ, ର, ଳ, ବ, ନ, ସ ଏହି ଛଅଟି 
ଅକ୍ଷର ପ୍ରକୃତିର ବିଭିନ୍ନ ରୂପକୁ ଚିହ୍ନାଇଥାଏ । 

ବୌଦ୍ଧଧର୍ମରେ କରୁଣାର ବାରମ୍ବାର ଉଲ୍ଲେଖ ରହିଛି । ବୁଦ୍ଧଦେବଙ୍କୁ ମଧ୍ଯ କରୁଣା 
ଅବତାର ଭାବରେ ଗ୍ରହଣ କରାଯାଇଛି । ଶ୍ରୀଜଗନ୍ନାଥ ପତିତପାବନ ହୋଇଥ୍‌ବାରୁ ସେ ମଧ୍ଯ 
କରୁଣାର ମୂ୍ିମନ୍ତ ବିଗ୍ରହ ଏବଂ ବୌଦ୍ଧଧର୍ମର କରୁଣା ‘ତଥା’ ‘ ଅହିଂସା” ଶ୍ରୀଜଗନ୍ନାଥଙ୍କ ମଧ୍ଯରେ 
ସିବ୍ଧ । ଏହା ବ୍ୟତୀତ ବୌଦ୍ଧଧର୍ମର ଶୀଳ ବା ଆଚାର ଜଗନ୍ନାଥଙ୍କଠାରେ ପରିଲକ୍ଷିତ । କାରଣ 
ଜଗନ୍ନାଥଙ୍କୁ ଅହିଂସା, ଶାନ୍ତି, ଦୟା, ସତ୍ୟର ପ୍ରତୀକ ଭାବରେ ଗ୍ରହଣ କରାଯାଇଥାଏ । 


୭ମ-୮ମ ଶତକ ବେଳକୁ ବୌଦ୍ଧଧର୍ମରେ ତନ୍ତ୍ରବାଦର ଅନୁପ୍ରବେଶ ଘଟିଛି । ତାନ୍ତିକ 
ବୌଦ୍ଧଧର୍ମର ବା ତନ୍ତ୍ର ଯାନରୁ କ୍ରମଶଃ ବଳ୍ରଯାନ, ସହଜଯାନ, କାଳଚକ୍ର-ଯାନାଦିର ବିକାଶ 
ଘଟନଛି । ଏହି ସମୟରେ ଜଗନ୍ନାଥଙ୍କଠାରେ ମଧ୍ଯ ଚନ୍ତ୍ରଯାନର ପ୍ରବେଶ ଘଟିଛି, ଯେଉଁଥୁପାଇଁ 
ଜଗନ୍ନାଥଙ୍କୁ ମହକାଳୀ ରୂପେ ମଧ୍ଯ ବର୍ଣ୍ଣନା କରାଯାଇଛି ! ‘ଅନ୍ତତଃ ଅଷ୍ଟମ ଶତାବ୍ଦୀରୁ ଯେ 
ଓଡ଼ଡିୟାନ ( ଓଡ଼ିଶା ) ପ୍ରସିଦ୍ଧ ତାନ୍ତିକ ବୌଦ୍ଧପୀଠ ଥୁଲା, ଏହା ନିଶ୍ଚିତ ଏହାର ପ୍ରଶସ୍ତି ଞ୍ଚାନାର୍ଣ୍ଣବ, 
ବୃହନ୍ନଳା, ରୁଦ୍ରଯାମଳ, କୁବ୍‌ଜିକାତନ୍ତ୍ ପୀଠ ନିର୍ଣ୍ଣୟ ଓ କଳିକା ଆଦି ତନ୍ତ୍ର ଗ୍ରନ୍ମାନଙ୍କରେ 

ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ ୧୦୫ 


ବର୍ଣ୍ଣିତ ହୋଇଅଛି । ଏଗୁଡ଼ିକରେ ଶ୍ରୀଜଗନ୍ନାଥଙ୍କୁ ଶୂନ୍ୟ, ଭୈରବ, ଯୋଗନିଦ୍ାଭିଭୂତ, ମୁଦ୍ରାବବ୍ଧ, 
କାଳଦେବତା.ଭାବରେ ବର୍ଣ୍ଣନା କରାଯାଇଅଛି । ଜଗନ୍ନାଥଙ୍କ ଭୋଗ ପ୍ରତ୍ୟହ ବିମଳାଙ୍କ ପାଖରେ 
ସମର୍ପିତ ହେବାପରେ ଯାଇ  ମହାପ୍ରସାଦଂରେ ପରିଣତ ହୁଏ । ଜଗନ୍ନାଥଙ୍କୁ ଭୈରବ ମନ୍ତ୍ରରେ 
ଉପାସନା କରାଯାଇଥାଏ । ଜଗନ୍ନାଥଙ୍କୁ ମାଂସ ପରିବର୍ରେ ରୋପ୍ୟପାତ୍ରରେ ଅଦା, ଜାଇଫଳ 
ପ୍ରଭୃତି ମିଶା ଖେଚୂଡ଼ି ଓ ମଦ୍ୟ ପରିବର୍ରେ କଂସା ବାସନରେ ପଇଡ଼ ପାଣି ଭୋଗ ଦିଆଯାଏ । 
ତନ୍ତ୍ର ମନ୍ତ୍ରରେ ମାଂସ ଓ ମଦ୍ୟକୁ ମଧ୍ଯ ମହାପ୍ରସାଦର ଅନ୍ତର୍ଭୁକ୍ତ କରାଯାଇଥାଏ | ପରବର୍ରୀ କାଳରେ 
ଅଧଃପତିତ ତାନ୍ତିକ ବୌଦ୍ଧଧର୍ମର ଉପାସନା ପଦ୍ଧତିର ଏ ହେଉଛି ପରିଣତି । ଜଗନ୍ନାଥ ମନ୍ଦିର 
ତଥା ଅନ୍ୟାନ୍ୟ ମନ୍ଦିରଗାତ୍ରରେ ପରିଦୃଷ୍ଟ ନଗ୍ନ ଅଶ୍ଳୀଳ ଚିତ୍ର ଓ ମୂର୍ରି ଏହି ତାନ୍ତିକ ବୌଦ୍ଧଧର୍ମର 
ପ୍ରଭାବର ପରିଚୟ । ୩ । ବୌଦ୍ଧଧର୍ମ ଯେପରି ଜାତିପ୍ରଥା ବିରୁଦ୍ଧରେ ସ୍ଵର ଉତ୍ତୋଳନ କରିଥାଏ. 
ଅନୁରୂପ ଶ୍ରୀଜଗନ୍ନାଥଙ୍କ ମହାପ୍ରସାଦରେ କୌଣସି ଜାତିପ୍ରଥାର ଗନ୍ଧ ନାହିଁ। ବୌଦ୍ଧଧର୍ମରେ 
ଯେପରି ଜାତି, ଧର୍ମ, ନିର୍ବିଶେଷରେ ଏକତ୍ର ଭୋଜନ କରାଯାଇଥାଏ, ମହାପ୍ରସାଦକୁ ମଧ୍ଧ 
ଚାଶ୍ଡାଳ ବ୍ରାହ୍ମଣ ଏ କତ୍ର ଭୋଜନ କରିଥାନ୍ତି । ଏହା କେବେ ଉନ୍ଚିଷ୍ଠ ହୁଏନାହିଁ ¦ ବୌଦ୍ଧଧର୍ମ ସାମ୍ୟ 
ଓ ମୈତ୍ରୀବାଦର ପ୍ରଚାର କରିବାପରି ଶ୍ରୀଜଗନ୍ନାଥ କ୍ଷେତ୍ର ସର୍ବଦା ଏହି ସାମ୍ୟମୈତ୍ରୀର ଧ୍ଵଜା 
ଉଡ଼ାଇଥାଏ । ବୌଦ୍ଧଧର୍ମର ନିର୍ବାଣର ପୂର୍ବ ସୋପାନ ରୂପେ 'ଏକୀଭାବ ଗ୍ରହଣ କରାଯାଇଥାଏ | 
ପୁରୁଷୋତ୍ତମ କ୍ଷେତ୍ର ଏହି ଏକୀଭାବର ପ୍ରଚାରକ । ବୌଦ୍ଧଧର୍ମର “ନିର୍ବାଣ? ଏବଂ ବୈଷ୍ଣବ 
(ଜଗନ୍ନାଥ) ମାନଙ୍କ ମୁକ୍ତି ବା ମୋକ୍ଷ ମଧ୍ୟରେ ସେପରି କୌଣସି ପାର୍ଥକ୍ୟ ପରିଲକ୍ଷିତ 
ହୋଇନଥାଏ । 


ବୌଦ୍ଧ ରଥଯାତ୍ରା ସହିତ ଅନେକ ଜଗନ୍ନାଥଙ୍କ ରଥଯାତ୍ରାକୁ ସଂପଙ୍କାନ୍ଧିତ କରିଥାନ୍ତି । 
ପାଟଳିପୁତ୍ରରେ ବୁଦ୍ଧଙ୍କର ମୂରିକୁ ରଥରେ ନିଆଯାଉଥ୍‌୍ଲା | ତାହା ଦେଖ୍ବାପାଇଁ ଏକ ଯାତ୍ରାର 
ଆୟୋଜନ ମଧ୍ଯ ହେଉଥଲା । ବର୍ଷାରତୁ ଆରମ୍ଭପରେ ବ୍ରଦ୍ଧ ମୂର୍ରିକୁ ସ୍କାନ ମାର୍ଟନା କରାଇ ରଥରେ 
ବସାଇ ପରିକ୍ରମା କରାଇବା ବୌଦ୍ଧ ପୂଜାବିଧାନର ଏକ ବିଶେଷ ପରଂପରା ରୂପେ ଗୃହୀତ | 
ଫାହିୟାନ୍‌ ତାଙ୍କ ବିବରଣୀରେ ଏହିପରି ଏକ ବୌଦ୍ଧ ରଥଯାତ୍ରା ଦେଖ୍‌ଥ୍ବା ବିଷୟ ଉଲ୍ଲେଖ 
କରିଛନ୍ତି । ରାଜା ମଧ୍ଯ ରଥ ଆଗରେ ଛେରାପହଁରା କରୁଥବା ବିଷୟ ତାଙ୍କ ବିବରଣୀରେ ସ୍ଥାନ 
ପାଇଛି । ସେଥ୍ପାଇଁ ଜଗନ୍ନାଥଙ୍କ ରଥଯାତ୍ରା ଉପରେ ବୌଦ୍ଧ ରଥଯାତ୍ରାର ପ୍ରଭାବ ରହିଛି ବୋଲି 
ଅନୁମାନ କରାଯାଏ । ଦେବସ୍ବାନ ଯାତ୍ରା ଉପଲକ୍ଷେ ଶ୍ରୀଜଗନ୍ନାଥଙ୍କ ହାତୀବେଶ ଧାରଣ ସର୍ବଜନ 
ବିଦିତ । ଜ୍ୟେଷ୍ଠ ପୂର୍ଣ୍ଣିମା ଦିନ ସ୍କାନ ମଣ୍ଡପରେ ମହାସ୍ଵାନ ପରେ.ଜଗନ୍ନାଥ ଗଜବେଶ ଧାରଣ 


୩- ଓଡ଼ିଆ ସାହିତ୍ୟରେ ଶ୍ରୀ ଜଗନ୍ନାଥ ଚେତନା ¬ ଡଃ ବାସୁଦେବ ସାହୁ, ପୂ - ୬୫, କୋଣାର୍କ 
ପବ୍ଲିଶର୍ସ, ବିନୋଦବିହାରୀ, କଟକ, ୧ମ ପ୍ର - ୧୯୯୧ | 

୧୦୬ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ 


କରିଥାନ୍ତି । ବୌଦ୍ଧଧର୍ମ ଓ ସାହିତ୍ୟରେ ବୁଦ୍ଧଦେବଙ୍କୁ ମଧ୍ଯ ଗଜ ରୂପରେ ପରିକଳ୍ପନା କରାଯାଇଛି । 
ପୂର୍ବରୁ ସୂଚନା ଦିଆଯାଇଛି ଓଡ଼ିଶାର ଆଦିମ ଶବର ବୌଦ୍ଧ ଥଲେ ଓ ସେମାନେ ବୁଦ୍ଧଙ୍କର 
ପୂଜାନା କରୁଥ୍ଲେ । ଜଗନ୍ନାଥଙ୍କ ମନ୍ଦିରରେ ଏହି ଆଦିମ ପୂଜକଙ୍କୁ କୌଣସି କ୍ଷେତ୍ରରେ 
ଅସ୍ଵୀକାର କରାଯାଇ ପାରିନାହିଁ । ଦେବସ୍ବାନ ପୂର୍ଣ୍ଣିମା ପରଠାରୁ ରଥଯାତ୍ରା ଏବଂ ବାହୁଡ଼ାଯାତ୍ରା 
ପର୍ଯ୍ୟନ୍ତ ଓ ସର୍ବୋପରି ତ୍ରି ମୂରରିଙ୍କର ରତ୍ଵସିଂହାସନକୁ ଫେରିବା ପର୍ଯ୍ୟନ୍ତ ଦଇତାମାନେ ସେମାନଙ୍କର 
ସେବାପୂଜା କାର୍ଯ୍ୟ ନିମିତ୍ତ ନିଯୁକ୍ତ ରହିଥାନ୍ତି । ଏହି ପରଂପରା ବୌଦ୍ଧଧର୍ମରୁ ଗୃହୀତ ବୋଲି 
କେତେକ ଆଲୋଚକ ମତ ଦେଇଥାନ୍ତି । ଉପରୋକ୍ତ କେତୋଟି କାରଣ ଯୋଗୁଁ ଶ୍ରୀଜଗନ୍ନାଥଙ୍କ 
ଉପରେ ବୌଦ୍ଧଧର୍ମର ପ୍ରଭାବ ରହିଛି ବୋଲି ଆଚାର୍ଯ୍ୟମାନେ ବିଶ୍ଵାସ କରନ୍ତି । 

